

PUBLISHERS' NOTE

Here is an inspiring Scripture. It is the thrilling account of a great spiritual being's yearning, Sadhana, Spiritual experiences, renunciation and ultimate realisation of the Lord - the Lord embodied in H. H. Sri Swami Sivanandaji Maharaj. This volume is the touch stone of discipleship, spiritual aspiration and experience.

Telugu Publication of this book is rendered possible to the devoted Public by the Magnanimous donation of Sri Y. Ramakrishna Prasad—Adayar, Madras-20, the ardent and devoted disciple of Gurudev Sri Swami Sivananda. May Gurudev's blessings be upon him & his family.

8th Nov. 1965. }
Madras. }

Publishers

విషయాను | కమణిక

ప్రథమాధ్యాయము

నా గురుదేవుడు శివానందస్వామి

1. ఆత్మ అనగా నేమి ?	...	1
2. భక్తి	...	10
3. ఆధ్యాత్మికవృద్ధికి అవసరమగు కొన్ని విషయములు	...	18
4. దివ్యమైన బ్యాంకు	...	31
5. శివానంద-ప్రత్యక్ష భగవంతుడు	...	32
6. శివానందుడు పరమప్రభువు	...	34
7. గురుదేవుని యొక్క జన్మదినము ఎట్లు ప్రసిద్ధ విధిగా జరిగించుట	...	42
8. శివానందుని కంఠధ్వని-దేవుని ధ్వని	...	49
9. ఆనందకుటీరముయొక్క నా భావములు	...	54
10. కోపమును స్వాధీనపఱచుకొను విషయమై	...	70
11. శివానందుడు నా జీవితము మార్చెను	...	78
12. స్వామి శివానందులవారి మూర్తిమత్త్వము	...	85
13. పశ్చిమమున స్వామి శివానందజీ పలుకుబడి	...	97
14. నా దేవునియొక్క అమానుషచర్య	...	106

ద్వితీయాధ్యాయము .

శిష్యురాలియొక్క ఉత్తరములు

1. నా ఆత్మయొక్క తీవ్ర ఆసక్తి	...	115
2. శివానందుడు నా ఆండవన్	...	118
3. ఒకానొక భక్తుని మనఃపూర్వకమైన ప్రార్థన	...	121
4. ఆశ్చర్యకరమైన మార్పు	...	123

5. ఆంతరిక మెలకువ	...	127
6. శివానందులు-వారి మూర్తిమత్త్వము ఆధ్యాత్మిక అధికారము		180
7. దయతో గూడిన తమ అనుగ్రహము నన్ను రక్షించినది		188
8. ఒక ఆధ్యాత్మిక అనుభవము	...	187
9. జీవించియుండు నా భగవానుడు	...	141
10. శివానంద సమతలము	...	144
11. ఆంతర్యముగా హృషీకేశము వెల్లుట	...	147
12. గురూజీ-మీయందే నా శాంతి	...	149
13. శివుని ఉత్తరమునందలి భావము	...	154
14. అంతర్గతపరిణామమును గుఱించిన అమానుషకృత్యము		160
15. భూ సంబంధమైన ప్రత్యర్థి లేని సంబంధము	...	167
16. 'శివానంద-చెల్ల' యొక్క భావము	...	169
17. నాదినచర్య	...	172
18. మిమ్మునేవించుటకై నాహృదయము తపించుచున్నది		178
19. ఓప్రభూ! నాకు మార్గము చూపుము	...	183
20. భక్తుని హృదయము	...	186
21. ఎక్కువ జ్ఞానముగల గురువు	...	188
22. శివుని పుస్తకముయొక్క ఇంద్రజాలము	...	193
23. తమ అనుగ్రహమే నాకు కావలెను	...	198
24. మీయందు నేను భగవంతుని పూజింతును	...	204
25. హృదయమునుండి ప్రవహించు ఊహలు	...	208
26. శివానందులు-దివ్యభాగ్యము	...	215
27. నా ఏకైక ప్రార్థన	...	220
28. మీరు నాకు శాంతిసౌఖ్యముల నిచ్చియున్నారు	...	225
29. గురుజీవా! మీరే సౌఖ్యముయొక్క మూలము	...	231
30. ప్రభూ! నాకు దర్శనమిండు	...	235

81. ఎప్పుడు నన్ను మీయొద్దకు పిలిచెదరు?	...	241
82. గురుజీవా! ఆజ్ఞానము మొదలంట నఱికిజేయుదు	...	247
83. ఆడర్థాగలిగినపుడు మీరు నాకు సౌఖ్యముగలిగింపుడు	...	250
84. నా జీవననూత్రములు మీచేతులలో నున్నవి	...	253
85. ఆత్మనిమగ్నులగు శివానందులు	...	257
86. నా బలమునకు మూలము	...	261
87. తమకు ప్రత్యక్షభగవానులు	...	262
88. మీయందును మీ ద్వారాను భగవంతునిజూచుటయే నా ప్రియమైన వృత్తి	...	269
89. మీ ఆశ్చర్యమును నేను ఎట్లు వర్ణింతును?	...	274
40. మీ కటాక్షమే నన్ను పోషించుచున్నది	...	280
41. నాకు భగవంతుడిచ్చిన అపూర్వమైన వరము	...	282
42. మంచియొక్క స్వరూపమే మీరు	...	286
43. ఓప్రభూ! మీరే నా పూర్ణమైన శరణాగతి	...	292
44. ఆనందమయమగు దివ్యనామము	...	299
45. మీరు నా ఆత్మను ఉద్ధరించితిరి	...	301
46. నేను తమకు బాధ్యురాలను	...	307
47. మానముయొక్క దివ్యభావ	...	311
48. ఆత్మసాక్షాత్కార రహస్యము	...	318
49. మిమ్ములను ఎల్లప్పుడు జ్ఞప్తీయించుకొనుటవలన గలుగు ఫలము	...	325
50. తమ తలుపు దగ్గర	...	330
51. నా సంతోషమునకు మూలరహస్యము	...	338
52. చెప్ప నలవికాని ఆనందానుభవము	...	336
53. శరీర చైతన్యమును మించినది	...	341
54. శస్త్ర చికిత్సకుడు శివానందుడు	...	349

55. శివానందులే నా జీవితసారము	354
56. ఆయన రాజ్యమునకు, ఎగురుట	...	359
57. బాష్పత త్వము	...	368
58. తమ కటాక్షమే నన్నుపోషించుచున్నది...	...	371
59. ఆనందకుటీరముయొక్క పిలుపు	...	376
60. ఆత్మ నివేదనము	...	382
61. పరాభక్తి స్వభావము	...	388

తృతీయాధ్యాయము

ఆయన కటాక్షమువలన జరిగిన అమానుష కృత్యములు

1. పత్రమ శుందర్యనము	...	394
2. శునీర పరిణామము	...	396
3. శివానందుల ప్రత్యక్ష దర్శనానుభవము	...	397
4. అమానుషమైన కటాక్షము	398
5. శిలావిగ్రహము కాదు : సజీవస్వరూపము	...	401
6. విచిత్రానుభవము	...	403
7. తప్పిపోయిన పిల్లలను శివునికటాక్షము కనిపెట్టును	...	407
8. దేవుని దర్శనము	...	413

చతుర్థాధ్యాయము

చెల్లమ్మకు శివుడు వ్రాసిన ఉత్తరములు

1. శిష్యురాలు అంగీకరింపబడెను	...	419
2. మొదటి పాఠము	...	421
3. నిజమైన వైకుంఠము	...	423
4. నిష్కామకర్మయొక్క దివ్యబోధ	...	425
5. ధ్యానపరులకు భగవంతుడు సహాయపడును	...	428

6. యోగములో సామాన్యజ్ఞానము	...	429
7. స్వప్నముల యర్థము	...	431
8. సంతోషకరమైన పలుకులు	...	433
9. నిరుత్సాహము - దాని విజయము	...	435
10. ఆధ్యాత్మికాభివృద్ధి లక్షణములు	...	437
11. మొట్టమొదటి ఉపదేశము	...	439
12. ఆత్మసాక్షాత్కారమునకు తిన్నటిమార్గము	...	441
13. గురువు తన పేరుని చూచును	...	443
14. ఆహ్వానము	...	444
15. మగ్నాకార్తా	...	445
16. దైనిక జీవితమునందు యోగము	...	447
17. ఏకత్వమందు	...	449
18. మిక్కిలి గౌరవనీయమైన కోరిక	...	450
19. అంతరదృష్టి మారుట	...	451
20. అడ్డంకులు పోగొట్టుకొనుటకు	...	453
21. ఆధ్యాత్మిక వృద్ధియొక్క గీటుతాయి	...	454
22. అంతులేని ధనమునకు తాళపు చెవి	...	456
23. ఆధ్యాత్మిక అనుభవములు	...	457
24. విరహము విషయమై	...	459
25. శరణాగతియొక్క ఫలితము	...	460
26. జ్ఞానముగల ముముక్షువు	...	461
27. మోక్షమునకు మార్గము	...	463
28. నిజము కాశ్వతముగా నిలిచియుండునది	...	464
29. మతముయొక్క సారము	...	466
30. విశ్వచైతన్యముయొక్క రహస్యము	...	468
31. మంచితనము - ధర్మము	...	469

32. నీవు దైవసంబంధముగల దానవు	...	471
33. మోక్షమునకు మార్గము	...	472
34. నీవు ముక్తడవు	...	473
35. స్పష్టమైన పిలుపు	...	474
36. ఆధ్యాత్మముయొక్క సారము	...	476
37. దివ్యశక్తియొక్క సూత్రము	...	477
38. ముఖ్యమైన ప్రశ్నలు	...	478
39. మంగళమునకు మూలము	...	480
40. ఆత్మయొక్క స్వభావము	...	482
41. ధ్యేయము దగ్గరనే యున్నది	...	483
42. సులభముగా శక్తినిచ్చు సాధన	...	485
43. కటాక్షముయొక్క పూచీ	...	487
44. మంచితనమును ఆభ్యసించుము	...	489
45. సంగీతము విషయమై	...	490
46. ఉత్కృష్టమైన మంచి	...	492
47. గోపీ - చెల్లా - గీత	...	493
48. నిజమైన వైరాగ్యము	...	495
49. ముందుకు నడుపుము	...	497
50. సంగీతకళాకాల	...	499
51. నీవు భౌతికసంబంధమైన దానవుకావు	...	500
52. ఆధ్యాత్మిక దినచర్యపు స్తకము	...	502
53. నీజన్మహక్కు	...	504
54. దివ్యాహ్వానము	...	550
55. తంతి సంబంధమైన బోధలు	...	507

పంచమాధ్యాయము

ఆంతర యోగసంబంధమైన విధేయత (శ్రీ) స్వామిశివానంద)

విశ్వప్రార్థన	...	509
ఆంతర యోగికశిక్షణ I	...	512
,, ,, II	...	518

షష్ఠాధ్యాయము

(శ్రీ) శివానందస్వామి తత్త్వము బోధనలు

(శ్రీ) శివానందస్వామి తత్త్వము బోధనలు I	...	534
,, ,, II	...	545

సప్తమాధ్యాయము

నా ఆత్మయొక్క గీతము

1. పళని ఆండవన్ ప్రార్థన	...	549
2. ప్రార్థన	...	552
3. చంద్రునితో నా కోరిక	...	553
4. నా ప్రియమైన గురుదేవునకు	...	554
5. నా దివ్యస్వప్నము	...	556
6. నా గురుదేవుడు	...	558
7. నా ప్రియమైన ప్రభువునకు	...	560



1. ఆత్మ అనగా నేమి ?

“ఆ నిజము. ఆ ఆత్మ, అదియే నీవు.”

ఈ దివ్యాక్షరములు నేను మొట్టమొదట చూచి నటువంటిన్ని నాకు ఆధ్యాత్మిక ఉద్దేశము తీవ్రముగా కలిగి నటువంటిన్ని నా గురుదేవుడు శ్రీ స్వామి శివానందుని బొమ్మక్రింద వ్రాయబడియున్నవి. ఈ మాటలు గురువుగారి పుస్తకములలో నొకటియగు “ఆధ్యాత్మిక సాధనలు” అను పుస్తకమునందు గలవు.

ఒక ఆశ్చర్యకరమైన సంఘటనద్వారా ఆ పుస్తకము నా చేతిలోనికి వచ్చినది. అది చదువుటవల్ల నా జీవితము యొక్క దృక్పథమంతయు మారినది. ఆ పుస్తకము చదువదగినది.

ఆధ్యాత్మిక జీవితము ప్రారంభించక పూర్వము ప్రతి వ్యక్తియు నిజవస్తునగు ఆత్మ విషయమై కొంత తెలిసికొన వలసియున్నది. ఎందువల్ల ననగా మన ఆధ్యాత్మిక జీవితముయొక్క ఉద్దేశము మనలోననుండు ఆత్మను తెలిసి కొనుటయే.

మనము మనుష్యులుగా పుట్టినది మన నిజమైన కోరికయగు ఆధ్యాత్మిక ఆత్మను తెలిసికొనుటకే. మనము అది తెలిసికొనువరకు మనము తిరిగితిరిగి పుట్టి యీ ప్రపంచ మందు బాధపడుచుందుము. మన ఆత్మయొక్క రహస్యము తెలిసికొనుటయే మన ప్రతివ్యక్తిగతముఖ్య ఉద్దేశముగా నుండవలెను.*

మన విద్య అనేక విషయములలో తర్ఫీదగుటను మనకు నేర్పినది. కాని మనవిషయమై చాల తక్కువ. ఆత్మ శాస్త్రము తెలిసికొనుట చాల ముఖ్యమైన విషయము. అందు మనము ఎంతమాత్రము ఆలస్యము చేయకూడదు. మనకు చాల వస్తువుల విలువ తెలియును కాని మన విలువ మనకు సరిగా తెలియదు.

మనలో ప్రతివ్యక్తియు సౌఖ్యమును కోరుచుండును. కాని అది యెచ్చటనుండునో మనకు తెలియదు. ఊణ భంగురములగు ప్రపంచ సౌఖ్యములలో దానికొకకు వెదకుదుము. మనము ఎంత బుద్ధికుశలత గలవారమైనను లేక మనము ఎంత ధనికులమైనను మనకు నిరంతరసౌఖ్యము గలుగదు. ఒక కోరిక తృప్తియైన పిమ్మట ఇంకొక కోరిక బయలుదేరును. మన కెల్లప్పుడు ఇంకను పూర్తికావలసిన కోరికలు కనుపడుచుండును. కాని యేది మనకు నిరంతర సౌఖ్య మిచ్చునో అది మనకు తెలియదు.

మనకు శాశ్వత శాంత ఆనందముల నిచ్చునది ఒకతేగలదు. అది ఆత్మసాక్షాత్కారము లేక భగవంతుని తెలిసికొనుట.

గొప్ప ఋషులు మునులు అందరు అన్ని ప్రపంచ సౌఖ్యములను బలిదానముచేసి ఆత్మవిషయమై విశ్వప్రయత్నముచేసి ఆత్మసాక్షాత్కారము పొందిరి. వారు వాఙ్మయనుభవమునుండి మనకు చెప్పునది యేమనగా నిజమైన సౌఖ్యము శాశ్వతమైన పరమానందము, మరియు శాంతి ఆత్మసాక్షాత్కారము తేగలదని—.

ఇప్పుడు ఆ నిజమగు ఆత్మ ఎట్టిదో విమర్శించ ప్రయత్నించెదము—.

నిజమగు ఆత్మ మనము చూచెడి యీ నశించు మాంసశరీరము కాదు. ఇంకొక ఆశ్చర్యకరమైన శక్తిగల ఆత్మ మనలోపల మాంసము మానసిక తెలివికి అవతల ఉన్నది. ఈ అంతరాత్మ మన బుద్ధియొక్క అన్నిపనులు కనిపెట్టుచుండును. అది అంతులేనిది మరియు మార్పులేనిది. ఈ లోపలనుండునదియే ఆత్మ. అది మనకు కనిపించదు. కాని అంతయు చూచుచుండును. అది వినబడదు. కాని అంతయు వినును. అది తెలిసికొనబడదు కాని అది అన్నిటిని తెలిసికొనును.

మన అంతరాత్మను తెలిసికొనుటకు మన వ్యక్తిత్వము యొక్కొక్క భాగమును తీసివేయుటకు ప్రయత్నించెదము. మరియు ఉల్లిపాయలయొక్క పొరలన్నియు తీసినట్లు తీసి లోన వెదకెదము.

ఆత్మ యీ మాంసశరీరమా ? మన ఆత్మయొక్క చైతన్యము సంపూర్ణ భావము మన శరీరము ముక్కలు క్రింద కోసినను లేక మన శరీరమంతయు కదలలేని స్థితిలో నున్నను మార్పు ఏమియు చెందదు. గాఢనిద్రలోను మరియు శరీరస్పృహ తప్పినపుడు శరీరము జీవించియున్నను ఆత్మ యొక్క ఉనికి మనకు అనుభవమునకు రాదు. కాన శరీరముకాక యింకొకటి ఆత్మవిషయమై మనము తెలిసికొనుటకు మనకు కావలసియున్నది. కాబట్టి ఆ అంతరాత్మ

కొఱకై మనము శరీరముకన్న లోతుగా వెదకవలసి యున్నది.

ఆత్మ యింద్రియములలో కనిపించలేదు. మరియు నేదైన పనిలో నిమగ్నమైయున్నప్పుడు మన యెదుట సేమి యున్నది మనము చూడలేము. మనతో మాట్లాడిన మాటలు వినబడవు. ఎవరైనను మనలను ముట్టుకొనిరేని ఆ స్పర్శజ్ఞానము మనకుండదు. దీనినిబట్టి మనకు తెలిసినది యేమనగా పనిలో నిమగ్నమైన వానికి ఇంద్రియములతో సంబంధము లేనియెడల ఇంద్రియములు పనిచేయవు. కావున మనము అంతరాత్మకొఱకు ఇంకను లోతుగా వెదకవలెను.

ఆత్మ ఉద్దేశముతోడి కార్యములగునా? మనకు అనేక సమయములందు అనేకవిధములగు మనోవికారములు గలుగును. ఒకదినము మనము సంతోషముగా నుందుము. మరుగోజున విచారముగా నుందుము. కాని యీ మనో వికారములయందలి మార్పులు తెలిసికొనుటకు మనోవికారములకంటె లోపల ఇంకొకటి వాటిని అణచెడు శక్తిగలది యుండవలెను. దీనినిబట్టి తెలియబడునది యేమనగా మనో వికారముల యవతల ఇంకొక ఆత్మ ఉండవలెను.

ఇప్పుడు ఆ ఆత్మ మన బుద్ధి అగునా అని విచారించు దము. మన బుద్ధికుశలత కూడ వివిధకాలములందు వివిధ విధములుగా నుండును. నిరుడు మనకు గలిగిన ఊహలు ఈ సంవత్సరము మనకు కలిగినట్టివి కావు. గాఢనిద్రలోను మనకు స్పృహలేనప్పుడును ఆలోచన బుద్ధియొక్క పని ఆగిపోవును. కాని ఆత్మ అప్పుడుకూడ నుండును. కాన

మనలో శాశ్వతముగా నుండునది బుద్ధిమార్పు లన్నియు తెలిసికొనునదియు నగు ఒక లోతైన ఆత్మ ఉన్నది. నిజముగా ఈ యంతరాత్మయే లేక ఆత్మ బుద్ధికి పనిచేయుటకు శక్తి నిచ్చును.

పైన చెప్పబడిన విమర్శనమువలన మనకు తెలిసిన దేమనగా అంతరాత్మ మాంసము ఇంద్రియములు మనో వికారములు బుద్ధి—వీని యన్నింటికంటె లోతున నున్నది. అది అన్నిజీవులకు ఒక స్థిరమైన సామాన్యవిషయము. అది యెన్నడును ఎట్టి పరిస్థితియందును మార్పుచెందదు. కాని వ్యక్తియందు అన్నిమార్పులు అది చూడగలదు. అది మనుజునియొక్క చాల లోతున నుండునది. అది బాహ్య చక్షువువలన చూడబడదు. కాని మనచూపు ఆధ్యాత్మిక పద్ధతుల ద్వారా లోన ప్రసరింపజేయగలిగిన దానిని తెలిసికొనవచ్చును.

ఆత్మకు మొదలు లేదు. తుది లేదు. అది యెల్లప్పుడు నుండునది. శరీరము నశించినను అది నశించదు. మొదలు తుద లేనటువంటిది ఎల్లప్పుడు నుండునటువంటిది ఒక వస్తువు ఎట్లు ఉండునో తెలిసికొనుటకు మనము మనలోనుండు దివ్య అంతరాత్మకు ప్రపంచమంతటిలో నున్న దివ్య ఆత్మ లేక పరమాత్మ లేక భగవంతునకు గల సంబంధమును తెలిసికొనవలెను.

అంతులేని చావులేని ఒక వస్తువు ఉన్నదనియు అది భగవంతుడు లేక ప్రపంచ దివ్యశక్తియనియు మనకు

తెలియును. కాన మన ఆత్మకూడ అంతటలేని చావులేని దైనయెడల ఆత్మ పరమాత్మలో భాగమై యుండవలెను. అంతటలేనిది చావులేనిది రెండు వస్తువులుగాని శక్తులుగాని ఉండనేరవు. కాబట్టి మనముచూచునది తెలిసికొనునది అంతయు మనముకూడ ఒక దివ్యశక్తి లేక భగవంతుని వలన సృష్టింపబడితిమి. సూర్యునియొక్క ఒక్క కిరణము సూర్యునినుండి మనము విడదీయజాలనట్లు జీవాత్మను పరమాత్మనుండి విడదీయజాలము. ప్రపంచమంతటను నుండు దివ్యశక్తి (ఇది భగవంతు డని మనకు తెలియును.) లో కొంతభాగము మన అందరిలోను కనబడును. మరియు అది మన లోపలిభాగమందు నివసించియుండును.

ప్రకాశముతోగూడిన సూర్యుడు ఒకానొకప్పుడు మేఘములవల్ల కప్పబడి కనబడనట్లు మాయ లేక అహము వల్ల కప్పబడుటవల్ల మనము మనలోనుండు దివ్య ఆత్మను కనుగొన శక్తిలేకయున్నాము. మనచూపు ప్రపంచము యొక్క బాహ్యవస్తువులపై పరుగిడుచున్నది. మరియు మనము దీనివల్ల గలిగిన మానసిక ప్రపంచమునందు నివసించుచున్నాము. దీని తరువాత మనము తరచిచూచుట లేదు.

ఏదైన ఒకపద్ధతిప్రకారము మన మనస్సు బాహ్య ప్రపంచమునుండి త్రిప్పి మనలో లోపలగా నుండుదాని యందు ప్రసరింపజేసిన అనగా మనము మానసిక ప్రాకృతిక నిర్మలత్వము లేక స్తబ్ధత గలుగజేయగలిగిన మనము

అంతరాత్మను కనుగొనగలము. ఆత్మ సాక్షాత్కారము పొందినవారు వారి ప్రత్యేక అనుభవమునుబట్టి చెప్పనది యేమన మన నిజమైన దివ్యఆత్మను మనము కనుగొనిన జీవితముయొక్క అన్ని రహస్యములు తెలియబడుననియు, మరియు శాశ్వత ఆనందము ముక్తి అమరత్వము పొంద గలుగుదు మనియు—

శాశ్వతమైన సౌఖ్యము మరియు ఆనందము అంతు లేని మరియు అమరము మార్పులేని దానివల్ల గలుగునని మనకు తెలిసియే యున్నది. మరియు ఆత్మశక్తి యొకటే యున్నదనియు అది సర్వమునకు జెందెడు దివ్యశక్తి లేక భగవంతు డనియుకూడ మనకు తెలియును. మనలోనుండు దివ్య ఆత్మ భగవంతునిలో నొక భాగము కాన శాశ్వత సౌఖ్యము తృప్తి మనలోనుండు ఆత్మను తెలిసికొనినప్పుడే కలుగగలదు. ఒక్కసారి మన అంతరాత్మను కనుగొనిన యెడల మనము భగవంతునికూడ కనుగొనినట్లే.

ప్రారంభమందు మనము మన నిజమైన భగవత్సాక్షాత్కారము నొందిన గురువును జేరినప్పుడు మన అంతరాత్మ యొక్క ఊణికజ్ఞానము కలుగగలదు. గురువుగారియొక్క ఆశీర్వాచనమువల్ల మనయందుండు దివ్య ఆధ్యాత్మిక ఆత్మను తెలిసికొందుము. అట్టి సమయములందు మనము పొందెడి ఆధ్యాత్మిక ఉద్రేకము అది తెలిసికొనుటకంటె వేరు కాదు.

మనకు మన గురువునందు పూర్తి నమ్మకము భక్తి ఉన్నయెడల మనకు అంతర్యములో కలిగిన ఆధ్యాత్మిక జ్ఞానము వరుసగా కలిగియుండుము. భగవత్సాక్షాత్కారము పొందిన గురువుయొక్క శక్తిగల దివ్యకంపనములు వాటంతట అవి మన మనస్సును ఆకర్షించి దానిని లోనికిపంపును. మరియు మనకు అప్పటివరకు తెలియనటువంటి అంతర లేక నిజసౌఖ్యము మనము పొందగలుగుదుము. గాఢధ్యానము లోనికి మనము పోవలెనని అంతర ఆసక్తి మనకు గలుగును. మరియు మన అంతరశక్తి వృద్ధిపొందును.

ఆ ప్రకారము అంతరిక దివ్య ఆత్మకొఱకు వెదకెడు స్థితియొక్క ప్రారంభదశయందు కూడ మన జీవితముయొక్క ప్రతి పద్ధతియందు ఒక్కొక్క సౌఖ్యము వృద్ధికలుగును.

మనము ఉచ్చజీవితము గడపవలయు నను ఆసక్తి కలుగును. మరియు ప్రపంచవస్తువులయందు కలుగని నిజమైన సౌఖ్యము అనుభవించుటకు ప్రారంభమగును. జీవితమునందు మనకు పూర్ణమైన మార్పు కలుగును. అంతకు పూర్వము మనకు బాధకలిగించు అనేక ఆదుర్దాలు అసౌఖ్యములు స్వల్పములుగా కనిపించినను, నిజము అబద్ధము అని విచక్షణచేయు క్రొత్తశక్తి మనకు వచ్చును. మనకు ఉండకూడనటువంటి ఆవేశములు అనగా కోపము భయము ఈర్ష్య వగైరాలకు మనమనస్సు ఆస్పదమైనపుడు మనలో నుండు దివ్య ఆత్మ మనలను చీవాట్లువేయుటకు ప్రారంభిం

చును. క్రమశ మనము తప్పడు మార్గములు త్రొక్కుటకు శక్తి లేనివార మగుదుము.

నాకు గలిగిన కొద్దిపాటి అనుభవమునుండి నేను ఇది వ్రాయుచున్నాను. నేను ఇంకను నిజమైన ధ్యేయమగు భగవత్సాక్షాత్కారమునకు దూరస్థుడగానే యున్నాను. అయినను ఆధ్యాత్మికజీవితము ప్రారంభించుట మంచిదని నేను ధైర్యముగా చెప్పగలను.

నా గురువుగారును ఒకరు కనుగొనగలిగిన పూర్ణ గురువును అగు H. H. స్వామి శివానంద మహారాజుగారికి హృదయపూర్వక ధన్యవాదము లిచ్చుచు నేను ఇది ముగించు చున్నాను. వారికి ఆరోగ్యము సౌఖ్యము మరియు దీర్ఘాయువు నిచ్చుటకు భగవంతుని ప్రార్థించుచున్నాను.



2. భక్తి

భక్తి అనునది భగవంతునియెడల పరమ నిస్సవ్యభ్రష్ట ప్రేమ. ఈ పవిత్రప్రేమకు బేరమాడుటగాని భయముగాని ఉండదు. అది మధురమైన పవిత్రమైన ప్రేమస్వరూపము. దివ్యప్రేమయందు ఒకవ్యక్తి కేవలము ప్రేమకొఱకే ప్రేమించును. అందు ఇంద్రియ సంబంధమైన కోరిక లేదు.

ఈ ప్రపంచమునందు గొప్ప చలింపజేయు శక్తి ప్రేమ. అది తుండ్రజీవి లగాయతు ఉచ్చజీవివలకు ప్రతిదాని యందు కనపడును. అది విచారములు పోగొట్టగల గొప్ప శక్తి.

మానవులయొక్క చాల భాగము ఆదుర్దాలకు మూలము. ఈ ప్రపంచమునందు ఒంటరిగా సహాయము ఏమియు లేకుండినట్లు అనుకొనుటయే. ప్రతివ్యక్తియు నితరులు తనను ప్రేమించమని అడ్డంకిలేని కోరిక గలిగి యుండును. ఆహారము తరువాత ప్రతివ్యక్తియు నిందుకు ఆతురతపడుచుండును. అది ఆత్మకు ముఖ్యమైన ఆహారము. దీనినుండి జీవితముయొక్క ముఖ్యసంతోషము బయలు దేరును. ఈ సౌఖ్యముయొక్క మొదటి సూచన మనము ఎక్కువగా ప్రేమించు వ్యక్తి మనలను ఒప్పుకొని మన అవసరము కావలెనని కోరినప్పుడు కలుగును. మనకును ప్రేమయొక్క వస్తువు దైవసంబంధమైనప్పుడు ఈ సౌఖ్యము పరమ మగును.

మనము పుట్టినలగాయతు మనకు తెలియకుండ మనలో ప్రతివ్యక్తియు పరమప్రేమ అనగా భగవంతుని ప్రేమకొరకు వెదకుచుందుము. మన జీవితములో ప్రారంభ దశయందు మనము దేనికొరకు వెదకుచున్నామో మనకు తెలియదు. అనేక సార్లు మనము అసలు వస్తువుకు బదులు దాని నీడనే కాంచుచుందుము. దీనికి కారణము మాయ.

ప్రారంభమునందు మనతల్లిని ప్రేమించుటలో మనము సంతోషించెదము. ఇదిమనము ప్రపంచమందు కనిపెట్టు ప్రేమలన్నింటిలో మిక్కిలి పవిత్రమైన ప్రేమలలో ఒకటి కాని దీనియందుకూడ స్వలాభముయొక్క ఛాయ ఉన్నది. పిల్లడు తల్లిని ప్రేమించుట ఎందువల్లననగా వానికి కావలసిన వన్నియు తల్లివల్ల వచ్చును. పిల్లడు పెద్దవాడై స్వతంత్రత గలిగినతరువాత ఆ ప్రేమలో మార్పుండును. అప్పుడు అతడు వాని తల్లినిమాత్రమే ప్రేమించుటయందు తృప్తిపడడు. అప్పుడు స్నేహితుల ప్రేమ కోరును. అటుతరువాత స్త్రీల ప్రేమకొరకు ఆసక్తి వృద్ధియగును.

ఆ ప్రకారము మనము ఒకరకము ప్రేమగలిగి దానితో హృదయమందు పూర్తిగా తృప్తిపొందక అది విడిచి యింకొకరకము ప్రేమను కోరి తిరిగి దానితో తృప్తి పడక యింకొకటికోరి చివరకు ఈ ప్రపంచమే స్థిరముకాదు, స్వలాభరహితముకాదని తెలిసికొని మార్పులేనిది పవిత్రమైనదియగు ప్రేమ భగవంతుని ప్రేమ లేక దివ్యప్రేమయని

తెలిసికొందుము. నిజము ఎచ్చట తీవ్రమైన పవిత్రతోకూడి నిస్వార్థమైన ప్రేమగలదో అచ్చట భగవంతుడు ఉండును.

భగవంతుడు తప్ప మిగిలినవన్నియు నశించునవి గనుక ఇతర కారణములవల్ల గలుగు ప్రేమఅంతయు నశించు నదే. ఇంద్రియప్రేరణలు భాగ్యము లేక ప్రపంచ స్త్రీల యందు స్థిరమైన శాంతిలేదు.

భక్తి మానవహృదయమును వృద్ధిచేయును. మార్పు చేయును. ఉత్తేజము గలుగజేయును. పవిత్రపరచును. నీరసులకు బలము నిచ్చును. అసహాయులకు శక్తినిచ్చును. విచారముగనున్నవారికి ధైర్యమిచ్చును. నిరుత్సాహముతో నుండు జీవితమును కార్యరూపము కర్తవ్యరూపముగా మార్చి వ్యక్తికి సౌఖ్యము స్వేచ్ఛ యనుభవించునట్లు శక్తి నిచ్చును.

ఎప్పుడు భగవంతునియందలి ప్రేమ కలుగునో యప్పుడు మనలోనుండి ఆ దివ్య ఆత్మయొక్క కనిపించని హృదయస్పందనములు మనకు పరమానందము సౌఖ్యము నిచ్చును. భగవంతునియందు ఆసక్తి ఆత్మకు భగవంతునితో గలుగు భాషారహితమైన సంభాషణ మనము గొప్ప ఆపదలో నుండినను మనకు శాంతికలుగజేయును. భగవంతునియందు మనకుగల తీవ్రమైన ప్రేమ మనయందుండెడి గౌరవమైన ఊహలు ప్రకటపరచును. మరియు నిర్దుష్టమైన జీవితము గడపుటకు ప్రయత్నించు కోరిక గలుగును.

భక్తి ఉత్కృష్టముగా నున్నప్పుడు మనలోనుండు దివ్యాత్మ వ్యక్తిత్వము లేక అహము అను ఖయిదునుండి విడుదలయై భగవంతునిలో కలియుటకు ప్రయత్నించును. మరియు అట్టిసమయములు మిక్కిలి ఆశ్చర్యమగు సంతోషమును గలుగజేయును. అట్టిసమయములందు గలుగు సంతోషము ఆత్మలో నిండి వృద్ధియై మరియు దానిని ముంచి వేయును. అట్టి పరవశస్థితిగల సమయములు అనుభవయోగ్యములు. భక్తులయొక్క హృదయమునుండి ప్రకాశించు సంతోషము మరియు హృదయశాంతి ప్రతిఫలించి వారి సౌఖ్యమైన ముఖములందు కనిపించును.

మనకు నిజమైన భక్తియుండిన భగవంతునితో రాజీ చేసికొన నవసరములేదు. వానియొక్క భయము మనకు గలుగదు. మనము మనయొక్క మినహాయింపులు రహస్యములు ఆత్మరక్షణలు ప్రక్కకు త్రోసిపుచ్చెదము. మన జీవితముయొక్క సంతోషము హృదయపూర్వకముగా భగవంతుని ఎల్లప్పుడు తలచుటయందే యిమిడియుండును. తినుట త్రాగుట నిద్రించుటలు రెండవ పక్షముగా కనిపించును. ప్రపంచసౌఖ్యములు నిస్సారములగును. మరియు భగవంతు డిచ్చినదానియందు తృప్తికలుగును. మనకు మనయందును ఇతరులయందును నమ్మిక వృద్ధియగును.

కొన్ని సమయములందు మనము భగవంతుని వైపు నకు ప్రేమతో లాగబడినట్లు ఊహించెదము. ఆ సమయములందు మనకు గలుగు శాంతిసౌఖ్యము వర్ణింపశక్యము

కాదు. భగవంతునియొక్క మానముతోగూడిన ఆశ్చర్యమగు అంతరికభాషయొక్క మాధుర్యము అనుభవించవలసినదేగాని వర్ణించ వీలుకాదు.

మనము అనుభవమునకు తెచ్చుకొనవలసినది యేమనగా ప్రపంచప్రేమ అంతయు అబద్ధము అస్థిరము అనియు మన సంతోషము ఆశ వైభవము అంతయు భగవంతుని ప్రేమయందు గలవనియు తెలిసికొనుట. మరియు ఆశక్తియే ఈ ప్రపంచమందు మన కష్టములన్నియు తగ్గించగలదు. మనము వానిని తండ్రివలెను తల్లివలెను స్నేహితునివలెను గురువువలెను ప్రేయసివలెను ప్రేమించుట నేర్చుకొనవలెను.

మనము పరమభక్తిసితికి చేరినపుడు భగవంతుడు ప్రతి జీవునియందు నివసించుననియు తెలిసికొందుము. మరియు ఆ ప్రకారము విశ్వప్రేమను వృద్ధిపరచుకొనెదము. మరియు భగవంతుడే అన్నియు అయి అనగా ప్రపంచము అందుండు జీవులు అయియున్నాడని తెలిసికొందుము. ఆఖరుకు మనము పూజలుచేయు వస్తువులో నైక్యమై ఆ ప్రకారము భగవత్సాక్షాత్కారము పొందెదము.

భగవత్సాక్షాత్కారము పొందుటకు భక్తి సులభమైనదియు మిక్కిలి సంతోషమైన మార్గమైయున్నది. ఈ పద్ధతియందు మన స్వాభావికవికారము అనగా భగవంతుని

వైపుకు గలుగుకోరిక అణచుకొనననసరములేదు. ఇదియే భక్తి సాధనయొక్క నారము. ప్రేమయొక్క తీవ్రత కారణముచే మనము భగవంతునకు పూర్తిగా శరణాగతులగుదుము. మరియు మన అహముకూడ దానంతట అదియే అప్పగించును. ఆత్మసాక్షాత్కార పద్ధతియందలి చాల ముఖ్యమైన ఆధ్యాత్మికప్రయత్నమందు ధ్యానములో భక్తి కూడ సహాయముచేయును. ధ్యానమనగా ధ్యానము చేయబడు వస్తువుయొక్క నిరింతరజ్ఞాపకము. భక్తియొక్క పరమస్థితియందు ఒకవ్యక్తి తాను ప్రేమించిన వస్తువును ఎల్లప్పుడు జ్ఞాపకముంచుకొనును. మరియు ఇదియే యొక ధ్యానపద్ధతిగాను ముక్తిమార్గముగాను అగును.

భక్తి వివిధ స్థితులయందు వివిధతరగతులుగా ప్రకటింపనగును. మొదటిస్థితి వ్యక్తిగల దేవతగా ఆరాధించుట. ఆధ్యాత్మికజీవితమందు ప్రారంభదశయందు ఈ రకపు భక్తి ఉపయోగకరముగా నుండును. ప్రారంభకునకు రూపము లేని కనబడని పథమునకు జెందెడు భగవంతునియందు వానిప్రేమ సమ్మకమంతయు ఉంచుటకు సాధ్యముకాదు. భగవంతుడు భక్తుడు తాను పూజింపగోరిన రూపమును చాల్చును. మరియు భగవంతుడు ప్రతి వస్తువునందును ప్రత్యక్షముగ నుండును. కనుక విగ్రహమునుగాని భగవంతుని కనుగొనిన మహనీయునిగాని భగవంతునిగా పూజించుటయందు అప్రశస్తతయేమియు కనిపించదు. భగవత్సాక్షాత్కారము పొందిన వ్యక్తియందు భగవంతుని యొక్క పూర్తి ప్రత్యక్షత కనిపించును. కాబట్టి వానిలోను

వానిద్వారా భగవంతుని తెలిసికొని వానిని ప్రేమించుట సులభము. మరియు అతడు మనయందు శక్తి ఆసక్తి ప్రోత్సాహపరచి ఉచ్చసత్యమును మనకు తెలియపరచి భగవంతునియొద్దకు తీసికొనిపోవును.

మనము మన భక్తిలో వృద్ధిపొందినకొలది మనము ఊహించురూపము వెనుకనుండు దివ్యశక్తి మనకు అనుభవమునకు వచ్చును. మరియు అపుడు రూపములేని భగవంతుని పూజించుట మనకు సులభమగును.

కొందరియందు భక్తి బాల్యమునందే ప్రకటితమగును. చాలమంది బాగా వయసు ముదిరినవరకు వేచియుండవలెను. మరియు కొద్దిమంది అభాగ్యులకు అది కలలోనే కలుగదు. అది అంతయు మన పూర్వజన్మకర్మల ఫలితములపై ఆధారపడియుండును.

అనేకులయందు భగవంతుని ప్రేమకొరకు తీవ్ర ఆసక్తివారి ప్రపంచసౌఖ్యములన్నియు తృప్తిపడునంతవరకు లేక ఏదో యొక్క విచారమైన అనుభవముగాని లేక ప్రమాదముగాని అనుభవమునకు వచ్చువరకు ప్రకటితము కాదు.

ప్రతి తల్లిదండ్రుల యొక్క కర్తవ్యము బిడ్డయొక్క మానసికవృద్ధి ప్రారంభించెడు ప్రథమస్థితినుండి వాని మనస్సుకు భక్తి పట్టించవలెను. మామూలు పిల్లవాడు కనపడు వస్తువులుగాక మిగతా విషయములను గ్రహించు శక్తిలేకుండును. కనుక అట్టివానికి మనోహరమగు వ్యక్తి రూపములో భగవంతుని ప్రేమించుట బోధపర్చవలెను.

ఇది పిల్లవానియందుండు భగవత్ చైతన్యము వృద్ధిపొందుటకు సహాయపడును. క్రమశః భగవంతుని సర్వశక్తిత్వము తాను పూజచేయు రూపము వెనుకనుండు దివ్యశక్తి పిల్లవానికి తెలియునట్లు బోధపర్చవలెను. ఒకసారి పిల్లవాడు భగవంతునియందుగల ప్రేమవల్ల సౌఖ్యము శాంతి అనుభవించుటకు ప్రారంభించినప్పుడు అతడే తన భక్తి వృద్ధి సొందించుటకు మార్గములు తెలిసికొనును. మరియు భగవంతుడు వానియొక్క ఆశ్చర్యమైన విధముల ద్వారా అతని ఆత్మసాక్షాత్కారము యొక్క అన్వేషణయందు వానికి సహాయముచేయును.

మనము పరమభక్తియొక్క జీవిత ఉదాహరణ భవత్సాక్షాత్కారముపొందిన నాయొక్క గురుభగవానులు స్వామి శివానందవారియందు కనిపెట్టవచ్చును. వారి అనుభవమునుండి వారు ఆధ్యాత్మికజీవితమునకు ఆధారము భక్తియని మాకు తెలిపియున్నారు. భగవంతునియందు వారికి గల అగాధ ప్రేమ వారు 'ఓ పూజ్యుడగు ప్రేమస్వరూపా!' ప్రార్థన ఆత్మోత్తేజితమగు ఆసక్తితోకూడిన వాక్కుతో పఠించునప్పుడు మరియు వారికి మానవజాతియంతటియందు గల విశ్వప్రేమ మరియు దయవల్లను తెలియగలదు.

అట్టివారికి ఆరోగ్యము సౌఖ్యము దీర్ఘాయుస్సు ఇచ్చుటకును భగవంతుని జేరుటకు మనకు మార్గము చూపుటకు భగవంతుని ప్రార్థించుచు నింతటితో ఇది ముగించెను.

3. ఆధ్యాత్మికవృద్ధికి అవసరమగు

కొన్ని విషయములు

మన ఆధ్యాత్మిక జీవితముయొక్క ఉద్దేశము ఆత్మానుభవమును లేక భగవంతుని తెలిసికొనుట. ఇది పొందుటకు మనము కొన్ని పద్ధతులను అభ్యసించవలెను. ఈ పద్ధతులలో ముఖ్య విషయము : మన శ్రద్ధ మనయొక్క మధ్య భాగమునకు తీసికొని పోవుట అనగా చైతన్యము ఒక గుండుసూది మొనవరకు తగ్గించుట. ఈ స్థితికి చేరుటకు మనము ప్రతి కోరికయు మనలను ఈ ప్రపంచస్పృహకు లాగదగిన ప్రతి ఊహయు విడిచిపెట్టవలయును.

మనకు దినమంతయు మానసిక సమత్వము మనోశాంతి ఉండినగాని ధ్యానసమయములందు మనస్సు యావత్తు లాగుకొనుటకు వీలుండదు. మనకు మానసిక సమత్వము మనోశాంతి మనము ఊహ మాట కర్మలలో పవిత్రముగా నుండినగాని ఉండనేరదు. కాబట్టి పవిత్రమైన జీవితము గడపుట అవసరము. మన స్వంతి వ్యవహారముల విషయమై స్వాధీనపర్చుకొనుట నేర్చుకొనవలయును. అవి మంచివైనను చెడ్డవైనను స్వాధీనమగు దుంచుకొనవలయును. మరియు మన దైనిక వ్యవహారమునుండి కూడ మన శ్రద్ధ తీసివేసి కొనవలెను.

ఒక మలిన అద్దమందు మన రూపము సరిగా ప్రతిఫలించదు. ఆలాగుననే ప్రపంచ కోరికలతోగాని స్వలా

భము కోరు దురాశ నిర్దయత మొదలగువానివల్ల గాని మలిన పడినవాడు భగవంతుని అనుభవమునకు తెచ్చుకొనలేడు.

ఈ విషయము విస్పష్టముగా తెలియుటకు మనము ఈ ప్రపంచము రేడియోను బాగుచేయు స్టేషనుకును మరియు ప్రజలు పాడయిన రేడియోలకును పోల్చెదము. మరమ్మత్తు అవసరమైన రేడియోలే మరమ్మత్తు చేసే షాపుకు పంపబడును. ఆ ప్రకారము కర్మలు మండింప జేయుటకు పోయిననే తిరిగి యీ ప్రపంచమున పుట్టుదురు. వర్క్ షాపులో మరమ్మత్తు జరుగునట్లు భగవంతుడు మనకు ఈ ప్రపంచమందు అనేక అవకాశములు మరియు అనుభవములు ఆధ్యాత్మికముగా మారుటకు ఇచ్చుచున్నాడు. రేడియో మరమ్మత్తు అయిన తరువాత కూడ అది విద్యుచ్ఛక్తికి ప్రవాహమునకు పనిచేయుటకు కలుపుదురు. ఆ ప్రకారమే మనకు ఆధ్యాత్మిక బోధలు గ్రహించుటకు తగిన శక్తి గలిగినప్పుడు భగవంతుడు గురువురూపమున మనలో ఆధ్యాత్మిక తెలివి గలుగుటకు కనిపించును. రేడియో స్విచ్చి చెడిన తరువాతకూడ అది యెట్లు బాగా పాడుటకు సరిచేయవలెనో ఎరిగినవారివల్ల సరిచేయకపోయిన మనకు సంగీతము స్పష్టముగా వినపడదు. ఇది గురువు మనకు ఆధ్యాత్మ మెలకువ గలిగినప్పుడు చేయును. మనకు వారిచే నివ్వబడు ఆధ్యాత్మిక అభ్యాసములు మనము భగవంతుని ఆహ్వానము చేయుటకు అవసరమగునవి. రేడియో ట్యూన్ చేయబడినను దాని మరమ్మత్తు సరిగా చేయనియెడల

మనకు స్పష్టముగా సంగీతము వినపడదు. ఆ ప్రకారమే మన మనస్సు పవిత్రత చేసికొననియెడల మనము ఆధ్యాత్మిక మార్గమందు వృద్ధిపొందజాలము. గొప్ప గురువుకు కూడ అపవిత్రతతో కూడిన వ్యక్తికి ఆధ్యాత్మికవృద్ధి ఇచ్చుటకు చాల కష్టము గలుగును. అందువల్లనే మనము పవిత్రత పొందుట చాల ముఖ్యము.

మన బాహ్యజీవితము మన అంతరిక లేక మానసిక జీవితమునకు ప్రతిబింబము. మన మనస్సుయొక్క స్వాభావిక స్థితి చంచలత్వము. దానిని స్థిరత్వమునకు మార్పు చేయవలెను. దీనికొరకు విడివిడిగా నుండు మన ఊహలపై న మన అధికారము వృద్ధి చేసికొనవలెను. మన బాధలు చాలవరకు మన మనస్సును మనము స్వాధీనము చేసికొనుటకు శక్తి లేకపోవుటవల్లనే కలుగుచున్నవి. మనలో గూఢముగ మిక్కిలి లోపలనుండు దివ్య ఆత్మ మనము మన మనస్సుపై మంచి అధికారము పొందినప్పుడే పైకి కనిపించును. కాబట్టి మన మానసిక అలవాట్లలో మార్పులు మన శరీర సంబంధమైనవాట్ల మార్పులకంటె చాల యెక్కువ ముఖ్యము. మన ప్రాకృతిక జీవితమందు కూడ కొన్ని మార్పులు అవసరమే.

అవసరమైన మార్పులు చేసికొనుటకు ప్రపంచ కార్యకలాపమునుండి పారిపోయి ఆశ్రమములకు వెళ్ళ నవసరము లేదు. ఆశ్రమములకు తాత్కాలికముగ వెళ్లి కొద్ది

రోజులు అచ్చటనుండి వచ్చుట మన పురోవృద్ధికి కొంత సహాయకారి కావచ్చును.

ఆధ్యాత్మిక జీవితము ప్రారంభింపక పూర్వము మనకు నిజమైన ఆసక్తి మరియు భగవంతునియందు హృదయ పూర్వకమగు భక్తి మరియు మన గురువును భగవంతుని దృశ్యరూపముగా తెలిసికొని ప్రేమించుట మొదలగు గుణములు గలిగియుండవలెను. పూజ మరియు ధ్యాన సమయములందు మరియు వీలైనంతవరకు ఇతర సమయములందు గొప్ప శక్తియొక్క కటాక్షమునకు కోరిక తప్ప ఇతర ఊహలేమియు మనకు కలుగకూడదు.

ఓర్పు అను మంచి గుణము ఉచ్ఛస్థితికి మనము వృద్ధిచేసికొనవలెను. ఎన్ని కష్టములు వచ్చినను భగవంతుని అనుభవమునకు దెచ్చుకొనుటకు చేయు ప్రయత్నము ముందుకూడ జరుగుటకు ఓర్పు గలిగియుండవలెను. అవసరమైన ఈ శోధనయందు సంవత్సరము తరువాత సంవత్సరము పట్టుదల గలిగియుండవలెను. మానసిక శాంతికి ప్రతిదినము చేయబడు పరిశ్రమలు ప్రారంభమందు కొందరికి కష్టము కలుగజేయవచ్చును. నిరుత్సాహములు మన పట్టుదలను తగ్గింపు చేయకూడదు.

ప్రాపంచిక లాభమున మన ఆశ ఉంచుకొనకూడదు. పైననుండు దివ్యశక్తికి నిబంధనలేని శరణాగతి యింకొక అవసరమైన విషయము. ప్రతిది భగవంతునకు సమర్పణ చేయుటకు పూర్ణమైన భక్తి యుండవలెను. పైననుండు

శక్తియే మన జీవిత సమస్యలన్నియు సరిచేయుటకు ఒప్పుకొనవలెను. ఒక్కొక్కప్పుడు ఆ పర్యవసానములు మనకు ఇష్టములేనివిగా నుండవచ్చును. కాని భగవంతుడు ఏమి చేసినను మన మంచికొరకే చేయునను తీవ్ర పూర్ణ సమ్మకము మనకు కలిగియుండవలెను

ఇంకొక ముఖ్యమైన గుణము సమ్రత లేక వినయము. మనలో చాలమంది మనము వినయముతో నున్నామని అనుకొనెదము కాని నిజముగా మనము అట్లుండము. లోన వినయము లేనియెడల బయటి వినయము వృథా. ఏ విషయమునందును ప్రాముఖ్యత మనము అసలు ఉన్నదానికంటె ఎక్కువగా ఎంచుకొనకూడదు. మనము పైకి చాల కనిపించేదానికంటె ఎక్కువవారమని యితరులు కనిపెట్టుట మంచిది. దీనియర్థము మనము ఇతరుల యెదుట నీచముగా మెలగియుండవలెననికాదు. ముఖ్యమైన విషయమేమన మన అజ్ఞానము బలహీనత ఒప్పుకొనుటకు దీనులమై యుండవలెను. మనము చిన్నపిల్లలవలె నిష్కపటమైన మనస్సు కలిగియుండవలెను. మనకు నిజమైన సమ్రత లేనియెడల ఉచ్చమైన సత్యములు మన మనస్సునందు జొరబడవు.

మనము ప్రపంచవస్తువులయందు ఆంతరిక వైరాగ్యము అభ్యసించవలెను. మనయొక్క ప్రాకృతిక భాగ్యము మన స్నేహితులు బంధువులు మరియు భావములు క్షణికములని మనలో ప్రారంభమందే తెలిసికొనవలెను. నిజము ఒకటియే గలదు. అది భగవంతుడు. మన ప్రపంచజీవితము

యొక్క సౌఖ్యములు స్వప్నములయొక్క విలువగలవి. ప్రపంచసౌభాగ్యములేదని మనము అసౌఖ్యము పొంద కూడదు. మరియు అది కలిగినప్పుడు మురిసిపోకూడదు.

మనయొక్క ప్రతిచర్యలో నిష్కాపట్యము అవసరము. మనలను మనము మోసగించుకొనుట గొప్ప తప్పులలో నొకటి. మనము ఏపనిచేసినను దానిమూలకారణము పవిత్రముగా నుండవలెను. మనము ఇతరులతో స్నేహముగా నుండి వారికి సహాయముచేయుటకు ప్రయత్నించుటకుముందు వారివల్ల మనము లాభముపొందు నుద్దేశముతో చేయకూడదు. కేవలము తాత్కాలిక గొప్పదనమునకు మనము చేయలేనిపని చేసెదమని వాగ్దానము చేయకూడదు.

నీతి లేక న్యాయముయొక్క విలువ అందరకు తెలియునుకాని అవసరమైనది సంపూర్ణమైన నీతి లేక న్యాయము. పెద్దవిషయములందు నీతిగానుండి ప్రాముఖ్యత లేని విషయములందు అవినీతిగా నుండకూడదు. మనము ఊహా వాచా కర్మణా నీతిగా నుండవలెను. కాని కష్టము కలుగజేయు నిజము మన మొకరితో చెప్పిన అది వారికి విచారముగా నుండునని తోచేయెడల అట్టిది మనము చెప్పుట మానివేయవలెను. ఇతరులు మనవిషయమై యే ప్రకారము ఆలోచించినను ఇతరులకు అట్టిపనిచేయుట ఇష్టములేకపోయినను అది సరియైనపనియైన అది చేయుటకు మనకు ధైర్యము నుండవలెను.

తరువాత నిజమైన అర్థములో దానముచేయుట యందు మనము దుచికలిగియుండవలెను. మనము ఇతరులకు ఏమియిచ్చినను అది ధారాళముగా నివ్వవలెను. మన భాగ్యము గొప్పతనము చూపించుకొనుటకు నిచ్చు ఈవి యొక్క ప్రయోజనమేమియులేదు. మనముచేయు ధర్మ కార్యము భగవంతుని దరిద్రపిల్లలకు ఆతిథ్యము క్రింద చేయ వలెనుగాని తాము ఘనమైన కార్యము చేయుచున్నామని చేయకూడదు. దానము పుచ్చుకొనినవాడు మనోసౌఖ్యము పొందవలెనుకాని హీనతోద్దేశము నుంచుకొనకూడదు. తిరిగి ఏ రూపములోనైనను బహుమతిని ఆపించకూడదు. మనము దానముచేసిన మనుష్యునితో మన దానము విషయమై ఎన్నడును జ్ఞాపకముచేయకూడదు. ఇతరులు మెచ్చుకొనునిమిత్తము మనశక్తినిమించి దానము చేయ రాదు. మరియు చెడువృత్తులవల్ల సంపాదించిన సొమ్ము దానముచేయుటవల్ల ఉపయోగములేదు. మనయొద్ద పని చేయు నవుకర్లకు జీతములు ఇవ్వక దానముచేసిన ప్రయో జనములేదు. మనలో చాలమంది మనయొక్క ఖర్చులలో కొంతభాగము బలిదానముచేయుటకు ఇష్టపడినయెడల కొంతసొమ్ము దానముచేయవచ్చును. మనముచేయు అవసర మని చెప్పే ఖర్చులు మనస్ఫూర్తిగా పరిశీలించినయెడల అందులో కొన్ని నిజముగా విశేష భోగములుగా నుండును.

ఇంకను ముఖ్యమైన గుణములు అహింస మరియు దయ. మనము ఒకజీవుని చంపుటగాని చంపుటకు అనుజ్ఞ

యిచ్చుటగాని చేయకూడదు. ఎవరియందును మనకు బాధ కలుగజేసిన వారియందుకూడ మనము క్రూరత్వము చూపరాదు. మనము ఎట్టి మనోవికారము కనుపర్చినను అది ఎప్పుడో ఎచ్చటనో మనపై ప్రతిఫలించును. అన్నిటికంటె ముఖ్యమైన సూత్రమేమన మనకు ఇతరులు ఎట్టిపనులు చేయుటకు ఇష్టపడుదుమో మనము ఇతరులకు అట్టిపనులే చేయవలెను.

సరిపెట్టుకొనుట చాల ముఖ్యమైనది. సరిపెట్టుకొనుట నేర్చుకొనినయెడల మనంతటమనము అనేక మంచిగుణములు అలవర్చుకొనవచ్చును. మరియు ఆవిధముగా మానసిక శాంతి పొందవచ్చును. ఈ గుణము వృద్ధిపొందుటకు కొంత ఆత్మబలిదానము ఓర్పు ఆత్మశక్తి వగైరా అవసరము. మనకున్నది యితరులతో పంచుకొనుట మనము నేర్చుకొనవలెను. మరియు మనము కఠినమాటలు తిట్లు సహించవలెను. ఇతరుల అభిప్రాయములు మనకు సచ్చకపోయినను మనము వాటిని సహించవలెను. మరియు మన అభిప్రాయములు ఇతరులు ఆమోదించవలెనని మనము వారిని బలవంతము చేయరాదు.

ఇతరులు ఎట్టివారైనను మనము అందరియందు విశ్వప్రేమ కనుపర్చవలెను. మనఅందరిలో ఒకే దివ్యఆత్మ నివసించుచున్నదని మనము అనుభవమునకు తెచ్చుకొనవలెను. ప్రారంభమునందు మనము ఇతరులు విచారముతో కష్టముతో బాధపడుచుండుట చూచినప్పుడు మనము వారి

స్థానే యున్నాము అనుకొని వారికి సానుభూతి చూపవలెను. వారికి తగుసహాయము చేయవలెను. ఈ ప్రకారము క్రమశః ఇతరులు ఎవరు బాధలోనున్నను వారికి మనము సహాయము చేసికొనగలిగి విశ్వప్రేమ వృద్ధిచేసికొనవలెను.

మనము ఏదోయొకవిధమైన నిష్కామ సేవచేయుట అవసరము. మనముచేయు పనియందు మన హృదయము ఆత్మ చేర్చి చేయవలెను. కాని ఆ చేయుటలో మనము భగవంతుని ఆజ్ఞకు లోబడిచేయుచున్నట్లుహించవలెను. మనము ఆపనివల్ల ఏదో ఫలితము లేక లాభము పొందుదమని అనుకొనగూడదు. మనము భగవంతుని చేతులలో నుండు ఆయుధములవంటివారము. మనము చేసిన పనికి స్తోత్రము లేక లాభము రానియెడల మనము అందుకు నిరుత్సాహపడకూడదు. మనము మన కర్తవ్యము చేసినందుకు తృప్తిపొందవలెను, మరియు వచ్చినంతవరకు సంతోషించవలెను. మనయొక్క అవసరములు భగవంతునికి తెలియును.

ప్రపంచప్రాబల్యములో నివసించు మనలో కొందరు మిక్కిలి ముఖ్యమైనదియు మనకు తెలియనిదియునగు చెడు గుణమగు ఇతరుల నిందారోపణ మానుటకు ప్రయత్నించవలెను. ఆ చెడుగుణము మనకు తెలియకయే మనయందు అట్టిపెట్టుకొని యుండును. ఉద్దేశరహితముగను తెలియకుండగనే మనలో కొంతమంది యితరుల తప్పులను కనిపెట్టుచుందుము. కాని ఆ తప్పులే మనయందున్నవని మనము గ్రహింపజాలము. మానసిక ఆందోళనలు చాల

వరకు చాడీలు చెప్పట అపవాదులు పలుకుట లేనిపోని మాటలు చెప్పటవల్ల గలుగుచుండును. ఈ చెడుగుణము పోగొట్టుకొనుటకు మంచి మార్గము ఏదనగా ఇతరుల మంచియే ఆలోచించి వారి మంచినే మాట్లాడునట్లు నిశ్చయ పరుచుకొనుట. మరియు ఒక్క సమావేశమునందు అట్టి చెడు సంభాషణ జరుగుచున్నప్పుడు తాను అచ్చటినుండి బయటకు వెళ్ళిపోవుట. తరువాత మనము ఎవరి విషయమైనను మాట్లాడుటకు లేక వ్రాయుటకు పూర్వము కొన్ని నిమిషములు ఆ ప్రకారము వ్రాయుటకు కారణము యోచించి అది చెడుగా నున్నచో దానిని విడిచిపెట్టవలెను. సాధారణముగా ఒకడు ఇంకొకనియందు అపవాదు మోపుటకు కారణము తాను చేసినపని సరియైనదని సమర్థించుకొనుటకు తాను వారికంటె గొప్పవాడనని చెప్పకొనుటకు లేక ప్రతికక్షగా పనిచేయుటకు లేక యింకొకరిని సంతోషపెట్టుటకు అయియున్నది. కాబట్టి యీ చెడుగుణములు విడిచిపెట్టినట్లగును.

కోపము స్వాధీనపరుచుకొనుటకూడ చాల ముఖ్య విషయము. ప్రారంభమందు ఆ స్థలమునుండి కోపము కలుగజేయుచున్న వ్యక్తినుండి వెళ్ళిపోవుట ద్వారా కోపము యొక్క బాహ్యప్రకటన ఆపుచేయవలెను. తరువాత దీర్ఘముగా శ్వాసించుట నీరుత్రాగుట మొదలగు పనులు చేయవలెను. ఇవి మనముచేసిన క్రమశః అంతరికబలము వృద్ధియై లోనప్రబలు క్రోధరూపములుకూడ అంతరించును.

(స్త్రీ) సాంగత్యమువల్ల మనకు శారీరకముగా మానసికముగా కొంతబాధ కలుగును గనుక బ్రహ్మచర్యము ఆధ్యాత్మిక జీవితములో అవసరములలో నొక ముఖ్య అవసరమైయున్నది. (స్త్రీ) సాంగత్యమునకు మనము తరచుగా లొంగినయెడల మనము సౌఖ్యముగాను బలముగాను ఆరోగ్యముగాను నుండజాలము. ఇది మన జీవితశక్తిని చాలవఱకు తగ్గించును. మరియు అది తిరిగి పొందుటకు చాలకాలము పట్టును. బ్రహ్మచర్యము కొన్ని నెలలు అభ్యసించినను మన శరీరము మనస్సులయొక్క బలము శక్తి వృద్ధిపొందించుకొనవచ్చును. మానసిక బ్రహ్మచర్యముకూడ సమానమైన ప్రాముఖ్యముగలది. మనము తిను పదార్థములలోను మన జీవితమార్గములందును మన సంభాషణయందును చదువులయందును మనలో కామోద్రేకము గలిగించునవి విడిచిపెట్టవలెను. పెండ్లి చేసికొనిన వారు పూర్తిగా బ్రహ్మచారులుగా నుండుటకు వీలు లేదు. అయినను వారు (స్త్రీ) సాంగత్యమునందు తెలివితో గూడిన కట్టుబాట్లు గలిగియుండవలెను. పెండ్లి అనునది భార్యభర్తలు ఇద్దరు కలిసి ఆధ్యాత్మికముగా వృద్ధి పొందుటకు నిచ్చుటకు ఏర్పడినది. వారి యిద్దరిలో నొకరైనను భగవంతుని, గురువు అగ్రహమువలన బ్రహ్మచర్య వ్రతము జరుపుటయందు తీవ్రమయిన కోరికగలవా రుండిన రెండవవారిని కూడ తన మార్గమునకు మార్చుటకు కష్టముండదు. ఆ జీవితమునకు

నిజమైన ఆసక్తి యుండినయెడల పైనుండు దివ్యశక్తి మనకు ఆశ్చర్యకరమైన మార్గములద్వారా సహాయము చేయును. శ్రీ పురుష సాంగత్య ప్రేరణ తెలివిగా స్వాధీనపఱచుకొనిన మనలో ఒక తీవ్రమైన ఆధ్యాత్మిక శక్తి వృద్ధియగును. అది ఆధ్యాత్మిక జీవితము వృద్ధి పొందుటకు సహాయపడును.

ఆధ్యాత్మిక జీవితమందలి వృద్ధికి మంచి ఆరోగ్యము అవసరము. మనము శరీరము శుభ్రతవల్లను సరియైన శారీరక పరిశ్రమ మరియు తిండివల్ల ఆరోగ్యముగాను బలముగాను ఉంచుకొనవలెను. నేను గురుదేవునియొక్క బోధ అనుసరించుట ద్వారా పవిత్రమగుటకు నిర్మలమైన ప్రయత్నము చేయుచున్నాను. నా గురుదేవుడు H. H. శ్రీ స్వామి శివానందులు జ్ఞానము దయ మరియు ప్రేమయొక్క స్వరూపులు.

నేను సరియైన ప్రయత్నము చేసిన తరువాత తీవ్ర ధ్యానమునకు పోవుటకు శక్తి గలిగియుంటిని. ఉదేకము కలుగజేయు విషయములు అనుకొనని నిరుత్సాహములు మరియు సౌఖ్యములు ఇదివరకువలె ఇప్పుడు నన్ను కలత పెట్టుట లేదు. నాకు మనఃశాంతి రక్షణయొక్క నమ్మకము గలిగినది. ప్రపంచముయొక్క ప్రాకృతిక సంపదయందు నాకు ప్రాముఖ్యత పోయినది. ముక్తసరిగా నేను లోగడ నెన్నడును పొందని ఆంతరిక ఆనందము కనుగొంటిని.

తరచుగా మనము వృద్ధి పొందితిమని తీర్మానించు కొనుటలో మనంతట మనము మోసపోవుచున్నాము. మన

గొప్ప తప్పులు సరిచేసికొనుట సులభము. కాని స్వల్పమై కనిపించని తప్పులు కనుగొనుటకు భగవత్సాక్షాత్కారము పొందిన ఒక గురువు పూర్తిగా అవసరము.


నా గురువుగారు నా స్వల్ప కష్టములలోకూడ నన్ను సరియైన మార్గములో నడపుటకు పడిన కష్టమునకు నేను వారికి కృతజ్ఞత తగిన విధముగా తెలియపర్చ లేకున్నాను. వారికి ఆరోగ్యము దీర్ఘ జీవితము మరియు సంతోషము ఇచ్చుటకును అజ్ఞానులయొక్క మార్గము ప్రకాశింప జేయుటకును మరియు భగవత్సాక్షాత్కారము కలుగజేయుటకు వారికి శక్తి కలుగుటకును నేను భగవంతునికి హృదయ పూర్వకమైన ప్రార్థనలు సలిపెదను.



4. దివ్యమైన బ్యాంకు

భగవాన్ శివానందుడు నాయొక్క నీరస శక్తి లెక్కచేయడు. కాని నాకు వానియందు గల హృదయ పూర్వకమైన భక్తి తెలిసికొని దానిని స్వీకరించును. భగవానుడు నా పసితనమునుండి నేను చేయుచున్న ప్రార్థనలను నాణెములు ప్రోగు చేయుచున్నాడు. అతడు వాటినుండి నా ప్రിയమగు గురుదేవు రూపమున శాశ్వతముగా నుండు విలువగల ఖజానా తయారుచేసి వాని ధనము తన బ్యాంకి యగు ప్రపంచములో నిల్వయుంచినాడు. ఆహా! అది ఆశ్చర్యమైన ధనము. అది నా సౌఖ్యమునకు కావలసిన ప్రతి వస్తువును సప్లయి చేయును. నేను ధ్యానమనుచెక్కును భక్తియను సిరాతో వ్రాసి సంతకము చేసి దానిని దయగల ఊహ అలలను రెక్కలు గల వార్తాహరుని ద్వారా పంపుదును. అది ఆ ధనమును చేరిన నిమిషము నేను కోరినదంతయు తక్షణము నాలో డిపోజిట్టు చేయును. మరియు నాకు అవసరమైనప్పుడు అవసరమైన ధనము యొక్క మొత్తము గుణము నాకు సహాయము చేయుటకు పైకి వచ్చును. అది ఆశ్చర్యకరమైన బ్యాంకి కాదా?

శివానంద భగవంతుని పుస్తకములు. ఆహా! అవి చాల ఆశ్చర్యకరమైనవి. ఓ నాశక్తిగల ఆకర్షణశక్తి గల ప్రభూ! నీయొక్క ప్రతి మాటయు ఉత్తేజము కలుగజేయును. అది తిన్నగా నా హృదయమునకు చేరును.



5. శివానంద-ప్రత్యక్ష భగవంతుడు

స్వామి శివానందునినుండి కొన్ని మామూలు మాటలు. వాటినుండి ఎంత సౌఖ్యము మరియు శాంతి నేను పొందుదును? గురుదేవ శివానంద భగవంతుని యొక్క ఉత్కృష్ట ప్రకటితరూపము. నేను ఇప్పుడు భగవంతుని ఇక్కడను చూచుట లేదు. నేను వానిని నా జీవితముయొక్క ప్రతి నిమిషము పూజించక తప్పదు. అతడు పవిత్రతకు స్వరూపము. మరియు ఎవరికిని వారియందు నిజమైన భక్తి గలుగుటకును ఆ సమయముననే అపవిత్రత ఊహలు గలుగుటకును అవకాశము లేదు. ఒకసారి వారితో ఆధ్యాత్మిక సంబంధము కలిగిన వాని దివ్యశక్తి అపవిత్రత ఊహలన్నియు శుద్ధము చేయును.

నా గురుదేవు శివానందుడు 'మంచి చేయుము, ఎల్లప్పుడు మంచిగా నుండుము' అని ప్రోత్సాహపరచినట్లు ఇంకెవరు చేయలేదు. నాయందు చాల గొప్ప మార్పు గలిగినది. ఇప్పుడు కూడ అనేక విషయములు జరుగుచున్నవి. ఆ విషయములు నన్ను కలతపరచి నాకు అసౌఖ్యమును గలిగించుచున్నవి. కాని నేను వాని దివ్యశక్తిలో విశ్రమించుటవల్ల వారి దివ్య కంపనముల వల్ల నేను రక్షింపబడి సౌఖ్యము పొందుటవల్ల నేను వారి దివ్యప్రకాశములో చుట్టబడి నేను శాంతిగా నుండగలిగితిని. నన్ను కలత పెట్టకుండ అనేక విషయములు జరుగుచున్నవి.

గురు దేవునియొక్క శరీరము మామూలు మనుష్య శరీరము కాదు. అది పవిత్రమైన దేవాలయము. దాని ద్వారా భగవంతుడు భక్తులగు మనకు ప్రకటితమగు చున్నాడు. అందువల్ల మనము గురు దేవుని ఇంకను ఎక్కువ విశ్రాంతి తీసికొమ్మని కోరుచున్నాము. మరియు అతడు మనలో ఎల్లప్పుడు నివసించుటకు ప్రార్థించుచున్నాము. గురు దేవునియొక్క వార్తాపత్రిక 'ఆరోగ్యము మఱి దీర్ఘ జీవితము' ప్రజలకు వరమువంటిది. ముఖ్యముగా అర్థముగాని పెద్ద పెద్ద కఠిన వైద్య పదములకు వరమువంటిది. అతడు ప్రతిది చాల సామాన్యముగా ఉపయోగకరము చేసెను. డాక్టర్లు అందరు దానికి చందాదారులుగా నుండుటకు నేను ఆసించెదను. అది వారికి చాల సహాయకారిగా నుండును. ఈ నెల దాని సాంవత్సరిక చందా నేను పంపుచున్నాను. ఎన్ని విధములుగా మానవజాతికి గురు దేవుడు సహాయపడుచున్నాడు! అతడు భగవంతుడే!



6. శివానందుడు పరమ ప్రభువు

ఓం నమో భగవతే శివానందాయ

8-9-1956 మిక్కిలి ప్రభావమైన మంచిరోజు. ఆ సంతోషమైన అమరదినంబున పరమ పవిత్రుడును పూజ్యుడును దివ్య గురువు భగవంతునియొక్క అవతార పురుషుడు అగు స్వామి శివానందజీ యీ ప్రపంచమున ఉద్భవించి 69 సంవత్సరములు కలిగియుండెను.

నేను ఈ సమయమందు నేను ప్రేమించిన ఆ గురువునకు భగవంతుని రూపమగువానికి నా భక్తి కృతజ్ఞత కనుపర్చుచున్నాను.

ఈ ప్రపంచమునకు గురువును పూజ్యపురుషులలో రాజును ప్రేమ ఆనందము జ్ఞానముయొక్క స్వరూపమును అగువాని తలచునపుడు నేను భక్తితో మూగనగుదును. వాని అంతులేని వైభవము వర్ణించుటకు తెలియబడిన ప్రతి భాషయు చాలదు. కాని నేను నా హృదయములోని భావమును ప్రకటించుటకు ఆవేశము ఆపుకొనలేకయున్నాను. మరియు సంతోషముతో ఈ నా కానుకయైన విషయమును వ్రాయుచున్నాను.

మనుష్యరూపములో నుండు ఈ భగవానుని ఊహకలిగిన నిమిషమందే నా మనస్సులో వాని ఆకరణీయమగు రూపము కనిపించుచున్నది.

అతడు వయస్సు ముదిరినవాడైనను వాని రూపమంతయు దివ్యబలము అందముతో ప్రకాశించుచున్నది.

వాని మానసిక బలము స్పష్టమైన ఆలోచనాశక్తి ముసలి వాండ్రు బాలలతో సమముగా కలిసి అందు ఇచ్చు సంతోషము మరియు వాని ప్రేమ మరియు హాస్యము వానిని వాని వయస్సుకంటె చిన్నవానినిగా కనిపింపజేసి వానిని నరరూపములో నుండు ప్రేమాస్పదమగు దైవముగా పరిగణింపబడునట్లు చేయుచున్నది.

ఒక వ్యక్తి లోన నివసించు శక్తియొక్క వైభవము ఎల్లప్పుడు ప్రసరింపజేయు వాని దివ్యముఖము ఎన్నడును మఱచిపోజాలదు. ముఖ్యముగా వానియొక్క వర్ణించరాని ప్రేమ ప్రకాశించు సంతోషముతో కూడి వాని ఆశ్చర్యమైన మందహాసము ప్రకాశించునప్పుడు వాని దివ్యముఖము ఎవరును మరువజాలరు. అట్టి సమయములందు ఒక వ్యక్తి తాను భగవంతుని ప్రకాశము వాని మనస్సు ముఖముద్వారా చూచునట్లు నిజముగా అనుకొనును.

వాని కండ్లు మందహాసముచే శక్తిని బాగుగా కలిగియున్నవని తెలియుచున్నవి. మరియు అవి సత్యము పవిత్రత మరియు ప్రేమయొక్క మిరుమిట్లు కొలఱు వెలుతురులో ప్రకాశించువాని దయగల చూపు శరీరమునుండి ఆత్మను పైకిలాగి పరమాత్మతో కలుపునట్లు కనిపించును. ఒక వ్యక్తి వానిని కలిసికొనిన నిమిషములో అతడు మనస్వత్వము దైవికత్వముతో సంతోషముతో మిళితమైనట్లు తెలియబడుచున్నది.

ఆయన ధ్వని యెల్లప్పుడు భగవంతుని అందము శాంతశక్తితో కంపించుచుండును. వాని కరుణాపూరితమైన

వాక్కులు హృదయము యొక్క లోతయిన రహస్యకుహరమును చేదను. అది తిన్నగా లోననుండు శక్తితో మాట్లాడి శరీరమంతయు పవిత్రమై సౌఖ్యముతో ముంచివేయును. అతడు మాట్లాడిన ప్రతి పదము వినువాని మనస్సునందు గాఢముగా నాటుకొని వానికి ఆశ్చర్యమైన సంతోషము ఉత్తేజము గలుగజేయును. వాని మామూలు సామాన్య వాక్యములు ఆకర్షణీయముగా నుండును. మరియు ఆవేశ శక్తివల్ల ప్రకాశింపబడును. వానితో కొన్ని నిమిషములు మాట్లాడిన వ్యక్తి అతడు భగవంతుని సాన్నిధ్యమున నున్నట్లు పూర్ణమైన ఉద్దేశము కలిగియుండును.

స్వామి నా భగవాన్ బుద్ధునియొక్క దయ జీససు క్రైస్తుయొక్క ఆత్మబలిదానశక్తి శ్రీ శంకరాచార్యుల యొక్క- గొప్ప సూక్ష్మబుద్ధి చైతన్యప్రభువుయొక్క ప్రకాశించు భక్తి వేదవ్యాసునియొక్క సారస్వతప్రతిభ మహాత్మా గాంధీయొక్క పూర్ణమైన నిస్వార్థత మొదలగు గుణసమూహములతో కూడియుండును. ప్రాచ్య పాశ్చాత్య దేశీయుల యందుగల మంచి అంతయు వారియందు పూర్ణీభవించి యుండును. మరియు ఈ కారణమువల్ల ఆయన ప్రపంచమంతటిలో చాల జనప్రియుడగు పావనపురుషుడుగా ఎంచబడుచుండును. ఆయన పేరుప్రతిష్ఠలు చాల దూరమునకు వ్యాపించెను. మరియు ప్రపంచమందలి అన్ని భాగముల నుండి పురుషులు స్త్రీలు వారిని చూచుటకు వారి ఆశీర్వాదముల పొందుటకు వచ్చుచుండు దృశ్యము చూచుటకు చాల ఉత్తేజకముగా నుండును.

ఇంతవరకు ఎవరును స్వామివారివలె ఆధ్యాత్మిక జీవితము ప్రపంచమందలి ప్రతి చోటను ప్రతి సాధారణ మనుజునకును అందుబాటులో నుండునట్లు తెలివి తేటలతో చేసిన వారు కనిపించరు. అతడు అన్ని మతముల ఏకత్వము మనుజుల మనస్సులలో బాగా నాటునట్లు చేయుటలో బాగా ఉత్తీర్ణుడయ్యెను. మరియు ఆధ్యాత్మిక జీవితము ప్రేమ సేవతో కూడిన జీవితము గడపినయెడల ప్రజలలోనే గాక వివిధ దేశములలోనుండు జనులతోగూడ ఏకత్వము కలుగునని కనుపరచెను.

ఈ ఆధ్యాత్మిక రాజు వేలకొలది మనుష్యులకు మార్గదర్శియు పట్టుగొమ్మయు, పద్ధతి నేర్పువాడును అయి యున్నాడు. వాని దివ్యశక్తి ప్రపంచమంతటను జనులలో జొచ్చి వారిని నిలబెట్టుచున్నది. వాని భక్తులకు అతడు కేంద్రజీవిత ఆధారము. అతడు శాశ్వతానురాగముయొక్క రహస్య బుగ్గ కనుగొనెను. మరియు దానివల్ల ఇతరులతో ఎన్నడును త్రేంచుటకు వీలుకాని మోక్షబంధము ఏర్పాటు చేసికొనగలిగెను. వాని దివ్యప్రేమ ప్రకాశమందు వ్యక్తి వాని ప్రపంచ ఆదుర్దాలు అన్నియు మరచిపోవును. మనకు తెలియకుండ అతడు మనకు అందము సంతోషముతోనుండు ప్రపంచమునకు మార్గము చూపును. మరియు మనశక్తిని ఉద్ధరించును. అతడు ఈ ప్రపంచమునకు హృదయమై యున్నాడు. వానియొక్క నమ్మకము స్నేహము ఎవరి హృదయమునైనను ఆశ్చర్యమైన ఆనందముతో నింపగలిగి

యున్నది. వానియొక్క ప్రేరేపణములో బడినవాడు నిజమైన శాశ్వతమైన సౌఖ్యమును పొందియున్నాడు.

మనుష్యుల సీరసించిన హృదయాలలోనికి జీవితము తెలివి తెచ్చుటకు అతడు అనేకవిధములగు మార్గములు పద్ధతులు ఉపయోగించును. తగవులున్నచోట శాంతి భద్రతలు నెలకొల్పుట యెట్లా వానికి బాగుగ తెలియును. సాధారణ మనుజులయొక్క దైనిక సమస్యలు తెలిసికొను తెలివి వానిలో సానుభూతిని పొందుటకు శక్తియిచ్చును. వానియొక్క అంతులేని మార్దవము మరియు వాని సహాయము కోరువాడు ఎట్టి అయోగ్యులైనను వారికి సహాయము చేయుటకు వాని ఆతురత వానిని ప్రపంచమందుండు పావన పురుషులందరిలో నెక్కువ పూజ్యత జనాదరణగల పావన పురుషునిగా జేసినది. మానవ హృదయమందు ఏదోయొక విషయమును తాకి మార్పుచేయగల శక్తి వానియందు మాత్రమే గలదు.

అతడు వాని జీవితమువల్ల వైరాగ్యము ప్రేమ మరియు నిస్వార్థసేవలోని శాశ్వతసౌఖ్యము మరియు నిజమైన జీవితము గలదని అభ్యాసరీత్యా కనుపరచినాడు. ఆశ్రమము యొక్క వివిధ కర్తవ్యములలో నిమగ్నుడైయున్నను వాని మనస్సు ఎల్లప్పుడు శాంతియందు సమత్వముగలిగియుండును. మరియు అతడు సంపాదనకుగాని డబ్బు కూడబెట్టుటకుగాని లెక్కచేయడు. అతడు ప్రతి పనియు పరమ ప్రభువుపై తన హృదయము ఉంచి చేయును. మరియు వానివల్ల కలుగు ఫలితముల విషయమై పూర్తిగా నిర్లక్ష్యముగానుండును.

అయినను చాల కొద్ది పనియైనను అది చాల ముఖ్యముగా ఎంచుకొని దానిని సంపూర్ణిగా చేయుచుండును. అతడు తన జీవితము భగవంతుని సేవయందును బాధపడు మానవుల సేవయందును వినియోగపర్చును. మరియు దివ్యజీవన సమాజము ద్వారా ప్రపంచమంతటికి లెక్కలేని విధములుగా సేవచేయును. ప్రపంచచరిత్ర అంతటిలో వానిప్రకారము లెక్కలేని ఆధ్యాత్మిక కరపత్రములు పుస్తకములు వివిధభాగములలో తయారుచేయించి మనుజుల మనస్సు వృద్ధిపరచుటకును వారికి శాశ్వతానందము శాంతి కలుగజేయుటకును ఉచితముగా పంచిపెట్టించిన యింకొక వ్యక్తి కనిపించడు.

స్వామిజీయొక్క జ్ఞానము అగాధమైనది ; శాస్త్రసమ్మతమైనది. అతడు ప్రపంచమంతటిలో పరమ గురువుగా ఎంచబడుచున్నాడు. ఆధ్యాత్మికబోధనలు ఈ ఆధునిక ప్రపంచమందు జయప్రదముగా నుండవలెననిన అది మనుజుల ప్రతిరకపు మనస్సులకు అనుకూలముగా నుండవలెనని అతడు బాగుగ గ్రహించెను. కావున అతడు ఆధునిక జీవితముయొక్క రహస్యములు పూర్ణిగా తెలిసికొనెను. ఆ కారణమున ఆధునిక మనుజునియొక్క హృదయములో ప్రవేశించి వాని సమస్యలు చక్కచేయుటకు వీలగుచుండెను. ఊహలయొక్క సంకుచిత పద్ధతులకు అతడు గ్రుడ్డిగా కట్టువడడు. దివ్యపద్ధతి ప్రకారము అతడు పనిచేయును. లెక్కకు మించిన పుస్తకములద్వారా వాని నిరుపమానమైన విలువ

గల జ్ఞానము ఎట్టి సారస్వత గుణదోషములు ఎంచువాని నైనను ఆశ్చర్యనిమగ్నునిగా జేయును. వాని ఉత్తమ రచనా సౌష్ఠవము శైలియొక్క స్పష్టత ప్రత్యేక గుణము గలది. వారి పుస్తకముల అధ్యయనము మానవుల హృదయములందు తుడిచివేయజాలని గాఢభావమును గలుగ జేయును. వాని వ్రాతలయొక్క పద్ధతి మనస్సుకు కష్టము లేకుండ ఆ పాఠములు గ్రహింపదగ్గ ఆత్మాహ్లాదముగా నుండును. వాని మాటలు గూఢముగాను స్నేహముగానుండి అజ్ఞానము పోద్రోలగల శక్తిగలిగియుండును. సామాన్యమైన భాషలో హృదయభాషలో దివ్యజీవనము ఎట్లు గడపవలెనో అతడు ఇతరులకు బోధించును.

ప్రతివ్యక్తియు వానియొక్క ఔదార్యమునకు ఆశ్చర్యచకితుడగును. ఇచ్చటయను కర్మ వానికి మిక్కుటమైన తృప్తి ఆనందము ఇచ్చును. మరియు అతడు అపుడు స్పృహ తప్పిన వాడుగా కనపడును. తనకు ఏమియు మరుదినమునకు ఉంచుకొనక తనకు వచ్చినదంతయు అవసరముగలవారికి బాధపడుచున్నవారికి జాతి మతములందు వివక్షత చూడక ఇచ్చివేయుచుండును.

క్లుప్తముగా అతడు ప్రతిమతము జాతియందలి లెక్కలేని బాధపడు మనుష్యులయొక్క ఆశ మరియు బలము అయియున్నాడు. సూర్యునివలె అతని ప్రేమకిరణములు అందరకు పంపును. మనుజులు సందేహములతో గూడి

నప్పుడు ఆశాభంగములు వారిని అతిసాహసమునకు తెగింపు చేసినప్పుడు మరియు కోరికలు వారిని అశాంతులుగా చేసినప్పుడు వారు ఈ పరమపావన పురుషునియొద్దకు పరుగెత్తుకొని వత్తురు. వారు వారి విచారములన్నియు విడిచి నవ్వుచు వారివద్దనుండి తిరిగి వెళ్లుదురు. అతడు సౌఖ్యమునకు అంతు లేని గని. మరియు వానిని శరణుజొచ్చినవారి కందరకు అతడు దయచూపించును.

వాని 70-వ జన్మదిన పవిత్ర సమయమందు తీవ్ర ఆధ్యాత్మిక ప్రదర్శకుడును గురువును సేవయొక్క గుర్తును దయయొక్క స్వరూపమును అగు నా ప్రియమైన గురుదేవునకు దీర్ఘజీవితము దయచేయుటకు భగవానుని ప్రార్థించుచున్నాను. ఆ పరమ ప్రభువుయొక్క దివ్య ఆధ్యాత్మిక ప్రకాశ కిరణములు మానవజాతిని ఎల్లప్పుడు ఉత్తేజపరచి మార్గదర్శిగా నుండుగాక !



7. గురుదేవునియొక్క జన్మదినము

ఎట్లు ప్రసిద్ధవిధిగా జరిగించుట

“సద్గురుదేవ పరమదయానిధే

సచ్చిదానందస్వరూప నమోస్తుతే—”

చాల ముఖ్యమైనటువంటిన్ని వైభవముతోకూడి నటువంటిన్ని శాశ్వతమైనటువంటిన్ని ఈ సంవత్సరము యొక్క తేదీ దగ్గరకు వచ్చుచున్నది. సెప్టెంబరు 8 వ తేదీ చాల పవిత్రమైన దినము. ఆ దినము మన గురుమహారాజ్ ప్రకాశించు సూర్యుడు, ఈ ప్రపంచరక్షకుడు ప్రతిమానవ హృదయము వృద్ధిచేసి గౌరవపరచి ఉత్తేజపరచుటకు దివ్యమైన రూపముతో ఈ భూమియందు అవతరించెను.

ఇది 70 వ జన్మదినము. వాని జీవితమందలి చాల భాగము మానవలోకమునంతను భగవంతునియందు నమ్మకము ప్రేమ కలుగజేయుటకు చలించని పట్టుదలతో ఉపయోగించెను. ఈ దివ్య ఆధ్యాత్మిక ఏకత్వము తెలిసికొనుటకు అవసరమగు మానసిక చైతన్యము ఉద్ధారణచేయు కష్టకార్యము అనేకవిధములుగా చేసెను. స్నేహితుడుగాను మార్గదర్శిగాను తత్వవేత్తగాను అతడు పనిచేయుచున్నాడు. మరియు శక్తిలేనివారికి శక్తినిచ్చుటకును అసహాయులకు సహాయము నిచ్చుటకును ఓడిపోయినవారికి ధైర్యమిచ్చుటకును నిరుత్సాహులకు ఆశనిచ్చుటకును శక్తివంచన లేకుండ

సహాయముచేయుచున్నాడు. ప్రపంచమంతటను నివసించు అన్ని మతములశాఖలకు సంబంధించిన కోట్లకొలది మనుష్యులయొక్కయు స్త్రీలయొక్కయు జీవితము ఎల్లప్పుడు మార్చివేయుచున్నాడు. వారికి ప్రస్తుతముండిన విచార గ్రస్తమగు త్రోవనుండి భాగ్యముతోను సౌఖ్యముతోను కూడిన భవిష్యత్తుకు త్రోవచూపుచున్నాడు.

నిస్వార్థప్రేమ స్వరూపముతో జీవించుచున్న అట్టి దివ్యవ్యక్తియొక్క జన్మదినము ఎట్లు మనము ప్రసిద్ధవిధిగా జరిగించగలము ?

స్థూలరూపమైన కానుకలతో వాని గొప్ప కార్యమందు వానికి సహాయము చేయగలుగుదుము. మన హృదయపూర్వకమైన భక్తికనపర్చి వారిని పూజించగలము. ఈనోజు గొప్పవైభవముతో ప్రసిద్ధికెక్కునట్లు చేయగలుగుదుము. కాని యీ పైపనులలో నేదియైనను వారికి పూర్తిగా తృప్తికలుగజేయునా ? తరువాత మన మందరముకూడి వాని ఆనోగ్యమునకు దీర్ఘజీవితమునకు ప్రార్థనచేయగలము. కాని దీనివిషయమై గాఢముగా ఆలోచించగా ఇందులోగూడ స్వలాభముయొక్క కొంత అంశ కనిపించుచున్నది. వానికి దీర్ఘజీవితమును కోరుచున్నాము. ఎందువల్లననగా మనము వానిని ప్రేమించుచున్నాము. మరియు మన సౌఖ్యముకొరకు అతడు మనకు అవసరము.

కాన మనము పై చెప్పినవాటికంటె ఇంకొకటి చేయవలెను. గురుదేవుని విషయమై నాకు తెలిసినంతవరకు

వానికి మన ప్రేమకృతజ్ఞత తెలియపఱచుటకు మంచి మార్గము ఏమనగా మనము వారి బోధనప్రకారము కొన్ని యైనను సరిగా నడుచుకొనుచున్నామని తెలియపరుచుటయే. అప్పుడు మనము మన విలువగల కాలమును వృథా పుచ్చుటలేదని వానికి ఋజువగును.

అన్నిటికిని ప్రప్రథమమున మనలో ప్రతివారు సరిగా నమ్మకము నిజాయితీతో సాధనచేయవలెను. తరువాత వాని యందలి మంచిగుణములలో కొన్నియైనను మనము అనుసరించవలెను. తఱచు ఒకరినిచూచి ఒకరు మనము చేయుచుండిన అది మన అలవాటుక్రింద స్థిరపడును.

మనము వారిని కలిసికొనినప్పుడు మనము కనిపెట్టు మొదటి మంచిగుణము ఏమన అతడు ప్రతివారియందును వారి సాంఘికస్థితి యెట్లున్నను వారి కులము మతము ఎట్లున్నను నిజమైన మర్యాద కనపర్చుచుండును. ఇందు వలన ప్రతివ్యక్తియు వానియెదుట సంతోషముపొందుచుండును. వానియొక్క మర్యాదవల్ల అతడు ఇతరుల యొక్క భావములకు నిజమైన సానుభూతి ఆలోచన కనపర్చును. అన్నిటికంటె మనస్సుయొక్క అవసరములు సరిచూచుచుండవలెనని అతడు నమ్మును. మనదైనిక జీవితము నందుకూడ ఈ విలువగల అలవాటు మనము అభ్యసించవలెను. మన సమానులకు అధికారులకు నవ్వుకర్లకు మరియు బీదవారికి నీరసస్థులమగు మనము మర్యాదగాను సరియైన పద్ధతిలోను నుండుటకు నేర్చుకొనవలెను. ఈ ప్రకారము చేసిన ప్రతివారియొక్క జీవితము సంతోషముగా నుండును.

తరువాత మనము వానిని కలుసుకొనిన వెంటనే మనము వానికి ఆకర్షించు విద్యుత్కాంతమునంటి గుణము వాని నిర్మలమైన సంతోషముతోకూడిన ముఖము-వానియొక్క ఎల్లప్పుడు సంతోషముగా సౌఖ్యముగానుండు స్వభావమే. అతడు సూర్యునివంటి మిరుమిట్లు గోలుపు ప్రకాశమానమగు అందముతోను చంద్రునివంటి చల్లని ప్రకాశముతోను వెలుగుచున్నట్లు ఊహలుగజేయును. తిరిగి ఈ ఆశ్చర్యమైన గుణమే వానిని కలుసుకొను ప్రతి వానికి సంతోషము సౌఖ్యముగలుగజేయును. వానియొక్క సంతోషముతో కూడిన పరమదివ్యకంపనములు వారిని కలుసుకొని వానియొక్క హృదయతీగెలకు అంటుకొనును. మరియు అవి ఒకవిధమైన ఆశ్చర్యసౌఖ్యమును అనుభవమునకు తెచ్చును. ఏదీ వీనికి అట్టి అపురూపమైన యీవి యిచ్చినది? అది అన్ని కాలములయందు వానికిగల పవిత్రమైన ఊహలు మరియు కారణరహితమైన శరణాగతి మరియు భగవంతునితో శాశ్వతసంబంధము. మనముకూడ పవిత్రమైన ఊహలుమాత్రమే ఉంచుకొనుటకు నేర్చుకొనరాదా? మరియు భగవంతునకును భగవంతుని రూపమగు గురుదేవునకును పూర్తిసమ్మకము ప్రేమతో మనముకూడ శరణాగతులై యీ యపూర్వ యీవినిపొందరాదా? సంతోషముగానుండిన మనము సుఖముగా నుండెదము. మరియు మనతో కలియుటకు వచ్చిన అందరిని సుఖపెట్టవచ్చును.

వానిని కలిసికొనిన వెంటనే వానియొక్క పూర్ణ మైనది యగు ఆతిథ్యము అతడు మనకు బోధ చేయు ఇంకొక సాధక పాఠము-వానిని హృదయముతో కలిసికొనక ఉత్తర ప్రత్యుత్తరములద్వారా కలిసికొనిన వారుకూడ వాని యొక్క హద్దు లేని దయయొక్క విషయము తెలిసికొని యుందురు. అతడు ఉచితముగా ప్రతివానికి నిచ్చెడు విలువ ఖరీదుగల అనేక పుస్తకములయొక్క మితి మామూలు మానవ ఊహకు మించిన విషయము. అతడు ఇతరులకు పుస్తకరూపముగా గాని ఆహారము ఆశ్రయరూపముగా గాని యేదైన ఇచ్చునప్పుడు వాని దివ్యముఖము సంతోషముతో ప్రకాశించును. వాని జీవితమంతయు ఈవియను కర్మక్రింద చేసికొనినట్లు అతడు కనిపించును. అతడు ఒక న్యక్తికి వాని యొక్క ఆదరత హృదయముయొక్క మంచితనముల యొక్క రుచి చూపించినగాని అతనిని విడిచిపెట్టుటకు ఒప్పు కొనుడు. అతడు కేవలము ఈవియొక్క సంతోషమునకే యిచ్చునుగాని తిరుగ దానికి ప్రతిఫలము ఏమియు కోరడు. అతడు ఆశ్రమములో నుండిన అనేక విభాగములు పనిచేయు టకు అవసరమైన ఖర్చునిమిత్తమై చాల సొమ్ము కానలసి యున్నను ఆవిధమున దయ చూపించుట వానియొక్క గొప్ప బలిదానము. అట్టి ఖర్చు వాని మనస్సునకు ఎన్నడును బాధ కలుగజేయదు. వాని యీవిలో తనయొక్క గొప్పతనము గాని సందేహముయొక్క లేశమాత్రముగాని కనిపించదు. అది అతడు ప్రేమతోను తృప్తితోను చేయును. ఈ గొప్ప మంచి గుణమును మనముగూడ అలవర్చుకొనుటకు ప్రయ

త్నము చేయుదము. మనము ఇతరులకు సహాయకారిగా నుండుటకు మన సౌఖ్యములను కొన్నిటిని బలిదానము చేసికొనెదము. బీదవారికి బాధపడువారికి సౌఖ్యము కలుగ జేయుటకు మనము ప్రతిదినము కొంత యిచ్చుటకు నేర్చుకొనెదము. మనము స్వామిజీ మనకు బోధించినట్లు మన అతిథులకు మనము సత్కారము చేయుటకూడ నేర్చుకొనెదము.

స్వామిజీని ఎరిగినవారుగాని వారి పుస్తకములు చదివిన వారుగాని వారు లెక్కలేనిసార్లు నిస్వార్థపనియొక్క అంతయు లేని విలువ విషయమై నొక్కిచెప్పట తెలిసికొనియున్నాడు. నిజముగా అతని జీవితము ఈ పనినిమిత్తము సమర్పణ చేసియున్నాడు. వారి అస్థిరమైన ఆరోగ్యమందు ఈ వయస్సు నందుకూడ వారు తమ శిష్యులకు సంగము లేకుండ పని చేయుటయొక్క ప్రాముఖ్యత తన సొంత దృష్టాంతముతో బోధచేయును. వాని దైనిక కర్మలలో వానిని కనిపెట్టి చూచుట గీతను నూరుసార్లు చదువుటకు తుల్యమగును. అతడు నిస్వార్థకర్మ హృదయమును పవిత్రము చేయు అన్ని రూపములలోను మరియు ఆధ్యాత్మిక జీవిత నృద్ధియందును చాల మంచిదని ఊహించును. అతడు భగవంతుని ఆరాధించు మంచిమార్గము లన్నిటిలో ఇది యొకటి. యని యాహించుచున్నాడు. స్తోత్రము లాభము ఎంత మాత్రము కోరకుండ జబ్బువారిని పోషణచేయుట అసహాయులను అవసరము గలవారిని వారి బాధలనుండి తొలగించుట బీదలకు భోజనమిడుట మొదలగునవి ఒక వ్యక్తి

సాధనయందు ముఖ్యభాగముగా నుండును. నిజముగా ప్రపంచ సంబంధమగు ప్రతి పనిని నిరంతరాభ్యాసము వలన నిన్వార్థముతో గూడిన సేవగా మార్చుకొనవచ్చును. అట్టి జీవితమును గడపుటకు ప్రయత్నించినవారుమాత్రమే అది మన దైనిక జీవితముయొక్క భావోద్రేకమును తగ్గించుటకు అది యెట్లు సహాయకారి అగునో తెలిసికొనగలరు. మరియు అది మన దైనిక కర్మముయొక్క అంత్య ఫలితముయొక్క ఆదుర్దా విడుచుటవల్ల ఆంతరిక శాంతి సుఖము పొందుటకు ఎట్లు సహాయపడునో కూడ తెలిసికొనగలరు.

అట్లు మన ప్రియమైన గురుమహారాజుయొక్క ప్రతి జన్మదినమందు మన శక్తికొలది వారి దివ్యగుణములలో కొన్ని ఆసక్తితో అనుసరించుటకు నిష్కాపట్యమైన ప్రయత్నము చేయుదముగాక. మరియు ఆ ప్రకారము చేసి వారికి సౌఖ్యమును ముందు చాల సంవత్సరములు జీవించుటకు శక్తియు ఇచ్చుదముగాక.

నా ప్రియమైన గురుదేవునకు మంచి ఆరోగ్యము పరమ సౌఖ్యము దీర్ఘ ఆయుర్దాయము ఇచ్చుటకు నేను భగవానుని మనస్ఫూర్తిగా ప్రార్థన చేయుచు ఇది ముగించెదను.

8. శివానందుని కంఠధ్వని - దేవుని ధ్వని

శివానందులవారి కంఠధ్వని, ఆహా! అది ఎంత మంత్రముగ్ధమైన ఆశ్చర్యకరమైన ధ్వని! అది నిజముగా భగవంతుని కంఠధ్వనియే. ఆ ధ్వని తిన్నగా ఆత్మతో మాట్లాడును. ఆ ధ్వని ఉత్తేజము, సంతోషము శాంతి బలము పవిత్రత ప్రేమశక్తి గలిగించునది. ఎవడైనను అది ఒకసారి వింటే తిరిగి దానిని మరువడు. అది దాని పవిత్రమైన తియ్యదనముతో ఎప్పుడు చెవులలో మ్రోగుచుండును.

మనస్సు ఎల్లప్పుడు మంచి ధ్వనులచే ఆకర్షించబడును. త్రాచుపాముగూడ మంచి గానమునకు మంత్రముగ్ధమగును.

దివ్యశక్తితో పూర్ణింపబడిన కంఠధ్వని మనస్సును బాహ్యవిషయములనుండి మరల్చి ఏకాగ్రత ధ్యానమునందు నిలుపుటకు ఏర్పడు అనేకశక్తులుగల పద్ధతులలో చాల బలమైనది.

ధ్వని కంపనములకు అంతేలేని బలము గలదు. ఆ శక్తి దీపము వెలుగుట వర్షము కురియుట ఆగుట మొదలగు పనులను చేయగలదని అనేక ఉదాహరణములు కనపర్చు

బడినవి. దానికి జబ్బులు కుదుర్చుటకు నరముల ఒత్తిడి తగ్గించుటకుగూడ శక్తిగలదు.

స్వామి శివానందజీయొక్క కంఠధ్వని విశ్వశాశ్వత హృదయముయొక్క కంఠధ్వని. మరియు అది ప్రతి వ్యక్తి గత హృదయము కంపించుటకు అవసరమగు ఆధ్యాత్మిక శక్తినిచ్చును. ఆ ధ్వనియందు దివ్యప్రేమ మృదుత్వముతో నుండు సూక్ష్మభావములు ఎక్కువగా నుండును. మరియు ఆత్మసాక్షాత్కారముయొక్క ఆవేశముతో ధ్వనించును. శ్రీకృష్ణుని వేణుగాద మధురస్పందనములవలె అది భక్తుల యొక్క ఆత్మలో జొరబడును. వారి ధ్వనియొక్క ఉత్తేజ మగు భాగ్యము అందము ఎట్టిస్థాయి కైనను మార్పగల సౌలభ్యము సరియైన పరిమాణము అంతలులేని ఆధ్యాత్మిక శక్తితో కూడియుండుట దానిని ప్రపంచమంతటిలో పరిపూర్ణమైనటువంటి ఆశ్చర్యమైనటువంటి ధ్వనిగాచేయును. మరియు మంత్రదండముతో స్పృశింపబడినట్లు శరీరమంతయు శాంతి ఆనందములతో నింపును.

వానియొక్క దయ ప్రేమతో గూడిన పలుకులు మన శరీర ఆంధర్యమునజేరి అజ్ఞానమును చీకటిని తొలగించును. మరియు దానిని దివ్యఆసక్తియను వెలుతురుతో నింపును. స్వామిజీ నెమ్మదిగా మృదువుగా ఉపశమనముగా నిజముగా మాట్లాడును. మరియు మంచియేదియో అది మితమైన

మాటలతోనే మాట్లాడును. వాని కంఠధ్వని మనుష్యుల యొక్క మానసములను దివ్యప్రభావముయొక్క ఉచ్చస్థితికి తీసికొనిరాగల పద్ధతులలో ముఖ్యమైనది.

స్వామిజీ పెద్దసభలలో మాట్లాడునప్పుడు వాని కంఠ ధ్వని చాల శక్తివంతముగా నుండును. ఆ ధ్వని ఎట్టి స్పీకరు యంత్రము అవసరములేకుండ చాల దూరమువరకు వినబడును. జ్ఞానసంబంధమైన మాటలు విధేయతతో కూడిన దివ్యశక్తితో వానినుండి వచ్చును. వారి ఉత్తేజమైన మాటలు మనుజుల కప్పియుండు ప్రాపంచిక తెరను చించి వైచి ఆత్మోద్ధారణచేయును. కాని ఆకర్షణీయమైన వక్తృత్వము కారణముగా జనులు మంత్రముగ్ధులగుదురు. ఆత్మభేదన చేయువాని కంఠధ్వని ద్వారా తెలియబడు దివ్యసందేశము వినువారియందు శాశ్వత ఆకర్షణ గలిగించును. మరియు నిరీశ్వరవాదులనుకూడ దేవుని సమ్మువారికింద మార్చివేయును.

స్వామిజీ పవిత్ర ఏకాక్షరమగు 'ఓం' ఉచ్చరించి నప్పుడు శ్రోతలకు చాల ఆనందము కలుగును, ఓం అనునది సర్వశక్తిమంతునియొక్క మొదటి ప్రకటితస్వరము కాన మనుజురూపములోనున్న భగవానుడు స్వామిజీ ఆవేశముతోడి భావముతో 'ఓం' ఉచ్చరించునపుడు ప్రతివ్యక్తియు అంత రిక సంతోషము అనుభవించుటయేగాక భగవంతుడు మన

దగ్గర నున్నట్టి స్ఫురణగలుగును. ఈ ధ్వనియొక్క శక్తిగల కంపనములు భగవత్సంబంధమైన శక్తితో పూరింపబడి స్థలమంతయు పవిత్రత తోపించును. మరియు వినువారి యొక్క హృదయములు పొంగిపొరలు భక్తితో నిండి యుండును. వాని కంఠధ్వనిలో స్వర్గమును భూమిని కలుపు నొక గొలుసు ఉన్నట్లు కనిపించును. మరియు వ్యక్తి యీ ప్రపంచమునకు దూరముగా భగవంతునికి దగ్గరగా అందును సంతోషముతో గూడిన పవిత్రమగు స్థలమున నున్నట్లు కనిపించును. ఈ ఆశ్చర్యకరమగు ధ్వని విచిత్రవిధముగా హృదయముయొక్క లోపలి గుహలోనికి జొరబడి మన స్సును మార్చి స్వాధీనపరచుకొనును.

స్వామిజీ యొక్క సంగీతము లయ ఛందస్సు మాధుర్యములతో అనాధారణమైన మిళితము. అది అతడు భగవంతునితో కలియునప్పుడు పొందెడి ఆవేశ ప్రకటనము. వాని శ్రావ్యమైన కంఠధ్వని వినెడు సంతోషములో వ్యక్తి అస్థిరమైన ప్రపంచజీవితముయొక్క ఆదుర్దాలు, కష్టములు మరచిపోవును మరియు అధమపక్షము ఆ నిమిషమందైనను తన ఆత్మ మనుష్య ఖైదిఖానాలోనుండి విడివడి శాశ్వత పేమయొక్క సహవాసము అనుభవించునట్లు ఊహించును. వాని ఆ జ్ఞానము గలిగించు సంగీత అమృతము మత్తు కలిగించు ద్రావకమువలె పనిచేసి వ్యక్తిని దివ్యపిచ్చియందు ముంచివేయును.

దీర్ఘమైన మతఉపన్యాసములు వినుటకు ఓపిక లేని వారికి సహాయముగా వారిని ఉత్తేజపరచుటకు వాని సంగీత శక్తి ఉపయోగించును. వాని పాటలు ఆధ్యాత్మిక సాధన తత్త్వము వేదాంతము. మరియు అతడు వాని పాటలు అనేక భాషలలో పాడును.

ఆప్రకారము తన సర్వశక్తిత్వము సర్వజ్ఞత్వముకూడి వాని కంఠధ్వని శాశ్వతశాంతియొక్క దివ్యస్పందనము ద్వారా స్వామిజీ తనవద్దకు వచ్చు ప్రతివారికి ఆధ్యాత్మిక జ్ఞానము వెదజల్లుచుండును.

నా ప్రియమైన గురుదేవునకు మంచి ఆరోగ్యము దీర్ఘాయుర్దాయము శక్తిమంతమైన కంఠధ్వనియు మనలను సంసారసముద్రమునుండి సురక్షితముగా దాటించుటకు వారికి ఇవ్వవలసినదిగా నేను భగవంతుని ప్రార్థించుచున్నాను.



9. ఆనందకుటీరముయొక్క నా భావములు

“కరుణాసాగర పరమానంద
గురుదేవ తవ పాదం శరణం.”

ఆనందకుటీరమును గూర్చి నా భావములు తెలియ పడ్చుటకు పూర్వము జరిగిన యొక సంఘటనము వ్రాయ వలసి యున్నది. నేను నా భర్తయు ఆనందకుటీరమునకు బయలుదేరకపూర్వము ఆ సంఘటన జరిగినది. దానినిబట్టి ఆనందకుటీరములో నివసించెడు నా గురుదేవుడగు H. H. శ్రీ స్వామి శివానందులవారి గొప్పదనముయొక్క అనిశ్చయ ఊహయొకటి కలిగెను.

నేనువారి శిష్యురాలను అయినసమయమునుండి కొన్ని ఆశ్చర్యమైన సంఘటనలవల్ల ప్రేరితనై నేను ఎప్పుడు గట్టి నమ్మకముతో వానిని ప్రార్థింతునో అప్పుడు వానియొక్క అమానుషశక్తులవల్ల నాకు ఆయన సహాయము చేయు చుండెను.

వినిమిదిమాసముల ఆలోచన ఆసక్తి అనంతరం 1955 ఏప్రిల్ నెలలో గురుదేవుని ఆశీర్వాచనమువల్ల నేను ఆనంద కుటీరము వెళ్లి మనుష్యరూపము ధరించియున్న ఆ భగవంతుని చూచుటకు పూజించుటకు నాకు వీలుకలిగినది. నాకు అప్పుడు ఎట్టి సంతోషము కలిగినదో ఎట్టి ఆతురతతో మద్రాసు విడిచి వెళ్లుటకు ప్రయత్నించితినో నావలె తీవ్ర భక్తితో పూజచేయు శిష్యులకు మాత్రమే తెలియగలదు.

మేము ఏప్రిల్ 1 న బయలుదేరవలసి యుండెను. 30 వ తేది ఉదయము నా భర్త గొంతుకలో తీవ్రమైన బాధ కలిగినదని మొరపెట్టెను. ఆ సాయంకాలమునకు ఆ బాధ సహింపలేనట్టి స్థితికి వృద్ధియై మిక్కుటముగా జ్వరము తగిలినది. మేము మద్రాసులోనున్న E. N. T. స్పెషలిస్టుల సలహా తీసికొంటిమి. చికిత్సపొందినను మరుగోజు ఉదయము వ్యక్తియొక్కస్థితి బాగుగ లేనియెడల ఋషీ కేశప్రయాణము ఆపవలసివచ్చునని అతడు చెప్పెను. నా భర్తయొక్క జబ్బు నల్ల కలిగిన ఆదుర్దావల్లను గురుదేవుని చూచుటకు వీలు కలుగదేమోయను ఆదుర్దావల్లను ఆ రాత్రియంతయు నాకు నిద్రపట్టలేదు. మరియు ఆకాలమంతయు నా సమస్యలు సరి చేయుమని గురుదేవుని ప్రార్థించుచుంటిని.

మరుసటి ఉదయము నా భర్త గొంతుకలో నొక జబ్బువల్ల బాధపడుచుండెను. డాక్టరు గొంతు జబ్బులు చూచు డాక్టరువద్దకు వెళ్ళి మందు తీసికొని తనయొద్దకు రమ్మననునెను. మరియు ఆ జబ్బు తగ్గినను జ్వరము తగ్గనిచో ప్రయాణము చేయుటకు వీలులేదనియు ఋషీ కేశము ప్రయాణము మానుకొనుమనియు చెప్పెను.

గొంతుక డాక్టరువద్దకు వెళ్ళితిమి. అచట ఒక అరగంట చాల ఆదుర్దాతో కూర్చుంటిని. కళ్ళుమూసికొని గురుదేవుని ధ్యానించుచుంటిని. అపుడు డాక్టరు జబ్బు ప్రమాదమైనదికాదని చెప్పెను. ఆ సాయంత్రమునకే నా భర్త బాధ తగ్గినది. జ్వరము తగ్గినది. మరుగోజున మేము ఋషీ కేశము బయలుదేరుటకు వీలయ్యెను. నా భర్తయొక్క

జబ్బు గురుదేవునియొక్క ఆధ్యాత్మిక శక్తివల్ల ఆశ్చర్యముగా నెమ్మది యయ్యెను.

ఆప్రకారము గురుదేవునియొక్క కటాక్షమువల్ల మేము ఆనందకుటీరము చేరితిమి. మేము అచ్చటికి చేరిన వెంటనే నాకు తోచిన అభిప్రాయమేమన ఆస్థలము ప్రకృతి భూమిపై సృష్టించిన స్వర్గమనియే. ఈ స్థలము హిమవత్పర్వత చరియలయందలి అందమైనచోట నుండెను. ఆ చుట్టు కనిపించెడు కొండల దృశ్యములు ప్రకాశించెడు గంగానది నీరు ఎవరినైనను ఉత్తేజపరచును. ఆ అందమైన పురాతన సౌందర్యము చాల ఇంపుగా నుండెను. ఆధ్యాత్మిక స్పందనములతో నిండియున్న అచ్చటి పవిత్రమైన గాలి ఎవరి మనస్సుకైనను విశ్రాంతి కలుగజేయు శక్తిగలది.

శరీరము మనస్సుయొక్క ఆరోగ్యము వృద్ధిచేసి కొనుటకును ఆదుర్దారహితమైన సెలవుదినములు గడుపుటకును అది సరియైన విశ్రాంతి స్థలము. అధ్యాత్మసంబంధము లేనివారికైనను అది సరియైన స్థలమే. ప్రతివ్యక్తియు దానియొక్క ఆధ్యాత్మిక వాతావరణము వలన ఉత్తేజితుడగును. ఒకవ్యక్తి ఆధ్యాత్మిక శాంతిసౌఖ్యము పొందుటకు అది నిర్దుష్టమైన స్థలము. సెలవుదినములు గడుపుట కచ్చటకు వెళ్లు వ్యక్తులు కూడ అచ్చట కొన్నిరోజులుండిన చాల లాభము పొందగలరు. అట్టివారు జీవితము సుఖముగా గడుపుకొనుటకు అనుకూలమగు మనోస్థితి వృద్ధిపొందించు కొనుటవల్ల జీవితముయొక్క నిజతత్త్వము తెలిసికొందురు.

మరియు మంచి విలువగల గుణములతో తిరిగి బస్తికి చేరుదురు. ఇదిగాక ఆ ఆశ్రమము వివిధ కార్యకలాపములతోడను ఆకర్షణతోడను కూడియుండును. మరియు అనేకులకు అచ్చటనుండి సంతోషముగా కాలము గడుపుటకు అవకాశము గలుగజేయును. ఆశ్రమముతో సంబంధించిన ప్రతివ్యక్తియు దయ శాంతము తెలివితేటలతో నుండును. ఆ ఆశ్రమమునందు గలుగు ఆసక్తితోగూడిన ఆతిథ్యము తెలివితేటలు దీనత్వము సంస్కృతి ప్రతివ్యక్తికి ఆశ్చర్యము గలుగజేయును.

ఆశ్రమ కవాటమువద్ద స్వామి నిర్మలానందవారు మమ్ములను ఆహ్వానించిరి. మరియు మా అవసరములన్నియు తగు మనుష్యులద్వారా సరిపెట్టబడినవి. నేను అచ్చటనున్న స్వల్పకాలమందే ఆ క్రొత్తస్థలమునందు చాల ఆహ్లాదము నొందితిని. నాకు అది నా ఆధ్యాత్మిక గృహమయ్యెను. అచ్చటనుండువారందరు నా బంధువులైరి.

మాకు ఆహారము సమృద్ధిగా ఇవ్వబడెను. మాకు సరియైన కాలమందు దుచిగల భోజనము అమర్పబడెను.

అచ్చట నేనుండిన ప్రతినిమిషము దివ్యజీవనము నూతనత్వము ఉద్రేకములతో నన్ను చకితునిచేసెను. పవిత్రతచేయు ఆ గంగానది నీటిలో స్నానముచేయుటచే నా శరీరమును పులకరింపజేసెను. గంగామాయి వచ్చి కూర్చొని ప్రవహించిన నీటియొక్క ఓంకారధ్వనియొక్కలయలో ఊపిరితీసికొనుట ఆశ్చర్యదము మిక్కుటమైన సంతోషమని చెప్పవచ్చును.

ఆ స్థలముయొక్క ముఖ్య ఆకర్షణ మనుష్యరూప ములోనున్న భగవానుడు శ్రీ శివానంద సరస్వతీస్వాముల వారు అక్కడనుండుటయే. ఆయన గుణములు వర్ణించుటకు మాటలు చాలవు. ఆయన దివ్యదృశ్యము తెలుపుటకు భాషలేదు. వారియెదుట అందరికంటె గొప్ప పురుషులు గూడ శూన్యస్థితిని పొందవలసినదే. అతడు మిక్కిలి ఆశ్చర్యమైన గొప్ప అంతులేని చెప్పనలవికాని వైభవ ముతో ప్రకాశించును. అతడు ఎల్లప్పుడు నిర్మలముగాను శాంతముగాను సంతోషముగాను నుండును. మరియు వాని దివ్యమైన అందమైన ముఖముచూచిన వ్యక్తికి వారిలో ప్రపంచములోనుండు సంతోషము ముఖమంతయు నుండు నట్లు అనుభవము కలుగును. వారు ఎక్కువగా మాట్లాడరు. కాని వారి మాటలకంటె పనులు ఎక్కువగా ప్రకటితమగుచుండును. వాని మనోనుగ్రహము పద్ధతి మరియు శరీరము ప్రతివానిని ఆకర్షించుచుండును. మరియు వాని నిజమైన తెలివియొక్క శక్తివలన అనేకవిధముల మనోభావములలోనున్న వ్యక్తులయొక్క హృదయములు అతడు ఆకర్షించును. వాని ప్రేమ దయ నిస్వార్థత వర్ణింపనలవి కాదు. జ్ఞానసంభాషణ వానినుండి సంతోషముగా శక్తితోను అందముతోను ప్రవహించుచుండును. వానియొక్క నిస్వార్థప్రేమద్వారా ప్రజల హృదయములు మార్చుటకు వానికి గలిగిన మాంత్రికశక్తి నమ్ముటకు కొన్నిగోజులు ఒకవ్యక్తి వానియొద్ద నివసించియుండవలెను. ఈ జీవితమందలి వాని ఉద్దేశము స్థిరముగా లేనటువంటిన్ని భయ

ముతో కూడినటువంటిన్ని తృప్తిలేక అసౌఖ్యముగానుండు. మనుజులకు బోధచేసి సహాయముచేసి ఉత్తేజము గలుగ జేయుటకును మరియు వారి స్వంత ఆత్మ లేక భగవంతుని కనుగొనుటవలనగలుగు నిజమైన సౌఖ్యము వెదకుటకు జ్ఞానము కోరినవారియందు ఉత్పన్నమగుటకునునై యున్నది. జీవితములో గలుగు అడ్డంకులన్నియు తాను గెలువగల ననియు పరమధ్యేయమును ఆత్మసాక్షాత్కారము పొంద గలననియు ఊహ ఒకవ్యక్తికి గలిగించెడు అపూర్వమైన మిక్కిలి విలువగల భగవత్కృతాక్షము వానివద్ద ఉన్నది. ప్రతిమనుజుడు తన జీవితము బీదవారికి జబ్బుమనుష్యులకు సేవచేయుటకు ఉపయోగింపవలసినదిగా అతడు ఉద్బోధించెను.

ప్రపంచమంతటికి ఆధ్యాత్మికజ్ఞానము వెదజల్లు ముఖ్యోద్దేశముతో అతడు ఆశ్రమములో నివసించు చున్నాడు. అందుకు మూలాధారమైన ఏకత్వము తెలిసి కొనవలెనని అతడు కోరుచున్నాడు. మరియు ప్రపంచశాంతి మతముల ఐక్యత మరియు ఆధ్యాత్మిక పరిపూర్ణత వృద్ధి పొందుటకు వాని శక్తికొలది పనిచేయుచున్నాడు.

ఈ ఉద్దేశములతో అతడు దివ్యజీవనసమాజము మరియు యోగ వేదాంత ఆరణ్యవిశ్వవిద్యాలయము స్థాపించెను. అతడు దివ్యజీవనసమాజము ఆత్మ లేక మూలాధారము. మరియు ఈ ప్రపంచ ప్రఖ్యాతిగల సమాజము యొక్క పనులన్నియు నిజాన్వేషణముచేయు అన్నిరకములగు మనుజులయొక్క ఆధ్యాత్మికవృద్ధి సహాయపరుచుటకై

ఉపయోగపడుచున్నవి. ఆశ్రమములోనుండు ఈ సంస్థ యొక్క వివిధభాగములు శిష్యులకు వారిదుచికి స్వభావ మునకును తగినట్లు నిస్వార్థసేవచేయుటకు వీలైనంత అవకాశము ఇచ్చుచున్నవి.

స్వామిజీ ఆశీసు ఉదయమువచ్చి నవ్వుముఖము మృదువైన నడతయు తెలివిగల హృదయమునుగల స్వామి పరమానందజీవారి సహాయముతో ఉత్తరప్రత్యుత్తరముల పని చూచుచుండెదరు. అతడు స్వామివారియొక్క కష్టమైన పని తగ్గించుటకు చాల కష్టపడుచు స్వామివారి భక్తులకు సహాయముచేయుటకు ఎల్లప్పుడు సిద్ధముగా నుండును.

విశ్వప్రఖ్యాతిగల ప్రేమస్వరూపుడగు గురుదేవుని దర్శించుటకు హిందూదేశమునుండియు విదేశములనుండియు అనేకవిధములుగా జీవితముగడుపు గొప్పగొప్ప మనుష్యుల యొక్క రాక చూచుటకు చాల ఉత్తేజకముగా నుండును. భాగ్యవంతులు ప్రాముఖ్యత అధికారముగల పురుషులు ఒక అదృశ్యమైన శక్తికి లోబడినట్లు వారికి సాష్టాంగప్రణామములు చేయుదురు. గొప్ప ఉద్యోగులు రాజకీయవేత్తలు తత్త్వజ్ఞులు డాక్టర్లు ప్రొఫెసర్లు సంగీతపాఠకులు వారి యెదుట సంతోషము శాంతి అనుభవించుచు వారిని విడిచి వెళ్లుటకు ఇష్టపడక యుండురు. ఎవరియందైనను సందేహ మేమైన నున్నయెడల (నిరీశ్వరవాదియైనను) దానిని నిర్మూలముచేయుట అతనికి తెలియును.

ఆఫీసులో కూర్చొని స్వామిజీ తనకొరకు వచ్చిన వారితో వ్యవహరించెడు పద్ధతి చూచుట చాల ఉత్తేజము గలిగించును. వారియొద్దకు వచ్చిన ప్రతివారి మనస్సునందుండెడి ఉద్దేశము వారు చెప్పకపోయినను తెలిసికొని వారికి తగు సలహా యిచ్చుచుందురు.

స్వామి గురుశరణాచందజీ ఆఫీసులో వాని మాస్టరు గారికి దగ్గరగా కూర్చొని వారినుండి ప్రతిఫలించు శాంతి స్పందనములను అనుభవించుచు గురువుగారి పెదవులనుండి వచ్చు నీతిరత్నములను ఆస్వాదించుచుండును.

స్వామి సచ్చిదానందజీ జాగ్రత్తగా మౌనముతో ప్రక్కనఉండి జాగ్రత్తగా కాపలా కాయుచుండును. వాని యొక్క జీవితోద్దేశము యజమానికి పూర్ణమైన సౌఖ్యము గలుగజేసి చెడుసందర్భము లన్నింటినుండి వానిని రక్షించుటయే. స్వామి వేంకటేశానందజీ స్వామి మాధవానందజీ అప్పుడప్పుడు స్వామిజీ సలహా పుచ్చుకొనుటకు వచ్చుచుందురు. అప్రకారము వారి దర్శనముకూడ అగుచుండును.

దివ్యజీవనసమాజమునకు ముఖ్యస్పృష్టికర్త స్వామి వేంకటేశానందజీ. అతడు భక్తి బుద్ధియొక్క స్వరూపుడు. మరియు అతడు చేయుటకు పూను ఏపనియైనను వార్తా పత్రికలలో ప్రకటించుట నాటకములలో నటించుట మొదలగు పట్టి పనియందైనను చాల ప్రశస్తతిగా పనిచేయును.

వానియొక్క మృదువైన నడత వాని తెలివి హాస్యము వానిని ప్రతిమనుజుడు ప్రేమించి మర్యాదయిచ్చునట్లు చేయును.

నెమ్మదియు కలుపుగోలుతనము లేకపోయినను దయతోగూడిన స్వామి మాధవానందజీ సంస్థకు కార్యదర్శియై వాని కర్తవ్యములు సామ్యముగాను గొప్ప తెలివి తేటలతోను జరుపుచుండును. వాని ప్రేమహృదయము వానిని అందరకు ప్రేమపాత్రునిగా చేయును.

ఆఫీసునుండి స్వామిజీ కుటీరమునకు వెళ్ళి తిరిగి సాయంత్రముమాత్రమే సత్సంగమునకు వచ్చును. ఇప్పుడు కూడ ప్రతిదినము సాయంత్రము వారిరాకకు సూచకముగ గంట వినుపించుచుండును. వారిరాకకు ప్రజలు నిశ్శబ్దముగా నిరీక్షించుచుండురు. గురువుగారు వచ్చినవెంటనే లేచెదరు. సత్సంగసమయమున అతడు పడకకుర్చీలో పరుండును. ఆసమయమందు వాని బాహ్యచక్షువులు మూసియుండినను అంతరచక్షువు అనంతత్వములోనికి చూచుచుండును. అతడు అప్పుడప్పుడు వాని భక్తులపై వాని కటాక్షము ప్రసరించుటకు అవి తెరిచుచుండును. సత్సంగసమయమందు దివ్య గాఢమును వింటు ఆ గొప్ప పావనపురుషునినుండి బయలు జేరు ఆధ్యాత్మిక ఆనంద కంపనములయొక్క ఆనందములో పూర్తిగా మునిగి స్థలము, కాలము, శరీరము మరచి యుండును. అట్టిసమయములయందు ప్రపంచ శౌఖ్యము

యొక్క ప్రమాదము చౌకదనము నేను గ్రహింపగలిగితిని. నే నప్పుడు తరచుగా ఈ శరీరమును విడిచి మత్తుగలుగ జేయు ప్రదేశముచేరి ఒక సౌఖ్యము గలుగజేయు సంతోష భావము నా నరములలో ప్రాకుచున్నట్లు నాకు అనుభవ మునకు వచ్చును.

అధికకాంతులతోను, గాఢమైన మత ఉద్రేకము తోను, తన ఉద్దేశమును తెలుపు జ్యోతిర్మయానందుని బాహ్యబుద్ధితో కూడిన ప్రకాశపూర్ణమైన కండ్లు స్వామి తురీయానందచే ఇవ్వబడు ఉచ్చబుద్ధితోకూడిన ఉపన్యాస ములు పవిత్రమైన రామాయణము పఠించుటలో గలుగు స్వామి అంబికానందుని మృదుమధురమైన ధ్వనియు ఇంకను నా చెవులలో గింగురుమనుచున్నవి.

ఇంక ఎందుకు లేకపోయినను సత్సంగము ప్రారంభ మునందు, అంతమందు స్వామిజీవల్ల జరుపబడు ఆత్మోద్ధారకమగు ప్రార్థనలు వినుటకును, మరియు అనంతశయనము జ్ఞాపకము వచ్చునట్లు స్వామివారు పడకకుర్చీలో పడుండు దివ్యపద్ధతి కన్నులకు ఆనందము కలిగించుటకును, సత్సంగ మునకు హాజరగుట అవసరము. తరచుగా ఆ పద్ధతినాభుడే గురుదేవుని మారురూపము పొందియున్నాడని నేను ఊహించితిని.

స్వామిజీ దివ్యజీవనసమాజపు పద్ధతుల ప్రకారము జీవితము గడుపుచున్నాడు. “సేవింపుము, ప్రేమింపుము, ఇమ్ము, పవిత్రుడవుకమ్ము, ధ్యానింపుము, మరియు తరిం

పుము.” వానియొక్క చర్యలు, సంభాషణలు, దివ్యజీవన సమాజముయొక్క మూలసూత్రములతో సంబంధము గలవిగానుండును. అతడు తనభుజములపైనుండు జవాబు దారి విషయములయందు ఆందోళన ఏమియు లేనట్లు జీవించును. తనద్వారా పనిచేయుచున్న దివ్యశక్తి విషయమై అతనికి పూర్ణమైన నమ్మకము గలదు.

స్వామిజీయొక్క అంతులేని ప్రేమ, మరియు సానుభూతి శివానంద ఉచిత వైద్యశాల రూపములో కర్మయోగ దేవాలయముగా ఉద్భవించినది. గొప్ప తెలివియు, నిస్వార్థత, ఓర్పు, తెలివి తేటలుగల డాక్టరు శ్రీ K. C. రాయ్ గారి సహాయముతో స్వామిజీ చుట్టుప్రక్కలనుండు బీదలు, అసహాయులగు మనుజులకు అంతులేని నిస్వార్థసేవ చేయుచున్నారు. ఈ ఆసుపత్రియొక్క ఖ్యాతి దూరదేశములకు ప్రాకినది. మరియు తన భక్తులయొక్క సానుభూతిగో స్వామివారు ఆసుపత్రిలో “ఎక్స్రే” పనిముట్లు, డయిటెర్మి, అల్ట్రా వైలెట్ మరియు ఇన్ఫ్రా ఎక్టివాలంపులు వగైరా పెట్టినారు. కండ్లజబ్బునందు ప్రత్యేక పరిశ్రమ చేయువారు, అడవారి జబ్బులయందు తర్ఫీదైనవారు ఈ ఆసుపత్రిలో పనిచేయుటకు, అవకాశమిచ్చుటకు కోరుచున్నారు. మరియు స్వామిజీ వీలైనప్పుడు వారు పనిచేయుటకు ఒప్పుకున్నారు.

యోగ వేదాంత అడవి విశ్వవిద్యాలయము, ఉపన్యాసములు, సాధన పాఠములు మరియు వార్తాపత్రికల ద్వారా స్వామిజీ శిక్షణ ననుసరించి సాధకులను తర్ఫీదుచేయును.

స్వామి చిదానందజీ ఆ విశ్వవిద్యాలయమునకు వైసుచాన్
సెలరు. అట్టి ప్రత్యేక వ్యక్తిని ఎవరును మరువజాలరు. వాని
తెలివితోకూడిన దయార్ద్రహృదయముగల చూపు, వాని
బైఠుకస్థితి, వానికి స్వామిజీయందుగల అంతులేని భక్తి,
విచారములో నున్నవారికి సహాయపడువాని ఆసక్తి ఇవి
యన్నియు వానికి ఆకర్షణీయమగు ఊభ కలుగజేయును.
అతడు ప్రతి పనియు తీవ్రమైన ఉద్దేశముతో చేయును.
మరియు ధ్యేయమును జేరుటకు ఎల్లప్పుడు కష్టపడుచుండును.
స్వామి సదానంద రాజయోగపండితుడు, ఇంకొక మరపు
రాని వ్యక్తి. వానియొక్క విలువగల బోధాత్మకమైన
ఉపన్యాసములు, వాని సామ్యమైన రూపము, అణకువ,
తెలివి వారిని విశ్వవిద్యాలయమునకు నొక ఆస్తిగా చేసెను.
వీరికితోడు బుద్ధికి, జ్ఞానమునకు, సిద్ధియగు స్వామి క్రిష్ణా
నందుని పేరు చేర్చిన విశ్వవిద్యాలయమున జరుగు దివ్య
మైన పనియొక్క స్థితి తెలియగలదు. యోగ వేదాంత
అడవి విశ్వవిద్యాలయ (మ్యాజియము) పశుప్రదర్శనశాల
సామాన్యముగాను, ఎక్కువ బోధకముగాను ఉండును.
మరియు అది చూడదగినదే.

ఛాయాపటములు తీయు విభాగము ఇంకొక ముఖ్య
మైన ప్రకరణము. స్వామిజీని స్వయముగ కలిసికొనజాలని
వ్యక్తులకు ఈ ఛాయాపట మూవీఫిల్ములద్వారా స్వామిజీ
యొక్క దివ్యకార్యములు తెలియబడుచున్నవి. స్వామి
శారదానంద ఛాయాపట శక్తిద్వారా గురువును ఆరాధించు
చున్నాడు. అతడు ఈ కళలో తన హృదయము, ఆత్మ

ఉపయోగించి నిస్వార్థకర్మ చేయుచున్నాడు. అతడు ఈ కళలో చాల ప్రసిద్ధికెక్కినను నిగర్వియై స్వామి వారి యొక్క అనేక భక్తులయొక్క ఫోటోగ్రాఫులు తీసి యున్నాడు. దీనియందు అతనికి గలిగిన పరిపూర్ణత శ్లాఘనీయము.

ప్రచురణశాఖవారు ఆధ్యాత్మిక సాహిత్యము ముఖ్యమైన భాషలలో అచ్చువేయుచున్నారు. స్వామిజీయొక్క శైలి సామాన్యముగాను, ప్రోత్సహితముగాను, ఆకర్షణీయముగాను మిగుల బోధాత్మకముగాను ఉండును. వారి వ్రాతల వల్ల ఉత్తేజితులై మార్పుజెందినవారు లెక్కకు మీరి యుందురు. వారి వ్రాతలలోనుండు ఆధ్యాత్మిక శక్తి చదువరి యొక్క హృదయాంతరమునకు తగిలి వాని బోధప్రకారము నడచుకొనుటకు బలవంతపఱచును. చాల పుస్తకములు భక్తులకు ఉచితముగా పంపబడును.

పవిత్రమైన విశ్వనాథ దేవాలయము సామాన్యతలో ప్రత్యేకత గలది. భక్తిగల పూజారి అక్కడచేయు క్రమమైన పూజలు ఎవరినైనను భక్తిపరునిగా చేయును. ఆ దేవాలయముయొక్క శుభ్రత, పవిత్రత, ప్రతివ్యక్తిని ఉత్తేజితునిగా జేయును. అఖండనామము జరుగునప్పుడు భజనహాలులో కొన్ని నిమిషములు కూర్చుండిన ప్రతి ఆత్మకు శాంతి, నమ్మకము కలుగజేయును.

ఆధ్యాత్మికజీవితము వృద్ధికి పూర్ణమైన ఆరోగ్యము అవసరమని స్వామివారు నొక్కిచెప్పును. ఆశ్రమములో

నుండువారికిని బయటనుండివచ్చి ఆసనములయందు ఆసక్తి చూపినవారికిని, యోగఆసన క్లాసు ఒకటి ఏర్పాటుచేసిరి. దీనికి ముఖ్యఅచార్యులు స్వామి విష్ణుదేవానందజీ.

దివ్యచైతన్యము పొందుటకు సంకీర్తనయే సులభమైన మంచిమార్గమని వారు ఊహించి సంగీతశాఖ ఒకటి యేర్పాటుచేసి అది ఒక తెలివిగల స్వామికి అప్పగించిరి. అచ్చటికివచ్చు ప్రేక్షకులుకూడ ఇచ్చట ఏలుగా సంగీతము నేర్చుకొనవచ్చును.

నిజముగా ఆశ్రమముయొక్క అన్నిపనులు మానవ జాతియొక్క ఆధ్యాత్మిక ఉద్ధరణ అను సూత్రముపై ఆధారపడియున్నవి. అన్నపూర్ణాదేవి ఆనందకుటీరము అన్న ఠేత్రమునందు శాశ్వతనివాసము ఏర్పఱచుకొన్నట్లు కనుపించుచున్నది. అన్నఠేత్రమునందు భుజించు జనమును చూచినప్పుడు ఎవరికైనను ఆశ్చర్యము కలుగును. స్వామిజీ ఇది దానములలో ముఖ్యమైనదని ఊహించును. మరియు మహాత్ములగు పురుషులకు, మరియు బీదవారికి ఈ ఆహారమిచ్చుచున్నందులకు సంతోషించుచుండురు.

ఆయుర్వేదశాఖవారు చాల మంచిమందులు తయారు చేయుదురు. నేను ఆప్లూనూనెయు, మరికొన్ని ఔషధములును వాడినాను. కాన ఆ మందులు బాగా పనిచేయు మందులని నేను నమ్మకముగా చెప్పగలను. ప్రపంచమందలి అన్ని భాగములవారికి ఈ మందులు వాడుటవల్ల ఉపయోగము

కలుగుచున్నది. మరియు ప్రతిదినము మందులు ఇతర చోట్లకు రవాణా చేయబడుచున్నవి.

అక్కడ ఏకాంతముగ నివసించునట్టియు వారి నిష్కామకర్మద్వారా వారి గొప్పదనము ప్రజలకు తెలియ బడినట్టియు స్వామిజీయొక్క గొప్ప శిష్యుల విషయమై వ్రాయనిదే ఆనందకుటీర విషయములు పూర్తిచేయ వీలులేదు.

వారిలో నొకడు ప్రసిద్ధికెక్కిన యువకుడు స్వామి ఓంకారానందజీ స్వతంత్రజ్ఞానముగల ప్రతిభాశాలి. అతడు వారి మంచి శక్తిగల ఆధ్యాత్మికవిద్యచే అనేకమందికి జ్ఞానోదయము కలిగించినాడు. ఒకవ్యక్తికి వారి దర్శనముకాదు. వాని బాల్యమునుండి వారికి జ్ఞానోత్పత్తి కలిగించిన ఆ అనంతశక్తితో వారు ఏకాంతమందు తాదాత్మ్యము పొందుచుండుడు.

ఇంకొక గొప్పస్వరూపుడు కర్మయోగిగ జన్మించిన స్వామి శాశ్వతానందజీ. వాని వినయము, సామాన్యత, స్వామియందుగల భక్తి నిస్వార్థ సేవాభావమువల్ల అతడు ఆనందకుటీరమందలి యొక విలువగల రత్నముగా నెన్నబడుచున్నాడు.

ఆనందకుటీరమందు జరుగు దివ్యజీవన కలాపములు మరియు అక్కడ నివసించుచుండు మహాపురుషులయొక్క పూర్తివిషయములు వ్రాయుటకు కొన్ని సంపుటములు కావలెను.

నా గురుదేవుడు ప్రపంచమందు నివసించు మహా పురుషులు మరియు ఉపాధ్యాయులలో చాల గొప్ప ఆశ్చర్య కరమైన వ్యక్తి. చాలదూరములోనుండు హిమవత్పర్వతము నుండి ప్రపంచమంతకును అతడు వెలుతురు, శాంతి, జ్ఞానము, ఆనందము, మరియు ప్రేమ వెదజల్లుచున్నాడు. వాని శరీరము భగవంతునియొక్క జీవించుచున్న దేవాలయము. మరియు అతడు తనలోనుండు దివ్యశక్తిని ఎల్లప్పుడు ప్రసరింపజేయుచున్నాడు. పరమాత్మయే ప్రపంచమును భయపెట్టించెడు శక్తులనుండి కాపాడుటకు వారిద్వారా ప్రకటనమగుచున్నాడు.

ఇది మన ప్రియమైన గురుమహారాజునకు ఆరోగ్యము, సౌఖ్యము, దీర్ఘాయువు ప్రసాదించుటకు భగవానుని ప్రార్థించుచు సమాప్తి చేయుచున్నాను.

10. కోపమును

స్వాధీనపఱచుకొను విషయమై

ప్రారంభమందు నేను మంచి జీవితము గడుపుటకు కారకులగు నా గురుదేవులకు నా కృతజ్ఞతాపూర్వకమైన ప్రణామములు అర్పించుచున్నాను. నేను వారి శిష్యురాలినై వారి సలహాప్రకారము నమ్మకముగ నడుచుకొనిన పిమ్మట మానసిక సౌఖ్యము శాంతివిషయమై నేను పొందిన లాభములు లెక్కపెట్టజాలను. స్వాములవారు వారి సామాన్యమును, ఉత్తేజమును నైనవిధమున, నా దైనిక వ్యవహారములలో ఆధ్యాత్మిక సూత్రములు ఎట్లు ఉపయోగించవలయునో నేర్పిరి. వారు ప్రత్యక్ష విమర్శనద్వారా నాకు స్పష్టపర్చిన దేమన మన ఆదుర్దాలన్నియు మన భావోద్రేకములపై మనకు అధికారము లేకుండుటవల్ల గలుగుచున్నవనియు, మరియు దైనిక జీవితముయొక్క సమస్యలన్నియు ఆధ్యాత్మిక జీవితము జరుపుచుండిన అవి అన్నియు మనకు తృప్తికరముగా పరిష్కరింపబడుననియు.

నేను మనోశాస్త్రము విషయమై చాల పుస్తకములు చదివినాను. మరియు మనము పశు (హీన) భావములకు లోబడిన గలుగు చెడు ఫలితములు నాకు తెలియును. ఈ చెడు గుణములు పోవుటకు మార్గములు అనేకమంది వర్ణించియున్నారు. కాని నా గురుదేవునియొక్క దివ్యశక్తి వల్లనే నేను నాయందుండు అనవసరగుణములు పద్ధతులు

పోగొట్టుకొనుటకు ప్రయత్నించి అందు ఉత్తీర్ణురాల నైతిని. మనయొక్క వృద్ధికి నా గొప్ప యజమానివంటి భగవత్ సాక్షాత్కారము పొందిన గురువుయొక్క ఉచ్చ సహాయము దివ్యరక్షణ ముఖ్యముగ అవసరము. నాకు దైవసహాయము వచ్చుటకు నా గురుదేవుని రాత్రింబగళ్ళు తలంచు కొనుచుందును.

మనయందుండు చెడు సంస్కారములు మన స్వాధీనమునకు అతీతమని చాలమంది ఊహించెదరు. కాని అనుభవమువల్ల ఒక వ్యక్తి వాని లేక ఆమె సొంత కర్మవల్లనే శాఘ్యుడగుచున్నాడు. పరిసరములు, పెంపకము, సాంఘిక స్థితి వగైరాలు మనుష్యుడుండు స్థితికి ముఖ్య కారణములు. కాని అది బాగుచేసికొనుట మన చేతిలోనే యున్నది. మన చెడు సంస్కారములన్నియు పోగొట్టుకొనుట మన సౌఖ్యము, ఆరోగ్యము, శక్తి వృద్ధిపొందించుకొనుట ప్రతి వ్యక్తియొక్క కర్తవ్యమై యున్నది. తాత్కాలిక చెడు భావములకు లోనుగాక వాటిని స్వాధీనపరచుకొన్న తదుపరి మనకు కలుగు సంతోషము స్వేచ్ఛయొక్క అనుభవము వానితో ప్రారంభమందు వాటిని ఎదుర్కొని పోరాడినందుకు గలుగు పూర్ణమగు బహుమతి అయియున్నది.

మనలో నుండెడి అపాయకరమగు చెడు సంస్కారములలో ముఖ్యమైనది కోపము. కోపము, శాంతము, జ్ఞానము, భక్తులకు చాల భయంకరమైన విరోధి. అని స్వామిజీ తెలిపియున్నారు. అది నరకమునకు తిన్నని

మార్గము. మన మనస్సులో నుండెడి ఈ ధ్వంసము చేయు విరోధిని మనము నిర్మూలము చేసి పవిత్రము కానియెడల దీర్ఘధ్యానములోనికి పోవుటకు పీలుండదు. మరియు మనకు కోపము కలిగిన ప్రతి అవసరమందు మనము మానసికము గాను, ప్రాకృతిక రూపముగాను, తగ్గిపోవుచుందుము.

మనలో చాలమందికి కోపము కలుగుట ఆంతరిక స్వభావముగా నుండును. అప్పుడప్పుడు స్వల్ప విషయము లయందుకూడ కోపము వచ్చును. కాని మనము మన మనస్సు ఎట్లు పనిచేయుచున్నదో ఆ విషయము తెలిసికొని మన భావములను మనము స్వాధీనపరచుకొనుట తెలిసి కొనినయెడల మన జీవితము మనము జీవింపతగినదిగా చేసి కొనగలము. మన కర్మలకు మనము జవాబుదారి వహింపక మన తప్పులకు ఇతరులను ఆక్షేపించుట ఈ ప్రపంచ జీవిత మందు సాధారణపద్ధతిగా పరిగణింపబడుచున్నది.

మనకు కోపము వచ్చుటకు గలుగు సందర్భము నిజాయితీ కనిపెట్టిన మరియు మన మనోశోధనయందు మనము పూర్ణముగ నున్న చాల సందర్భములలో అట్టి పరిస్థితులు కలిగి ఇతరులలో ఉద్రేకము కలిగించుటకు మనమే జవాబు దారి యని తేలుచుండును. మన విషయమై మనము గ్రహించిన సంగతులకు మనకు ఆశ్చర్యము కలుగును. మన లోపములు మనము నిజముగా తెలిసికొన్న మన దృక్పథము మారి ప్రపంచము మనకు సౌఖ్యముగ కనిపించును.

మన మనస్సుయొక్క, పనులయొక్క సరియైన జ్ఞానము మనకు కలిగిన ఎల్లప్పుడు విడువని నమ్మకమైన

ప్రయత్నముతో మనము కోపమును లోబరచుకొనవచ్చును. మరియు గుర్తుపట్టలేని విధమున మన జీవితమును మార్చుకొని వృద్ధి చేసికొనగలము.

మనస్సుయొక్క విచిత్రములు తెలిసికొనుటకు శక్తి లేనివారును, ఓషిక లేనివారును, ఇతరులును భగవత్ సాక్షాత్కారము పొందిన మా గురువునకు శరణాగతులై మరియు వారి బోధనప్రకారము సరిగా నడచుకొనినయెడల వృద్ధిపొందగలరు.

మన మనస్సు విశ్వమనస్సులో ఒక భాగము, మరియు ఒక మనస్సునకును, ఇంకొక మనస్సునకును సంబంధముండును. కాబట్టి మన ఊహలు ఇంకొకరికి తెలియ పఱచుటకును ఒకరినొకరు స్వాధీనపఱచుకొనుటకును వీలుండును. భగవత్ సాక్షాత్కారమైన గురువునకు విశ్వమనస్సుతో సంబంధముండును. మనకు మన గురువునందు పూర్తి నమ్మకము భక్తి కలదు. మనము మన సంకుచిత మనస్సును, మన గురువుయొక్క విశాలమనస్సుతో ప్రత్యక్ష ఏకత్వముచేసికొనవచ్చును. ఈ పద్ధతిప్రకారము గురువు తనయొక్క, శిష్యులయొక్క మనస్సులు తెలిసికొనుటకును వారి మనస్సు, వారు స్వాధీనపరచుకొను శక్తి వారికిచ్చుటకును శక్తికలిగియుండును. అతడు తన శిష్యులయొక్క చిత్తములకు మంచిగుణములు అందజేయగలడు. గురువునందు ఎక్కువ భక్తిగల శిష్యులు వారి ఊహాకంపనముల త్వరగా పొందగలుగుదురు. గురుదేవుని కటాక్షమువల్లను

వాడు తెలిపిన మార్గముల ప్రకారము నడచుకొనుటవల్లను, నేను నాకోపము చాలవఱకు తగ్గించుకొనగలిగితిని. నేను ఏ ప్రకారము ఆ చెడు సంస్కారములు పోగొట్టగలిగితినో అవి ఈ దిగువను ఉదాహరించుచున్నాను.

1. నేను ఉదయముననే లేచిన వెంటనే ఈ రోజు నేను కోపమును పొందను అని దృఢముగా నిశ్చయించు కొందును. మనము ఆ ప్రకారము చేసికొను నిశ్చయము మన ప్రయత్నమునకు చాల ఉపయోగపడును. ఈ బుద్ధిగల మనస్సు దాని నిశ్చిత ఉద్దేశమును చిత్తమునకు పంపును. అది దాని స్వశక్తిమూలమున మన ఉద్దేశము మనము నెఱవేర్చుకొనుటకు అవసరమగు శక్తి కలుగుటలో సహాయము చేయును.

2. నేను ప్రతిదినము మూడుసార్లు తప్పక ధ్యానము చేయుదును. ఇది నన్ను నా గురుదేవునియొక్కయు, భగవానునియొక్కయు దివ్యశక్తితో కలుపును. అప్పుడు నాకు తెలియకుండగనే నేను కోపగించు సమయమున నన్ను అడ్డు పెట్టి చీవాట్లు వేసి నన్ను శాంతపఱచును.

3. ప్రాణాయామము తప్పకుండ రోజుకు మూడు సార్లు జరిపిన నా మనస్సును నిర్మలపఱచుటకు సహాయ పడును.

4. ఉదయము తప్పక వ్యాయామము చేయుటవలన సరిగా శ్వాసారము తినుటవలన నాకు ఆరోగ్యము బాగు పడును. మరియు నాకుండు కోపోద్రేకము తగ్గించును.

మనుష్యులు ఆరోగ్యముగా లేనప్పుడును విరేచనబద్ధకముగ నున్నప్పుడును కోపోద్రేకులగుదురు.

5. కోజంతయు వీలైనంతవఱకు నా అంతరాత్మ విషయమై నేను తెలిసికొనిన సంగతులన్నియు తిరిగి జ్ఞప్తికి తెచ్చుకొనుచుందును. మరియు మనబుద్ధి ఇంద్రియములు వాని సంతోషము, శాంతి, తృప్తి మనలోనుండియే వచ్చుననియు బయటనుండి కాదనియు జ్ఞాపకము ఉంచుకొనుటకు ప్రయత్నింతును. ఇది ఇతరుల మాటలు అభిప్రాయములవల్ల నేను చలించకుండనుండుటకు నాకు సహాయపడును.

6. మిక్కిలి అవసరమైనప్పుడు తప్ప సాధ్యమైనంత వరకు నా విషయమైగాని, ఇతరుల విషయమైగాని వినువారికి కోపోద్రేకము కలుగని స్థితిలో నుండునట్లు నేను మాట్లాడెదను. ఇష్టములేని మనుష్యుడు ఒకరిని స్తోత్రము చేయునపుడు వానికి కోపము కలుగుట నా అనుభవము నుండి నేను తెలిసికొంటిని. అతడు ఆ సమయమందు ఉద్రేకము చూపింపకపోయినను తరువాత ఎంత స్వల్పవిషయము కలిగినను అతడు కోపగించును.

7. నేను నా ఉద్దేశములు ఇతరులను ఒప్పకొనుమని వారిని బలవంతపెట్టను. ఎప్పుడు వారికి చికాకుగా నున్నట్లు నాకు తోచునో అప్పుడు నేను వారితో చర్చ చేయుట మానివేసెదను.

8. ఎవరైనను నేను చేయు పనికి అయిష్టత కనుపఱచినప్పుడు నేను నా చేతకు తగిన కారణములు వారికి

బోధపటచెదను. కాని వారు నా మాటలు గ్రహించెడిస్థితిలో లేక కోపోద్రేకముగ నున్నయెడల నేను వారితో చర్చించుట మానుకొనెదను. అట్టి స్థితిలో ఇంకను నేను నా ఉద్దేశము బలపఱచ ప్రయత్నించునెడల పరిస్థితి విషమించును. అతడు శాంతిని పొందిన పిమ్మట అతడు నేను చెప్పు విషయము చేయు పనులయొక్క సూటి తెలిసికొనగలడు.

9. నేను జరుపు సంభాషణయొక్క విషయము వానిని కలవరపెట్టుటకు కారణమగునప్పుడు నేను ఆ విషయము మార్చుటకు ప్రయత్నించెదను.

10. నేను నా వృత్తి పనులయందు గాని ఇతర ముఖ్యమైన పనియందు గాని నిమగ్నత నొందక పూర్వము కోపస్వభావముగల మనుజులతో సాధ్యమైనంతవఱకు కలియుట మానుకొందును. మరియు నాకు కోపము తెప్పించెడి పనియందు నేను కలుగజేసికొనను.

11. నేను కోపగించుటకు అవకాశము లేని సమయములందు కూడ ఒకప్పుడు కొన్ని సందర్భములు కలుగవచ్చును. కోప సమయములందు విషయములన్నియు తారుమారగును. ఆ సమయమందు మనము మాట్లాడుకుండ నుండగలిగినయెడల ఆ అపాయమునుండి సులభముగ తప్పించుకొనగలము. కాన ఆ భావము నాకు కలిగిన వెంటనే నేను ఆ స్థలమునుండి అవతలకు వెళ్ళి కొన్ని దీర్ఘశ్వాసలు తీసికొని కండ్లు మూసికొని గురుదేవునిపై నా మనస్సు ధారణ చేయుదును. తరువాత మంత్రమును బిగ్గరగ పఠించెదను.

కొద్ది నిమిషములలో నాకు విశ్రాంతి గలుగును. తరువాత నేను నాకు కోపము కలుగజేసినవాని స్థితిలో నున్నట్లు ఆ పనిని ఊహించిన కొన్ని సందర్భములలో అట్టి ఉద్రేక స్థితి గలుగునని నాకు స్ఫురించును.

12. ఈ ముందు జాగ్రత్తలు కలిగియున్నను ఒకానొకప్పుడు కోన్ని నిమిషములు నాకు కోపము వచ్చుచుండును. అప్పుడు నేను నాకు స్వశిక్ష విధించుకొనుచు నా ప్రయత్నము ద్విగణితము చేసెదను. అది చాల కాలమువరకు నా జాగ్రత్తను విచలితము కాకుండచేసినను రక్షించును.

కోపమునచ్చు సమయముల మధ్యకాలము క్రమశః హెచ్చగుచుండుటకు నేను సంతోషించితిని. ఇట్లు చాల కాలము పరిశ్రమ చేసిన ఒక వ్యక్తి ఇందు ఉత్తీర్ణుడగును గనుక నాకు నిరాశ జనించలేదు. వరుసగా ఓటమి కలిగిన నా నిశ్చయము బలపడునని నాకు నమ్మకము. గురుదేవుని యొక్క ఆశీర్వాదము వల్లను నా నిజమైన ప్రయత్నము వల్లను నేను నియమితకాలములో ఉత్తీర్ణురాలను కాగలను.

గురుదేవునకు ఆరోగ్యము, సౌఖ్యము, దీర్ఘాయువు కలుగుటకును వారు నిరంతరము ప్రపంచమందలి అందరకును సౌఖ్యము గలుగజేయుటకు నిరంతరము ప్రయత్నించుటకును భగవంతుని హృదయపూర్వకముగ ప్రార్థించుచు ఇంతటితో సమాప్తి చేయుచున్నాను.

11. శివానందుడు నా జీవితము మార్చెను

ఆధ్యాత్మిక మార్గమందు ప్రతిసాధకునకు గురువు అవసరము. ఈ ఆధునిక ప్రపంచమందు మనమెంత చదువు కొన్నవారమైనను మనంతటమనము మన సందేహములు తీర్చుకొనజాలము. ప్రతిలోభములను జయింపజాలము. మరియు ఆధ్యాత్మిక మార్గమందుకలుగు కష్టములను నిర్వహింపజాలము. మనకు ఒక ఉచ్చశక్తి అవసరము.

మనలో చాలమంది శిక్షణకు లోబడనందున శక్తి గలవారముకాము. మరియు మనలో చాలమంది మనలో ఉన్న లోట్లు బలహీనత గ్రహింపజాలము. చదువుకున్నటువంటిన్ని, విద్యావిహీనులైనట్టిన్ని చాలమంది మనలో దివ్యతత్వ ఉన్నదనికూడ తెలిసికొనజాలరు. గతజన్మల కర్మలు మనము స్వంతముగ అనుభవించుట చాలకష్టము. ప్రపంచకష్టములలో ప్రలోభములలో తాత్కాలిక జయములు, ఓటములలో మునిగియున్న మనము ఉచ్చజీవితము యొక్క నిజము తెలిసికొనజాలము. మన నిజజీవితము యొక్క రహస్యము, అర్థము మనకు తెలిపి మనకు బ్రహ్మసాక్షాత్కారము పొందించగలవారు గురువుమాత్రమే. మనయొక్క రహస్యము మనకు బోధించగలవారు ఆధ్యాత్మిక గురువే.

నిజమైన గురువెవరు ?

భగవత్ సాక్షాత్కారము అయిన గురువే సరియైన గురువు. అటువంటిగురువు. మనసా వాచా కర్మణా పవిత్ర

ముగానుండును. అతడు జితేంద్రియుడై యుండును. మతగ్రంథముల జ్ఞానము కలిగియుండును. సామాన్యముగా దయతోను, నిజాయితీగాను ఉండును. అట్టివానిని మనము సురక్షితముగ చేరవచ్చును. అట్టివాడు మన అంతర్గతముగ దాగియుండు దివ్యశక్తిని మేలుకొలుపగలడు.

మనము గురువుకొరకు వెదకుచు వెళ్ల నవసరములేదు. మనకు భగవంతునియందు నమ్మకమైన భక్తియుండిన మనకు నిజమైన దీనత్వము మానవజాతియందు సరియైన ప్రేమ గలిగిన భగవంతుడు సరియైన కాలమందు ఆశ్చర్యమగు విధమున మనకు గురువును కనపఱచును. మనము వారిని స్థూలరూపమున చూడనవసరములేదు. మనము వానిని ఆధ్యాత్మికముగా వాని పుస్తకములు చదువుట ద్వారాగాని వాని చిత్రము చూచుట ద్వారాగాని కలిసికొనగలుగుదుము.

పూర్వజన్మములో మనము మంచికర్మములు చేసికొనిన యెడల ఇప్పుడుకూడ అట్టి కర్మలు చేయుచుండిన మరియు వారికొరకై మనకు తీవ్రమైన కోరికయుండిన మనము తప్పక నిజగురువును కలిసికొనగలము.

అట్టి సమావేశముయొక్క దివ్యఅనుభవము మనము ఎన్నడును మరువజాలము. అదిచాల ప్రసిద్ధ సమయము. మన అంతరచక్షువు తెరువబడు అనుభవము కలుగును. బ్రహ్మసాక్షాత్కారము పొందిన అట్టి గురువుయొక్క దివ్యశక్తి స్పందనములు ఆధ్యాత్మిక సంస్కారములుగల

మన అంతరాత్మను కలిసికొని మనకు దివ్యఆవేశము కలుగును. అటుతరువాత మనము కొన్ని సంవత్సరములనుండి వెదకుచున్నది చివరకు దొరికినదను ఆనందశాంతి గలుగును. ఇదిచాల హీనవర్ణన. అది వర్ణింపరాని అనుభవము.

గురువు విషయమై నడుచుకొనవలసిన పద్ధతి

మనము గురువువలన పూర్తిలాభము పొందనలెననిన వారియందు పూర్ణమైన సమ్యక్ము నిజమైనభక్తి యుండవలెను. శిష్యుడు వాని గురువునందుగల సమ్యక్మునుబట్టి ఫలితములు పొందుచుండును. ఆధ్యాత్మిక గురువే మనకు భగవంతునిచేరుటకు మార్గము చూపించును. కాబట్టివానిని భగవంతునివలె చూచుచుప్రేమించవలెను. ఆధ్యాత్మిక రహస్యములు తెలియనటువంటి మత్రిగ్రంథములు ఎక్కువగా చదువనటువంటి మనలో కొందఱికి ఒక మానవుని భగవంతునిగా పూజించుట ప్రారంభమందు సులభముగా నుండదు. కాని సాధనలో కొంత వృద్ధిపొందిన తరువాత మన గురువు మానవరూపములోనుండు భగవంతుడేయని అనుభవము దానంతట అదియే కలుగును. మనము మన గురునియందు పూర్ణవిధేయతకలిగియుండవలెను. ఆధ్యాత్మిక సాధనలు మన హృదయమునందుగల మలినములను శుభ్రపఱచుటకు ఏర్పడినవి. ఒక్కొక్కప్పుడు గురువు ఏర్పఱచిన పద్ధతులు మనకు తక్షణము ఇష్టములేకపోవచ్చును. కాని అవి మన ఉపయోగనిమిత్త మేర్పడినవని గట్టినమ్మకముండవలయును. మన యొక్క తప్పులు, బలహీనత

గురువుగారికి చెప్పవలయును. పర్యవసానమునకు లెక్క చేయరాదు. ఇది మనలను సరియైన పద్ధతిలో నృద్ధి చేయుటకు వానికి శక్తి కలిగించును.

గురువు కటాక్షము మన పై చూపుయొక్క మితి మన యొక్క ఆసక్తి, ప్రేమ, దీనత్వము, నమ్మకముపై ఆధారపడి యుండును. గురువువల్ల మనము అనుభవించు లాభములు పరస్పరశాంతి అంతు లేనివిగా నుండును.

సరియైన సద్గురువు

ఒక సరియైన సద్గురువువద్ద నేను శిష్యురాలుగా నుండు భాగ్యము నాకు గలిగినది. నాకు తెలిసినంతవరకు స్వామి శివానందజీ ప్రపంచమందు జీవించు గురువు లందరిలో గొప్ప గురువు. వారు ఎల్లప్పుడు సీరసులయెడ దయ గలిగి యుండురు. ప్రజలయొక్క స్వభావముల ప్రకారము వారికి సరియైన బోధ చేయుటకు మార్గములు వారికి తెలియును. వారు జ్ఞానసూర్యులుగా ప్రకాశించెదరు. మరియు వారికి శిష్యులైన వారందరు ఎట్లు శాంతియు, సౌఖ్యము ఎల్లప్పుడు కలుగునో నేర్చుకొందురు.

వారిలో కలిగిన ఆధ్యాత్మిక సంబంధము నా జీవిత పద్ధతియందు ఆకస్మికమైన మార్పు కలుగజేసెను. నాలో నొక ఆంతరిక పోరాటము బయలుదేరెను. మంత్రదండము

వలె అతడు నాలో ఉండు చీకటి మాపి నాకు ప్రకాశము కలుగజేసెను. నాలో నున్న యొక అజ్ఞానపటలము చింపి వేయబడి ఆధ్యాత్మిక ప్రకాశము అందు జొరబడునట్లు చేయబడెను.

నా గురువుగారివంటి బోధనలు ఇతర గొప్ప వ్యక్తుల పుస్తకములలో వ్రాసినవి చదివినాను. కాని అవి బహు స్వల్పకాలము మాత్రమే నాకు నచ్చినవి. నా దివ్య గురువును ఆకర్షణీయమైన వ్యక్తియు నగు వారి ప్రతి మాటయు నా ఆంతర్యములో జొరబడి వానికి విధేయతగా నుండవలయునను అడ్డంకిలేని కోరిక నాయందు వృద్ధిపొందెను. దీనితోపాటు పైన కనుపించు ప్రపంచ సౌఖ్యములయందు అతృప్తి ఉచ్చజీవితమందు తీవ్ర ఆసక్తి నాకు గలిగెను. క్రమశః ప్రపంచ సంబంధమైన ఆదుర్దాలన్నియు ఒకటి తరువాత నొకటి తగ్గిపోయి నాకు క్రొత్త దృక్పథము కలిగినది. ప్రపంచ సౌఖ్యములయందు నిజమైన సౌఖ్యము, శాంతి లేక తృప్తి లేదని నాకు అనుభవమునకు వచ్చినది. ఆధ్యాత్మిక జీవితము గడపవలెనను బలవత్తరమైన ప్రేరణ నాయందు వృద్ధి పొందినది. నేను ఇదివరకుకంటె ధైర్యము గాను, కరుణగలదానిగాను, ఇతరుల సహించ శక్తిగలదానిగాను తయారు అయితిని. దైనిక జీవితమందు ఎంత చిన్న తప్పుచేసినను అందులకు పశ్చాత్తాప పడుచుంటిని.

కుష్టముగా నా గురువుగారియొక్క కటాక్షముతో కూడిన దివ్యశక్తి నన్ను వేరు వ్యక్తిగా మార్చివేసినది.

ఆధ్యాత్మిక అనుభవములు

నేను నా పూర్వ జన్మములందు జేసిన కర్మఫలితము వల్లను, నా బాల్యమునుండి నేను చేసిన క్రమమైన మనః పూర్వకమైన ప్రార్థనల ఫలితములవల్లను, నా గురుదేవుని కటాక్షమువల్లను నా సాధనయొక్క ప్రారంభమందే ఆధ్యాత్మిక అనుభవములు నాకు కలుగుచుండెను. మరియు ఈ సంఘటనలు నన్ను ఆధ్యాత్మిక జీవితము గడుపుటకు ప్రోత్సహించెను. ప్రారంభమందు నా గురువుగారు భగవత్ స్వరూపములో కనుపించుచుండిరి. కనుక వారి మానుష రూపము నా మనస్సునుండి అదృశ్యమయ్యెను. నాలో నుండు దివ్యరూపమే నాకు స్ఫురించెను.

ఇప్పుడు నాకు అవసరమైనప్పుడు సరిగా ఆ సమయ మందు ఒక అదృశ్యమైన శక్తి నాకు సహాయము చేయు చున్నది. కనుపించని ఒక ఉచ్చశక్తి నా కనులలో నాకు మార్గదర్శిగా నున్నది. నేనును ఆదుర్దాల విషయమై గురువు గారికి ప్రార్థన చేయుట లేక వ్రాయుటవల్ల నే నాకు ఆశ్చర్య కరమైన ఉపశమనము కలుగుచున్నది. వారియొద్దనుండి ఒక ఉత్తరము వచ్చిన నా విచారపు ఊహలన్నియు అదృశ్య మగును. నిజముగా వారు నాకు మార్గము చూపించు వెలుతురుగా నున్నారు.

అంతయు తెలిసికొనువారి చక్షువులకు రహస్య మేమియు లేదు. కాబట్టి నన్ను సరిగా నడిపించుటకు మార్గము వారికి తెలియును. వారి ఆధ్యాత్మిక శక్తి అనేక విధములుగా నాకు సహాయము చేసినది. ఒక వ్యక్తికి గురువు యొక్క కటాక్షమున్న అసాధ్యపు పనులన్నియు సాధ్యమగును. నాకు గురువుగారు కనిపించనట్టియు, కనిపించు నట్టియు ఏకరూపమైరి. మరియు భగవంతుని కటాక్షము పొందుటకు వారు మిక్కిలి శక్తిగల మార్గమని నేను కనిపెట్టితిని.

ఆ నిరంకుశుడగు పరమాత్మ నా గురుజీకి దీర్ఘమైన, ఆరోగ్యమైన, సుఖ జీవితము నిచ్చుగాక! వారు ప్రపంచ మంతటిలో నుండు జాతి, మతములయొక్క వివక్షత లేనట్టి అనేక పురుషులకు, స్త్రీలకు ఆధ్యాత్మిక ఆవేశమునకు ఆధారము.

12. స్వామి శివానందులవారి

మూర్తిమత్స్వము

“ఓం నమో భగవతే శివానందాయ”

నాప్రియమైన గురుదేవుని మూర్తిమత్స్వము-విచారింపదగిన యెంతమంచి విషయము! ఆ అమానుష ఆకర్షణీయమైన మూర్తిమత్స్వము నన్ను ఒక విచిత్రమైన ఆనందప్రదమైన స్థలమునకు నెత్తివేయుచున్నది. నేను మర్యాద, స్తోత్రము భక్తులతో అశక్తుడనగుచున్నాను. నాపూజ్యుడగు గురువుయొక్క విశ్వచైతన్యము దాని శాంతి గలుగజేయు ప్రకాశముతో చుట్టబడినట్లు కనబడుచున్నది.

భగవంతునితో తాదాత్మ్యము పొందదగిన మూర్తిమత్స్వమును నేను వర్ణించుటకు నాకు అశక్తతతోచుచున్నది. స్వామివారి యొక్క మూర్తిమత్స్వము భగవంతుని యొక్క రూపము మనుష్యరూపములో ప్రకటితమైన రూపము.

వారి ఎదుట మనము అనుభవించు గొప్పతనము వారి చుట్టునుండు నిర్మలత్వము, వారి దయతోకూడిన వాక్యములవల్ల మనకు గలుగు సౌఖ్యము వారు ఎల్లప్పుడు వెదజల్లు శాంతి, వారి నడతయొక్క ఆకర్షణీయమైన మంత్రశక్తి ఇవి అన్నియు వారియొక్క దేవత్వమును తెలియపఱచును. అతడు ఇతరులలో కలుగునట్లు చేయు భక్త్యుపాసన అతడు వాని సామీప్యతవల్ల మనకు కలుగజేయు మానసిక తృప్తి అతి వర్ణనాతీతమైన విప్రత్రతతో కూడియుండును.

ఆ గొప్పపావన పురుషుడు వైభవము శక్తి మరియు అందములయొక్క గుర్తు. మరియు అతడు వాని భక్తుల చూపునకు, మనస్సునకు ఆత్మరూపము, సంతోషమునకు కారణమైయున్నాడు. వాని వైభవముతో కూడినరూపము, దివ్యఅందముతో కూడిన ముఖము, ప్రకాశము కరుణతో కూడిన కండ్లు, ఆకర్షణీయము, ప్రియమైన నవ్వు, కాళ్లు చేతులయొక్క అందమైన కదలిక, ఆత్మోత్తేజకరమైన కంఠధ్వని, వారియొక్క పవిత్ర ఊహలు, నిరుపమానమైన నడత పూర్ణమైన వినయము, మరియు విశ్వప్రేమ వానిని ప్రపంచమంతటిలో గొప్ప ప్రఖ్యాతిగల మనుజునిగా చేయుచున్నవి.

విశ్వచైతన్యము వాని ఏకత్వము మన మానుష చైతన్యముపై సరిగా పనిచేయుటకు వానికి శక్తి కలుగ జేసినది. మరియు అతడు మన ఊహలకు అతీతమైన విధమున పనిచేయుచుండును. నేను చాల విచారములో నున్నప్పుడు నాహృదయము కష్టములవల్ల బాధ చెందియున్నప్పుడు నా మనస్సు సందేహములతో గూడునప్పుడు నా ఊహలన్నియు వారికి తెలుపుటకు నాలో పొంగిపొరలు ఆసక్తితో వానియొద్దకు పరుగెత్తవలసివచ్చెను. కాని వానియొక్క ప్రచండమైన మూర్తిమత్వముయొక్క ఉనికి నన్ను మూగనుచేసెను. మరియు ఏమియు పలుకకయే అతడు నాసందేహములన్నియు తీర్చినాచైతన్యమందు శాంతి, తృప్తి తెలివి గలుగజేసెను. మరియు నేను క్రొత్త ఆనందము ఆశలతో నింపబడి వానినుండి తిరిగివచ్చితిని.

ఈ బలిష్ఠమైన మూర్తిమత్వముయొక్క గొప్ప రహస్యము అతడు ప్రతి మనుష్యుడు వానిలో నొక భాగమని ఊహింప జేయునట్టి శక్తి గలిగియుండుటయే. శ్రీ బి.ఎన్.కాల్ ఐ.సి.ఎస్. హిందూదేశపు ముఖ్యమంత్రియొక్క సెక్రటరీ ఒక నెలరోజులు ఆశ్రమములోనుండి స్వామిజీయొక్క మూర్తిమత్వముయొక్క పద్ధతిగా ఈ విధముగా గౌరవముతో తెలియపర్చెను. “స్వామిజీ! మన మత గ్రంథములలో గోపికలు అందఱు భగవాన్ కృష్ణునితో వారిని ఆశీర్వదించమని కోరినట్లు చదివియున్నాము. మరియు శ్రీ కృష్ణుడు వారి కోరికలు ఫలించునట్లు వాగ్దానము చేసియున్నాడు. సమయము వచ్చినప్పుడు ఆప్రభువు ఒక అమానుష కృత్యము చేసెను. అతడు అనేక రూపములు పొంది ప్రతి గోపికయు అతడు తన మనుష్యుడని ఊహించునట్లు చేసెను. ఇచ్చట స్వామిజీ! నీవు చేయునట్టి పనికూడ అట్టిదే. అనేకమంది అనేకసమస్యలు కోరికలతో నీకడకు వచ్చెదరు. నీవు వారందరను తృప్తిపరచెదవు. ప్రతి మనుష్యుడు తృప్తిపడును. మరియు ప్రతివ్యక్తియు నీవు ప్రత్యేకము అతని వాడవని ఊహించును. మరియు అది చాల ఆశ్చర్యకరమైన సంఘటన. ఇదియే సీదర్శనమునకు సత్సంగమునకు వచ్చుటకు ఆకర్షణ కలుగజేయుచున్నది.”

స్వామిజీ విశ్వప్రేమ దయలయొక్క గౌరవమైన స్వరూపము. వానికి ప్రతివ్యక్తియు దేవునియొక్క ప్రకటిత రూపము. స్వలాభ లేకమైనను లేనట్టి వాని దివ్యప్రేమయొక్క స్వాభావిక నిరంతర ప్రవాహము వానిని ప్రపంచ

మంతయు ప్రేమించు వానినిగా చేయుచున్నది. వానియొక్క ఉప్పొంగెడు ప్రేమ మరియు కరుణ వానిని స్తోత్రము చేయు వారియందును ద్వేషించువారి యందును కూడ కలుగుచున్నది. ఈ పూజ్యుడగు పావనపురుషునియందు ప్రతి నిమిషము ప్రపంచమందలి కోట్లకొలది హృదయములు ప్రేమ కృతజ్ఞతలతో నిండియుండును. ఎవరైన వానియొక్క దయ ప్రేమ మాధుర్యము రుచిచూడనిచో అట్టివాడు తన జీవితములో చాల విలువగలది కొంత నిజముగా పోగొట్టుకొనినట్లు ఎంచుకొనవలెను.

ఈగొప్ప ఆత్మయందు ప్రతీకారము మరియు ద్వేషముయొక్క కించిన్నాత్రము సూచనయైనను లేదు. వాని జీవితముయొక్క అడ్డంకి లేని హృదయస్థమగు మంచి కోరిక ఇతరులను సౌఖ్యపరచుటయే. వానియొక్క అంతు లేని దయ క్షమాపణయొక్క పరిమితి చాల ఆశ్చర్యచకితమైనది. అతడు తన మంచిభక్తులయందు తనకు గల నమ్మకము ఎట్టిదో అట్టి నమ్మకముతోనే విరోధుల సౌఖ్యమునకు కూడ ప్రార్థన చేయుచుండును.

వానివద్దకు వచ్చెడు ప్రతిమనుష్యునకు ఆహారము బస యెన్నడు నిరాకరింపబడదు. ప్రపంచమందు ఎచ్చటను పిచ్చివాండ్రను చెడుస్వభావముగల మనుష్యులను నిజమైన ప్రేమతోను మర్యాదతోడను ఆహ్వానించు ఆశ్రమము కనిపించదు. అట్టి అయోగ్యులకు ఆతిథ్యమిచ్చుటయే కాక వారికి ఆత్మగౌరవము తృప్తి కలుగుటకు ఆశ్రమములో వారికి ఏదియో యొక పని ఏర్పాటుచేయును. మరియు వారు

కష్టముచేసి వారి ఆహారము సంపాదించుకొనునట్లు వారు అభిప్రాయపడునట్లు చేయును.

స్వామిజీ యొక్క సహనశక్తియొక్కయు ఊమాపణ శక్తియొక్కయు పరిమితి తెలిసికొనుట చాల కష్టము. ఇందుకు ఉదాహరణము: కొద్దిదినముల క్రిందట స్వామివారు దయతో చూచిన ఒకవ్యక్తి ఆశ్రమము తాలూకు ధర్మపెట్టెనుండి కొంత సొమ్ము దొంగిలించి పరారీ అయ్యెను. మరురోజు ఈవిషయము స్వామివారికి తెలియపర్చబడెను. స్వామిజీ నవ్వుచు నిట్లనెను. “ధర్మపెట్టెలో కొంత సొమ్ము విడిచి వెళ్ళినందుకు వానిని పొగడవలెను.” మరియు స్వామి యిట్లనెను. “అతడు తాళములు దొంగతనముగా తీయుటలో నేర్పరి. కనుక వానికి అందుకు బిరుదుకూడ ఇవ్వవలెను.” ఇంకొక సమయమందు ఒక ఆశ్రమవాసి చాల సొమ్ముతో పరారీ అయ్యెను. ఈవిషయమందుకూడ స్వామి వారు ఊమాపణ శాంతి కనుపర్చిరి. స్వామివారు అంతయు భగవానునికి అర్పించి ఆ పరమసత్యముయొక్క ఆంతరిక స్పృహయందు ఎల్లప్పుడు నివసించుచుందురు. వారి అందమైన ఉత్తేజమైన పాటలయందు వారియొక్క అమరస్థితి యొక్క నిజానుభవము ఇట్లు తెలియపర్చెను.

ఏదియును శాశ్వతముగా నిలిచియుండునదికాదు.

ఏదియును నాదికాదు.

నేను మనస్సును కాను; శరీరమును కాను.

నేను శాశ్వతమైన ఆత్మను.

నిష్కామ సేవయే వారి జీవితము యొక్క శ్వాస, రోజంతయు విశ్రాంతికి ఏర్పడిన కాలమునందు కూడ వారి మనస్సు మానవజాతికి సేవచేయుటకు క్రొత్త మంచి మార్గములు తెలిసికొనుటకు ఉపయోగపడుచుండును. ఆధ్యాత్మికముగా మానసికముగా స్థూలరూపముగా మనుష్యుల యొక్క బాధ తగ్గించుటకు మార్గములు విచారించుచుండును. వానియొక్క ఉత్తేజకరము ప్రజామోదముగల పుస్తకము 'శివగీత'యందు వానికి ఆంతరికముగాను అణచుటకు వీలు లేనిదిగాను నుండు ఉద్దేశము ఈవిధముగా తెలియపరచెను. "నేను నాయందుండెడి సేవాసక్తి అడంచలేను. సేవ లేకుండ నేను బ్రదుకలేను. సేవలో నాకు అమితమైన సంతోషము గలుగును. సేవ నన్ను వృద్ధికి తెచ్చెను. సేవ నన్ను పవిత్రుని చేసెను."

ఏపనియైనను బాగుగాను సరిగాను నియమముగాను చేయుటలో గొప్ప గొప్ప అధికారులను రాజనీతిజ్ఞులను మించియుండును. ఈ ప్రపంచ ప్రఖ్యాతిగల గొప్ప దివ్య గురువును చూచుటలో నొకానొకప్పుడు నేను మంత్రముగ్ధుడనగుచుండును. వివిధమైన అనేక కర్తవ్యములు చేయుచు ఆశ్రమవాసులకు బయటనుండి వచ్చెడు అతిథులకు పండ్లు వగైరాలు పంచిపెట్టుటకూడ ఒక ముఖ్యమైన కర్తవ్యము గావించుకొనును. అతడు బల్ల వద్ద కూర్చొని పనియందు నిమగ్నమైనప్పుడు కూడ అట్టి తీవ్రమైన శ్రద్ధతోనే యుండును. అతడు తలపెట్టినది పూర్తికానిదే ఎన్నడును విడిచిపెట్టడు. ఆ ప్రకారమే తన ఘశ్యిలనుకూడ చేయునట్లు

చూచుచుండును. వానియొక్క సూత్రము (D. I. N.)
ఇప్పుడు అది చేయుము, అతడు దానిమీదనే జీవించును.

ఇతరులవద్ద పని తీసికొనుటలోకూడ స్వామిజీకి
ప్రత్యేకత గలదు. ఆ అద్భుతమైన వ్యక్తి యితరులనుండి
పని తీసికొనుటలో వాని ప్రేమ దయ హాస్యము ఉపయో
గించి వానిద్వారా పని చేయుటకు వారికి ఆసక్తి పుట్టునట్లు
చేయును. పనిలో నీరసస్థులనుగూడ అతడు శ్రద్ధతో చూచు
చుండును. ఏ వ్యక్తియైనను సరియైన శిక్షణ దయ ప్రోత్సా
హము ఇవ్వబడిన అట్టివాడు సంఘమునకు ఉపయోగపడు
సభ్యుడు కాగలడని అతని నిశ్చయమైన నమ్మకము.

ఈ చాల శక్తివంతమగు వ్యక్తియొక్క దీనత్వము
నందు విచిత్రము గలదు. వానియొక్క ప్రచండమైన
మనుజశక్తియొక్క రహస్యము వాని దీనత్వములో నున్న
దని నేను తరచు ఊహించెదను. వారియొక్క దీనత్వము
యొక్క సరియైన అర్థము తెలిసికొనవలెననిన వారియొక్క
జీవితము పరీక్షించి తెలిసికొనవలయును. వారియొక్క
ప్రాకృతిక రూపము వారి నమ్రత యితరులతో మాట్లాడు
నప్పుడుండు మర్యాద ఇవి అన్నియు వారి దైన్యమును
బయలుపర్చును. ప్రపంచమందలి కోట్లకొలది జనులు వారిని
భగవదవతారముగ నెంచి పూజించుచున్నారు. కొంత
మంది చదువుకున్నవారు ఆధ్యాత్మిక జ్ఞానము లేనివారు
కేవలము విచిత్రరీత్యా వారిని చూచుటకు వచ్చెదరు.
గొప్పవారమని చెప్పుకునే ఆ కొలది సాంఘికులు ఆ దివ్య
మూర్తికి తలవంచి ప్రణామములు చేయుట వారి మర్యా

దకు లోటని యెంచెదరు. అట్టివారిని స్వామిజీ అపూర్వ మైనటువంటి ఆశ్చర్యమైనటువంటి విధమున మార్చుట ప్రతి వ్యక్తికి ఒక దివ్యబోధ యయ్యెను. ఈ ఆధ్యాత్మిక ప్రభువు తాను సౌఖ్యముగా కూర్చునియుండిన కుర్చీనుండి లేచి వారివద్దకు వచ్చి వారికి వంగి నమస్కారము చేసి వారికి పూలదండ వేయును. ఆ మనుష్యాలు ఆ పవిత్ర గురువునందు గౌరవము భక్తి గలిగి కొద్ది రోజులలో వచ్చి స్వామివారి పాదములపై పడు దృశ్యము చూచుటకు చాల ఆశ్చర్యజనకమైనది.

వాని నానుభూతియు మనుష్యకోటియొక్క లోట్లు తప్పులు కనిపెట్టుటయు వానిని గొప్ప తత్త్వశాస్త్రజ్ఞునిగా చేసెను. వాని దివ్యముఖమునుండి నిరుత్సాహపు మాట ఎన్నడును వెలువడదు. స్తోత్రము తెలివి తేటలతో గూడిన ప్రోత్సాహమువల్ల వారికి శరణుజొచ్చిన వారి యందు ధాగియుండు మంచి శక్తులు గుణములు బైటకు లాగి కొద్ది కాలములో వారిని ఇతరులు అనుసరించు ఆసక్తి గలవారినిగా మార్చివేయును. ఆశ్రమవాసులలో ఎవరైనను గొప్ప తప్పుచేసినయెడల అట్టివానిని చీవాట్లు వేసి బాగు చేయుటలో వానికి గల సాధారణమైన మృదువైన తత్త్వ సంబంధమైన పద్ధతి నిరుపమానము, గుణకరమైనది. స్వామి తప్పుచేసినవానిని పిలిచి అతడు వచ్చినవెంటనే వానికి కొన్ని బహుమతు లిచ్చును. అతడు ఆ బహుమతు లిచ్చుటకే తన్ను పిలిపించెనని మొదట అనుకొనును. తరువాత

సాధారణ పద్ధతిలో అతడు లోగడచేసిన మంచి పని ఒకటి చెప్పి దాని విషయమై వానిని బాగా పొగడును. ఇందువల్ల అతడు తనకు కొంత మర్యాద కలిగినదని ఊహించును. తరువాత గొప్ప నీతితో అతడు చేసిన చెడ్డ పనిని గురించి వానిని చీవాట్లు పెట్టును. తక్షణం మంచి గుణములు పొగడును. వానికి స్వామిజీయొక్క స్తోత్రమునకును ఊహలకును తగినట్లు నడుచుకొనునట్లు కోరిక కలుగును. ఈ ప్రకారము అనేకమంది న్యక్తులను మార్చి సంఘమునకు ఉపయోగకరమగు సభ్యులుగా చేసెను.

తనకున్నది ఇతరులతో పంచుకొనవలెనను ఊహ స్వామిజీయొక్క అంతర్గత సద్గుణము. అది తన నిత్య జీవితమందు ప్రత్యక్షముగా కనపరచి దానియొక్క ఉపయోగమును రుజువు పఱచును. అతడు ఎల్లప్పుడు ఇచ్చుచుండును. అతడు ఇచ్చుటకే జీవించుచున్నాడన్న అతిశయోక్తి కానేరదు! అతడు ఇతరులకు దానము చేయుటకు వీలగు వస్తువులు వారి చేతులతో తీసికొనునప్పుడు వారి పూజనీయమైన ముఖమందు సంతోషము తాండవమాడును. మరియు వారి బుట్టలో ఉన్న వస్తువులన్నియు ఇతరులకు ఇవ్వబడునప్పుడు వారికి పూర్ణమైన తృప్తి గలుగును. అది తెలిసికొనుట మానవబుద్ధికి అతీతము. అనేకసార్లు నా దివ్యగురువు తనకొరకు తయారుచేయబడిన ఆహారము కూడ ఇతరులకు ఇచ్చి తనకు ఈవియందు గల ఆతురతను తృప్తి పరచుకొనుచుండును.

స్వామిజీయొద్ద గొప్ప అమానుష దివ్యశక్తులున్నను ప్రజామోదము ప్రఖ్యాతిని గోరి అవి యెన్నడు ప్రదర్శించరు. వారివల్ల బయటకు విడువబడిన దివ్య చైతన్యమువల్ల జరిగిన అమానుష కృత్యములకు అతడు భగవంతుని వైభవమును కొనియాడును. తన యందు అమానుష కృత్యములు చేయుశక్తి గలదని యెన్నడును ఒప్పుకొనడు. కాని హిందూదేశమందలి, విదేశమందలి అనేక ప్రజలు వాని కంఠధ్వని వారు విన్నారనియు వాని రూపము కలలో కనిపించినదనియు, కష్టదశలో వారు సరియైన సమయమునకు సహాయము చేసిననియు వారికి వాని ఉనికి అనుభవమైనదనియు—ఈ మొదలగు విషయములు చెప్పుదురు. స్వామిజీ, తానొక గొప్ప దేవునివలె చూడబడుటకు ఎన్నడును ఇష్టపడడు. పవిత్రతయందు చిన్న పిల్లలకు వానిని పోల్చదగును. అతడు అందరతో కలిసి వారితో ఏకముగా నుండును.

అతడు ఇతిరులతో ఆటంకములు లేకుండ స్వేచ్ఛగా మాట్లాడుచుండినను అవసరమైనప్పుడు పర్వతమువలె స్థిరముగా, మానముగ నుండగలరు. వారు కలతలేని మనస్సుతో స్తోత్రభాషణములను, దూషణభాషణములను వినుచుండును.

ఈ ప్రకాశమానమగు వ్యక్తియొక్క జ్ఞాపకశక్తి చాల అసాధారణమైనది. ఆశ్చర్యమైన సౌలభ్యము స్పష్ట

తతో స్వామిజీ తన చిన్నతనమునందు జరిగిన అతి స్వల్ప విషయములు తెలుపగలరు. మరియు అనేక సంవత్సరముల క్రిందట వారు చూచిన మనుష్యునియొక్క ముఖమును గుర్తుపట్టగలరు. ప్రతిదినము ప్రపంచమంతటను నుండు లెక్కలేని భక్తులకు వారు పంపు ఉచిత ఈవి పేకెట్టుల యొక్క చిరునామాలు వారు పరిశీలించుచుండుదురు. మరియు వారందరి చిరునామాలయొక్క తప్పిల్లు జ్ఞాపక ముంచు కొను శక్తి ప్రతి వ్యక్తికి ఆశ్చర్యము కలిగించును. ఈగోజు వరకు వైద్యసంబంధమైన చిక్కు మారుమూలమాటలు వారి జ్ఞప్తియందుండును. ఇట్టి ప్రశస్తమైన జ్ఞాపకశక్తి చాల కాలమునకు వారి దర్శనము చేయు ప్రేక్షకుల హృదయముల ఆకర్షణ చేయును. స్వామిజీ ఒక వ్యక్తిని గుర్తుపట్టి వాని పేరు చెప్పినప్పుడు వారిని చూచుటకు వచ్చినవానికి సంతోషము గలుగును. ఆ దివ్యగురువునందు అతని హృదయములో నొక అదృశ్యమైన బంధన కలుగును.

ఈ ఆశ్చర్యకరమైన దైవము ఆధ్యాత్మిక అహంకారము పండితగర్వము ఏమియు లేక అందరకు మామూలు మనుష్యునివలనే కనపడుచు జీవించుచుండును. కాని వాని యొక్క ఆంతరిక ఆధిక్యత తెలిసికొనినవారికి అతడు ఉత్కృష్టుడైన పురుషుడనియు వానిలో నున్న ప్రతి గుణము వారిలోన నుండు దివ్యశక్తియొక్క ప్రకటన రూపమనియు తెలియబడుచున్నది.

ఆధ్యాత్మిక రాజ్యమందలి ఉచ్చస్థితియందుండి మనుష్య సంబంధమైన తెలివితే ఆయన మానవజాతిని ఉపయోగ కరమగు పద్ధతిలో నడపుచుండును. ఆత్మ కలతజేయు వ్యక్తిత్వముగల వారిలోడి ఆధ్యాత్మిక కలయిక అనేక జాతుల మనుష్యులను, స్త్రీలను నాజూకు గలిగి భగవంతునియెడ భయముగలవారిగను, నెమ్మదిగలవారిగను, మంచి గుణములుగలవారిగను, సంస్కృతిబొందిన గౌరవనీయులుగను మార్చివేసినది.

ఆ ప్రకారము అతడు రాజకీయపద్ధతి నవలంబించు అందరు వ్యక్తులకంటె ఎక్కువగా శాంతి గలుగజేసెను.

ఈ గొప్పవ్యక్తి అన్ని జాతులవాద విశ్వభ్రాతృత్వము, శాంతి, ప్రేమ, సౌఖ్యములతో కూడియుండునట్లు చేయుటకు అనేక సంవత్సరములు జీవించుగాక.

13. పశ్చిమమున

స్వామి శివానందజీ పలుకుబడి

నేను స్వామివారియొక్క పశ్చిమ ప్రాంత పలుకుబడి వ్రాయుటలో నామానుష మనస్కుయొక్క కించిజ్ఞత్వము తెలియపరచుచున్నాను. దివ్యత్వము కలిగినటువంటి, అంతటకు వ్యాపించిన ఆత్మసాక్షాత్కారముయొక్క జీవిత ప్రతినిధి అయినటువంటి వారిని తెలిసిన వ్యక్తియే ఈగొప్ప పావనపురుషునకు తూరుపు, పడమరల వివక్షత లేదని తెలిసికొనగలడు. ప్రపంచమంతయు వానిదేశమే. మానవజాతి యంతయు వాని దేశస్థులే. వానికి ఒకటే మతముగలదు. అది ప్రేమ, సానుభూతి, సహనముయొక్క మతము.

నాప్రియమైన గురుదేవునియొక్క అసాధారణమైన గొప్ప పద్ధతులు వ్రాయుటకు కలము పుచ్చుకొన్నప్పుడు నేను, ప్రేమ అందము, మరియు సత్యములయొక్క విచిత్ర ప్రపంచములోనికి మారినట్లు నాకు కనుపించును. మరియు ఆకాలము నా జీవితమందలి చాల సౌఖ్యమైన కాలమై యుండును.

ఆధ్యాత్మిక పరిపూర్ణతయొక్క ప్రసిద్ధికెక్కిన ఉదాహరణ రూపము విదేశీయులకు గొప్పధనమును మానవ జాతికి అవసరమైన మార్గదర్శియు అయ్యెను. కారణబద్ధమై

నటువంటి మరియు అనుభవజ్ఞమైన నటువంటి పశ్చిమ వాసుల సూక్ష్మబుద్ధియొక్కయు, లోచూపు అంతరజ్ఞాన శక్తిగల తూర్పు దేశపు ప్రజలయొక్కయు గుణములు కలిగిన స్వామిజీ పశ్చిమ దేశమందేగాక, ప్రపంచమంతటను ధ్యేయపురుషుడయ్యెను. వాని అమానుషమైన లోచూపుతో ఈశ్వర్యమైన పావనపురుషుడు ఆధునిక ప్రపంచముయొక్క అంతర్య కోరికల తృప్తిపరచుటకు ముఖ్యఅవసరమైన విషయములు కనిపెట్టెను. పూర్ణజ్ఞానముగల ఈదివ్య పురుషుడు మాత్రమే లోకమందలి జనులందరు కోరు ముఖ్యమైన విషయమెట్టిదో కనిపెట్టెను.

“యోగిశివానంద” యను పుస్తకమునకు వ్రాయబడిన ఉపోద్ఘాతమునందు స్వామిజీ పడమర దేశీయుల హృదయములు ఆకర్షించుటలో వాని ఉత్తీర్ణతయొక్క రహస్యము వివరించుచున్నారు. తూర్పు, పడమరలు భగవంతునియొక్క రెండు పాదములు. మానవజాతి కూడ ఒక్కకుటుంబమే. అందరు జీవులు దేవునియొక్క పిల్లలే. ఈపూజనీయుడగు పావన పురుషుడు వాని ఊహలు, మాటలు కర్మలవల్ల వారు పైన చెప్పినమాటలు మర్యాదకొరకు చెప్పినమాటలు కావనియు అవి వాని హృదయము, ఆత్మ అంతర్గతమునుండి వచ్చినవనియు తెలియపఱచెను.

స్వామిజీయొక్క ఆత్మానుభవస్థితి ప్రపంచమందలి ప్రతిజీవితో ఏకత్వము పూర్తిగా తెలిసికొనుటకు శక్తిగలిగించెను. ఆయన పడమర నివాసులతో నున్నప్పుడు తాను

పడమర నివాసియనియే ఊహించును. ఇదిగాక వాని మర్యాద అణకున, వాని వాక్కుయొక్క స్వేచ్ఛ, యూరోపియనుల జీవితమునకు సరిపడునట్లు వారి సొంత అవసరములయొక్క తప్పిళ్లయందు ప్రత్యేక శ్రద్ధతీసికొనుట మొదలగు పనులు ఆశ్రమమునకు వచ్చిన నికృష్ట స్వభావముగల మనుష్యుని హృదయమందుకూడ ఆకర్షణకలిగించెను. క్రైస్తవులవలె క్రైస్తవపండుగల ఆడంబరముగ జరుపుటయు అప్పుడు వారు పూర్తిగా క్రైస్తవ భావము చూపించుటయు అతడు క్రైస్తుయొక్క అవతారమా అని అతనిని చూచు వ్యక్తికి ఆశ్చర్యము గలుగజేయును.

ఇట్టి అమరగురువునందు పశ్చిమదేశవాసులు దివ్యమానుష ఐక్యత కనిపెట్టిరి. విశ్రాంతి, సౌఖ్యము, ధనము విశేషభోగము పశ్చిమదేశమందలి అనేక దురదృష్టవ్యక్తులను నీరసము అనహాయతయొక్క రూపముగ మార్చివేసినది. మరియు వారు స్వామిజీని తల్లివంటి మృదువైన ప్రేమగల వానినిగాను దయార్ద్రహృదయుడగు స్నేహితునిగను ఆధ్యాత్మిక మార్గముచూపు పావనపురుషునిగను కనిపెట్టిరి. భగవంతునియందు నమ్మకము తోడి జనులయందు ప్రేమ-యివి స్వామిజీయొక్క ప్రియమైన శిష్యుడగుటకు అవసరమైన ముఖ్యగుణములు. అతడు వారి వ్యక్తిగత ఊహలకు పూర్తి స్వేచ్ఛ ఇచ్చును. మరియు ప్రతివ్యక్తియు వాని ఉద్దేశములకు నిలిచియుండవచ్చును. వారు కోరు ముఖ్యవిషయము ఏమన మనుష్యులయందు ఆత్మయొక్క ఏకత్వము అనగా నిజము, ప్రేమ, సేవ, అందములయొక్క ఉత్సాహము.

ప్రపంచమంతయు ముఖ్యముగ పశ్చిమ దేశవాసులు అనాలోచితమైన జడస్వభావమగు భ్రమలోమునిగి ఆత్మ యొక్క ముఖ్యమైన అవసరములను మరచిపోవుచున్నారు. కైస్తవమతము సందిగ్ధస్థితిలో నున్నది. పూర్వకాలమందు దానికిగల ఏకత్వము సహనశక్తి పోయినది. స్వామిజీ బోధవల్ల వారికి తిరిగి కైస్తవబోధయొక్క నిజమైన సారము తెలియపరచినారు. జడపదార్థ అనుయాయులగు పశ్చిమ దేశవాసులకు నిజమైన శాశ్వతమైన సౌఖ్యము వారి ఆధ్యాత్మిక విలువ, వారి ఆధ్యాత్మిక ఏకత్వము తెలిసికొనుటలో నున్నదను మూలసూత్రము తెలియజెప్పినారు. వారు వారి యొక్క హృదయ ఉత్తేజమును గలిగించు ఉపన్యాసముల వలనను, ప్రత్యక్ష పద్ధతులవల్లను శాస్త్రసంబంధమైన అనుసరణలు, ప్రాకృతిక సౌఖ్యములు, ప్రపంచముయొక్క బాహ్య ఏకత్వము తీసికొని రాగలరుగాని, నిజమైన స్థిరమైన, ఏకత్వము దివ్యశక్తితో అదృశ్యసంఘటనవల్లనే కలుగునని తెలియపఱచెను.

స్వామిజీ అన్ని మతములను మర్యాద, గౌరవములతోను, పూర్తి వైరాగ్య నిష్పక్షపాతములతోను చూచును. అన్ని మతములలో నుండు నిజమైన దివ్యమూలమును అతడు ఆమోదించును. ఇట్టి తెలివియొక్క ఆధిక్యతవల్ల అతడు ప్రతిమతమును విమర్శించి దానియొక్క ముఖ్యమైన మంచి గుణములు చెడ్డగుణములు తెలిసికొని ఆధునిక ప్రపంచము త్వరగా వృద్ధిపొందుటకు వీలగు క్రొత్తపద్ధతిని బోధిం

చెను. కాబట్టి అనేకమంది పశ్చిమ దేశనివాసులు కూడి వానిని ఆశ్రయించుట ఆశ్చర్యమైన విషయముగాదు.

కైస్త్రు స్వామిజీల బోధలయొక్క కోరిక వారి జీవితములో అవి తన అనుభవములో బెట్టుకొనుట, అనేక పశ్చిమ నివాసుల మనస్సులలో ఈ ప్రపంచ ఆధునిక రక్షణకర్తయందు స్థిరమైన నమ్మకము గలుగజేసినది. మిక్కిలి చెడ్డమనుష్యుల విషయమైకూడ అతడు ఓర్పు కనపఱచును. మరియు అతడు చేసిన చెడ్డపనిని త్నమించును. మరియు వానిని అంతులేని ప్రేమతో చూచును. భగవంతుడు ప్రపంచమునుండి దూరముగ లేడనియు మరియు అతడు తూర్పునివాసియైనను, పడమరనివాసియైనను ప్రతిమనుజుని లోపలనున్నాడనియు స్పష్టపరచెను. మరియు వానిజీవితము ద్వారా వాని ఉత్తేజముగ సారస్వతము ద్వారాను హృదయమునందు విసుగు నీరసముగలవారికి తొందరగా క్రొత్త జీవిత పద్ధతిలో నడచుకొన దగు వీలైన మార్గమును చూపించెను.

చురుకైన జీవితమునకు అలవాటుపడిన పశ్చిమ నివాసులు స్వామిజీ సరియైన ఆధ్యాత్మిక గురువని తెలిసికొనిరి. పవిత్రత అనగా ఏకాంత వాసముచేయుచు ధ్యానములో కదలక జీవించుట అనుకొను చాలమంది సామాన్య పురుషుల వలె కాక ఈ ఉదారహృదయుడైన అనుభవ పాత్రుడగు యోగి ధ్యానముతో పాటుగానే సామాన్య జీవిత విధేయత ముఖ్యవసరమని నొక్కి చెప్పచున్నాడు.

యందును అతి పనికి రాదనియు నిరాడంబరమగు పవిత్ర జీవితము గడుపవలయుననియు అన్ని సమయములయందును అనగా ఒకవ్యక్తి ప్రపంచ వ్యవహారములను చూచు నప్పుడు కూడ భగవంతుని ధ్యానించుచుండవలయుననియు అందరికి భగవంతుని ప్రకటితరూపములుగా సేవ చేయు చుండవలయుననియు భగవంతుని నాత్మాత్కారమును అంతిమ ధ్యేయమునకు అందరు ప్రయత్నము చేయవలయు ననియు అతడు ప్రతివారు చేయవలసిన విషయము అని తెల్పెను. స్వామిజీ యొక్క బోధప్రకారము నడుచుకొనుటకు పశ్చిమ దేశవాసులకును వారి ఆంతరిక స్వభావములకును అడ్డంకి గలుగజేయునది ఏమియును లేదు.

మరియు పశ్చిమనివాసుల మతము సాంఘిక దృఢత్వము మరియు అవసరమగు పరిస్థితులకు ఎక్కువ ప్రాముఖ్యత ఇచ్చుచున్నది. స్వామిజీయొక్క బోధ వారి యొక్క ధ్యేయములు వృద్ధిచేయుటకు సహాయకరముగ నున్నది. జయముతోకూడిన దివ్యజీవనము జరుపుటకు లేక ఏయోగాభ్యాసమైనను జయప్రదముగ జరుపుకొనుటకు వ్యక్తిగత మానుషత్వము సరిగా వృద్ధిపరచుకొనవలెనని ఈ గొప్ప పావనపురుషుడు నొక్కిచెప్పుచున్నాడు. మరియు మనకు తెలిసినంతవరకు ఒక జాతియందుగలుగు సామర్థ్యము ప్రయోజనముల జాతియందలి ప్రతివ్యక్తియొక్క సుగుణముల మీద ఆధారపడియుండును. కామము, క్రోధము, దురాశ, ద్వేషము మొదలగు చెడుగుణములు తీసివేయుట తోడివారి

సేవ భగవంతుని సేవగా ఊహించుట, ధ్యానముచే ఆత్మ యొక్క శాంతి, బలముపొందుట ఇవియన్నియు స్వామిజీ మానవజాతికి ఎల్లప్పుడు ఇచ్చు సలహాలు.

శివానందసారస్వతము పశ్చిమమున ప్రజలకు అను సరణీయమైనది. మరియు అది ఇప్పుడు ఒక అవసరముగా కూడ పరిగణింపబడుచున్నది. వారు తచించిన పుస్తకములు నిరంతర జనసమ్మతములు. అనేక భాషలలో వానిని ప్రజలు కోరుటచే అనేక పశ్చిమభాషలకు ప్రేంచి, జర్మను, స్పానిష్, రష్యన్ వగైరా భాషలలో వారి పుస్తకములు అనేకము తర్జుమాచేయబడుచున్నవి.

దోషారోపణ లేనటువంటి అపూర్వమైనటువంటి స్వామిజీయొక్క జనసమ్మతి కారణమున హిందూదేశము నకు వచ్చిన అనేక విదేశీరాయబారులు దివ్యగురువును దర్శించి వారియందు ఎక్కువమర్యాద, ప్రేమ కనుపరచి తిరిగిపోవుచున్నారు.

ఈ గొప్ప గురువుయొక్క బోధలలోనుండి తత్త్వ జ్ఞానమును గొప్పగా ఆమోదించి ప్లాన్ ఫోర్డు విశ్వవిద్యాలయమునకు చెందిన డాక్టరు ఫ్రెడరిక్ స్పెజిల్ బర్గ్ స్వామిజీ పుస్తకములు వారి విశ్వవిద్యాలయములో పాఠ్యపుస్తకములుగా ఏర్పాటు చేసెను.

ఈ పూజింపదగిన పావనపురుషుడు పశ్చిమదేశము నకు ఒక గుప్తమగు దీపము అయ్యెను. శ్రీయోగిరాజ్, హారిడిక్ మన్ అను ఆయన స్వామిజీయొక్క జర్మన్ దేశపు శిష్యుడు. అతడు ఈవిధముగా ఈ గొప్ప గురువుగారిని

పొగడెను. “ఈరోజులలో కూడ హఠ, రాజ, భక్తి, కర్మ, జ్ఞానయోగములందు పరిపూర్ణతగలిగిన ఆధ్యాత్మిక వీరుడు మనకు కలిగినందుకు భగవంతునికి నమోవాకములు. ఆ పరమహంస యూరోపియన్ శిష్యులయెడ నిర్లక్ష్యము చూపిన వాని ఆధిక్యత ఉపయోగపడకయుండెడిది. కాని స్వామిజీ తన హిందూశిష్యులందువలెనే ఉత్తరప్రత్యుత్తరములు, కరప్రతములు పుస్తకములు వగైరాద్వారా యూరోపియన్ శిష్యులయందుకూడ ప్రేమపూర్వకమైన శ్రద్ధ తీసికొనును. నిజముగా ఇప్పటివరకు యూరోపియనులకు యోగము చదువుకొనుటకు అవకాశము లేకయుండెను.

ఆధునిక ప్రపంచము అల్లరి, గందరగోళము, పోట్లాటలతో నిండియున్నదిగాన దానిని నిజమైన ఆధ్యాత్మిక ఏకత్వమునకు ప్రేమస్థితికి తీసికొనివచ్చుటకు స్వామిజీ వంటి పరమసాధువు అవసరము. జిసీవా విశ్వవిద్యాలయ అధికారియగు శ్రీ జీన్ హెడ్ బర్డు ప్రపంచశాంతి కలుగజేయుటకు స్వామిజీ తగినవాడని అభిప్రాయపడుచున్నాడు. అతడు చెప్పినదేమన ప్రపంచముయొక్క శాంతి వృద్ధికి తోడ్పడు తూర్పుపడమర, కలయిక స్వామిజీవల్ల తప్పక కలుగగలదు. మరియు కొద్దిరోజుల క్రిందటివరకు పశ్చిమ నివాసులు అది ఒకవైపు చేరదగిన కర్మయని గర్వముతో నమ్మియుండిరి.

1953 సంవత్సరమున స్వామిజీ అన్నిమతముల సమావేశము ఏర్పఱచి ప్రపంచమందలి అన్ని మతములకు

మధ్య సానుభూతి, భ్రాతృత్వము, కలయిక, శాంతి కలుగ జేసినారు.

ఆ ప్రకారము స్వామిజీ తూర్పుకు, పడమరకు శాశ్వతమైన సంబంధము కలుగజేసినారు. దివ్యజీవనసమాజము యొక్క బావుటా క్రింద మానవజాతికి సేవచేయు ప్రపంచ ప్రసిద్ధికెక్కిన స్వామిజీ జాతులు, సంస్థలు, మతములయొక్క అడ్డంకులు పోగొట్టి ప్రపంచశాంతికి మూలకారణమగు ప్రపంచమతోద్ధరణ గలిగించినారు.

నా ప్రియమైన గురుదేవుడు ప్రజోపయోగమైన సాంఘిక ఆధ్యాత్మిక సేవ ప్రపంచమంతటికిని కలుగుటకు చేయుచున్నందున అది ఇంకను చేయుటకు శక్తిగలుగుటకు వానికి దీర్ఘాయువును ఆరోగ్యము ఇచ్చుటకు భగవంతుని ప్రార్థించుచున్నాను.



14. నా దేవునియొక్క అమానుషచర్య

మానవజాతిలో చాల భాగముగానుండు భ్రమతో గూడి తప్పుడు మార్గమున చరించు జీవులయొక్క స్థితి చాల శోచనీయము. వ్యక్తిగతమగు అధికారవాంఛలు కోరికల చిక్కులో బంధింపబడి ప్రజలకు నిజకర్తవ్య లేక అంతరాత్మ విషయమై విచారించుటకు ఉద్దేశముగాని కాలముగాని ఉండదు. ఇట్టి విషమస్థితియందు భగవానుడు వాని హద్దు లేని కరుణచే మాయయొక్క పంజరమునుండి మనుజులను విడిపించుటకు నా ప్రియమైన గురుదేవుడు శివానందరూపమున భూమియందు అవతరించెను. ఇట్టి ఆకర్షణీయము విచిత్రమైన పావనపురుషుడు తన జీవితమంతయు ప్రజలను వారి ప్రాకృతిక నిద్రనుండిలేపి అంతిమధ్యమైన భగవత్ సాక్షాత్కారమునకు తీసికొని వెళ్ళుటకు ఉపయోగించెను.

వారితో కలియుటకు అదృష్టము గలిగిన ప్రజలను మార్పుచేయుటకు వారు ఉపయోగించిన తెలివిగలపద్ధతులకు లెక్కలేదు. కేవలము కొందరిని వాని వ్యక్తిత్వము వల్లనే మార్చివేసెను. మరికొందరిని జ్ఞానముయొక్క దివ్య వాక్కులవల్ల మార్చివేసెను. చాలమంది యొక్క పూర్తి స్వభావము వాని ఉత్తేజమైన సాహిత్యమువల్ల మార్చెను. కాని ఆధునికతరమునకు చెందిన చాలమంది కగపడెడు విషయములు కేవలము చర్చమీద ఆధారపడి ఉండినవి. అట్టివారు గొప్ప అనుభవము లేక అస్వాభావికమైన

సంఘటన చూచినగాని భగవంతునియందు నమ్మకము గలుగకుండెను.

స్వామిజీకి చాల అమానుష శక్తులున్నను స్వంత వైభవ ఆడంబరమునకుగాని పనిలేనివిత వ్యక్తపరచుటకు గాని అతడు ఎన్నడును అమానుష కార్యములు జరిపియుండ లేదు. కాని అవసరము గలిగినప్పుడు భ్రమతోనుండు జీవుని రక్షించుటకు లేక ఒక సందేహమైన మనస్సుగల వానిని మార్చుటకు ఆ దయగల ప్రభువు తన అమానుష శక్తులు బయటపెట్టును.

ఇప్పుడు స్వామిజీ ఏప్రకారము నీరసజీవితముగల నాయొక్క స్నేహితుని తన అమానుషశక్తిచే మార్చి వేసినది తెలియపఱచెదను.

శ్రీ X అనువాడు మంచి గుణములుగల గొప్ప ఉద్యోగి. కాని ఎల్లప్పుడు చెడువిషయములే గుఱించు చుండును.

సర్వహిందూదేశపర్యటనమందు స్వామిజీ మద్రాసు వచ్చినప్పుడు శ్రీ X కూడ మద్రాసులో నుండెను.

ఆధ్యాత్మిక గురువు వచ్చినందుకు పట్టణమంతయు మిక్కిలి ఉత్తేజకముగా నుండెను. ప్రపంచప్రఖ్యాతినొందిన ఈ గొప్ప పావనపురుషుని దర్శనమునకు వేలకొలది జనులు ఆతురపడుచుండిరి. స్వామిజీయొక్క గొప్పతనము పట్టణములో చెప్పకొనుటవల్ల ఆ మాటలనిజము తెలిసికొనుటకు శ్రీ X కూడ ఆ గొప్ప వ్యక్తి దర్శనముచేసికొని వారి గొప్ప తనముయొక్క నిజము తెలిసికొనుటకు ఊహించెను.

అపట్టణములో ఒకముఖ్యకేంద్రమందు స్వామిజీకి గొప్పఆహ్వానము జరుగునని తెలిసికొని శ్రీ X కూడ ఆ స్థలమునకు వెళ్లెను.

ఆ గొప్పహాలు తీవ్రమైన పాటలు ప్రార్థనల ధ్వనులతో ప్రతిధ్వనించుచుండెను. ప్రతివ్యక్తియు ఆపావన పురుషుని వంక ఆసక్తి గలిగిన చతువులతో చూచుచుండెను. ప్లాట్ ఫారముమీద నిలుచుకొని వానిప్రియమైన హారేరామ కీర్తన ఆత్మోద్ధారణచేయు శంఖధ్వనితో పాడుచుండిన ఆకర్షణీయమగు స్వామిజీయొక్క రూపము అతడు చూచెను. ఆకీర్తన ముగించిన తరువాత స్వామిజీ శ్రీరామనామము యొక్క మహిమ పొగడ మొదలిడెను.

శ్రీ X కు నిరుత్సాహము కలిగెను. ఆ హిమాలయ ప్రాంతపు ప్రసిద్ధికెక్కిన పావనపురుషునివల్ల గొప్పవిషయములు తెలిసికొనుటకు అతడు ఆసించియుండెను. అతనికి ఉద్రేకము ఏమియు కలుగ లేదు. ఆ స్వామిజీయొక్క ఉత్పత్తమైన దివ్యగుణములయొక్క స్వభావము తెలిసికొను పకడ్బంద అతనికి కలుగ లేదు. అతడు తక్షణము నిరుత్సాహముతో హాలునుండి వెళ్ళిపోయెను.

అతడు ఇంటికి చేరిన తరువాత స్వామిజీయొక్క సర్వజ్ఞత్వము, సర్వవ్యాపకత్వము, వాని స్పృహకు వచ్చి అదివానిని కొన్నిరోజులవరకు బాధపెట్టసాగెను. చివరకు అతడు స్వామివారిని ఇంకొకసారి ధర్మనము చేయుటకు నిశ్చయించుకొనెను. అప్పటికి స్వామిజీ సింహళ ద్వీపము

నకు వెళ్ళియుండెను. అయినను ఈ అడ్డంకి వాని ఉద్దేశమును నూర్చలేదు.

అతడు వారివెంట సింహళమునకు వెళ్లెను. అచ్చట స్వామివారికి ఇవ్వబడిన గొప్ప ఆహ్వానమునకు అతడుకూడ వెళ్లెను. స్వామిజీ ప్లాట్ ఫారముమీద ఎక్కిన వెంటనే అతడు వాని మామూలు అత్యాకర్షణ రీతిని ముందు భజన ప్రారంభించెను. మద్రాసులో శ్రీరామ భజనచేసి రామనామము యొక్క ఆధిక్యత తెలుపుటకును, అప్పుడు జరుపు స్థితికిని వానికి సమాధానము కుదురలేదు. శ్రీ X ఆధ్యాత్మిక ఉత్తేజముయొక్క పూర్ణస్థితి తెలిసికొను స్థితికి ఇంకను రాలేదు. అతడు స్వామిజీయొక్క విశ్వస్వభావము తెలిసికో లేక పోయెను. వానియొక్క ఆక్షేపణతో కూడిన మనస్సు స్వామిజీ సింహళ ప్రజల హృదయములు స్వాధీనపరచుకొనుటకు మురుగని భక్తుడుగా నటించుచున్నాడని ఊహించెను. కాబట్టి ఇంకొక సారి విరక్తితో అతడు హాలు నుండి వెడలిపోయెను.

పైన జెప్పిన అనుభవములు కలిగినను శ్రీ X స్వామిజీయొక్క జ్ఞప్తి వాని మనస్సునుండి తుడిచివేయలేదు. కాని ఆ ఆర్షకమైన పావనపురుషుని విషయమై విమర్శింపజాలని కొన్ని ఊహలు వానిని ప్రతిదినము బాధించుచుండెను. చివరకు అతడు ఋషీకేశము వెళ్ళి అచ్చట ఆవిచిత్ర పురుషునియొక్క ఆధ్యాత్మిక గొప్పతనము స్వయముగా తెలిసికొనగోరెను.

ఆప్రకారము ఆకర్షణీయమగు ఆదివ్య వ్యక్తియగు స్వామిజీని చూచు అశతో అతడు ఆనంద కుటీరము చేరెను

అశాంతితో కూడిన మనస్సుయొక్క సందేహములు తొందరగా తీర్చుకొని శాంతి పొందుటకు శ్రీ X స్వామిజీ దర్శనము చేసికొనుటకు వాని కుటీరమునకు వెళ్లెను. కాని అచ్చట తనకు ఇవ్వబడిన ఆహ్వానమునకు అతడు నిర్విణ్ణుడయ్యెను.

తన ఊహలకు వ్యతిరేకముగా అతడు ఒక అందమైన సావిడి వరండా ప్రక్కన ఉండెను. తరువాత స్వామిజీ వానికి దుచికరమైన మిఠాయితో కూడిన పళ్ళెము ఇచ్చెను. శ్రీ X ఆమిఠాయి ఆరోజున భక్తులెవరో స్వామిజీకి ఇచ్చి రను విషయము గ్రహింపజాలకపోయెను. వాని సందేహముతో కూడిన మనస్సునకు అతడు మిక్కిలి సౌఖ్యముతో కూడిన జీవితమును గడపుచున్నాడని ఊహించెను. కాబట్టి తన అయిష్టతకనపరచుటకు ఆమిఠాయి దినుసులు తాను ముట్టకుండ తనతో వచ్చిన నౌకరుకు ఇచ్చెను. ఇదిచూచి దయార్ద్రహృదయుడగు స్వామిజీ మిఠాయి వస్తువులతో నుండెడి ఇంకొక పళ్ళెము ఇచ్చి అవి తినుమని పట్టుపట్టెను. మూడవమారు కూడ నిరుత్సాహముతో అతడు స్వామి వారినుండి వెళ్ళిపోయెను. శ్రీ X ఆశ్రమములో కొన్నిరోజులుండెను. స్వామిజీ దయ, ప్రేమ, ఆతిథ్యమునందు ప్రేమ గల పావనపుడుడుడనియు, మానవజాతిని ఉద్ధారణచేయుటకు పనిచేయుచున్నాడనియు తెలిసికొనెను. కాని 'వారి

యొక్క ఆధ్యాత్మిక పరిపూర్ణత విషయములో అతడు ఎంత మాత్రము సమ్మతేడు.

అతడు ఆశ్రమము విడిచి వెళ్ళవలసిన రోజున స్వామిజీ సెలవుతీసికొనుటకు వాని కుటీరమువద్దకు వెళ్ళెను. అప్పటికి స్వామిజీ కుటీరము విడిచి ఆఫీసుకువచ్చుచుండెను. ఆ ప్రకారము శ్రీ X స్వామిజీని త్రోవలోకలిసికొనెను. అతడు స్వామిజీతో వారి ఆతిథ్యసత్కారములకు ధన్యవాదములిచ్చి మామూలు శీవితోవంగి ఆ స్థలమునుండి వెళ్ళిపోయెను. స్వామిజీకి సాష్టాంగప్రణామము చేయుటకు వానికి మనస్కురించలేదు. స్వామిజీ అందరకు చెప్పు ప్రకారము వానినికూడ తిరిగి ఇంకొకసారి ఆశ్రమమునకు వచ్చి ఇంతకంటె ఎక్కువ కాలము ఉండవలసినదిగా తెలిపెను. కాని శ్రీ X వానియొక్క నిరంతర ఆటంకపు అనుభవములవల్ల స్వామిజీకి సరియైన జవాబు చెప్పలేక పోయెను.

అన్నియు తెలిసిన ఆ దివ్యప్రభువు శ్రీ X యొక్క స్థితి తెలిసికొనెను. మరియు వాని దయార్ద్రహృదయము కరగెను. అతడు శ్రీ X యొక్క కష్టపడు ఆత్మకు సహాయముచేయుటకు నిశ్చయించెను. అంతట శ్రీ X వాని జీవితమందలి ప్రసిద్ధమైన తరుణము అనుభవించెను.

ఆత్మోత్తేజముగలుగు ఆ స్థితియొక్క జ్ఞప్తి నన్ను పూర్తిగా జలదరింపజేయును. స్వామిజీ శ్రీ X వంక ఊణ

మాత్రము తదేకదృష్టితో చూచెను. ఆ ప్రకాశమానమైన దయ ప్రేమతో కూడి ఎల్లప్పుడు ఆధ్యాత్మిక ప్రకాశముతో ప్రకాశించునట్టి కండ్ల భాగ్యము చూచువారు మాత్రమే వాని చూపుయొక్క ఆత్మీయబలము ఆకర్షణశక్తి తెలిసికొనగలరు. అవును స్వామిజీ కేవలము చూచెను కాని అది శ్రీ X యొక్క జీవితమును శాశ్వతముగా మార్చివేసినది.

అతడు చెప్పినదేమన స్వామిజీ ఒక్క ఊణము మాత్రమే నావంక చూచిరి. తక్షణము నా హృదయము స్తబ్ధతనొందెను. అది ఒక్క ఊపిరితీసికొను దృశ్యము. అప్పుడు స్వామిజీయొక్క శరీరము ఒక్క విచిత్రమైన దివ్య వెలుతురుచే కప్పబడియుండెను. మరియు అతడు ఒక గొప్ప శక్తి ఎదుట పొడుగుగా నిలుచుకొన్నట్లు వానికి తోచెను. ఒక ఆశ్చర్యమైన పద్ధతిగా భగవంతుడు మనుష్య రూపమున తననుచూచి దయతో నవ్వుచున్నట్లు వానికి కనిపించెను. మరియు అతడు కొన్ని నిమిషములు తెలిసికొనలేని ఆనందమైన స్థలమునకు ఎత్తబడినట్లు ఊహించెను. తిరిగి వానికి మామూలు స్పృహరాగా అతడు విచిత్రమైన శాంతి నిర్మలత్వము అనుభవించెను. మరియు వాని సందేహములన్నియు సూర్యుని ఎదుటి మంచువలె విడిపోయెను. మరునిమిషము ఒక తెలియని బలముగల శక్తిచే బలవంత పెట్టబడినట్లు అతడు స్వామిజీయొక్క కాళ్ళకు మ్రొక్కెను. మరియు వారి ఆశీర్వాచనములు పొందెను.

ఆరోజు లగాయతు శ్రీ X స్వామిజీయొక్క ఆసక్తి గల భక్తుడయ్యెను. మరియు స్వామిజీ బోధించిన ప్రకారము దివ్యజీవనము వాని శక్తికొలది గడుపుచున్నాడు. ప్రతి సంవత్సరము స్వామిజీని చూచుటకు నిశ్చయించుకొనెను. తన గురుదేవునియొక్క ఆధ్యాత్మిక జ్ఞానము ప్రచారము చేయు ఆసక్తితో అవకాశము కలిగినప్పుడెల్ల స్వామిజీ యొక్క బోధనలు అచ్చువేయించి ఆకరపత్రములు ప్రజల ఉపయోగమునిమిత్తము ఉచితముగ పంచిపెట్టుచుండును.

నా ప్రియమైన గురుదేవునకు, ఇంకను అనేకమందికి, జీవితధ్యేయమగుదారి చూపుటకు వీలుగలుగునట్లును వారికి పూర్ణ ఆరోగ్యము, దీర్ఘజీవితము కలుగజేయునట్లును భగవంతుని నాపూర్ణ హృదయముతో ప్రార్థించుచున్నాను.



రెండవ అధ్యాయము

శిష్యురాలియొక్క ఉత్తరములు

డాక్టరు శివానంద చెల్లా శ్రీ స్వామిజీకి వ్రాసినవి

1. నా ఆత్మయొక్క తీవ్ర ఆసక్తి

నేను నా ఇంటిలోనే బెంగపెట్టుకొనునట్లు ఊహించుటకు ఇది మొదటిసారి. ఈగోజున నేను నా ఆసుపత్రిలో నున్న నీ విగ్రహము మెడకు పూలదండ వేయునప్పుడు నాకు చాల విచారము కలిగినది. అచ్చట నీవు స్థూలరూపమున నున్నావు కాని ఈ దురదృష్టజీవి నీ విగ్రహముతోనే తృప్తిపడవలసి వచ్చినది. కాని మరునిమిషము నా అంతరదృష్టితో నీవు నాదగ్గర ఉన్నట్లు చూచి అనుభవింపగలిగితిని. నీ దివ్యముఖముయొక్క వైఖరి నేను చూడగలిగితిని. అవును, పవిత్రమైన ఆ దివ్యప్రేమను దూరము భేదింపజాలదు. నేను ఎల్లప్పుడు నీతోనే యున్నాను. మరియు నీవు ఎల్లప్పుడు నాతోనే యున్నావు. ఈ ఊహయే నాకు ఉపశమనము మరియు ఆశ కలుగజేసినది.

దయయొక్క పూజ్యప్రభా! నా మామూలు పనులు చేసికొనుటకు నాకు బలమునిమ్ము. ఇదివరకే నేను నిన్ను చూడవలెనని ఆసక్తితో నున్నాను. నేను ఇంకను పదునొకండు మాసములు వేచియుండవలెను. ఓ నా స్వామిజీ నీయొక్క ఉనికి ఇప్పుడు అనుభవించునట్లు నేను ఇదివరలో ఎప్పుడును అనుభవింపలేదు. నేను నీలోనే యున్నట్లు ఊహించుచున్నాను. అప్పుడప్పుడు నీవు చాల దగ్గరగా నున్నట్లు ఎంచుకొని నీతో బిగ్గరగా మాట్లాడుటకు కోరుచుందును. నా ఆత్మ ఎల్లప్పుడు తాదాత్మ్యము

పోందియున్నది. కాబట్టి నీవే నా గోగులకు మందు లిచ్చుచున్నావు. నేను ఏమి చేసినను నీ ఉత్తరపుప్రకారమే చేయుచున్నాను.

నా ప్రభూ! నన్ను మీరు అక్కడ ఆహ్వానము చేసిన విధమునకు నేను ఎట్లు మీకు ధన్యవాదములు ఇవ్వగలను? నేను అన్నివిధముల చాల సీచజీవిని. కాని మీరు నన్ను మీదానినిగా మన్నించితిరి. మీరుచూపిన దయ నేను మరువజాలను. అచ్చట నున్నప్పుడు నేను స్వర్గీయమైన ఆనందకదలికలయందు తిరిగితిరిగి జీవించుచున్నాను.

దయచేసి నాకు ఆశాశ్వుత ఆనందమునకు త్రోవ చూపుము. శాశ్వుత ఆనందమునకు మార్గము నీయొద్దనే యున్నది. సీద్వారానే నేను భగవత్సాక్షాత్కారము పొందెదను. నాకొరకు ద్వారము తెరచి నా దేవునియొక్క నిజరూపమును, మరియు శాశ్వుత ఆనందమును నన్ను అనుభవింపనిమ్ము. ఎట్టిశక్తి నన్ను నీయొద్దకు లాగుచున్నదో నాకు తెలియదు. కనుపడనటువంటి చాల శక్తివంతమైనదారముచే నేను కట్టబడి లాగబడినట్లుగా నాకు అనుభవము కలుగుచున్నది. మరియు నాకు ఎవ్వరును సహాయము లేనట్లు కనుపించుచున్నది. దయచేసి త్వరలో నాకు సహాయముచేసి నన్ను ధ్యేయమునకు తీసికొనిపోమ్ము. నేను ఆర్ద్రహృదయనై నీకు ఇట్లు వ్రాయుచున్నాను.

నేను పదిదినములు స్వర్గములో నున్నాను. నేను ఎప్పుడు తిరిగి నా భగవంతునియొక్క ఆత్మోద్ధరణమగు

కంతధ్వని విసగలను? ఎప్పుడు తిరిగి నేను నీపాదములవద్ద కూర్చొని నీనుండివచ్చి నాలోదూరి నన్ను భూమి నుండి పైకి ఉద్ధరింపజేయుచు ప్రపంచవిషయములన్నిటిని మరపింపజేయు ఆనందము శాంతియొక్క పరంపరలు అనుభవింపగలను? నేను అది స్వయముగా అనుభవించువరకు ఆ అనుభవమెట్టిదో చెప్పజాలను. నీవు మానవునివలె కనుపడుచున్నావు. అట్టిశక్తి ఎక్కడ దాచిపెట్టినావు? ఆహా! అది చాల ఆశ్చర్యకరము. వింతకొల్పునది. సత్సంగమునందు ప్రసాదము పంచిపెట్టునప్పుడు నన్ను మరువకుము. నేను ప్రతిదినము అక్కడ నీకాళ్ళదగ్గరనే కూర్చుందును. నీవు అక్కడనుండి ఒక చేతితో ఒక కన్ను మూసికొనుచు ప్రపంచమునకు దూరముగా భగవంతునిలో నిమగ్నుడవై యుండువు. అది యొక స్వర్గీయమైన దృశ్యము.

స్వామిజీ! దయచేసి నా ఉత్తరములు చదువుకొని నాకు జవాబు నిండు. మీ యుత్తరములే నాజీవితము. నేనిచట వానిబలముమీదనే నిలిచియున్నాను. అదిలేనిది నేనిక్కడ జీవింపజాలను. దయచేసి ఈ నిరాధార ఆత్మ యందు ప్రేమగలిగియుండుము. నీ దివ్యపాదములకు ప్రణామములు చేయుచు నేను నిలిచిపోయెదను.

చెల్లా.

2. శివానందుడు నా ఆండవన్*

తమరు దయతో తొందరగా వ్రాసిన పవిత్రములగు ఉత్తరములకు నేను మీకు ధన్యవాదము లిచ్చుచున్నాను. నాకు ఎంతసుఖము ఆశ కలిగినదియో మీరు ఊహింప జాలరు.

నేను మీపై ధారణచేయునపుడు మీ హృదయము నుండి ప్రకాశమానమగు పశని ఆండవన్ రూపము నాకు కనిపించును. కాని నా ఆండవన్ యొక్క ముఖము మీ ముఖముగానే యున్నది. అవును నేను పశని ఆండవన్ ను ధ్యానము చేయునపుడు మీ రూపముతో కనుపడమని కోరి యున్నాను. అవును భగవంతుడు నేను పూజించురూపము లోనే కనిపింపనిమ్ము. మీరు కనిపించనప్పుడు నాకు బాధగా నుండుమాట వాస్తవమే. మిమ్ములనే జ్ఞప్తియందుంచు కొనుటవల్ల మిగతవిషయము లన్నిటియందు నా చూపు మనకగానే యుండును. ఆ ఖాళీ మాసములందు ఏమి చేయ వలెనో నాకు తెలియకుండెను. ఇతరులవాక్కులు నేను పర ధ్యానముతో విందును. మిమ్ములను తెలిసికొనుసమయము నాకు జ్ఞప్తియందులేదు. అక్కడ నేను అనుభవించిన ఆనంద నిమిషములు నా హృదయమందు నిలిచియున్నవి. వానిని నేను ధనమువలె కాపాడుచున్నాను. నాకు ఉన్న విలువ గల నగ 'ఓం'. అది యెల్లప్పుడు నా హృదయమువద్దనే

* తమిళ భాషలో ఆండవన్ అనగా (వీలినవాడు) భగవంతుడు అని యర్థము.

యుండును. ధ్వనితోకూడిన ఈ పట్టణమందు అనేకమంది మధ్యనున్నను బాధాకరమగు ఏకాంతమందు ఉన్నట్లు ఊహించెదను. మరియు అట్టి కొన్ని సమయములందు హృదయమందు కత్తి గ్రుచ్చునంతబాధ కలుగును. అందరు నాయందు ప్రేమగలిగియుండుటకు నాకు ఆశ్చర్యము కలుగుచున్నది. నేను వారితో ఆట్టేకాల ముండనని వారికి తెలిసినదా? నేను మీకు వ్రాయుట అను సంతోషములో పూర్తిగా మునిగియున్నాను. నేను మీకు నా మనస్సులోని సంగతులన్నియు తెలిపినతరువాత నాకు తేలికగానుండును. దయతో నన్ను ఊమించవలెను. నేను నాదాననుకాను.

నాయందు భగవంతునికి దయగలదని నేను చెప్పవలసియున్నది. ఒక్కరోజు తప్ప ప్రతిదినముమీ విషయమై కలవరించుచున్నాను. నా దృశ్యములు కలలు నాకు మానసికశాంతి కలిగించుచున్నంతవరకు వానియొక్క అద్భుతము అర్థము విషమై నాకు ఆలోచనలేదు.

నీయుత్తరమే నాకు శాంతి కలుగజేయునది. అది నా ఆహారము. పానీయము. నా జీవితముయొక్క ఊపిరి. అది లేనియెడల నేను చనిపోయెదను లేదా అది లేనందున పిచ్చి ఆసుపత్రిలో చేరుదును.

నేను ఇచ్చట ప్రాపంచికసౌఖ్యములతో చుట్టబడి యుండును కాని వానిని అనుభవింపలేను. నాకు తుపారస్నానము కలిగినప్పుడు గంగామాయి నాకు కనిపించదు.

నేను మంచునీరు త్రాగునప్పుడు తీపితో కూడిన పవిత్ర గంగా జలము నాకు కనిపించదు. నేను పంకాక్రింద పరుండునప్పుడు ఋషి కేశములోని నా యింటివద్దనుండు తాజాగాలి నాకు కనిపించదు. నేను రేడియో వినునప్పుడు భజన యింటి యందలి సంగీతము మరచెదను. నేను పాండురంగ రికార్డు పెట్టుదును. ఆ రికార్డుయొక్క మాటలు చాల తీపిగా నుండును. అది నన్ను సౌఖ్యపరచును. అది నా ఆత్మ యొక్క అరపు.

గురునాథా! దినమందలి ప్రతి ఘడియయందును నేను నీతో తాదాత్మ్యము పొందుచున్నాను.

చెల్లా.

—

3. ఒకానొక భక్తుని మనఃపూర్వకమైన ప్రార్థన

గురుదేవా, మిక్కిలి ప్రేమింపబడిన ప్రభూ !

ప్రేమ విధేయతలతో నీదయగల పాదములకు సాష్టాంగ ప్రణామములు.

నా ప్రభూ ! మీరు నాయందు అంతదయచూపుటకు నేనుచేసిన సేవయేమున్నది ? నా ఆధ్యాత్మిక దినచర్యపై మీరు వ్రాసిన విమర్శ నిన్ననాకు చేరినది. నేను ఏమి చెప్పవలెనో నాకు తెలియదు. నాకు పూర్తిగా అనుభవమైనది. మీరు వ్రాసిన విషయములకు నాకు అర్హతలేదని నాకు తెలియును. కాని మీకు నాయందు అట్టి దయకలిగినందుకు నాకు పరమానందము కలిగినది. నేనేదైన మంచి చేయుచుండిన అట్లు మీరే నాచేత చేయించుచున్నారు. నాయంతట నేను విడిగా నుండలేను. నేను నాయందున్న దంతయు ఖాళీచేసి ఆస్థలమంతయు మీకొకట పవిత్రమైన దివ్యప్రేమతో నింపినాను. నేను మీకు పూర్తిగా శరణాగతుడాలనైనాను. మరియు నేను ఇప్పుడు చేయునదంతయు మీరుచేసినదియే. మీరు వ్రాసిన సంగతి నాకు గర్వము కలిగింపలేదు. కాని మీరు ఆమోదించినపనులే చేయగల నాకోరికను బలపరచినది. ఓ భగవానుడా ! నీవు నాలో ఎంత మార్పుతెచ్చినావు ! నాకు ఇరువదినాలుగు గంటలు ఒకే ఊహ. భాగ్యము అధికారము మర్యాద

మరియు ప్రతివస్తువు నేను ప్రయత్నముచేయు వస్తువుతో పోల్చినయెడల అన్నియు చాల నీరసముగా స్వల్పముగా కనిపించుచున్నవి. నీవు సంతోషముగ ఆరోగ్యముగనుండుటయే నా యొక్క ప్రత్యేక ఊహ. భగవంతునికి నా ఏకప్రార్థన ఏమనగా నా హృదయపూర్వకముగా నిన్ను సేవించుటకు నాకు అవకాశమివ్వమనియు నీకు సంతోషము కలుగజేయు ఏపనియైనను చేయుటకు నాకు అవకాశములు ఇవ్వమనియు నీ మంచికొఱకు నేను బాధపడుటకు అవకాశములు నాకు ఇవ్వమనియు. మరియు నీ కేదైన జబ్బుగలిగేయెడల ఆ జబ్బు నాకు మార్చమని భగవంతుని ప్రార్థించుచున్నాను. మీకుచేతనైన మీ అతిమూత్రవ్యాధి నాకు మార్చవలెను. భగవానుడు దానిని నాకు మార్చనిమ్ము. నేను ఆప్యాయముగా అందుకు ఒప్పుకొందును. అట్టి నిస్వార్థమైన పవిత్ర ఊహలు ఉన్నట్లు నాకెన్నడు తెలియదు. ఆ ప్రకారము ఊహించుటకుకూడ భగవంతుని కటాక్షముండవలెను. భగవంతుడు మీకు దీర్ఘాయుర్దాయము మరియు ఆరోగ్యము ఇచ్చుగాత ! మీ ఉనికి అనేకమందికి కావలసియున్నది. నా జీవితముకూడ మీకు కలుపుకొనుడు. నా మరణము కొద్దిమందికిమాత్రమే బాధకలుగజేయును. ఇదియే నా మనఃపూర్వకమైన ప్రార్థన. నేను మీ కాళ్లకు సాష్టాంగపడుచున్నాను.

ఎల్లప్పుడు మీదానను,

చెల్లా.

4. ఆశ్చర్యకరమైన మార్పు

గురునాథా ! నా ప్రియమైన ప్రభూ !

దివ్యప్రేమతోను మరియు మర్యాదతోను మీ పవిత్రపాదములకు ప్రణామము చేయుచున్నాను. 2 వ తేది గల మీ ఉత్తరమునకు మీకు ధన్యవాదములు.

తమదయకు నేను మీకు ఎంతని ధన్యవాదములు చేయగలను ! మీరు దయకు తెలివికి సముద్రమువంటివారు. మీరు ఇతరుల బాధలు తగ్గించవలసివచ్చినపుడు మీ కష్టములు లెక్కచేయరు. భగవంతుడు మీదయకు నన్ను తగినదానినిగా చేయుగాక. నా మనస్సుయొక్క నిరంతర బాధ భగవంతుడు నాకు అపుడప్పుడు కలుగజేయు ఆనందముతో ప్రతిఫలమిచ్చుచుండును. నేను ఎల్లప్పుడు ఒకే మనుష్యుని విషయమై ఆలోచింతునని ఎన్నడును అనుకొనలేదు. కాని యిప్పుడు నేను నా భగవంతుని ఇరువది నాలుగుగంటలు తలచుకొనుచున్నాను. నా నిద్రలోకూడ ఆతడు నాకు మరపుకురాడు. కొన్నిసమయములందు ఈ ప్రపంచజీవితమునుండి తప్పించుకొనవలెనను కోరికలో నేను మునిగియుండును. నాకు ఇచ్చట భగవంతుడు ఏర్పాటుచేసినపని చేయుటకు నేను నా ఆత్మశక్తి అంతయు ఉపయోగింపవలసి వచ్చుచున్నది. నేను ఈశక్తినుండి తప్పించుకొనవలెనని అన్ని ప్రయత్నములు చేసితిని ; సిసిమాలు చూచుటకు వెళ్ళితిని. కాని అక్కడ జరుగుచున్న

ద్రామాకాక ఋషి కేశము ద్రామా నా కళ్లయెదుట కను పడుచుండెను. క్లబ్బకు వెళ్ళుటకు ప్రయత్నించితిని. అచ్చట కూడ నాకు ఓటమియే తటస్థించెను. సాయంకాలములందు నేను ఒక్కపనియే చేయుటకు ఇష్టపడుచుంటిని. రేడియో పెట్టి భక్తిసంబంధమైన సంగీతము వినుచుందును. కాని అచ్చట సత్సంగమునకు హాజరై నట్లు ఊహించితిని. మరియు నా దేవునిపైననే ధారణచేయుచుంటిని. సాయంకాలము షికారు వెళ్ళుటకు ఇష్టములేనందున నాభర్తకు అసౌఖ్యము గలుగుచుండెను. కాని నేను ఏమిచేయగలను? అది భగవంతుని పని! నేను భగవంతునికి శరణాగతురాలనైతిని. ఆయన నేను చేయవలసినది చేయనట్లు చేయనిమ్ము. నేను అసహాయురాలనుగా నున్నాను.

స్వామిజీ! నేను ఏకత్వభావము వృద్ధిపొందించుకొనుటకు చాల ప్రయత్నము చేయుదును. కాని అది అంత సులభముగా లేదు. బహుశా అది అలవాటుపడుటకు చాల కాలముపట్టును. మీరు నన్ను చేయవలసినదిగా చెప్పినపని ఎంత కష్టమైనను సాధ్యమైనంతవరకు చేయుటకు ప్రయత్నించెదను. కాని తమరు ఇప్పటివలెనే నాయందు దయగలిగి యుండవలెను. అదియే నాకు బలమునిచ్చును. నేను మీ దయకు పాత్రురాలనైయున్నాను. నేను అణకువతో మిమ్ములను ఒకటి కోరుచున్నాను. నేను ఆటగా ఆధ్యాత్మిక జీవితము ప్రారంభించలేదు. అది నా జీవితముయొక్క ముఖ్యోద్దేశమైయున్నది. నేను ధ్యేయము చేరుటకు ఆసక్తితో

నున్నాను. అందుకొరకు మీకు అనేకవిషయములు - స్వంతములు రహస్యమైనవి కూడ వ్రాయవలసివచ్చును.

నా ధ్యేయము నేను జేరుటకు నాకు త్రోవ మృదువుగా నుండుటకును తగిన శక్తిగలుగుటకును భగవంతుని ప్రార్థించుచున్నాను. మరియు త్వరగానో ఆలస్యముగానో అతడు నా ప్రార్థన వినక తప్పదు. సరియైన కాలము వానికి తెలియును. ఓ భగవానుడా! ఈ ఆధ్యాత్మిక జీవితము నా నెత్తురులో మాంసములో ఎముకలలో ఎట్లు చొరబడినదో నీకు తెలిసిన నీకు తప్పక నాయందు కరుణగలుగును. భగవంతుని మార్గములు చాల ఆశ్చర్యకరములు. నేను వారికి శరణాగతుడను. నేను దేనివిషయమై బాధపడుచుంటి నో వారికి తెలియును. అతనికి నా ఉద్దేశముయొక్క పవిత్రత తెలియును. నా ఊహలు నిస్వార్థములు. అట్టి స్థితిలో అతడు నన్ను ఎట్లు విడిచిపెట్టును? నాకు ఏదిమంచిదో అతనికి తెలియును.

ఈరోజులలో నేను దీర్ఘమైన ధ్యానములో నున్నప్పుడు నేను కొంతసేపు నా ఊపిరి దానంతట అది ఆగినప్పుడు నేను ఆ ఆనందస్థితిలోనికి వచ్చినప్పుడు నా గొంతు కలో నొక కిత్కితపెట్టు స్పృహగలిగి దగ్గువలెవచ్చి నేను వెళ్లిన ఉచ్చస్థితినుండి కదల్చి క్రిందకు దింపును. ఇది తప్పించుకొనుటకు నేను ఏమిచేయవలెనో దయచేసి నాకు తెలియపర్చుము. నేను ప్రార్థన జపము ధ్యానము 4 నుండి 5-30 వరకు 4-30 నుండి 6 వరకు మరియు 10 నుండి

10-30 వఱకు చేయుదును. ఇది సరిగానున్నదా? నేను జపమాల ఉపయోగించను. ఎందువల్లననగా లెక్కపెట్టుటవల్ల నా ధారణకు ఆటంకము కలుగును. అది ఉపయోగించుట అవసరమా? నేను చేయు ప్రాణాయామము వృద్ధి చేయవలెనా?

గురుజీ! నన్ను తమించవలెను. నేను నీకు కొద్ది పాటిఉత్తరములు వ్రాయజాలను. నేను మరల ప్రయత్నించెదను.

ప్రతిదినము ఉదయము 8 గంటలకు నేను నీకు ఒక పూలహారము ఇచ్చెదను. ఇది నీవు అచ్చట స్వీకరించి ప్రతివిషయమందు నీమీద ఆధారపడుచున్న యీ దీను రాలిని ఆశీర్వదింపుము. నేను మీయొక్క ఆరోగ్యము విషయమై ప్రతిదినము ప్రార్థింతును.

మీ దివ్యపాదములకు పరమభక్తితో ప్రణామము చేయు,

చెల్లా.

5. ఆంతరిక మెలకువ

గురు దేవా, నాప్రియమైన ప్రభూ!

నీ దివ్యచరణములకు గౌరవముతోను ప్రేమతోను మ్రొక్కుచున్నాను. 7 వ తేదీగలిగి దయతో వ్రాసిన నీ ఉత్తరమునకు ధన్యవాదములు.

1 వ తేదీ ఆదివారము కావున జనరల్ పోస్టాఫీసుకు తప్ప మిగతా ఆఫీసులకు నెలవు. కావున మీకు ఉత్తరము త్వరగా అందుటకు దానిని జనరల్ పోస్టాఫీసుకు తీసికొని వెళ్ళినాను.

దయగలప్రభూ! మీఉత్తరము నాకు చాల మన శ్వాంతిని గలుగజేసినది. మీరు ఏమిచెప్పిన అది తప్పక జరుగునని నాకు గట్టి నమ్మకముగలదు. నేను ఓషికతో వేచియుందును. నేను మీప్రక్కనుండి మీ ప్రతి మంచి పనియు ఆప్రకారముచేయుటకు నేర్చుకొనుటకు నాకు ఆసక్తి కలదు. మరియు ఆప్రకారము చేసి మీకు నిజమగు శిష్యురాలను కాదలచుచున్నాను, నేను ఫోటోలో భగవానుని పోలు మీ ముఖము చూచునప్పుడు దానికి జీవము ఉన్నట్లు ఆశ్చర్యపడుచుండు దానను. మిక్కిలి గౌరవమైన జీవితము గడపగల ఉద్దేశములు మీరు నాకు చెవిలో చెప్పినట్లు ఊహించితిని. మరియు మీచిత్రమునుండి ఒక విధమగు ఆధ్యాత్మిక ప్రకాశము వ్యాపించుచున్నట్లు నాకు నమ్మకము తోచెను. అట్లుగాక ఆచిత్రము ద్వారా నా ఆత్మ

నీ ఆత్మకు చేరినదా? నా ధ్యేయము నేను చేదుటకు నాకు
 సహాయము చేయవలసినదని నాశక్తికొలది భగవంతునితో
 మాట్లాడుటకు శక్తిగలుగుటకు చాల ఆశ్చర్యము విచిత్ర
 మగుచున్నది. మరియు నానిర్మలమైన ప్రార్థన వారు తప్పక
 వినుదురని నాకు నమ్మకము. అప్పుడప్పుడు నాకు ఆసక్తి
 లేని విషయములందు ఆసక్తి ఉన్నట్లు నటించుట మరియు
 నాకు రుచింపని సంభాషణను నేను విని దానిలో పాల్గొనుట
 జరిగినపుడు నేను విసుగుచెందిన దానివలె నుందును.
 ఈ ప్రకారముగా నేను ఎంతకాలము జరపగలను? బాహ్యమై
 అదృశ్యమై బలవంతమైన ఒత్తిడి నాహృదయమును పట్టు
 కొని, నన్ను తనయిష్టము వచ్చిన పనులు చేయించుచున్న
 ట్టియు, ఆఱుహాలు నావికావని నేను ఊహించిన విషయ
 ములు ఆత్మవిశాలమై నాశరీరమునుండి వెడలి ఈవిచిత్ర
 మైన ఒత్తిడిని కలిసికొనదలచు విషయములు అట్టివికొన్ని
 యున్నవి. అట్టి సమయములందు ప్రపంచమంతయు అబద్ధ
 ముగా కనిపించును. నాసొంత మనుష్యులే నాకు పరాయి
 వాండ్రు వలె కనిపింతురు. అప్పుడు నేను నాత్రోవ తప్పి
 యుంటిననియు నాస్వంతయిల్లు కాక క్రొత్తస్థలమునకు
 వచ్చితి ననియు నాకు తోచును. మరియు అప్పుడు ఇచ్చట
 నుండి తప్పించుకొని నేను ఉండవలసిన చోటికి పారిపోవు
 టకు తీవ్రమైన కోరిక కలుగును. ఈసమస్య తీర్చుటకు నాకు
 భగవంతుడు సహాయము చేయునుగాక. మీకు నేనుపంపిన
 పార్సిలు ముట్టినట్లు మీవద్దనుండి ఉత్తరము వచ్చునని డో

యింకను వేచియున్నాను. అది మీకు అందుటకు ఇంత కాలము ఎందుకు పట్టినది?

నాప్రభూ! దయచేసి మీరు మీ ఆరోగ్యము విషయమై జాగ్రత్తగా నుండుడు. ఇచ్చట వేసంగి ప్రారంభించినది. అక్కడ వేసవి యెక్కువ తీక్షణముగా నుండియుండును. ఇప్పుడు మీకు విశ్రాంతి యెక్కువకావలెను. మీరు భగవానులు. కాని యీమనుష్య శరీరముతో కప్పబడియున్నంత వఱకు మిమ్ములను సంరక్షణచేయుటకు మావంటి డాక్టర్లను మీరు అనుమతింపవలెను. మరియు మీరు మామాట వినవలెను.

ఇప్పుడు మీ పాదములకు ప్రణామములు చేసి ఆగెదను. నేను మిమ్ములను మీ కరుణను ఎప్పుడును తలచుకొనుచుందును.

-చెల్లా.

6. శివానందులు-వారి మూర్తి మత్స్వము

ఆధ్యాత్మిక అధికారము

నేను మీ పవిత్రపాదములకు దివ్య భక్తిప్రేమలతో ప్రణామములు చేయుచున్నాను. దయతోగూడిన మీ శీఘ్రమగు జవాబునకు ధన్యవాదములు. దయతోగూడిన మీ ఉత్తరము చదువుట ఎంత ఉపశమనము!

ప్రభూ! ఓ నా పవిత్రగురూ! జీవించియుండు భగవంతునికి నేను ఉత్తరములు వ్రాసి జవాబు తెప్పించుకొనుట చాల ఆశ్చర్యమును ఆనందకరమును. నా కష్టములన్నియు తమ పాదములవద్ద తెలుపుకొని తక్షణము ఉపశమనము గలుగుట, అంతకాలము తమ ఆధ్యాత్మిక ప్రకాశముచే చుట్టబడియుండుట నాకు మిక్కిలి అవసరమైనపుడు నిర్మలత్వము గలుగజేయు ఉనికి, ప్రాకృతిక లాభమేమియు కోరక నా స్వంత తృప్తికొరకు నిన్ను పూజించుట, తమరు పరిపూర్ణులు నన్ను రక్షించి మార్గము చూపగలరని నమ్మి మీకు పూర్ణముగా శరణాగతనగుట—ఇవియన్నియు ఆశ్చర్యకరమైనవి. ఆనందకరమైనవిషయములు. అట్టి ఆశ్చర్యకరమైన విషయములు అనుభవించవలసినవే కాని చెప్ప వీలుకానివి. నాకు మిక్కిలి గొప్ప గురువును ఇచ్చినందుకు భగవంతునకు మరి మరి ధన్యవాదములు సమర్పించుచున్నాను. తగిన శిష్యురాలని భగవంతుడు నన్ను దీవింపనిమ్ము. అప్పుడప్పుడు మిమ్ములను చూడవలెనని కలుగు తీవ్రమైన కోరికతప్ప

ఇప్పుడు నేను సంతోషముగానే యున్నాను. మీ పుస్తకములు చదువుమని మీరు నాకు చెప్పనవసరములేదు. ఒకరోజుకూడ వానిని నేను చదువక విడుచుటలేదు. మీ పుస్తకములు నా వైద్యశాలకుకూడ తీసికొనిపోయెదను. గురుదేవా! మీరు ఎన్ని ఆకర్షణీయములగు పుస్తకములను వ్రాసినారు! మీ శిష్యులకందఱకు వానిని ఉచితముగా పంపుటకు మీకు ఎంత ఔదార్యము కలను. వానిని చదువుట వల్ల మిక్కిలి గొప్ప సుఖము మనశ్శాంతియు గలుగును, మీరు నిజమైన దివ్యభాష ఉపయోగించితిరి. మీ ఆకర్షణ శక్తి మీ ఉత్తరములయందు మాటలయందు కలదు. నేను మీ పుస్తకములు చదువుచుంటిని. మీరు నాయెదుట నిలుచుకొని వానిలో వ్రాసినవిషయములు నాకు చెప్పుచున్నట్లు నాకు స్ఫురించినది. మీ వాక్యములయొక్క సారము లోనికిపోయి నా మనస్సుయొక్క ముఖ్యభాగమునకు స్పందనము కలుగజేసి మీ సలహాప్రకారము నడుచుకొనుటకు పురికొల్పుచున్నది. ఆ మాటలు చాల శక్తివంతములు. నమ్మకమైనవి. ప్రార్థనపూర్వకముగా నుండును. కాని చాల సామాన్యపు మాటలు. అవి చదువుటచే మంత్రము పఠించిన లాభము కలుగును. ప్రపంచమందలి సౌఖ్యహీనులును, అజ్ఞానులును సగు అనేకజీవులు తమ్ము సరియైనమార్గమున నడుపువాడు లేక బాధపడుచున్నపుడు మీరు వారిని ఉద్ధరించుటకు తీక్షణమైన నమ్మకమైన ఆసక్తితో నుండుట ప్రతివ్యక్తియు ఆమోదించును. మీ బోధలోని సూత్రము

లన్నియు కూర్చి ఒక పఠనగ్రంథముగా స్కూళ్ళలో
 ఏర్పాటుచేసిన పిల్లలకు చాల సహాయకారిగా ఉండును.
 నాకు చిన్నతనములో మీగ్రంథములు చదువుటకు అవ
 కాశముగలిగిన నేను తప్పక యిప్పటికి వేఱు మనిషినిగా
 అయి యుందును. నేను వృధా పుచ్చిన 40 సంవత్సరముల
 విషయమై ఆలోచించిన నాకు చాల విచారముగా నున్నది.
 బహుశా ఇది నేను నా గతజన్మములో చేసినకర్మకు శిక్షయై
 యుండవచ్చును. ఇప్పుడు భగవంతుడు నాకు మిత్రో సాంగ
 త్యము కలిపినాడు. మీ ఉత్తరములు అందుకొనుట నాకు
 చాల ఉపశమనము. మరియు కొన్నిరోజులు మీయొద్దకు
 వచ్చుటకు అనుజ్ఞ యిచ్చుట, అధమపక్షము నాయిల్లు
 చూచుట అచ్చట నాకు గలుగు ఆనందము తెలిసికొనుట
 నాకు చాల ఉపశమనముగా నున్నది.

చెల్లా.

7. దయతో గూడిన తమ అనుగ్రహము నన్ను రక్షించినది

గురునాథా! నా మిక్కిలి ప్రియమైన ప్రభూ!

భక్తితో దివ్యప్రేమతో మీ దివ్యపాదములకు సాష్టాంగప్రణామములు చేయుచున్నాను. మీరు దయతో వ్రాసిన ఉత్తరము నిన్న చేరినది, అందుకు మీకు ధన్యవాదములు. నేను 5-వ తేదీన వ్రాసిన జాబు మీకు అందియుండును.

అవును. భగవంతుడు నాయందు చాల దయగలిగియుండెను. ఎందువల్లననగా ఆయన నాకు తెలివి తేటలు, దయ, ప్రేమ సహనశక్తిగల గురువును దయచేసినాడు. అందులకు నేను ప్రతిదినము ధన్యవాదములు సమర్పించుచున్నాను. మిమ్ములను ఇదివరలో కలిసికొనకుండ భగవంతుడు ఎందుకు చేసినాడో యిప్పుడు నాకు తెలిసినది. మిమ్ములను నేను ఎప్పుడు కలిసికొనినను అప్పుడు గుర్తు పట్టగలనని ఆయనకు తెలియును. కాని నేను మిమ్ములను లోగడనే కలిసికొనిన నాపరిస్థితి వేరుగా నుండెడిది. అప్పుడు నేను మిమ్ములను మఱచిపోయియుండును. కాన నేను కొంత వృద్ధిపొంది మిమ్ములను సరియైనవిధముగా తెలిసికొనువరకు ఆయన నన్ను ఆపినాడు. భగవంతుడు నన్ను విడిచిపెట్టడు. నేను నా చిన్నతనమునుండి ఆయనను మనస్ఫూర్తిగ

ప్రేమించి ప్రార్థించుచున్నాను. ఆయన నాకు సౌఖ్యము ప్రేమ అయి యున్నాడు.

స్వామిజీ! మీరు నాకు ఇప్పుడు ఎట్లు సహాయము చేయుచున్నారో ఆప్రకారమే ముందుకూడ సహాయము చేయుచుండుడని కోరుచున్నాను. ఏది యెట్లు జరిగినను ఏదో ఒక దినమున నన్ను పరమధ్యేయమునకు తీసికొని వెళ్ళ గలరను ఆశతో నే నున్నాను. నేను మిమ్ములను ఎడబాసి ఉండుటకు నాకు కావలసిన బలము దయచేసి నాకు ఇవ్వ వలెను. మరియు నా ప్రపంచకర్తవ్యములుకూడ శ్రద్ధతో పూర్తిగా చేయుటకు కావలసిన శక్తికూడ దయచేయవలెను. అత్త ఎల్లప్పుడు ఇంకొకచోట నుండవలసియుండుటకు ప్రయత్నించునప్పుడు శరీరమును ఇంకొకచోట నిలుపుట ఎంత కష్టమో మీరు గ్రహింపలేరా!

ఈ నా పోరాటము ఎప్పుడు పూర్తయగును? ఎట్లు ఎది ముగింపబడును? ఒక విషయముమాత్రము నిజము. ఇప్పుడు నాకు కలిగిన యీ పరిస్థితులలోనుండిన ఉచ్చమైన ఆధ్యాత్మికస్థితిని చేరుటకు సాధ్యముకాదు. నేను కొద్దిగా వృద్ధికావచ్చును. నావృద్ధిలో కొంత ఉచ్చస్థితి వచ్చువరకు ఆయన నాకు ఏర్పాటుచేసిన కర్తవ్యములు నేను పూర్తిగా నెఱవేర్చువరకు నేను ఇచ్చటనే యుండవలయునని భగవంతుడు బహుశా ఊహించియుండవచ్చును. బహుశా నా శిక్షణ యంకను పూర్తికాలేదు కాబోలును. నేను ఏదో తప్పుచేసి యుండవచ్చును. లేనియెడల భగవంతుడు నాకు

మీకు ఎడబాటు గలిగించియుండదు. ఇదివరలో నేను మీతో తప్పక కలిసియుంటిని, నేను లోగడ ఎన్నడును లేనిచోట్ల మీతో నుంటినని నాకు అనేకమైన కలలు స్పష్టముగా కనిపించినవి. నేను మీ శిష్యురాలిని యుండవచ్చును. ఏది ఎట్లున్నను భగవంతుని ఆజ్ఞప్రకారము నేను మీకు శరణాగతనై యున్నాను. మరియు నన్ను సరిగా నడుపుట ఆ భగవంతునకే విడిచిపెట్టుచున్నాను. నా ప్రియమైనప్రభూ! దయచేసి నాకొఱకై ప్రార్థింపుడు. అనగా తమరు భగవంతుని తాదాత్మ్యముపొంది నా సమస్య పరిష్కరింపుడు. నేను ఓపికతో వేచియుందును. మీద్వారా ఆయన నాకు తన యిష్టమువచ్చినప్పుడు ఇష్టమైనమార్గమున సహాయము చేయనిమ్ము. కాని నా కోరికలు కష్టములు అంతవరకు నేను సహించుటకు నాకు బలము ఇవ్వవలసినదిగా ప్రార్థింపుము.

ఈ అహము పోగొట్టుకొనుటకు నేను ఏమి చేయవలెనో దయయుంచి తెలియపరుపుము. నేను మీ నపుకరును. మీరు సలహా యిచ్చినట్లు నేను చేసెదను.

ఒక చెడుశక్తి నావృద్ధిని ఆపివేయుటకు ప్రయత్నించుచున్నదని నేను భయపడుచున్నాను. నాకు భయంకరమైన కల వచ్చినది. నే నొక మాతనగృహములో నుంటిని. మీతో కొంత సంభాషణ జరిగినపిమ్మట నేను మేడమీద ఒక గదిలో నిద్రపోవుచుంటిని. అదియొక పరాయిగృహము. నాగది మెట్లకు దగ్గరనున్నది. నేను నాపడకవద్దకు వెళ్లి నప్పుడు రెండు నల్లని చిన్నరూపములు చేతులలో కట్టి

లుంచుకొని నాకు కనిపించెను. నా గురువుగారి కృప నాయందున్నంతవరకు నన్నేమియు చేయలేరని నేను వారితో చెప్పితిని. అప్పుడు వారిద్దరు నా నెత్తిమీద చెరి యొక దెబ్బ కొట్టి యిట్లనిరి : 'ఇప్పుడు మీ గురువు నిన్నెట్లు రక్షించునో చూచెదము.' నేను ఒక విచిత్రమైన ఊహతో ఆ మెట్లమీదనుండి క్రిందకు దొర్లితిని. ధ్యానము ఉచ్చ స్థితిలో నున్నప్పుడు ఆధ్యాత్మికశక్తి ఎట్లు వృద్ధియగునో మీకే తెలియును. ఈ దెబ్బవల్ల అది క్రిందకు తగ్గిపోయి నట్లు నేను ఊహించితిని. కాని మెట్లక్రింద మీరు నన్ను చేతులతో ఎత్తితిరి. నేను సౌఖ్యముగా నుంటినికాని కొన్ని రోజులవరకు నేను ధ్యానము చేయలేకపోయితిని. కాని యిప్పుడు నేను కులాసాగా నున్నాను. ఏదయిన చేయవలసి యున్నయెడల దయచేసి దానిని చేయుడు. నేను కొంచెము బలహీనముగా నున్నాను.

చెల్లా.

8. ఒక ఆధ్యాత్మిక అనుభవము

గురునాథా! నా మిక్కిలి ప్రియమైన ప్రభూ!

భక్తితో దివ్యప్రేమతో మీ పావనపాదములకు సాష్టాంగములు. తమరు దయతో వ్రాసిన ఉత్తరము నిన్న అందినది. ఓ భగవంతుడా! మీరు ఎంతో సౌఖ్యమునకు ఆనందమునకు మూలము. మీరు వ్రాసిన ఉత్తరము చదివినతరువాత నేను వేరువ్యక్తిని అయినట్లు ఊహించుచున్నాను. నేను సంతోషముగను, రక్షింపబడినదానిగను, ఆదుర్దాలేని దానిగను అనుకొనుచున్నాను. మరియు ఈ ప్రపంచమందు ఎట్టి కష్టపరిస్థితి తటస్థించినను కష్టము కనిపించుటలేదు. ఆధ్యాత్మికజీవితములో పొందదగు దివ్యానందము ఈ నా మర్త్యజీవితముయొక్క అస్థిరత్వము ఈ రెండింటిపోరాటము నన్ను పరమ ధ్యేయమును చేరుటకు ప్రయత్నింపజేయుచున్నది. బహుశా భగవంతుడు నన్నిటి సిద్ధిలో నుంచియున్నాడు. ఎందువల్లననగా ఎడబాటులేని యెడల తనయందుండు భక్తిపారవశ్యము పూర్తిగా అనుభవమునకు రాదని ఆయనకు తెలియును. నేనుమటుకు నాకు వీధో ఒక్కకర్తవ్యమే యున్న బాగుండునని కోరుదును. అట్టి కర్తవ్యము ఎల్లప్పుడు నా శాశ్వతభక్తి నా భగవానునికి ప్రవహింపజేయుటయే.

నా ప్రభూ! ఈ క్రూరమైన వేడిగాలి మిమ్ములను చాల అలసట చెందునట్లు చేయరాదని నేను ఆశించెదను.

ఓహో! మీరు ఎక్కువగ విశ్రాంతి తీసికొనుచున్నారని ఎల్లప్పుడు మీయందు భక్తిగల దయతోగూడిన శ్రీ సచ్చిదానందస్వామి మీ సౌఖ్యములు పరామర్శించుటకు అక్కడ నున్నారనియు తెలియుటచే నాకు చాల ఉపశాంతి కలుగుచున్నది.

అప్పుడప్పుడు నన్ను ఆకర్షించు ఈ ఆశ్చర్యకరమగు ఊహలను అనుభవించిన తక్షణము నేను మీకు ఇది వ్రాయుచున్నాను. అప్పుడప్పుడు ఈసుఖము గోజుకు అనేక సార్లు కలుగును. ఇట్టి మామూలు అనుభవము ప్రతి సాధకునికి కలుగునది లేనిది దయచేసి తెలుపుడు. నేను దాని విషయమై అప్పుడప్పుడు అద్భుతపడుదును. అది ఆధ్యాత్మిక వృద్ధియొక్క గుర్తా లేక మానసిక అపభ్రంశముయొక్క గుర్తా? నేను దానిని ఉన్నదున్నట్లుగా వర్ణించెదను. అది నా హృదయములో ఒక జలదరింపుగా మొదట బయలుదేరును. తరువాత హృదయమందు ఒక ఆకర్షణీయమైన ఆనందముతోగూడిన ఆకర్షణ కలుగును. అందు నా దృష్టి అంతయు హృదయమువై పునకు లాగును. అవును. ఆ సరియైన స్థలముగూడ నేను చూడగలను. అది ఊపిరితిత్తుల మధ్య భాగమందు వెనుకవైపున నొకచోట కనిపించును. అప్పుడు ఏదియో యొక కారణము నన్ను కండ్లు మూసికొనునట్లు చేయును. కండ్లు వాటంతట అవి లోనికి ముడుచుకొనును. నేను నిలుచుండలేనని ఊహించెదను. నేను అసహాయురాలనని ఊహించెదను. అప్పుడు నేను పూర్తిగా కరుణారహిత

ముగా ఒక ఆశ్చర్యకరమైన శక్తికి స్వాధీనపడవలసి వచ్చును. నేను నా గుండెయొక్క ధ్వని వినగలుగుదును. అది శక్తివంతమైనను నెమ్మదిగా నుండును. నా ఊపిరికూడ తగ్గియే యుండును. నేను నాకు తెలియని ఒక ఆప్యాయమైన శక్తికి సంబంధించియున్నట్లు ఊహించెదను.

నేను సరియైన స్థలములో నున్నయెడల తక్షణము ధ్యానమునకు కూర్చుండెదను. నేను అట్టి సమయమందు అనుభవించు మిక్కుటమైన సంతోషము ఎంతని వర్ణింపగలను? నా ఉచ్చాస్ నిశ్వాసములు ఇంకను నెమ్మదియగును. నేను తేలికయగుదును. కొన్ని తక్షణములు నా ఊపిరి ఆగిపోవును. మరియు అపుడు నా గొంతుక అణచబడినట్లుండును. నాకు భయము కలుగును. మరియు నా మామూలు స్థితికి భావములకు తిరిగివచ్చెదను. ఒకానొకప్పుడు ఈ స్థితి గోజుకు అనేక సార్లు తటస్థించును. అపుడు నాకు కలిగిన వస్తువు లన్నిటియందు నాకు అతృప్తి కలుగును. తెలియనివానిని (భగవంతుని) వెదకుటకు ఆటంకము లేని ఆసక్తి పొడమును. ప్రపంచ సంబంధమైన కర్తవ్యము లన్నియు విడుచుటకు కోరిక కలుగును. మరియు నా మిగిలిన జీవితమంతయు తన వైభవముతో నన్ను పిలుచుచున్న ఆ పరమశక్తిని వెదకుటలో నా జీవితశేషమును ఉపయోగించుటకు కోరిక కలుగును. నేను అట్టి సమయములందు ఇతరులతో నుండిన నాకు చాల అసౌఖ్యముగా నుండును. కండ్లు తెరిచుకొనియున్నను నేను చాలదూరము

నందున్నట్లు ఊహించెదను. ఇతరులు ఏమి మాట్లాడుకొను నది నేను గ్రహించలేను. మరియు నాచూపు చూడ సరిగా కనిపించదు. ఈ ఊహలవిషయమై ఆదుర్దాపడవలసిన అవసరమేమైన ఉన్నదా? దయచేసి నాకు సలహాయించు. ఎట్టి ఆశ్చర్యమైన జీవితము?

స్వామిజీ నా ఆత్మతో మాట్లాడి దానిని నిజమైన తెలివియను వెలుతురులో నింపుడు. ఎల్లప్పుడు మీ దయతో నన్ను విశ్రమింపనిండు. నన్ను తిరిగి ఏదియు మీవద్దనుండి ఎడబాటుచేయకుండ చూడుడు. నేను ఎచ్చటనైనను దూరముగా నుండవలసియున్నను, ఆధ్యాత్మికముగా ఎల్లప్పుడు మీతో సంబంధము గలదానినిగ నన్ను ఉండనిండు. నేను శాశ్వతముగా మీదాసను.

దయచేసి నన్ను డాక్టరు అధ్వర్యునికి పరిచయము చేయుడు. మీరు ప్రేమించిన అందరను నేను తెలిసికొనవలసియున్నది. మరియు మిమ్ము ప్రేమించినవారందరు నా నిజమైన బంధువులు.

ఫారిన్లు యూనివర్సిటీ వారపత్రిక 'శివానంద డే టు డే' పంపినందులకు ధన్యవాదములు. తమ దివ్యసాదము లకు నేను సాష్టాంగముచేసి ఆగిపోవుదును.

శాశ్వతముగా నేను మీ దాసను.

చెల్లా.

9. జీవించియుండు నా భగవానుడు

ఈ రోజున మీ ఖోటో అందినది. దయ జ్ఞానము గల నా ప్రభూ! మీరు నాకు చేసినపనులకు సరిపడునట్లు నేను మీకు ఎట్లు ధన్యవాదములు చేయగలను? ఖోటోవల్ల నాకు గలిగిన సౌఖ్యము, శాంతి ఎంతని మీకు తెల్పగలను? నేను ఆ చిత్రము ద్వారా ఎంతసేపు పూజచేసితినిో చెప్పలేను. నేను దానినుండి నా దృష్టిని మరలించలేకపోయితిని. శక్తిగల సూదంటురాయితో ఇనుపరజము ఆకర్షింపబడినట్లు నా దృష్టి నిలిచినది. తరువాత నాకు గలిగిన ఆనందమును నేను వర్ణింపజాలను. నేను నిరుత్సాహముగ ఉన్నప్పుడు దానివంక చూచెదను. మీయొద్దనుండి ఉత్తరమునకు ఎదురు చూచుచున్నాను. ఈ రోజు అది నాకు వచ్చునా?

నా ఆత్మయొక్క ప్రియమైన ప్రభూ! గత కొన్ని దినములనుండి నన్ను భగవంతుని పాదములయందు విశ్రాంతి పొందుటకు పరుగెత్తికుండ నుంచుటకు నా ఆత్మశక్తి అంతయు ఉపయోగింపవలసి వచ్చినది. అవును. నాకు మీ కంటే ఇంకొక దేవుడు లేడు. వానిని మీలోను మీద్వారాను చూచుచున్నాను. గత కొన్ని దినములనుండి యిక్కడ ఈ ప్రపంచజీవితము నేను భరించలేకయున్నాను. నన్ను తెలిసికొని నా భగవంతుని విషయమై మాట్లాడునటువంటివారి యొద్ద ఉండవలెనని కోరుచున్నాను. లేనియెడల నేను జీవించును. నేను వేంకటేశానందస్వామిజీ తండ్రిగారియొద్దకు వెళ్ళితిని. సుశీల అచ్యుతరామన్ గారి యింటికి వెళ్ళితిని.

కల్యాణసుందరము, మీనాక్షమ్మలను కలసికొంటిని. వారు నా సంగతి తెలిసికొనిరి. మరియు నేను నీవారితో మాట్లాడుట నాకు సౌఖ్యము కలుగజేసెను. రోజంతయు నేను ధ్యానములోనే యుంటిని. దీర్ఘధ్యానమందు మనకు తెలివి గలిగినట్లే రాత్రిళ్ళు మేలుకొంటిని. ఒకవ్యక్తి నిద్రలోకూడ ధ్యానము చేయుటకు వీలగునా? స్వామిజీ నాకు వ్రాయుట యందు అశ్రద్ధచేయకుడు. అదికూడ నిష్కామసేవక్రిందనే ఊహింపుడు. మీరు ఇతరుల సౌఖ్యముకొఱకే అన్నిపనులు చేయుచున్నారు. మీరు నాకు కొన్నిపంక్తులు వ్రాసిన అవి యితరము లన్నిటికంటె నాకు ఎక్కువ సౌఖ్యమిచ్చును. నేను రోజులు లెక్కపెట్టుచున్నాను. ఇంకను తొమ్మిది మాసములున్నవి. ఆ పిమ్మట మరల మిమ్ములను నేను కలసి కొందును.

నేను ఇప్పుడు గాజులు ఎందుకు ధరించుట లేదని కొందఱు అడుగుచున్నారు. ఏ ఊహతో నేను వానిని తీసి నాదేవునికి అర్పించితిను? వారు ఎట్లు తెలిసికొనగలరు? వారి లాకిక నేత్రములు నేను ఇప్పుడు ధరించుచున్న కనుపింపక మెరసెడి విలువగల దివ్యకంకణములను ఎట్లు చూడగలుగును? ఇప్పుడు నావద్దనున్న ఎండిపోయిన పూలడండయొక్క సువాసన స్వచ్ఛత వారు ఎట్లు తెలిసికొనగలరు? లేదు. ఇవి తెలిసికొనుటకు భగవానుని కృప అవసరము. భగవానుడు నాయందు చాల దయగలిగియున్నాడు. ఆయన నాయందు కృపాకటాక్షము ఎల్లప్పుడు నిలుపుటకు ఆయనకు నా శక్తి

కొలది నేవ చేసెదను. మీకు వ్రాయుచున్నవిధముననే అదృశ్యముగా నున్న భగవంతునితో నేను మాట్లాడుచున్నాను. కాని యిప్పుడు ఆయన జవాబుకొఱకు జీవించియున్న భగవానుని చూపించియున్నాడు. అప్పుడు మీమాటలను నేను దైవముయొక్క మాటలవలె ఊహించెదను. ఆయన సందేశము నాకు మీ ద్వారా అందజేయునని నాకు తెలియును. ఆయనయందు నాకు పూర్ణమైన నమ్మకము గలదు. నాకు లోగడ ఆయన తఱచు దయతో సహాయము చేసియున్నాడు. ఆయన నన్ను విడువడు. నాకు ఆయనయందు గల ప్రేమ నమ్మకము ఆయనకు తెలియును.

నేను ఆశ్రమమునకు వచ్చి మీ పవిత్ర ప్రసాదము తినుట ప్రారంభించినతరువాత నా ఆరోగ్యము వృద్ధిపొంది పది. నాకు మీ ప్రసాదము లభించుట లేదు. దానిని ఇతరులకు ఇచ్చునపుడు దయచేసి నన్ను మఱువకుడు. అప్పుడు నేను మీ దృష్టికి మాత్రము కనిపించుచు అచటనేఉందును. మీ పవిత్ర పాదములకు వందనములతో

శాశ్వతముగా మీదానను,

చెల్లా.

10. శివానంద సమతలము

గురూజీ! నా ప్రియమైన ప్రభూ!

విధేయతతోను దివ్యప్రేమతోను కృతజ్ఞతతోను తమ పాదములకు ప్రణామములు. మీరు వ్రాసిన ఉత్తరము నాకు నిన్న చేరినది. ధన్యవాదములు. మీదయకు కృతజ్ఞురాలను. మీయొక్క కటాక్షమే నాకు శాంతిని కలుగజేయును. మీదయతో నన్ను సుఖపెట్టగోరుచున్నాను.

గతవారమునుండి నేను ధ్యానములో సౌఖ్యముగా నుంటిని. లోగడ ఎప్పుడు నాకు అట్టి ఆనందము కలుగలేదు. నేను ధ్యానసమయమునకు ఆతరతతో వేచియుండును. మరియు భగవంతుని కలిసికొనుటకు నేను నాప్రార్థన గదికి వెళ్లుదును. భగవానునియొక్క తమ దివ్యశక్తితో నాకు సంబంధము గలిగిన నిమిషమున నాకు గలుగు ఆనందముతో కూడిన శాంతి వెంటనే తెలియును. అట్టి స్థితిలో నన్ను ఎప్పుడు నుంచమని భగవంతుని ప్రార్థించుచున్నాను. తమ దయతో కూడిన మీదృష్టి యీ దయనీయ ఆత్మపై అప్పుడప్పుడు నిలువపలసినదిగా కోరుచున్నాను. మరియు మీ సాన్నిధ్యము ప్రస్తుతము గలిగినట్లుగా ఎల్లప్పుడు కలుగునట్లు అనుజ్ఞనిండు. మీ ఉద్దేశము తెలిసికొను శక్తి నాకు భగవంతుని ఇవ్వనిండు. మీదయకు తగిన జీవితము గడుపుటకు కూడ శక్తి నివ్వనిండు. నేను భూమికంటె పై భాగమున నున్నట్లు ఎంచుకొనుచున్నాను. అచ్చట శాంతి,

తృప్తి, ఆనందము గలదు. మరియు చుట్టును జరుగుచున్న దంతయు నాకు స్వల్పముగా కనిపించును.

ఇట్టి స్థితికి నన్ను తెచ్చినందుకు నేను మనస్ఫూర్తిగా మీకు ధన్యవాదము లొనర్చుచున్నాను. మీవల్లనే నేను ఈ ఆధ్యాత్మిక సౌఖ్యము తెలిసికొంటిని. నేను ఆ పరమ ధ్యేయమును జేరుటకు మనస్ఫూర్తిగా ప్రయత్నించెదను. నా ప్రయత్నమును ఏదియు ఆటంకపరుపజాలదు. మీరు నన్ను చేయుమనిచెప్పిన పనులన్నియు చేయుచుందును. తరువాత నన్ను నడుపుటకు భగవంతునిమీది భారము వేసెదను. నా మార్గమునందు కలుగు కష్టములన్నియు తృణ ప్రాయముగా కనిపించు నిమిషములు గంటలు రోజులు గలవు. నేను కోరినపని చేయుటకు తీవ్రమైన కోరిక గలదు. ఈకోరిక ఉన్నప్పుడు నాకు అడ్డంకులు ఏమియు కన్పించవు. అంతవరకు నా పనులు చేసికొనుచు నా సాధన తీవ్రముగా చేసికొనుచు భగవంతుని నాకు సహాయము చేయుటకు వేడుకొనుచుందును. నాకు చెడు ఊహలు లేవు. నేను తప్పుడు పనులు చేయను. కాని నేను తప్పుగా ఆలోచించినను తప్పుడుపనులు చేయుచున్నను మరుత తక్షణము నన్ను సరియైన మార్గమున పెట్టుడు. ఇప్పటికి నేను మిమ్ములను సంతోషపెట్టుటకే ఈపనులు చేయుచున్నానని మీకు తెలిసి యుండవచ్చును. మీకు నేను ఎప్పుడును విధేయతతో నున్నాను. మీ ఉత్తరముతోపంపిన కరపత్రమే నన్ను ఇట్లు వ్రాయుటకు ప్రేరేపించినది. నేను మీ ఘోటోవైపునకే ఎదురుచూచుచుందును.

నేను మరల మిమ్ములను కలిసికొను దినమునకై నిరీక్షించుచుందును. ఆ ఊహయే నేను ఇట్లు జీవితము గడపుటకు శక్తినిచ్చుచున్నది. నాకు మీయందుగల ఊహల నిజాయితీ ఆతురత పవిత్రత నిస్వార్థత తెలిసికొంటిరో లేదో నాకు తెలియదు. ఈగోజున కాకపోయినను ఏదో ఒక గోజున భగవంతుడు దానిని మీరు తెలిసికొనునట్లు చేయును. భగవంతుడు దయాళుడు. నా ప్రభూ! దయచేసి నాకు ఒక ఉపకారముచేయుడు. ఆఫీసుకు పోయి త్వరలో వెళ్ళి ఎండెక్కక పూర్వమే కుటీరమునకు తిరిగిరండు. మీరు ఎండలో తిరుగుట ఊహించిన నాకు బాధకలుగును. ఇన్ని సంవత్సరములనుండి మీరు చాల పనిచేసినారు. ఇప్పుడు మీరు ఆరోగ్యము చూచుకొనవలెను. మరియు అవసరమైన మీ భక్తులకు మీదివ్య ఆధ్యాత్మికస్పందనములు అందజేయుడు.

ఇప్పుడు మీ దివ్యపాదములకు ప్రణామములుచేయుచు ఆపివేసెదను, నా ప్రియమైనప్రభూ! నన్ను దీవింపుడు.

ఎల్లప్పుడు నీదానను,

చెల్లా.

11. అంతర్యముగా హృషీకేశము వెళ్లుట

ఈ రోజు మరల మీకు వ్రాయుచున్నందులకు ఊమింపవలెను. తమ దివ్యపాదములకు ప్రణామములు.

గురుజీ! మిమ్ములను కలతపెట్టువిషయ మేమైన వ్రాసియుండిన ఊమించవలెను. మీరు నావిషయమై సరిగా తెలిసికొనలేదని ఊహించుట గొప్పతప్ప. మీరు నాకు చూపించిన దయకంటె హెచ్చుఉండదు. మీరు నా విషయమై తీసికొన్న శ్రమ నేను ఎన్నడును మరువజాలను. అట్టి విషయములు మీకు వ్రాయుటకు కారణము నాపైపై మనస్సే. నా ప్రియమైన దేవా! నా హృదయాంతర్గతమున నేమియున్నది గ్రహింపుడు. మరియు అట్టి నాతప్పలు ఊమింపుడు. నేను నిలువలేకున్నాను. మీరు నన్ను ఇపుడు శిక్షించిన చనిపోయెదను.

స్వామిజీ! నేను ఏమిచేయవలెనో తెలుపుడు. నాకు భగవంతు డిచ్చినదానితో శాంతమైన తృప్తిగలిగియున్నానన్నమాట సత్యమే కాని ప్రభూ! మిమ్ములను జూడవలెనను కోరిక నన్ను బాధపెట్టుచున్నది. గత సాయంత్రము అది మరల ప్రారంభించినది. నేను బయటకు వెళ్ళుటకు నిరాకరించితిని. నేను ఏమియుచేయలేక పోయితిని. నాకు ఏకాంతము కావలసివచ్చెను. అవును, నేనొక తప్పపని చేసితిని. నాకు జబ్బుగా నున్నదని మిషచెప్పి నేను ఒంటరిగానుంటిని. ఆ సమయమంతయు మీతోనే యుంటిని. అచ్చట సత్సంగము జరుగుచుండెను. మీరు అచ్చటకు వచ్చుట నాకు

స్ఫురించినది. నేను మీకు ప్రణామము చేసితిని. మీరు 'ఓం జయ గణేశ్' వగైరా పాడుట వింటిని. వాని ప్రతి దృశ్యము అంతమువరకు చూచితిని. స్వామిజీ! నేను ఏదైన తప్పచేయుచున్నానా? నేను అసహాయురాలను. నేను మీ దయకు పాత్రురాలను. మిమ్ములను తప్ప నేను ఇంకెవరిని నమ్మను. నా ఊహలయొక్క పవిత్రతయందు నాకు సందేహములేదు. మామూలు ప్రకారము మీరు నా కలలో కనిపించి నన్ను సంతోషపరచితిరి. అవును, రాత్రిళ్ళు నాకు సంతోషసమయములందు నేను ఋషీకేశమునందుండి అచ్చట ఏదో ఒక దివ్యకార్యమందు పాల్గొనుచుందును. కలలు ఎంతయో స్పష్టముగా నుండును. అప్పుడప్పుడు ఏది కల? నా పగటిజీవితమా లేక రాత్రి జీవితమా అని సందేహించుచుందును. భగవంతునితో ఎల్లప్పుడు తాదాత్మ్యము పొందుచున్న మీరు నా పక్షమున నిలిచి నాకు సహాయము చేయుమనియు, మరియు తన్ను చేరుటకు సులభమైన మంచి మార్గము నాకు చూపుమనియు భగవంతునితో వాదించి చెప్పజాలరా?

ఇంతటితో నేను విరమించెదను. నాకు సంతోషము కలుగు జవాబు దయయుంచి తెలుపుడు.

మీ పవిత్రపాదములకు ప్రణామములతో,

ఎల్లపుడు మీ శాశ్వతమైన

చెల్లా.

12. గురూజీ - మీయందే నా శాంతి

నా దివ్యగురూజీ! మిక్కిలి ప్రేమించుప్రభా!

మీ పవిత్రపాదములకు భక్తితోను ప్రేమతోను ప్రణామములు చేయుచున్నాను. నాకు నిన్న మీయొద్దనుండి అందిన 'దయగల ఉత్తరమునకును తంతివార్తకును ధన్యవాదములు. ఆహా! నా ఆనందమునకు నివాసము! నా దయాసముద్రము! మీ దయతోను జ్ఞానముతోను నన్ను ముంచివేయుచున్నారు. నా పూర్ణహృదయముతో మిమ్ము పూజించినందుకు నన్ను మీరు ఆత్మేపణచేయుదురా? ఇంకెవరైన అన్యథా చేయగలరా? నేను మీకు వ్రాయుటకు అవకాశము నిచ్చినారు. మీ ఉత్తరములకు నేను జవాబు వ్రాయవలెను. అవునా, కాదా? నాచేతలకు దయయుంచి నన్ను ఆత్మేపణ చేయకుడు. భగవంతుని ఆత్మేపింపుడు. అతడే నన్ను ఇట్లుచేయుటకు ప్రేరేపించెను. అప్పుడప్పుడు ఈ దీనజీవివిషయమై మీరు ఆలోచించుచున్నట్లు తెలిసికొనుట ఆనందముతో గూడిన ఉపశమనము తృప్తియైనది. మీరు ఆ ఉత్తరమున సంతకము చేయునపుడు, తంతివార్త పంపినపుడు నన్ను తలచియుందురు. భగవంతుడు నాకొఱకు చేయు పనులకు నేను ఆయనకు ధన్యవాదములు చేయుచున్నాను. మీయొద్దనుండి వచ్చిన దయగలమాట నా విచారమైన ఊహలను పోగొట్టి నన్ను నాకు తెలియని ఆనందముయొక్క ఉచ్చస్థితికి తీసికొనిపోవును. ప్రపంచము బహిర్గతమగుట ప్రపంచమందు వివిధరకములగు పనులు

జరుగుట గలుగుచుండినను భగవానుడు మార్పులేకుండ కాలాతీతుడుగానుండును. ఆప్రకారమే నామనస్సులో అనేక బాధలు కలిగినను నేను అనేక కర్తవ్యములు చేయుచుండినను నాకు మీయందుండు భక్తి మార్పు లేకుండ శాశ్వతముగా శక్తివంతముగా నుండును. మరియు ఆకాలమంతయు నేను తమ ఆత్మలో కలిసియుండును. కాని నేను బాహ్య విషయములనుండి నా మనస్సు విడిపించుకొనినపుడు ఆ పవిత్రకలయిక యొక్క తీవ్రత నేను ఆమోదించగలుగుచున్నాను. కాని అనేక కార్యములలో మిళితమైయుండినను అది నాకు జ్ఞప్తియుండును. మరియు అదియే నా ఆశను నిలువబెట్టుకొనుటకు నాకు బలమిచ్చును. స్వామిజీ! నా ప్రിയమైన ప్రభూ! నేను చేపట్టుటకు చాల కష్టమగుదానిని పొందుటకు ప్రయత్నించుచున్నానని నాకు తెలియును. నేను భగవంతునితో ఐక్యముకావలెనని కోరుచున్నాను. కాని నా ఆత్మను మీ ఆత్మతో కలిపి ఆ రెంటిని పరమాత్మతో కలువనిండు. మీరు ఆయనతో తాదాత్మ్యము పొందిన చోటనే నన్ను ఆయనయందు ప్రవేశింపనిండు. నా ఊహలను మాటలలో పెట్టుట చాలకష్టము. కాని మీరు నన్ను గ్రహించియుండురు. నేను తప్పుడుత్రోవలో నున్న నన్ను దయతో చక్కదిద్దుడు. మానుషశక్తికి మించిన పనియందు నేను ప్రయత్నముచేయుచున్నానని నాకు తెలియును. కాని కపటములేని ప్రార్థనలు, ప్రయత్నము, ధారణ, సమృద్ధి మొదలగువానివలన సమకూరని పనిలేదు. నేను అనేక సంవ

త్సరములు వృథాచేసితిని. ఇప్పుడు అది కలిసివచ్చుటకు నేను ప్రయత్నము చేయుచున్నాను. నా బాల్యదినములు నేను మరువలేదు. 11 సంవత్సరములు దాటిన తరువాత 6 సంవత్సరములలో నేను 3 వ ఫారము చదువుచు నా చదువు మానివేసినను 8 మాసములు కష్టపడి చదివి సీనియరు కేంబ్రిడ్జిపరీక్ష 4 సబ్జెక్టులో యోగ్యతతో ఉత్తీర్ణురాలను కాగలిగితిని. నిరంతర కర్మమువలనను ప్రార్థనవలనను నా ఆధ్యాత్మికవృద్ధి పెంపొందింపగలిగితిని. అప్పుడు నాకు తెలిసిన ప్రతివ్యక్తియు నేను అసాధ్యమైన దానికి ప్రయత్నించుచుంటినని మరియు నాకు పిచ్చియొక్కనని అనిరి. ఇప్పుడుకూడ అదే విషయము నాకు చెప్పుచున్నారు. నా ఆధ్యాత్మిక జీవితము విషయమై నేను ఎవరికిని చెప్పకుండనుండుటకు ప్రయత్నించినను నాయొక్క స్నేహితులు బంధువులలో కొందరు దానిని తెలిసికొని నేను పిచ్చిదానినని అనుకొనుచున్నారు. కాని నేను నాధైర్యము విడువలేదు. నాకు మీయొక్క బలము ప్రోత్సాహము ఉన్నంతవఱకు తీర్ణమైన నమ్మకముతో నేను ప్రార్థనచేయుచుందును. భగవంతుడే సర్వఫలమును స్థిరపఱచును. నేను ప్రపంచవిషయములందు నిర్లక్ష్యముగా నున్నందుకు నన్ను ఆక్షేపించుచున్నారు. నేనేమి చేయగలను? ఇప్పుడు వానియందు సుకము సౌఖ్యము కనిపించదు. నన్ను ఓదార్చుటకు నాకు నా ప్రేమ ప్రభువులరగు మీరేయున్నారు. ఆ కారణమువల్లనే మీరు నాయందు నిర్లక్ష్యముగా నున్నప్పుడు

నా మనస్సుయొక్క స్థిరత్వము చెడిపోవును. నా ప్రభూ! నన్ను ఎల్లప్పుడు మీ రక్షణలో నుంచుకొనుడు. నేను పూర్తిగా మీ చేతులలో నున్నాను. నేను మీ ప్రేమకు తగినపని యేమియు చేయలేదని నాకు తెలియును. కాని తమరు ఏపనిచేయు మని నన్ను అడిగిన ఆపని చేయుటకు సిద్ధముగా నున్నాను. మిమ్ము తలపని ఒక్కనిమిషముగూడ లేదు. నేను మిమ్ము తలంచినప్పుడు భగవంతునికూడ తలచుచుందును. మీరు భగవంతునియొక్క దృశ్యరూపము, గతరాత్రి నాకు ఉత్తేజితములగు కలలు వచ్చినవి. నా ప్రభూ! మీరు కొంచెము అలసినట్లు కనిపించితిరి. మీరు ఆరోగ్యముగా నున్నారని ఊహించెదను. మీరు నాతో మాట్లాడి నా సందేహములు తీర్చితిరి. అది ఒక కలయే. కాని ఈ ప్రపంచమంతయు సరిగా ఆలోచించిన నొక కలయే కదా! ఈరోజులలో నాకలలు నా మనస్సుయొక్క ఉపరిభాగము నుండి ఉద్భవించుటలేదు. అవి చాల ఉచ్చస్థలమందు పుట్టుచున్నవి. కనుక వానియందు నమ్మకముగలదు. నామాట సరియేనా?

నా ఉత్తరములతో మిమ్ములను ఎక్కువగా బాధ పెట్టుచున్నానని నాకు తెలియును. నేను ఆప్రకారము చేయకుండ నుండుటకు చాల ప్రయత్నము చేయుచున్నాను. కాని అందు ఉత్తీర్ణత సందలేకయున్నాను. నా ప్రియమైన ప్రభూ! నన్ను మన్నింపుము. నన్ను మీరొక్కరే ఆశీర్వాదింప శక్తి గలిగియున్నారు. కనుక ఆశీర్వాదింపుడు. నేను ఇప్పుడు

మీ పవిత్రపాదములకు ప్రణామములుచేసి ఆపెదను. కాదు, గురు పూర్ణిమగోజున నాకు మీయొద్దనుండి వచ్చిన ప్రసాదమునకు మీకు ధన్యవాదములు. ఆమధ్యాహ్నము నేను ఇచ్చట కూర్చొని మీరు అందరికి ప్రసాదము పెట్టుచున్నట్లు ఊహించుచుంటిని. నేను నా ఆత్మదృష్టిలో ఇక్కడకూర్చుని మిమ్ములను చూచుట మీకు తెలియునా అని ఆశ్చర్యపడుచుంటిని. మీ దివ్యమైన ప్రియమైనచేతులతో పెట్టబడు ప్రసాదము అమృతముయొక్క రుచికలిగియుండును. నేను దానిని మీచేతినుండి పుచ్చుకొనుటకు చాల ఇష్టపడుదును. నామనస్సు భగవంతునకు తెలియును. నన్ను తృప్తిపఱచుటకు ప్రసాదపు ప్యాకెట్టు వచ్చినది. దయతోగూడిన మీయొక్క ప్రతిపనికి మీకు ధన్యవాదములు. ఓ భగవానుడా! నేను దీనిని ఎట్లు సహించగలను? స్వామిజీ మీరు నన్ను మీ పాదములదగ్గర చూడగలరా?

ఎల్లప్పుడు మీదానను,

చెల్లా.

13. శివుని ఉత్తరమునందలి భావము

గురూజీ! నా ప్రియమైన ప్రభూ!

గౌరవముతోను ప్రేమతోను మీ పవిత్రపాదములకు ప్రణామములు. దేవాలయప్రసాదము తేయాకుపొట్లములు మీరు దయతో పంపినందులకు మీకు ధన్యవాదములు. ఇది ఆశ్చర్యకరమైన యీవి. నేను టీ తీసికొనునప్పుడుకూడ నా భగవంతుని నేను మరవకుండునుండుట నా ప్రభువుచేసిన ఏర్పాటు. ఆయనను నేను ఎన్నడును మరువను. స్వామిజీ నేను ఇక నిలువలేను. మీవద్దనుండి కొద్దివార్తయైనను తెలియవలెను. 4, 11, 13 తేదీలలో నేను వ్రాసిన ఉత్తరములకు జవాబులేదు. మీ ఆఖరు ఉత్తరము తారీఖు 6, మాసముతో గత కొద్దిదినములలో మీరు నాకు కొన్ని పాఠములు నేర్పినారు. నేను మీవద్దనుండి ఏమియు వార్త విననప్పుడు పూర్తిగా ఏకాంతముగా నుందును. నా ప్రియమైన ప్రభూ! నన్ను విడిచిపెట్టుటకు తగిన పెద్దదానను కాలేదు. ఆధ్యాత్మిక కలయికమాత్రము సరిపోదు. మీ దయతోకూడిన ఉత్తేజమైన ఉత్తరములు నాకు కావలెను. అవి లేనియెడల నేను ఏకాంతస్థితిని అనుభవించెదను. మీరు వ్రాయునపుడు ప్రపంచమంతయు వేరు విధముగా నాకు చీకటిగా కనిపించును. అది భరించుటకు బలమిమ్ము. నాకు మీ ఉత్తరములు నా ప్రార్థనలు భగవంతుడు ఆమోదించినట్లు బయటికి కనబడు గుర్తులు. గత రెండుదినములనుండి నేను భగవంతుని మీ ద్వారా వ్రాయ

మని ప్రార్థించినాను. అతడు స్వప్నములద్వారా ఇపుడు నన్ను ఆశీర్వదించినాడు.

18-వ తేదీ రాత్రి మీరు నాకు కలలో ఒక ఉత్తరము అందజేసినారు. అందులోని కొన్ని వాక్యములు ఇంకను నా కండ్లయెదుట కనిపించుచున్నవి. అది నాకు కొంత మన శ్వాంతి నిచ్చుచున్నది.

19-వ తేదీన తిరిగి మిమ్ముగుఱించి స్వప్నము వచ్చి నది. మీరు కుటీరములో కూర్చొనియున్నారు. నేను మీ యెదుట ఒక పసుపు పచ్చ చీరకట్టుకొని నిలిచియున్నాను. నాకు గల అలంకారమంతయు నా మెడలోని నల్ల పూసల దండ. మీరు నాతో మాట్లాడుటలేదు. నేను కండ్లు మూసి కొని తలవంచుకొని ప్రపంచమంతయు మఱచి నిలుచుకొని యున్నాను. నా ఉనికి మీలోననై పోయి మీరు గ్రహించ గలిగిన మానభాషతో నేను మీతో మాట్లాడుచుంటిని. ఓ! ఎట్టి ఆశ్చర్యకరమైన అనుభవము. ఆవిధముగా ఎల్లప్పుడు నుండవలెనని కోరుచున్నాను. అది స్వర్గమువలె నుండెను. ఆ పూర్ణానందము మీకు నేను ఎట్లు తెలుప గలను?

20-వ తేదీన మరల ఒక ఉత్తేజమైన కల వచ్చినది. ఋషి కేశములలో సత్సంగము జరుగుచుండగా నేను అచ్చటకు చేరితిని. కాని మీరు కూర్చునే కుర్చీ ఖాళీగానున్నది. నేను ప్రశ్నించగా ఆరోజున మీరు బహుశా రారని తెలిసినది. నేను చాల విచారముగా నుంటిని. ఆవిషయము ఎవరి

కిని తెలియదు. నేను మీకుటీరమునకు పరుగెత్తితిని. మీ అయివ్వుతకు బలియై పరుగెత్తితిని.

కుటీరపు తలుపులన్నియు తెరువబడియున్నవి. నేను మీగదిలో చూచితిని. అందులో మిణుకుమిణుకుమను దీప మొకటి యుండెను. మొదట నాకేమియు కనిపించలేదు. హఠాత్తుగా అందముగా బట్టలు ధరించిన పొడుగుపాటి స్త్రీ ఒకటి గదిలో నొక ప్రక్క నావైపు వీపుపెట్టుకొని నిలుచుండెను. నాకు స్తబ్దత్వము కలిగెను. అప్పుడా స్త్రీ నెమ్మదిగా నావైపు తిరిగెను. నా హృదయము సంతోషపూరితమయ్యెను. నేను చూచినది మీ దివ్యముఖము. మీరు దేవీరూపములో కనిపించుచుంటిరని ఊహించితిని. ఆదేవిని నేను కొన్నిరోజులనుండి పూజించుచున్నాను. మీరు నా కొఱకు వేచియున్నట్లు నాపైన దయార్ద్రహృదయముతో కూడిన దృష్టి ప్రసరింపజేసితిరి. నేను మీ పావనపాదములపై బడి ఆనందభాష్యములతో వానిని కడిగితిని. అప్పుడు మీరు నన్ను సత్సంగమునకు వెళ్లుదమా అని అడిగితిరి. మనము అచ్చటకు వెళ్ళితిమి. ఆ సమయమందు ఉదయము 4 గంటల అలారము కొట్టినది. నేను పూర్ణమైన ధ్యానము అనుభవించితిని. నేను మీతో మానముతోకూడిన తాదాత్మ్యమును పొందితిని. ఒక గంట కొన్ని నిమిషములవలె గడచిపోయెను. పైన ఉదహరించిన కలలనుబట్టి నేను తమ దివ్యశక్తితో ఎట్లు తడుపబడితినో మరియు దయామయుడగు భగవానుడు మీరు నాకు వ్రాయుటకు వీలులేనపుడు ఎట్లు

నాకు సహాయముచేయునో తెలియుచున్నది. నేను వారిని ఎప్పుడు శాశ్వతముగ చేరగలనో!

నేను ఇంకొక పాఠము నేర్చుకొంటిని. నేను సుఖముగా నున్నాను. బహుశా గర్వముగానుంటిని. ఎందువల్లననగా గత మూడుమాసములనుండి నాకు కోపము గలుగుటలేదు. నిన్నటిదినము ఒకవిషయము జరిగినది. నేను 5 నిమిషములు కోపగించితిని. మాగజైనులో మీరు వ్రాసిన వ్యాసములోకూడ తొందరగా ఉత్తీర్ణత కలుగునని నమ్మవద్దని సూచన యాయబడినది. ఓ ప్రభూ, ప్రతివిషయమునందును నన్ను ఊమింపుము. ప్రతిక్షణము నాకు మీ సహాయము కావలెను. అది లేనియెడల నేను శూన్యనే. ఓ భగవానుడా నేను ఏదయినా చేయగలిగితే మీకటాక్షమే నన్ను దానిని చేయునట్లు చేయుచున్నది. నామటుకు నేను ఎందుకు పనికిరానిదానను.

నేను మీకు వ్రాసినతరువాత ఇంకొకవిషయము జరిగినది. నా ఉత్తరము మీకు అందినదినమున నా ఉత్తరములోని కొన్నివాక్యములు నాకండ్రయెదుట వివిధభావములతో కనిపించును. ఒకానొకప్పుడు మీరు మీజాబులలో ఆ వాక్యములు వ్రాయుదురు. ఇప్పుడు గత కొన్ని దినములనుండి 'నీ జీవితముయొక్క ఉద్దేశము నీకు తెలియదా?' అని అడుగుచున్నట్లు నేను ఊహించుచుంటిని. గురుదేవా! మీరు నా హృదయములో ఏమియున్నది కనుగొనగలరు; చూడగలరు. ఆతరుతగల నాజీవుడు ఎల్లప్పుడు

మీలో నుండుటకు కోరుచున్నట్లు మీకు తెలియదా? మరియు మీవద్దనుండి ఆధ్యాత్మిక ఆహారము కోరునట్లు మీకు తెలియదా? మీవద్దకంటే నేను ఎవరివద్ద దానిని పొందగలను? నా గమ్యస్థానము నాకు తెలియును. ఒకసారి మిమ్ములను కలిసికొని ఎల్లప్పుడు అచ్చటనున్న నా కర్తవ్యముకూడ నేను తెలిసికొనగలను. ఇప్పుడు నా కర్తవ్యమదియే. నేను తెలిసికొనగోరుచున్నాను. నా ప్రియమైన ప్రభూ! నా మనస్సుకు అది తోచినది. విడువకుండ మీకు తెలుపుచున్నాను. నాయొక్క శాశ్వతభక్తితో ననుగ్రహింపుడు. మరియు నా ఉత్తరము సరియైనపద్ధతిలో తెలిసికొనుడు. మరియు ఎప్పుడైనను నేను తప్పుడుమార్గములో నుండిన నాకు సలహా యిండు. నేను మీకు పూర్తిగా శరణాగతనై నవిషయము మీకు తెలియదా?

16-వ తేదీనుండి నేను తీవ్రసాధన చేయుచున్నాను. నేను ప్రారంభించిన ఉదయము దయగల మిసస్ సాంబశివ రావు నాయుంటికి మీబొమ్మ యెనామల్ లాకెట్టులో ఉంచబడి పసుపుపచ్చని దారమునకు కట్టబడినది తీసికొనివచ్చినది. నేను అప్పుడు పూజచేయుచున్న బొమ్మయెదుట కూర్చొనియుంటిని. మాతల్లిని ఆ లాకెట్టును నామెడకు కట్టుమని అడిగితిని. ఆమె ఆప్రకారము కట్టినది. ఆమె 'ఓం'కారనాదముతో నాముఖమున కుంకుమకూడ పెట్టినది. ఆమె నీకుకూడ ఒకటి పంపెదనని చెప్పినది. ఉదయము సాయంత్రము నేను లలితాసహస్రనామము పఠించెదను.

నేను సరియైన ఆహారము మధ్యాహ్నము తీసికొనెదను. ఉదయము రాత్రి నేను కొద్దిప్రసాదము (అటుకులు సెనగలు కొబ్బరి ముక్కలు కొద్దిపాటి గుగ్గిళ్లు) తీసికొనెదను. మరియు ఒకగ్లాసు పాలు పుచ్చుకొందును. నేను లలితాసహస్ర నామము చూచి వ్రాసితిని. మంగళవారిము దేవీపూజ యింటిలో రాత్రి 6-9 ఘంటలవరకు పురోహితునివలన వైదికపద్ధతిని జరుపబడును. తమరు దయయుంచి ఆధ్యాత్మికముగా కొన్ని నిమిషములు మమ్ములను ఆశీర్వాదించుటకు ఇక్కడకు రండు. నేను మీలో దేవినికూడ పూజించేదను. ఓ ప్రభూ! నాకు ఇంకొకదేవుడు లేడు. మీ దివ్య పాదములకు ప్రణామములుచేసి దీనిని ఆపెదను.

ఎల్లప్పుడు మీ దానను,

చెల్లా.

14. అంతర్గతపరిణామమును గుఱించిన

అమానుషకృత్యము

నా మిక్కిలి ప్రియమైన గురుదేవా!

భక్తిప్రేమలతో మీ దివ్యవాదములకు ప్రణామములు. ఈ ఉదయము చాల ఆహ్లాదకరముగా నున్నది. నా చుట్టును దివ్యత్వము నేను అనుభవించుచుంటిని. ఇది చాల ఆశ్చర్యకరమైన తృప్తి. మీకు వ్రాయుటకూడ అనవసరమే. మీరు నాదగ్గర నేయున్నట్లు కనిపించుచున్నారు. నేను ఏమి వ్రాయదలచినను అది మీకు ఇదివరకే తెలియునని నేను ఊహించుచున్నాను. తియ్యని దివ్యశక్తి యొకటి నాగుండా ప్రవేశించుచున్నది. నేను శుభముగాను సంతోషముగాను ఉన్నట్లు ఊహించుచున్నాను. ఇది కేవలము ఊహకాదు. అది ఏదీయో చాల నిర్మలమైన ఉత్కృష్టవిషయము. నేను ఈస్థితిలో ఎల్లప్పుడు నుండగోరుదును. అది కేవలము స్వర్గములో నివసించుచున్నట్లుండును. కాని ఆభావము త్వరలో అదృశ్యమగునని నాకు తెలియును. ఈస్థితిలో ఎల్లప్పుడు నుండగలస్థితిని ఎప్పుడయినను నేను చేరగలనా? గురుదేవా! మీకు నేను ఎట్లు ధన్యవాదములు సమర్పింతును? మీరు నాలో ఎట్టిసౌఖ్యము నెలకొల్పుచున్నారో మీకు తెలియునా? మిమ్ములను ఎల్లప్పుడు సంతోషపెట్టుటకు భగవంతుడు నాకు సహాయకారిగా నుండుగాక!

మీరు నాకు ఒక బిరుదు నిచ్చినారని తెలిసికొనుట ఊహింపరాని మిక్కిలి సంతోషకరమైన వార్త. నా ప్రియమైన గురుదేవా! మీరు ఎంత దయాభరణు ఉదారపుట ఘలు! మీరు నాకు దయతోనిచ్చిన బిరుదునకు తగినట్లు నా జీవితమున ప్రతినిమిషము నడుచుకొనెదను. అచట నేను ఎల్లప్పుడు నున్నాను.

నేను ఇంటికి వచ్చునప్పటికి రాత్రి 1-30 గంటలయినది. ఎందువల్లననగా నేను మిసెస్ సాంబశివరావు కుమారుని చూచుటకు వెళ్ళియుంటిని. అతడు జ్వరముతో బాధపడుచుండెను. మందుతో పాటు మీ ప్రసాదము నేను వానినుదుట నుంచినాను. మరియు మిమ్ము మనస్సునందుంచుకొని 'త్ర్యంబకం' అను శ్లోకమును పఠింపుమని చెప్పినాను. అతనికి త్వరలో స్వస్థతగలుగునని నాకు నమ్మకము గలదు.

మీరు వ్రాసిన పవిత్రలేఖ నాకొరకు ఇంటియొద్ద వేచియున్నది. నేను ఎంతవరకు సరిగానుంటినో నాకు తెలియదు. కాని రాహుకాలమునందు నేను ఏ మంచిపనియైనను చేయుట మానుకొంటిని. అందులో ఏమయిన నిజమున్నదా! ఆకాలమందు ఏపనిచేయుటయు మంచిదికాదని చెప్పుదురు. నిన్నటిరోజు గురువారము. మధ్యాహ్నము 1-30 ఘంటలు మొదలు 3-00 ఘంటలవరకు రాహుకాలము. కనుక మీ ఉత్తరము 3 ఘంటల తరువాత చదువుటకు నిశ్చయించుకొంటిని. ఓ భగవంతుడా! అదియొక కష్టవిష

యమే! నాతండ్రియొక యుల్ సేటియన్ కుక్కను పెంచు చున్నారు. తినుటకు మిక్కిలి ఆసక్తిగలిగించు ఆహారము దానిముందట పెట్టుదురు. కాని దానిని ముట్టుకొనగూడదని ఆజ్ఞాపింతురు. ఆ కుక్కస్థితి చూచుటకు చాలవిచార కరము. ఆహారము తినవలెనను కోరికయు ఉత్తరువుకొరకు యజమానివంక చూచుటయు చాల చెప్పదగినవి. నేను ఆ స్థితిలో అపరాహ్ణము శి ఘంటలవరకు ఉంటిని. అటుతరువాత నేను ఉత్తరము చదువుటకు ప్రారంభించితిని.

ఓ నా ప్రియమైనప్రభూ! నేను ఒంటరిగా నున్నందుకు నాకు సంతోషము. నా హృదయము కొద్దికాలము గబగబ కొట్టుకొని తరువాత ఆగినది. ఆ ప్రకారము నేను ఊహించితిని. నాకు ఊపిరి సలుపలేదు. కన్నీళ్ళు కాల్యాలై పారెను. మరియు ఆశ్చర్యమైన మిక్కిలి అందమైన అనుభవముద్వారా నాకు ఏమియు తెలియలేదు. 'మూడు మామూలుమాటలు మిక్కిలి పవిత్రమైన మంత్రము.' ఆ మంత్రము అనేకసార్లు నా స్వప్నములలో పరిపబడినది. 'ఆ మంత్రమే ఒక విచిత్రమైన తివాసిని కల్పించి దాని ద్వారా నన్ను ప్రపంచమునకు దూరముగా నుండు నొక స్థలమునకు తీసికొనిపోయినది. అట్టి అందమైన ఒడలు తెలియని స్థలమందు నా భగవంతుడు, ఆత్మకు ఆత్మ, జీవితమునకు జీవితమగు నా ప్రభువుతో కలియుటకు తీసికొనివెళ్ళినది. ఓ భగవంతుడా! అక్కడ నాకు జరిగిన విషయము నేను బాగుగా వర్ణింపజాలను. నేను జీవితమంతటిలో అట్టి అనా

ధారణమైన ఉచ్చ అనుభవము ఎన్నడును అనుభవింప లేదు. నేను మరల నా సామాన్యస్థితికి వచ్చినప్పుడు సౌఖ్యమైన నిర్మలమైన స్థితి నాకు గలిగినది. మరియు నా ఆదుర్దాలన్నియు పాటునట్లు నేను ఊహించితిని. నేను ప్రభువు సుబ్రహ్మణ్యస్వామికిని దేవికిని ధన్యవాదము లొనర్చితిని. నా నిర్దుష్టమైన ప్రార్థన వారు విన్నారు. ఓనా ప్రశస్తమైన ప్రభూ! నీవు నన్ను స్వర్గమున దించితివని నీకు తెలియునా? నేను ఎల్లప్పుడు అచ్చటనే యుండుటకు నా జీవితాంతము వరకు ప్రయత్నించెదను. అందరు క్లబ్బుకు వెళ్లియుండగా నీ వొక్కతవే యెట్లు ఇంట్లో నుండగలిగితివని జనులందరు నన్ను అడిగిరి. వారందరికి ఆశ్చర్యము కలిగెను. నేను జీవితసౌఖ్యములు పోగొట్టుకొనుచున్నానని వా రూహించుచుండిరి. ఓనాప్రియమైన ప్రభూ! నా సంగతి మీకు తెలియగలదు. నేను ఒంటరిగానున్న నిమిషమందు నా హృదయ దేవాలయమున ప్రతిష్ఠితుడైన నా ప్రియప్రభువు బయటికి వచ్చి నన్ను మీ సాన్నిధ్యమున నుంచుటయందు సాయపడును. అచ్చట మేము ఇరువురము కలిసి సంతోషముగా ఇతరులకు తెలియనటువంటిదియు విమర్శింపజాలనటువంటిదియు నగు పరమానందము అనుభవించుచుండుము. 'ఈ ఆనందముతో పాటు ఎల్లప్పుడు మంచిచేయుచుండుము' అని అతడు నాకు సలహాయుచ్చుచుండును. మరియు వానియొక్క స్నేహము నన్ను గౌరవముగా జీవితము గడుపుటకును ఇతరులకు సహాయము చేయుటకును చుట్టుపట్ల ఏమి జరుగు

చున్నను లక్ష్యపెట్టక సౌఖ్యమైన శాంతితోకూడిన జీవితము గడుపుటకు నన్ను ఉత్తేజపరచుచుండెను. నేను వాని స్నేహము వానిప్రేమ తప్ప ఇతరసౌఖ్యమేమియు కోరను. మరియు భగవంతుడు అన్నియు తెలిసికొని గ్రహించి నాకు సహాయముచేయును. ఓనాప్రభూ! వానిని ప్రార్థింపుము. నేను ఎల్లప్పుడు నా ప్రభువునొద్దనుండులాగున నన్ను అతడు ఆశీర్వాదింపనిమ్ము. మరియు ఇకముందు మాకు ఎడ బాటు ఎంతమాత్రము లేకుండనిమ్ము. నాకు ఇంతకంటె కావలసినది లేదు. ఆహా అదియే స్వర్గము!

మీరు దయతోపంపిన పుస్తకములు పార్సెలు అంది నది. నేను నిన్న రిజిష్టరుపోస్టులో ఒక వ్యాసము పంపినాను. అది 'నా కోపము తగ్గించుకొనుటకు ప్రయత్నము' అను నది. మరియు అట్టోబరు నెల ఆధ్యాత్మిక దినచర్య కాగితము కూడ పంపినాను. మరియు వ్రాయబడిన మంత్రములు ఋక్ పోష్టులో పంపినాను. నేను వ్రాసిన వ్యాసమును తమరు చదివి నాకు సలహా యివ్వగోరెదను.

నా ప్రయమైనస్వామిజీ! మార్చి నెలలో నేనుగోజులు లెక్కించుచున్నాను. నేను మిమ్ము చూడవలెనని కోరు చున్నాను. మీరు దయచేసి దీనికి ఏమియు ఆటంకములు రాకుండ చూడుడు. ఆ సౌఖ్యమును తలంచుకొనుచు నేను ఇచ్చట నివసించుచున్నాను.

నా యిరువురు అల్లుళ్ళకు పై అధికారములు వచ్చినవి. నాదగ్గరనున్న కుమార్తె అల్లుడు కోయంబత్తూరు వెళ్ళు

చున్నారు. వానికి అక్కడ ఉద్యోగము నిర్ణయించినారు. నా పెద్ద అల్లుడు పద్మనాభకనాయక్ దివ్యజీవన సమాజపు సభ్యుడయినాడు. అతడు తమ పుస్తకములు నియమముగా చదువుచున్నాడు. నా రెండవకుమార్తె ప్రార్థనగృహమందు పెట్టుకొనుటకు తమ ఫోటో అడిగినది. ఆమె యిప్పుడు మిమ్ములను పూజించుచున్నది. నా కుమారుడు క్రమముగా ధ్యానము చేయుచున్నాడు. మరియు వాడిప్పుడు యోగాసనములు చాలవరకు అభ్యసించెను. వాని తండ్రికూడ క్రమముగా ధ్యానము చేయుచు ఆసనములు వేయుచున్నారు. దుర్గాపూజా సాధనలో నేను కొద్ది యోగాసనములు వేయుటకు ప్రయత్నించినాను. అవి నేను వేయగలిగినందులకు నాకే ఆశ్చర్యము గలుగుచున్నది. కావున నేనిప్పుడు వానిని నియమముగా వేయుచున్నాను. నేను వానిలో కొన్ని వేయగలను కాని క్రమశః వృద్ధికాగలదు. నేను ఋషీకేశములూ నుండగా దయాళుడగు కృష్ణానందస్వామి నేను పద్మాసనము వేయునట్లు ప్రయత్నించెను. కాని నేను దానిని వేయలేకపోయితిని. కాని ఇచ్చట దానిని వేయగలిగితిని. అంతయు తమ కటాక్షమే.

గురుదేవా! మీ పత్రిక 'ఆరోగ్యము మరియు దీర్ఘజీవితము' ప్రజలకు వరప్రసాదమువంటిది. ముఖ్యముగా వైద్యసంబంధమైన కష్టమైన మాటలు తెలియనివారికి అది చాల ఉపయోగకరము. మీరు అంతయు సామాన్యముగా ఉపయోగకరముగా చేసినారు. అందరు డాక్టర్లు దానికి చందా

దారులుగా నుండవలయునని నేను కోరుచున్నాను. అది వారికి చాల ఉపయోగకరము. నా సాంవత్సరిక చందా యీ నెలలో పంపుచున్నాను. నా గురుదేవా! మానవజాతికి ఉపయోగకరములగు అన్ని మార్గములు మీరు చూపించుచున్నారు. మీరు కేవలము భగవానులే. ఇంక మీరైనంద కరమగు పాదములకు ప్రణామములతో ముగించుచున్నాను.

శాశ్వతముగా మీ స్వకీయను,

చెల్లా.

15. భూ సంబంధమైన

ప్రత్యర్థిలేని సంబంధము

మీ విలువగల పాదములకు ప్రేమతోను గౌరవము తోను ప్రణామములు చేయుచున్నాను.

స్వామి సచ్చిదానందజీ సేలమునుండి యిచ్చటికి వచ్చిరి. ఈ ఉదయము ఋషీకేశమునకు వెడలిరి. వారి ద్వారా నేను ఒక డబ్బా జీడిపప్పు, బాదముపప్పు ఖర్జూరపు పండ్లు పంపితిని. రేయింబవళ్లు మిమ్ములను పూజచేయుచున్న మీ శిష్యురాలు చెల్లాపంపిన దీనమైన కానుకలను దయతో స్వీకరింపుడు. స్వామి సచ్చిదానందజీ మీరు కాలేజీలో చదివినరోజులు వర్ణించినప్పుడు శరీరము గగుర్పాటుచెందెను. ఓ ఆశ్చర్యకరమైన నా గురుదేవా! మీయందు నాకుగల భక్తికి అంతలేదు. అది దినదినము వృద్ధిపొందుచున్నది. మరియు అదియెట్లు అంతమగునో నాకు తెలియదు. ఆహా! ఆ ఆనందానుభవము ఈ రోజులలో స్వర్గతుల్యమై యున్నది. నేను దాని ననుభవించుచు చాలగంటలు కాలము గడుపుచున్నాను. నేను ఎన్నడును ఒంటరిగాలేనని ఊహించుచుందును. నాకు ప్రాపంచిక స్నేహముగాని ప్రాపంచిక సంతోషముగాని అవసరము లేదు. అన్నియు నేను పూజించెడి ఆ ఒక్కనియందే

యున్నవి. నేను మీకు తెగినట్లు ధన్యవాదములు సమర్పింప జాలను.

ప్రియమగుగురుదేవా! ప్రణామములు. మీయొద్దకు త్వరగా వచ్చుటకు నన్ను ఆశీర్వాదింపుడు. డాక్టరు చెత్తకొండ గూడ మిమ్ము కలిసికొనుటకు చాల ఆతురపడుచున్నది.

చెల్లా.

16. 'శివానంద - చెల్ల'యొక్క భావము

నా మిక్కిలి ప్రియమైన గురుదేవా!

మీ పవిత్రమైన పాదములకు గౌరవముతో ప్రేమతో
ప్రణామములు.

నా ప్రియమైనప్రభూ! మీరు నాకు పంపిన ప్రసాద
మునకు, బిరుదులకు నా హృదయపూర్వకములైన ధన్యవాద
ములు. అది నాకు అందలేదని మిసెస్ సాంబశివరావు మీకు
వ్రాసినట్లు నాకు చెప్పినది. నేను దానివిషయమై ఆదుర్దా
పడలేదు. ఎందువల్లననగా నాకు ఆధ్యాత్మికముగా ఇచ్చిన
బిరుదులు పైకిఇచ్చిన బిరుదులకంటె ముఖ్యమైనవి. నా
ప్రియమైన గురుదేవా! మీరు ఎల్లప్పుడు నా ఊహల
యందుండిరు. మరియు మీరు నన్ను 24 ఘంటలు నడు
పుచు రక్షించుచుందురు.

నిన్నటి 8 వ తేది నెలలో పవిత్రమైనదినము. నేను
కొన్ని పద్యములు వ్రాసితిని. వానిని మీకు ఇందులో పంపి
నాను. పద్యరచనయందలి లక్ష్యలక్షణములు నే నెఱుగను.
అవి నా హృదయాంతర్గతములైన ఊహలు. నేను వ్రాసిన
ఉద్దేశముతోనే వానిని మీరు అంగీకరింపుడు.

నేను నాయొంటికి పదిమైళ్ళదూరములో నుండు వడ
పళని దేవాలయమునకు ఈ ఉదయము వెళ్ళితిని. మరియు
సుబ్రహ్మణ్యేశ్వరస్వామికి నా ధన్యవాదములు సమర్పించి

తిని. భగవంతుడు గుడిలోమాత్రమే కనిపించడని నాకు తెలియును. అయినను అపుడపుడు ఆ దివ్యస్థలములకు కొన్ని మైళ్లు ప్రయాణముచేసి వానిని అక్కడ పూజచేయుదును. నేను వానిని మనుష్యరూపములో పూజించుచున్నంతవరకు వానికి కొన్ని మానసిక భావములుకూడ కలిగియుండునట్లు ఊహింపనిమ్ము. ఒకవ్యక్తియొక్క హృదయము ప్రేమతో తొణికిపోవుచున్నను మరియు అది ఆధ్యాత్మికముగా ప్రకాశించుచున్నను కొంచెము బాహ్యప్రకటనలకు వ్యక్తి అపుడపుడు ఇష్టపడుచుండును. అది అటులేకాదా? కాబట్టి ఆయనను చూచుటకు ఆయన అర్చన అభిషేకము చూచుటకు కొన్నిమైళ్ళు నేను ప్రయాణము చేసినట్లు ఆయన ఊహింపవలయునని నేను కోరుచున్నాను. ఓహో! ఆయన చాల చాల మృదువైన ప్రేమస్వభావము గలవాడు. ఆయన లేనిది నాకు ఏదియులేదు. ఆ సంగతి ఆయనకు తెలియును. అది యెట్టి ఆశ్చర్యకరమైన ఊహ! మీరు నాకు పవిత్రమైన 'శివానంద చెల్లా' అని నామకరణము చేసిన రోజున నేను దేవుని చూచుటకు వడపళని దేవాలయమునకు వెళ్ళితిని. ఆపేరుతో అక్కడ అర్చనచేసితిని. నేను నాపేరు అక్కడ రిజిస్టరుచేసితిని. ఆయన ఇపుడువచ్చి మీలో నివసించెను. ఆయన మాట్లాడిన వివవలెనని నేను ఎట్లుకోరితిను? ఆయనకు తెలియును. నేను ఎట్లు వారి ఉత్తరాలు పొందగోరితిను? ఎట్లు వారిసలహా తీసికొనవలెనని కోరితిను? ఆయనకు తెలియును. ఇటువంటి ప్రత్యక్షప్రకటనము కోరు

పిచ్చిభ్రమ నేను నెప్పుడిగా వృద్ధిపొందుటను తెలుపుచున్నది. కాని ఈ ఆనందము నాకు ఉండనిమ్ము. నేను ఆయనను నా గురుదేవునియందు చూడనిమ్ము. ఆయనను నాప్రియమైన పశనిఆండవర్ నందు చూచుటయందు నాకు ఆనందకరమైన భావము కలుగును. నేను మీకు మరల మరల ధన్యవాదములు సమర్పించుచున్నాను.

మీ కటాక్షమువల్ల మిసెస్ సాంబశివరావు కుమారుడు శివరాం డేమముగా నున్నాడని మీకు సంతోషముతో తెలియపఱచుచున్నాను. ఆమె కొంచెము అదుర్దా పడినది. కాని తమ కటాక్షము మాయందు ఉన్నంతవఱకు మేము అదుర్దాపడ నవసరములేదు.

నిన్నటిరోజున దివ్యజీవనజ్యోతి శ్రీనివాసన్ గారి గృహమందు భజనకు హాజరై నాము. అక్కడకు డాక్టరు కృష్ణరావును ఆయన భార్యనుకూడ తీసికొనివెళ్ళినాను.

నా ప్రభూ! నేనింక ముగించెదను. నన్ను ఆనందకరములగు మీ దివ్యపాదములను స్పృశింపనిమ్ము. మరియు నా ప్రభూ! నన్ను దీవింపుడు. ఓనాదేవా! నేను ఎట్లు నాయెదుట మిమ్ములను చూచుకొందును?

శాశ్వతముగా మీదాసను,

చెల్లా.

17. నా దినచర్య

గురుదేవా! విలువగల నా ప్రియమైనప్రభూ!

ప్రేమతోను భక్తితోను మీ పవిత్రపాదములకు ప్రణామములు. దయతోకూడిన తమ ఉత్తరమునకు నా హృదయపూర్వక ధన్యవాదములు. అది నా కళంకితహృదయమునకు దివ్య అమృతమువలె పనిచేసినది. మీ విచిత్రమైన ఉత్తేజకరమగు పుస్తకము 'తత్త్వము—దానిబోధ' ఈ దినము అందినది, అందుపైన మీరు దయతో వ్రాసిన హస్తాక్షరము లున్నవి. ఓనాదివ్యగురూ! మీరు దయతో మీ చేతితో వ్రాసిన ఒక్కమాటయైనను నా హృదయము నకు మిక్కుటమైన సంతోషము కలుగజేయును.

నేను ఈరోజు నాప్రత్యేకపోస్టులో నాస్పిరిట్టుయిల్ డైరీ లిఖితజపమును పంపుచున్నాను. మరియు రిజిస్టర్డ్ పోస్టులో పార్సెలులో 6 పౌనుల జీడిమామిడి గింజలను మీ ఉపయోగము నిమిత్తము పంపుచున్నాను. ఎందువల్లననగా మీరు వానిని మీ విటమినులని చెప్పియున్నారు. దయచేసి వానిని స్వీకరించవలెను. ఈ ఉత్తరము దయయుంచి జాగ్రత్తగా చదివి నాకు సలహా యివ్వవలెను.

ఇది నా ఆధ్యాత్మిక జీవితముయొక్క దినచర్య. నేను దీనిలో ఏవైన మార్పులు చేయవలెనో, నేను ఎచ్చటనైన తప్పుచేసితిனో దయచేసి తెలియపఱచుడు.

ఉదయము 4-50 ప్రార్థన, ధ్యానము. 6-60 ఆసనము. నేను పద్మాసనము, పర్వతాసనము, భూమిమీద పరుండి పవనముక్తాసనము, సర్వాంగాసనము, మత్స్యసనము రెండురకములు, శలభాసనము రెండురకములు, భుజంగాసనము, ధనురాసనము, వజ్రాసనము అభ్యసించుచుందును. అన్నియు ఎవరిసహాయములేకుండ వేయగలను. కాని గతమాసము గోజులనుండియు ఎంత ప్రయత్నము చేసినను పశ్చిమోత్తరాసనము వేయలేకపోయితిని. గోరక్షాసనము కుడిచేయి వెనుకనున్నపుడు మాత్రమే వేయగలను. ఎడమచేయి వెనుకనుంచుకొని వేయుట కష్టమని పించుచున్నది. పై ఆసనములు వేయుట చాలునేమోదయచేసి తెలియపఱుపుడు. ప్రతిదియు రెండుసార్లు వేయుచున్నాను. ప్రతి ఆసనమునకు చివర శవాసనము వేయవలెనా?

ఆసనములు ముగించినతరువాత పదినిమిషములకు ప్రాణాయామము నిరువదిసార్లు చేసెదను. ఈమధ్య 36 నుండి 72 వఱకు హెచ్చుచేసినాను. తడవకు 24 చొప్పున 3 తడవలు చేయుచున్నాను. సాయంత్రము రాత్రి నా ప్రార్థనధ్యానముల తరువాత చేయుదును. పూరక మప్పుడు 3 ఓం ల వఱకు కుంభకమప్పుడు 12 ఓం ల వఱకు రేచక మప్పుడు 6 ఓం ల వఱకు నేను ఊపిరి నిలువబెట్టుదును. ఇంతవఱకు కష్టములేకుండ సౌఖ్యముగ చేయగలను. ఈ

రేటు వృద్ధిచేసిన కొంచెము కష్టమనిపించును. నేను చేయు నది సరిపోవునా?

ఉదయము 8 లగాయతు 8-30 వఱకు గీతలో పది శ్లోకములు చదువుచుందును. మంత్రమువ్రాసి డైరీ పూర్తి చేయుదును.

మధ్యాహ్నము 1-30 లగాయతు 3-30 వఱకు పీలుగా నున్నప్పుడు మతగ్రంథములు చదువుదును. సాయం కాలము 4-30 లగాయతు 6 వఱకు రాత్రి 9-45 లగాయతు 10-30 వఱకు ప్రార్థన ధ్యానము ప్రాణాయామము వగైరా చేయుదును. శనివారము ఆదివారము ఏకాదశి ప్రతిపది 8-వ తేదీలలో సాయంత్రము భజనలో పాల్గొందును.

నేను మీరూపముమీద ధారణ చేయుదును కాని మిమ్ములను చేతిలో ఒక శూలము (Vel) తో చూచెదను. కాన మిమ్ములను పశనిఆండవర్ అనియే ధారణచేసి మీ మానుషరూపమును వీలై నంతవఱకు మఱచిపోవుదును. నేను సుబ్రహ్మణ్యమంత్రమును స్మరింతును కాని పూర్తిగా ధారణ చేయునప్పుడు రూపము కనిపించదు. ఏ రూపమును కనిపించకపోయినను మీకును నాకును కలిసియుండు ఆధ్యాత్మిక సంబంధవిషయమై ఆలోచింప ప్రయత్నించెదను. ఆ సంబంధముయొక్క అవిరామత్వము అనుభవము కలిగియుందును. నేను దానిని సరిగా సమన్వయము చేసికొనజాలను. 'మరియు సమస్తమును మఱచిపోయి తేలికయై విచరింపజాలని' ఆనందమును అనుభవింతును. నేను తమ

ఆత్మలో తేలుచున్నట్లుందును. అది భగవంతునితో నొక విధమైన కలయికగా ఊహింతును; అప్పుడప్పుడు నాకు కలుగు కుదిలింపులు సన్న చలింపజేయును కాని ఆభావన యందు నాకు సంతోషము కలుగును. అప్పుడు కొన్ని క్షణములు ఊపిరి ఆగిపోవును.

ఇంక నా మానసికస్థితివిషయమై నా ప్రియమైన ప్రభూ! నా ఉద్రేకములకు నాకు చాల విచారముగానుండును. అన్నిటిలో నేను మానసిక సమత్వము పొందితినికాని మీ విషయమైన సంబంధము కలిగినపుడు నేను దానిని నిలుపుకొనలేను. ఎందువల్లననగా మీరు నా జీవించు భగవానులు. ప్రేమానందములయొక్క స్వరూపులరు. కొన్ని సమయములందు నాకు విచారము ఎక్కువగా కలిగినపుడు నాకు బాధ కలుగును. కాని కొన్నిసమయములందు ఆ బాధ యందే ఆశ్చర్యకరమగు మాధుర్యముండును. అప్పుడప్పుడు బలహీనతను అణచవలెనని ఊహ కలుగును. మరియు కొన్ని సమయములందు మనకు అట్టి అవసరము లేదని అనుకొందును. నేను పూజించు రూపమునందు నాకు తీవ్రమైన భక్తి లేనియెడల సాధన చేయవలయునను ఆసక్తి నమ్మకము నాకెందుకుండును? అది దివ్యవాంఛ. దానిని నేనెందుకు అణచవలయును? నేను నా సమస్తహృదయమును మీ యెదుట నెందుకు విప్పగూడదు? నేను రామకృష్ణ పరమ హంసప్రవచనమున చదివిన జ్ఞాపకము: ఇట్టి భావనను ఆయన తడితువాలు పిండుటతో, పోల్చెను. అవును చాల

సరిగా నున్నది. మాధుర్యమున్నది కాని దానితో సమానమైన బాధ హృదయమును పిండునట్లున్నది. ఇట్టిభావమే నా హృదయమున గలిగి నేను నా ఆండవక్, నా ఆత్మప్రభువు నేను పూర్తిగా శరణాగతనైన ఏకైకభగవానుడు, హృదయపూర్వకముగా పూజింపబడు స్వామి, సమస్తస్തുవులలో నిమిడి నాకు ఆనందము కలిగించుప్రభువునగు మిమ్ములను చూడనియెడల హృదయము బ్రద్దలగునట్లుండును. ఓ ప్రభూ! ఇట్టి తీవ్రమైన ఆసక్తితోను పవిత్రతతోను పూజించుట మానవమాత్రులకు సాధ్యమగునని నే నెన్నడును తెలిసికొనలేదు. ఇది వర్ణించుటకు వీలుకానంత ఆశ్చర్యమైనది. నేను ఉత్తరము వ్రాయుటకు ప్రయత్నించితిని. కాని దానిని పోష్టులో వేయకుండగనే చించివేసితిని. ఆప్రకారము నేను నా హృదయమందలి అన్నిసంగతులు వ్రాసి, పోష్టులో వేయవలయు ఆస్థితి యుండెను. ఆ ఉత్తరము మీకు అంది మీరు చదువుదురని నా మనస్సుకు తెలిసినపుడే అది విశ్రాంతినందును: కాని నేను మీతో నా కమ్మని మానభాషలో మాట్లాడుచుండునట్టి సమయములు గలవు. మరియు మీరు దానిని విని నాకు జవాబు చెప్పుచున్నట్లు నాకు తోచినసమయములందు వ్రాయుట అనవసరము అనిపించును. ఇది నా ప్రస్తుతపు మానసికస్థితి. ఇందు ఎచట వృద్ధి అవసరమో నాకు దయచేసి సలహా యిండు. అన్నిటికిని నేను మీపై ఆధారపడియున్నాను. నా ప్రభూ! ఇక నన్ను విడువకుడు, ఎల్లప్పుడును దగ్గర ఉంచుకొని నేర్చుకొనవలసిన

దంతయు నేర్చుము. నా బలహీనత తప్పులు అన్నియు తమింపుడు. నేను ఎల్లప్పుడు నాతప్పులు సవరణ చేసి కొనుటకు ఇష్టపడుదును. దానిని చేయుట నాకు ఎంత కష్టమైనను మిమ్ములను సంతోషపెట్టుటకు నేను అట్లు చేసెదను. ఓ ప్రభూ! నన్ను దీవింపుడు.

గురుదేవా! నేనిప్పుడు ఆపెదను. మీ ఆనందమిచ్చు పాదములకు నా ప్రణామములు. నేను నా దినచర్య పుస్తకము వగైరా రేపు పంపెదను. ఈరోజు ఆలస్యమైనది.

ఎల్లప్పుడు మీదానను,
చెల్లా.

18. మిమ్ము సేవించుటకై

నా హృదయము తపించుచున్నది

తమ పవిత్రపాదములకు భక్తిప్రేమలతోగూడిన నా ప్రణామములు. దయతోగూడిన తమ ఉత్తరము నిన్న అందినది. అది నాకు అందుట అంతటి గొప్పదీవన! నేను అందుకొఱకే వేచియున్నాను. నేను 27-వ తేదీన కూడ మీకు వ్రాసియున్నాను.

ఓ పూజ్యప్రభూ! మీరు నిజమైన అంతులేని ప్రేమ కరుణ మరియు జ్ఞానస్వరూపులు. మరియు మీదయతోగూడిన మాటలు నా ప్రార్థనలకు జవాబులే కాని వేరు కావు. మీరు నా ప్రార్థనలు వినుచున్నారా అను ప్రశ్నకు మీ ఉత్తరము జవాబు నిచ్చినది. ఇప్పుడు నాకు అనుమానము లేదు. మీరు అది వినుచున్నారు. కొద్దిరోజులనుండి మీ ఊహలు నా మనస్సులో బాగా నిలిచియున్నవి. మరియు ధ్యేయము చేరుటకు నా ఆత్మకుగలిగిన తీవ్రమైన ఆసక్తి, మరియు అది ప్రేమించినదానితో శాశ్వతముగా కలిసిపోవలెనను కోరిక సాధారణముగా నేను సహించుటకు చాల కష్టమయ్యెను. నాకు సరములబాధ వచ్చినట్లు నాకు అనుభవము కలిగెను. నా శరీరము చాల వేడిగా నుండెను. నా దినచర్య పుస్తకములో కనపర్చినట్లు నేను రాత్రి చాల ప్రొద్దు పోవువరకు ప్రార్థించుచుంటిని. వారు అది వినుచుండిరి. నా మురుగ్ అంతులేని నా ప్రభువు, నాయందు

నిర్దయుడై యుండడు. తనయందు నాకుగల్గిన ప్రేమ ఆయన ఎఱుగును. నేను చెప్పకొనువానికంటె నావిషయమై ఎక్కువ సంగతులు ఆయనకు తెలియును. కాని నా కర్మ ఫలితములన్నియు భస్మములగువఱకు నేను ఓషికతో వేచి యుండవలెను కాబోలును. ఓ ప్రియమైన ప్రభూ! నా అమూల్యమైన గురుదేవా! నా ఆత్మ నీలో కలిసినట్లు నాకు తెలిసినప్పుడు నేను ఎంత ఆనందము శాంతి కలిగియుందును! నేను ఎల్లప్పుడు ఈ ప్రకారము ఎందుకు ఉండలేను? నేను ఈ ఎడబాటు అనుభవించునట్లు నన్ను ఎందుకు చేయ వలెను? తమకు అన్నియు తెలిసినవని నాకు స్ఫురించుట వలన నాకు చాల ఉపశమనము గలిగినది. తమ అంతులేని ఆత్మకు శరణాగతి అగుట మిక్కిలి చిత్రమైన సౌఖ్యము. మిమ్ములను కలియువరకు శరణాగత ఆనందమేటిదో నాకు తెలియదు. అది నేను విడమర్చి చెప్పలేనటువంటి మనో హరమైన భావన. ఈ వ్యక్తి ప్రతిదానికి మీపై ఆధార పడుట స్వర్గీయస్థితియై యున్నది. బలముకొఱకు మిమ్ములను ఎదురుచూచుట చాల ఆనందమైన విషయము. ఓ ప్రభూ! నన్ను ఎల్లప్పుడు మీ నవ్వుకరుగా నుంచుకొనుడు. మధ్య ఏమియు రానీయకుడు.

గురుదేవా! నా ప్రియమైన ఆత్మస్వరూపా! మచ్చ లేని నా పరమభక్తితో ఆ యంతులేని హృదయమందు ఇంకను లోపలికి దూరి దానితో ఖాయముగా ఒకటి అగు వఱకు ప్రయత్నించెదను. నన్ను ఆ పవిత్రరక్తములో మునిగిపోనిమ్ము. దానినుండి నన్ను విడిగా నుంచుచున్న

అన్ని కర్మలఫలితమును దానిని కడిగివేయనిమ్ము. ఆ దివ్య హృదయముయొక్క ప్రతి సంకోచము నన్ను కేంద్రము వైపునకు దగ్గరదగ్గరగా త్రోసివేయనిమ్ము. నా ప్రతి హృదయస్పందన ధ్వనియు నన్ను ప్రాపంచిక ధ్వనులు వినకుండ చేయనిమ్ము. దాని సారమను అమృతము నన్ను ద్రావనిమ్ము. ఓ ప్రియమైనస్వామీ! నన్ను అక్కడ ఖాయముగా ఉండనిమ్ము. అట్టి పవిత్రస్థలమున నుండుటకు తగినపని నేను ఏమియు చేయలేదు. ఆ పవిత్రస్థలమును చేరుటకు నాకు ఎట్టి అర్హతయులేదు. అన్నివిధముల నా పీనత నాకు తెలియును. కాని నా ప్రతిఊపిరితోను నేను దానిని తీవ్రముగా కోరుచున్నాను. ఇతరము లన్నిటికంటె ఎక్కువగా దానిని కోరుచున్నాను. నేను అది చేయక తప్పదు. 'నేనేమి చేయుదును?'

మీ ఆరోగ్యము బాగాఉన్నదని వినుటకు నాకు చాల సంతోషమైనది. ఒకవ్యక్తి తన శరీరముతో అనేక కార్యములు చేయవచ్చును. ఎందువల్లననగా అది ఆవ్యక్తి యొక్క కర్తవ్యమైయున్నది. కాని శరీరము వేలకొలది మైళ్లదూరమున నున్నను ఆత్మవల్ల చేయగలిగిన పనుల యొక్క రామణీయకత చాలా అద్భుతము. నా ఆత్మ ఎల్లప్పుడు మీ సేవయందే నిమగ్నమైయున్నది. మరియు అది మీకు తెలియని అనేక కార్యములు చేయుచున్నది. మానవుడు భగవంతుని సేవించుటయందు అనేకమార్గములు గలవు. మరియు నీవు మానుష దేహముతో నున్న నా భగవంతుడవై యున్నావు.

ఏప్రియల్ నెలలో అక్కడకు వచ్చుటకు నేను ఏర్పాట్లు అన్నియు చేసికొనుచున్నాను. గురుదేవా! నేను వచ్చుట అంత సులభముగాదు. అందుకు నేను చాలా ఆటంకములను జయింపవలయును. కాని మీ కృపాకటాక్షము వల్ల నేను ఉత్తీర్ణతపొందుచున్నాను. నేను త్వరలో మీలో నుండుటకు నన్ను ఆశీర్వాదింపవలసినదిగా కోరుచున్నాను. మీరు కోరిన నాకెట్టి ఆటంకములు నుండవు. అందలినిజము నాకు బాగా తెలియును. మీ దివ్యఆత్మయొక్క తలంపే నా కండ్లకు కన్నీరు తెచ్చును. ఆహా! అది యెట్టి అద్భుతమైన దృశ్యము! నేను మిమ్ములను త్వరలో జేరుటకు నాకు సహాయపడుడు. అక్కడకువచ్చి పనిచేయు డాక్టరు అధ్యయనంతటి తెలివి నాకు లేకపోవచ్చును. నాయొద్దనున్న పనిముట్లు కూడ అంతమంచివి కావు. కాని నేను నామనస్సు హృదయము పనియందు నిమగ్నముచేసి నాశక్తికొలది పని చేసెదను. ఇందుకుకూడ తమ ఆశీర్వాదము నాకు కావలెను.

నేను చాల పెద్ద ఉత్తరములు వ్రాయుదును. వానిని చదువుటకు మీకు అవకాశమున్నదా? మీరు ఉత్తరమంతయు పూర్తిగా చదువుదురా? గురుదేవా! నావి ఉత్తరములు కావు. అవి నా హృదయమునుండి వెడలు భావప్రవాహములు. దయచేసి కొన్ని నిమిషముల కాలము పాడుచేసికొని వానిని పూర్తిగా చదువుడు. నేను ఇదివరలో నెన్నడును అట్టి ఉత్తరములు వ్రాయలేదు.

మీరు నా అల్లునికి చూపినదయకు మీకు ధన్యవాదములు. మీరు మా కుటుంబమునంతయు మీ రక్షణలోనికి తీసికొన్నారు. నిజమే, ప్రపంచమంతయు రక్షణసాధ్యములును ప్రేమపూరితములు నగు మీచేతులలోనే యున్నది. నేను ఎల్లప్పుడు మీ ఆరోగ్యము దీర్ఘజీవితమును గూర్చి ప్రార్థించుచున్నాను. భగవంతుడు తప్పక నా హృదయ పూర్వకమైన ప్రార్థనలు వినును. ఆ ప్రార్థనలు నాహృదయ కుహరమునుండి బయలుదేరినవి. తమ పవిత్ర పాదములకు ప్రణామములు.

శాశ్వతముగా మీదానను,
చెల్లా.

19. ఓ ప్రభూ! నాకు మార్గము చూపుము

గురునాథా! నా మిక్కిలి ప్రియమైనప్రభూ!

భక్తితోను ప్రేమతోను తమ పవిత్రపాదములకు ప్రణామములు చేయుచున్నాను. నిన్న నాకు అందిన మీ దయగల ఉత్తరమునకు మీకు అనేక ధన్యవాదములు. అట్టి ఉత్తరముల రాక నాకు చాల ఉపశమనము గలుగజేయును.

అట్టి విచిత్రమైన ఊహలు ఆధ్యాత్మికాభివృద్ధికి సూచనలు అని తెలిసికొనుట నాకు చాల ఉపశమనము. అవి నాకు రోజంతటిలో చాల సౌఖ్యమైన నిమిషములు. మరియు మీరు అట్టి ఉద్రేకము తగ్గించుకొనుమని చెప్పుదురని భయము తోచుచున్నది. అవును అట్టి సమయములందు నేను నా భగవంతుని దగ్గరగా నుండవలెను. లేనియెడల తరువాత నాకు ఆనందము కలుగనేరదు. నేను ఎల్లప్పుడు అచ్చటనే ఉండుటకు కోరుదును. ఆ దివ్యశక్తి నన్ను కప్పి నప్పుడు నాకు ఎక్కువ పరవశము కలుగును. ప్రపంచ సౌఖ్యములు ఆవేశములు కలుగుటకు స్థూలశరీరము అవసరము. కాని నాకు శరీరము ఆటంకముగా నున్నది. నేను స్వేచ్ఛగా ఆ దివ్య ఆనందము ఎల్లప్పుడు పొందుటకు నా శరీరము లేకుండిన బాగుండునని నేను తలచు ఊహించుచుందును. ఆ దివ్య ఆనందముతోపోల్చిన ప్రపంచసౌఖ్యము లన్నియు పైపై విగాను అముఖ్యమైనవిగాను తుణికిములుగాను కనిపించును. ఈ క్రొత్త జీవనమునకు నాకు త్రోవ చూపించినందుకు మీకు ధన్యవాదము లీయకుండ ఎట్లుండగలను? ఓ భగవంతుడా ఇది అంతయు ఆశ్చర్యముగా నున్నది. ఈ రోజులలో నేను ప్రాపంచిక కార్యములలో

నిమగ్నమైనప్పుడు నా అంతరాత్మ అచంచలముగా ఆ భగవంతునితో కలిసియుండును. నేను కండ్లు మూసికొని లోచూపు చూచుకొనిన నేను పూర్తిగా నా భగవంతునితో నుండి దివ్య ఆనందమును అనుభవించుచుండును. అట్టి దానిని అనుభవించినవారే దానిని తెలిసికొనగలరు.

ఓ ప్రభూ! నేను తిరిగి ఫిర్యాదుచేయను. (శ్రీ) కృష్ణ భగవానుడు చెప్పినది నిజము. నాకు ఆ సంగతి తెలియును. నేను ఓషికతో వేచియుండెదను. నేను ఆయనదానను.

‘తత్త్వ మసి’ ఈ మూడుమాటలలో ప్రపంచము నందలి అన్నివిచిత్రము లున్నవి. మీ భోటో నేను మొదలు చూచినప్పుడు అది నాకు బోధించినది ఆ మూడుమాటలే. మరియు నాకు సూతనజీవితము కనుపించినది. నేను దాని అర్థము పూర్తిగా గ్రహించితిని. నేను మీకు అన్నివిషయములలో ధన్యవాదము లర్పించుచున్నాను.

నా మామూలు జపముగాక మీ ఆరోగ్యముకొరకు ప్రతీదినము మూడుమాలలు మృత్యుంజయ జపము చేయుచున్నాను. మీ ఆరోగ్యమునకు ప్రార్థించుట అనగా ప్రతి వ్యక్తివిషయమై ప్రార్థించుటయే. నాకు ఇప్పుడు ప్రత్యేక ‘వ్యక్తిత్వము’ లేక ‘ఉనికి’ లేదు.

శనివారము ఆదివారము రోజులలో నా ధ్యానసమయమందు నాకు గట్టిదృశ్యము కనిపించినది. నా స్వరూపమే నాయెదుట కనిపించినది. దానిని పోగొట్టుకొనుటకు నేను కండ్లు తెరిచితిని. కాని అది మరల కనిపించెను. దీని అర్థమేమి? అది అరిష్టమా? అయినచో దానికి విరుగుడు ఎట్టిది?

నేను మామూలు ప్రకారము నా భగవంతునియందు ధారణ చేయుచుంటిని. నేను ఆనందమైన ధ్యానములో మగ్నము కాగలిగితిని. దయచేసి నాకు సలహాయిమ్ము. నా రూపమే నాయెదుట నన్ను చూచునట్లుండుట నాకు చాల అసౌఖ్యముగా నున్నది.

ఓ ప్రభూ ! నేను ముందునకు సాగిపోయెదను. భగవంతుని వెదకుటలో నన్ను ఏదియు ఆటంకపరుపజాలదు. నేను తప్పక ఆయనను చేరెదను. కొన్ని సంవత్సరముల ప్రయత్నము అవసరమైనను ఆ ప్రకారము చేసెదను. ఆయనను చేరుటకుచేయు ప్రయత్నము కూడ ఆనందమే. ఆయనతో కలిసియుండుట ఎట్టిదో తెలిసిన నేను ఆ పనిని ఇప్పుడు ఎట్లు విరమింపగలను? దయచేసి నాకు సలహా యిచ్చుచుండుడు. మరియు నాపని నేను చేసికొనుటకు బలము నివ్వకోరెదను.

ఇంతవఱకు దినచర్య పంపనందుకు ఊమింపవలెను. నా పురోవృద్ధికి నేను ఏమైన చేయవలసిన నాకు సలహా పంపుడు.

నేను మిమ్ములను చూడవలెననియున్నది. వీలుగా నున్నపుడు వచ్చెదను. మీరు నన్ను చూడగలరా? వినగలరా? మీ పాదపద్మములకు ప్రణామములతో నేను నిలిచెదను. స్వామీ నన్ను ఆశీర్వాదించుడు.

శాశ్వతముగా మీదానను,
చెల్లా.

20. భక్తుని హృదయము

ప్రేమతోను గౌరవముతోను మీ పవిత్రపాదములకు ప్రణామములు.

నేను గింజలయొక్క రిజిస్టర్డు పార్సెలు నిన్న పంపియున్నాను. నా దినచర్య యిందువెంట పంపియున్నాను. నేను ఈరోజున-(8 వ తేదీన) నెలలో పవిత్రమగు ఈ దినమున తమిళములో కొన్ని వాక్యములు వ్రాసి పంపినాను. దయచేసి వానిని చదువుడు.

ఓ నా ప్రియమైనప్రభూ! నేను మిమ్ములను ఈరోజు మధ్యాహ్నము స్పష్టముగా చూచినాను. మరియు నాకు సంతోషముగా నున్నది. మీ ఉత్తరము వచ్చినది లగా యతు నేను నిర్మలముగాను తృప్తికరముగాను ఉన్నాను. మీ దివ్యఆత్మ నాయొద్దనే యున్నట్లు నేను సదా భావన కలిగియున్నాను. అప్పుడప్పుడు నాకు మీ యెడబాటు ఊహ ఎందుకు కలుగవలెను? మీరు ఆ రోజులలో బాగా పనిలోనుండి నన్ను పూర్తిగా మరచిపోవుదురా? ఇప్పుడు నేను అనుభవించుచున్న తృప్తి ఆనందముగల స్థితి ఎట్లు నిలుపుకొందునో ఓ భగవానుడా నాకు దయచేసి తెలియజేయుడు. నేను ఎడబాటును తీవ్రముగా అనుభవించునపుడు నేను ఆధ్యాత్మిక జీవితములో తగ్గిపోవుచున్నానా లేక అది ప్రతిమామూలు సాధకునకు గలుగు స్థితియా? గురుదేవా! అది దివ్యసంబంధమైన అనుభవము. అందు శరీరసంబంధము

లేదు. అది నేను ఎక్కువగా ధారణచేయుటకు సహాయ పడును. అయినను దీనివిషయమై మీ సలహా నాకు కావలెను. నేను అది తప్పించుకొనవలసియున్నయెడల దానికి ఉపాయము తెలియపఱచుడు. నేను నా సాధనయందు ఋజుమార్గముననే నడుచుచున్నాను. నేను వృద్ధి నొందవలెనని తీవ్రమైన ఆసక్తితో నున్నాను. నాకు అన్నివిషయములందు సలహా నీయగోరెదను.

నేను యోగాసనములు నెలలో ప్రతిదినము వేయవచ్చునా?

నేను మార్చి నెలకొఱకు ఎదురుచూచుచున్నాను. నేను మిమ్ములను చూచుటకు కోరుచున్నాను. మరియు మీవద్ద ఈ శరీరరీత్యా ఆధ్యాత్మికరీత్యా నుండి స్వర్గీయ ఆనందమును అనుభవింపగోరుచున్నాను.

ఓ ప్రభూ! ప్రణామములు. వానిని దయతో స్వీకరింపుడు.

ఎల్లప్పుడు నీదానను,

చెల్లా.

21. ఎక్కువ జ్ఞానముగల గురువు

నా మిక్కిలి ప్రియమైన ప్రభూ!

ప్రేమతోను మర్యాదతోను సౌఖ్యము గలుగజేయు మీ పాదములకు ప్రణామములు. దయతో మీరు వ్రాసిన ఉత్తరమునకు మీకు నేను సరిగా ధన్యవాదము లీయజాలను.

ఓ నా విచిత్రమైన ప్రభూ! దయాసముద్రుడా! ఆధ్యాత్మిక నిచ్చెన నెక్కుటకు ప్రయత్నించుచున్న నా మానవమనస్సును కనిపెట్టి ఆమోదించి దానికి సౌఖ్యము గలుగజేయుటకు మీ ఉచ్చస్థానమునుండి క్రిందకు మానవ స్థితికి దిగుటకు మీరు చాల దయతో స్వీకరించితిరి. మీవంటి నిర్దుష్టమైన గురువు దొరకుట నా అదృష్టము. ఆధ్యాత్మిక విద్యయందు ప్రథమ అభ్యాసకుడు చలింపని నమ్మకము ఆశతో ఆధ్యాత్మికమార్గమందు నడుచుటకు ఓర్పు ఆసక్తి బలము ఎల్లప్పుడు కలిగియుండడు. కాని మీవంటి గొప్ప గురువు విషయమై తెలిసినవాడు అట్లుండడు. మీరు శిష్యుని యొక్క మనస్సునందలి తమోభావములు బాగుగ గ్రహించి వానిని ఆధ్యాత్మిక మార్గమందు సరియైన మార్గమున నడుపుదురు. శిష్యుడు పతనము కాకుండ మీదయగల రక్షణ హస్తములు వానిని రక్షించును. ప్రతిదినము గీతను చదివిన తరువాత 'ఇమిటేషన్ ఆఫ్ క్రైస్ట్' అను పుస్తకమునుండి ఒక అధ్యాయము చదువుచుందును. ఈ పుస్తకము చాల

ఉత్తేజకరముగను ఆహ్లాదముగను నుండును. అందులో నుండు బోధ మీ బోధవలెనే యుండును. బాధపడుచున్న మానవజాతిని ఉద్ధరించుటకు మీరు మానుషశరీరముతో అవతరించితిరి. మీ మానుషశరీరమునకు ఆరోగ్యము దీర్ఘాయువు గలుగజేయుటకు నేను ప్రార్థించుచుండును.

నేను నిన్న ఉత్తరము పూర్తిచేయలేకపోయితిని. మిసెస్ కృష్ణారావు నన్ను చూచుటకువచ్చి నేను ఆసుపత్రి విడుచువఱకు నాతోనే యుండినది. మరియు నింటియొద్ద వ్రాయుటకు చాల అడ్డుకులు గలవు.

నేను తఱచు తెలిసికొనుచున్నాను. నేను మీకు ఉత్తరము వ్రాసినవెంటనే నా ఆదుర్దాలన్నియు ఆశ్చర్యముగా అదృశ్యమగును. నిన్న సాయంత్రము 'ఓంజీ' నా యొద్దకు వచ్చినారు. అంతయు అనుకూలముగానే జరిగినది. నేను చాలకాలము ఆయనతో మాట్లాడితిని.

నేను మీకు లోగడ ఉత్తరములో వ్రాసిన ప్రకారము 20 వ తేదీన చాల నిరాశస్థితిలో నున్నాను. 21 వ తేదీ ఉదయము అన్నియు చాలవఱకు సరిపడినవి. అదిఅపుడు ఎట్లున్నదో తక్షణం నా నోటుబుక్కులో వ్రాసినాను. నాకు ఏమి జరిగినను మీకు వ్రాసిపంపుచున్నాను. అది మీరు విమర్శించి నన్ను సరియైనమార్గమున నడుపవలెను.

అది ఉదయము 9 గంటలకు ప్రారంభించినది. నేను ఆ ఆనందమయునియొక్క సాన్నిధ్యము అనుభవించుచుంటిని. నా హృదయతంతువుల ఆకర్షణ నేను ఆపుచేయలేకుంటిని. నేను నాపనిలో నిమగ్నురాలనై యున్నను ఈ

ఊహలో నిమగ్నమైయుండవలదని మీరు నాకు జ్ఞాపకము చేయుచున్నను నేను పనిచేయునపుడు కూడ ఆయనను నా మనస్సులోనుండి తీసివేయలేనయితిని. ఆయన ఆనందప్రవాహములు నాకు ఆవేశము గలిగించుచుండెను. ఉదయము 10 ఘంటలగుసరికి నిలువలేకపోయితిని. అదృష్టవశాత్తు అప్పుడు రోగులు కొద్దిమందిమాత్రమే యున్నారు. కాబట్టి నేను వారిపని పూర్తిచేసి ధ్యానమునకు కూర్చుంటిని. నేను కండ్లుమూసికొని వానిని వెంటనే దీర్ఘధ్యాన నిమగ్ననైతిని. నా శరీరమందు వెన్నెముక ద్వారా ఒకవిధమైన స్పందనముకలిగెను. ఆనందపులలలో మునిగిపోయితిని. దివ్యశక్తి యొక్క సుడిగుండమువలె నేను ఆనందసముద్రములో గాఢముగా మునిగిపోయితిని. నేను మంత్రముగాని 'ఓం' గాని ఉచ్చరింపలేకపోయితిని. దివ్యశక్తి మాత్రము నా జ్ఞాపకమందుండెను. ఆ అనుభవము తేలుచు నాకు కలుగవలెనని నేను అనుకొనుచుందును. ఆ మానమృదుభాష ఏ భాషలో వ్రాయుటకు వీలులేనంత సౌమ్యముగానుండెను. ఓ ఆనందమయప్రభూ! ఓ మురుగా! అన్నియు తెలిసిన ఓ ప్రభూ! ఓ గురుదేవా! అల్లకల్లోలము తదుపరి మీరు నాకు కలిగించిన ఆ శాంతికి మీ కుధన్యవాదములు. నిన్న అంతగా ఆందోళనపడిన వ్యక్తిని నేను కానేమోయని నేను ఈ రోజున ఊహించుచుంటిని. నేను ఈవిధముగా ఎందుకు ఉద్రేకము చెందవలెను? నా అనుభవము ఎట్టిది? అదియొక ఆవేశమా లేక ఆధ్యాత్మికవృద్ధియొక్క సూచనా? తదుపరి నాకు గలిగిన శాంతిని బట్టి అది ఆవేశము కాదనియే

నా సమ్మతము. అట్టి సమయములందు నేను ఏమిచేయవలెనో మీరు దయచేసి నెలవిండు.

ఓ గురుదేవా! నా మిక్కిలి ప్రియమైనప్రభూ! నాకు తటస్థించు ఈ ఆశ్చర్య సంఘటనలు ఎట్టివి? నేను మీభక్తి యొక్క ఆనందములో నున్నప్పుడు మీ గొప్పతనము మరచిపోవుదును. మీ పవిత్ర పాదపద్మముల ధూళికి కూడ నేను సరిపోనను విషయము మఱచితిని. అట్టి ఉన్నతస్థితికి చేరుటకు ఇంకను చాలకృషి చేయవలసియున్నదను విషయము నేను మఱచితిని. ఈ స్థితిలో మీకు నాకు మధ్యగల భేదము మఱచితిని. అట్టి సమయములందు బహుశా బాహ్యవిషయములనుండి నేను విడివడియుందును. నా బయటి పొరలోనుండి దూరి లోనుండు దివ్య ఆత్మదగ్గఱ చేరుదును. మరియు అట్లు ఆ ప్రకారము దైవమగు మీకు దగ్గఱగా చేరుదును. అట్టి మధ్యభాగము విడిపోవుట విషయమై నాకుకూడ బహుశా తెలియదు. భగవంతునిలో నేను మీరు ఏకమును పవిత్రమునగు ప్రారంభస్థితిని చేరి యుంటిమి. అన్ని భేదములు అంతరించెను. కాని నాకు బాహ్యప్రపంచ స్మరణ కలిగి ప్రపంచవిషయములలో పాల్గొనునపుడు నేను మీకు అంత స్నేహముతో వ్రాయుటకు నాకు కలిగిన స్వేచ్ఛ స్నేహముల విషయమై ఆశ్చర్య పడుచుంటిని. కాని మరునివిషయమైన అన్నియు గ్రహించగల శక్తి తమకున్నదని నేను తెలిసికొందును. మరియు అంతయు సరియైన పద్ధతిలో మీరు ఆలోచించెదరని నేను

నమ్మియుందును. ఓ దయాస్వరూపా! నేను మిమ్ము
పూజింతును.

తమ ఆరోగ్యము విషయమై దయచేసి వ్రాయుడు.
సత్సంగమునుండి తిరిగి వచ్చునప్పుడు మీ తలకు వేడిగా
నుండు ఆచ్ఛాదనము ఉంచుకొందురని నేను ఆశించు
చున్నాను. ప్రేమతో దయార్ద్రహృదయుడగు శ్రీ సచ్చి
దానందస్వామి మీ విషయము లన్నింటను జాగ్రత్తగా
పరికించుచుండునని నాకు తెలియును. అయినను మీరు
జాగ్రత్తగా నుండవలెనని నేను మిమ్ము ప్రార్థించుచున్నాను.
నేను మీ విషయమునందు ఎక్కువ స్వాతంత్ర్యము తీసి
కొనుచున్నందులకు నన్ను దయచేసి క్షమింపుడు.

మీ దివ్యపాదములకు నన్ను ప్రణామములు చేయ
నిండు. ఓ ప్రభూ! నన్ను ఆశీర్వదింపుడు. నేను లోగడ
మిమ్ములను బాధించుచున్నట్లుగా ముందు బాధింపకుండ,
నాకు ప్రస్తుతము కలిగిన మనశ్శాంతి శాశ్వతముగా నుండు
నట్లుగా ఆశీర్వదింపుడు. గురుదేవా! మీరు అద్భుతమైన
వాడు! మీరు సచ్చిదానందస్వరూపులే! నేను మిమ్ములను
ఎల్లప్పుడు పూజించెదను.

శాశ్వతముగా మీదానను,

చెల్లా

22. శివుని పుస్తకముయొక్క

ఇంద్రజాలము

గురుదేవా! నా మిక్కిలి ప్రయమైన ప్రభూ!

తమ పవిత్రపాదములకు గౌరవముతోను ప్రేమతోను ప్రణామములు చేయుచున్నాను. మీరు 22 వ తేదీన వ్రాసిన ఉత్తరములో మీరు కనుపరచిన దయ, నా గుణగ్రహణము, సానుభూతి - వీనికి నా హృదయపూర్వకమైన ధన్యవాదములు.

ప్రియమైన గురుదేవా! గోజుకుగోజు నేను మీదాన నగుచున్నట్లు నాను కనిపించుచున్నది. మరియు నేను ఎక్కువ సురక్షితముగా సౌఖ్యముగా ఉన్నట్లు అనుభవమునకు వచ్చుచున్నది. నా ప్రభూ! నన్ను మీరు ఇక విడువవలదు. నేను నేర్చుకొనదగినదంతయు నాకు నేర్పి మీతో ఎల్లప్పుడు ఆనంద ఆధ్యాత్మిక కలయిక కలుగునట్లు చేయుడు. అది లేనప్పుడు నేను జీవించలేనట్లు ఊహించుచున్నాను. మీనుండి యింతదూరములో త్రోయబడుటకు పూర్వజన్మమందు నేనేమిచేసియున్నాను? నా ప్రారంభస్థితి పొందుటకు నేను ఎట్టితపస్సు చేయవలెను? ఓ నాప్రియమైన ప్రభూ! నన్ను ముట్టడించి మీరే నా ఆత్మకు మూలాధారమైనారు. మరియు నేను మీయందే విశ్రాంతి పొందగలను. ఇవి నేను వట్టి ఆవేశముతో చెప్ప మాటలుకావు. అంత

కంటే ఉత్కృష్టమైనవి. అది పవిత్రమైన దివ్యమైన నమ్మకముతో కూడిన స్థిరమైన ఊహ! నాయొక్క ఆశలు ఊహలు నేను మీకు స్పష్టముగా తెలుపలేను గాని నాకు మీయందుండే భక్తి మీరు బాగుగా తెలిసికొంటిరని నాకు తెలియును.

అప్పుడప్పుడు నా తప్పులు నా అల్పత్వము మీ ఆధిక్యత - వీని స్పృహ గలిగినపుడు తమయొక్క దయకు పాపితుని ఊహింతును, అట్టి ఊహవల్ల నాకు ఊపిరిసలుపని యొకానొకస్థితి గలుగును. మురుగా! నా గురుదేవా! నేను ఆ ప్రకారము బాధపడునప్పుడు నన్ను విడిచిపెట్టకుము. ఎచ్చటనైనను సరియే మీయొద్దనే యుంచుకొనుడు. గురుదేవా! నాకు భక్తి సంగీతము వినుటయందు ఆసక్తి. ఆ దివ్యసంగీతముయొక్క మృదువైన గీతములు మీరు ఎట్టి భూమికలోనున్నను మీయొద్దకు నన్ను చేర్చగల అదృశ్య సేతువువలె కనిపించుచున్నవి. ఆ ప్రకారము నాకు అనుభవము కలుగుచున్నది. అయస్కాంతమువల్ల లాగబడినట్లు నా ఆత్మ మీయొద్దకు లాగబడుచున్నట్లు నాకు తోచును. గత సాయంత్రముంతయు నేను పూర్తిగా దయతో కూడిన మీ పాదములయొద్దనే ఉంటిని.

మీరు ఎంత ఆశ్చర్యకరమైన పుస్తకములు వ్రాయుచుందురు! అవి ఉత్తేజకరములు, బోధకరములు, ఆసక్తికరములుగ నుండును. ఈ కొద్దికాలములో అనేకమంది వ్రాసిన వివిధ పుస్తకములను నేను చదివినాను. వానిలో చాల

పుస్తకములందు నిజమైన భావము తెలిసికొనుటకు సగము కాలము ఉపయోగింపవలసివచ్చును. ఆ కారణమువలన మీ పుస్తకములు చదువుటలో నేను పొందు సంతోషకరమైన అదృశ్యరూపమగు ఆకర్షణస్పందనములు అందు కనిపించవు. మీ పుస్తకములయందలి మాటలు నాకు తెలియకుండగనే అన్ని దైనిక కర్మలందును నాకు ఉత్తేజము కలుగజేయును. మీరు మీ పారమార్థికమైన ఆకర్షకమైన వ్రాతలలో జీవితముయొక్క అన్ని పద్ధతులు తెల్పి అవి వివిధ గుణములు గల వ్యక్తులయందు ఎట్లు సహాయపడునో తెల్పియున్నారు.

ఫారెస్టు విశ్వవిద్యాలయ వారపత్రికయందు పిల్లల సంబంధమైన విషయములు ఆ గొప్ప ఆత్మపురుషుడు స్వామి సచ్చిదానందజీ వ్రాసినందుకు వారికి నా ధన్యవాదములు. నా కుమారుడు అవి చదివి వానియందు శ్రద్ధవహించినాడు. నేను స్వామిజీయొక్క 'ఆరోగ్యము-దీర్ఘజీవితము' విషయములో ప్రార్థనచేయుచున్నాను. నాకు బాల్యములో నుండిన శక్తి నేను ఇపుడు కోరుచున్నాను. ఏది ఎట్లున్నను నా కుమారుడు ఆధ్యాత్మికస్థితిలో పెరుగుటకు నా శక్తికొలది ప్రయత్నము చేయుచున్నాను. ఇందుకు ఆవిధమైన పుస్తకములు చాల అవసరమగును.

స్వామి వేంకటేశానందజీ తండ్రి నా ఆసుపత్రికి నిన్న వచ్చినారు. తమ అమెరికా భక్తులు మద్రాసు వచ్చినట్లు చెప్పుటకు వచ్చినారు. శ్రీ శ్రీనివాసన్ మద్రాసులో

సౌఖ్యముగా నుండుటకు నాశక్తికొలది నేను సహాయము చేసెదను. నీయందు భక్తిగల ప్రతివ్యక్తియు నా బంధువుడే.

ప్రతిదియు చాల అద్భుతముగా నున్నది. కొన్ని రోజులనుండి నేను వరుసగా క్రీస్తువిషయమై ఆలోచించుచున్నాను. మరియు నాకు ఆయనయందుగల ప్రేమవల్ల కొన్ని క్రైస్తవమత ఆధ్యాత్మిక గ్రంథములు చదువవలసి వచ్చినది. మరియు నేను ఒకదినము చర్చి (క్రైస్తవ ప్రార్థనాలయము)కి వెళ్లవలెనని ఉన్నాను. డాక్టరు చెత్తగారితో చెప్పియున్నాను. ఇప్పుడు నాకు ఆరహస్యము తెలిసినది. క్రైస్తవభక్తుల ఉపయోగమునిమిత్తము నా ప్రియమైన ప్రభువు నా గురుదేవుడు క్రైస్తుయొక్క రూపము ధరించుచున్నాడు. డిసెంబరు 22-వ తేదీన ప్రచురింపబడిన ఫారస్టు విశ్వవిద్యాలయ వారపత్రికపైన చిత్రింపబడిన బొమ్మనుబట్టి నాకు ఈజ్ఞానము (ఊహ) కలిగినది. తమ ఆశ్చర్యమైనమార్గము తెలిసికొనుటకు నేను ఆ బొమ్మవంక చాలసేపు ఏకాగ్రదృష్టితో చూచితిని. నా ప్రభూ! మీరు ఎట్టివారు? మీయట్టి గొప్ప గురువును మేము ఎచ్చట కనుగొనగలము? మీరు క్రైస్తవులకు క్రీస్తు, మహమ్మదీయులకు అల్లా. ఈ ప్రపంచమంతటిలో ప్రజలందరు ఆరాధించు సమస్త దేవతారూపములును మీరే!

శివానంద రాధ ధన్యురాలు. ఆమెకు మీయందుగల భక్తికి నేను ఆమెను ప్రేమించెదను. నేను ఆమెను ఎఱుగను. నాకు ఎరుక లేకపోయినను మిమ్ము సేవించు ప్రతి

వారిని నేను ప్రేమించగలను. ఆమెకు సంతోషకరమైన క్రిష్టమను చాల సౌఖ్యకరమైన నూతన సంవత్సరము కలుగునట్లు మీరు నాతరపున ఆమెను దీవింపుడు.

ఓ నా ఆత్మప్రభువా! నాకు కనబడుచున్న మురుగా! నా ప్రియమైనస్వామీ! మిమ్ములను మీ ఆశ్రమములోనివారలను సంతోషకరమైన క్రొత్తసంవత్సరము అనుభవించుటకు కోరుచున్నాను. క్రొత్తసంవత్సరమురోజు పూర్ణ ఆరోగ్యము దీర్ఘజీవితము జీవితమందలి అన్ని మంచివిషయములు ఇచ్చుటకొరకై నా మొదటిప్రార్థన. నేను ఉదయము నిద్రనుండి లేచిన తక్షణం మీముఖము చూచెదను. మీ దయ ఎల్లప్పుడు ఉండునట్లు ఆశీర్వదింపుడు. నేను వేరొక విషయమేదియు ప్రార్థింప నవసరములేదు. తమకృప నాపై నున్నప్పుడు నా జీవితము సుఖముగా నుండుటకు కావలసిన వన్నియు నాకుండును.

నా ప్రభూ! ప్రేమతోగూడిన మీ పాదములకు ప్రణామములు.

నా ప్రియ ప్రభూ!

ఎల్లప్పుడు తమదానను,

చెల్లా.

23. తమ అనుగ్రహమే నాకు కావలెను

గురునాథా! నా మిక్కిలి ప్రియమైన ప్రభూ!

గురుదేవా ప్రణామములు. తమ పవిత్రపాదములకు ప్రణామములు. ఇచట మీ పాదములకు సమస్తము సమర్పించుచున్నాను. నన్ను మీరు స్వీకరించి నాధ్యేయమునకు నాకు తోవచూపుడు. నాకు బోధపఱపుడు. తమ సలహా ఎట్టిదై నను ఆ ప్రకారము నడుచుకొనుటకు నా జీవితము మీకు అర్పణచేయుచున్నాను. దినదినమునకు మీరు నాకు ఎక్కువ పవిత్రులగుచున్నారు. ఇంకేమియు కాదు. మరియు మిమ్ములను ప్రతిచోటను ప్రతివ్యక్తియందును చూచుచున్నాను. నేను ఎవరితోనైనను మాట్లాడుచున్నప్పుడు వానిద్వారా లేక ఆమెద్వారా నిన్ను చూచుచున్నట్లు వినుచున్నట్లు నాకు అనుభవమగుచున్నది. మరియు నాకు తెలియకుండగనే నేను ఆ మనిషిని అతడెవరైనదియు తెలియకపోయినను మర్యాదచేయ ప్రారంభించెదను. నాకు అప్పుడు చాల ఆనందముగా నుండును. మీరెల్లప్పుడు నాయొద్దనే యున్నట్లు ఊహించెదను.

మీ విలువగల ఉత్తేజకరమైన ఉత్తరము (24వ తేదీ గలది) నాకు నిన్న అందినది. ఈ మధ్యాహ్నము మరల మీ దృశ్యము చాలకాలము కనిపించినది. గురుదేవా! అది ఎట్టి అద్భుతమైన అనుభవము! నేను మిమ్ము చాల స్పష్టముగా చూచితిని. నేను మిమ్ములను చూచినప్పుడు

మీకు తెలియదా? అది తప్పక కలకాదు. అది నాకు నిశ్చయమే. ఊహకూడ కాదు. భగవంతుడు గొప్పవాడు, దయాళువు.

మీ ప్రేమపూర్వక ఆదరణవాక్యములకు మీకు ధన్యవాదములు. మీ కటాక్షము నాకు కలిగిన ఈ ప్రపంచమందు నాకు సంతోషము కలిగించు నింకొకవస్తువు నాకు అవసరములేదు. ఓ నా ప్రియమైనప్రభూ! మీరు నా సౌఖ్యమునకు చాల కూర్చియున్నారు. నాకు మీతో కలయిక కలిగినతరువాతనే జీవితములో నున్న సౌఖ్యము దాని నిజమైన అర్థము తెలిసికొంటిని. నేను ఏదైన మంచి చేసినయెడల అది మీకటాక్షమే. నాకు గలిగెడు మంచి అంతయు మీ కటాక్షమువల్లనే కలుగుచున్నది. ప్రపంచ ప్రేమవిషయమై నేను అనేకపుస్తకములు చదివితిని. అనేక పుస్తకములవిషయమై వింటిని. కాని ఆధ్యాత్మిక ప్రేమకంటె గొప్పది యేదియు లేదు. ఆ ఆధ్యాత్మిక కలయిక ఎంత పవిత్రమైనది! ఎంత ఉద్రేకము శాంతి గలిగించునది! ఇంక నేదియు అట్టి శాశ్వతకలయిక అట్టి నిరంతర ఆనంద ప్రవాహము గలిగియుండదు. భగవంతుడు నాకిచ్చిన అసాధారణమైన ఈవులకు ఆయనను లెక్కపెట్టలేనన్నిసార్లు తలంచుచున్నాను. నేను ఈప్రపంచములో నివసించుచు మీరు దానికి చాల పైగా నున్నట్లు ఊహించుట చాల ప్రియమైన ఊహ. ఇట్టి ఊహ నాకు కొన్ని సమయములయందే కలుగును. అవి ఖాయముగనుండిననే ప్రపంచమందు జీవించి

యున్న అందరిలోను చాలసౌఖ్యమైన జీవిని అగుదును. నా దైవమా! ఈ ప్రపంచమంతయు మీలో నిండియున్నదనియు నేనుకూడ అందులో నొకభాగమేయనియు నా అనుభవము నకు అపుడపుడు వచ్చినప్పుడు నాయొక్క ఉత్కృష్టమైన దుచితోకూడిన ఆనందానుభవము వర్ణించుటకు వీలులేదు. మరియు నేను చూచునది ఊహించునది అంతయు మీలో భాగమే. నేను తృప్తితో సంతోషముగా నుందును. మరియు నాపని నేను చేసికొనుటకు నాకు సంతోషముగాను ఆసక్తిగాను నుండును. నేను చేయవలసినపని ఎంత కష్టమైనదైనను ఎంత అసౌఖ్యమైనదైనను మీరు నావిషయమై సంతోషించుచుందురనియు నన్ను సరిగా గ్రహించుచుందురనియు నాకు తెలిసినపుడు నాపని నేను చేయుదును. చాల సంతోషకరముగాను ఆసక్తికరముగాను నుండును. ప్రతి దినము ప్రతిక్షణము మీరు నా ఊహలో నేయుందురు. అది పవిత్రమైన ఊహ. నేను మిమ్ములను ఎల్లప్పుడు తెలిసికొనియేయుందును. మరియు నేను ఎల్లప్పుడు మీయొద్దనే యుండును. ఈ నమ్మకము నాకు దినదినము వృద్ధియగుచున్నది. మరియు అది నాకు మనశ్శాంతి నిచ్చుచున్నది. ఉత్కృష్ట ధ్యేయముకొరకు పనిచేయుట శ్రమ అనిపించదు. నేను భగవంతునిలో శాశ్వతముగా కలియువటకు విడువకుండ పని చేయుచుందును. ఇదియే నా జీవితముయొక్క ఏకైక కోరికయైయున్నది. నాకు సమాధి యనగా మీయొక్క స్పృహ యుండుటయే. అది అన్నివిధములగు

46022

ద్వంద్వములను మించియుండును. ఈవిషయమును వర్ణించుటకు మానవభాష ఎందుకును పనికిరాదు.

మీ ప్రసాదమునకు (మితాయి) ధన్యవాదములు. అది చాల దుచికరముగా నున్నది. నేను మీనుండి ఈ శరీరమును దూరముగా ఎందుకుంచితిని?

నేను సుశీల అచ్యుతరామకృష్ణ ఇంట్లో కొన్ని ఆనంద కరములగు దినములు గడిపితిని. అయిదురోజులు కన్నయ్య పంతులు ప్రతిసాయంకాలము 3-3½ గంటలు భజనలు ఉపన్యాసములు జరిపిరి. ఆమె యిల్లు మాయింటికి ఎనిమిది మైళ్ళదూరమున నున్నది. రాత్రి 7 గంటలతరువాత నన్ను మాతల్లి బయటికి వెళ్ళనిచ్చునది కాదు. అందువలన అడ్డంకి కలుగునని ఊహించితిని. కాని మీ కటాక్షమువల్ల నేను ప్రతిదినము వెళ్ళగలిగితిని. నేను మిసెస్ సాంబశివరావు కలిసి వెళ్లెడివారము. శ్రీమతి సుశీల ఇట్టి దివ్యగానము మాకు కలుగజేయుటకు ఆమెదయయే కారణము. భగవంతుడు ఆమెను మరియు వారికుటుంబమును దీవించునుగాక.

గురుదేవా! అనేక సాయంసమయములందు ఇతరులు క్లబ్బుకు వెళ్ళినతరువాత నేను ఇంటియొద్ద కూర్చొని యుంటిని. మరియు నా ఆత్మతో ఋషీ కేశమునకు వెళ్ళి తమ ప్రాదములవద్ద కూర్చొని సత్సంగము అనుభవించితిని. ఎందువలనననగా మీరు నన్ను అక్కడ ఉండినప్పుడు గుర్తుపట్టదురు. నిస్సహాయులుగ ఇట్టి మిమ్ములను చూచుచు కష్టపడుచు మీ దివ్యగానము వినుటకు చెవులుచిక్క చేశారు.



కొనుచున్న విషయము మీకెప్పుడైన పట్టినదా? మీరు పడకకుర్చీలో కూర్చొని చేయుగుర్తులన్నియు నాకు జ్ఞప్తియందున్నవి. నేను నిజముగా భగవంతునికి శరణాగతనైతిని. కాని ఆయన నాయందు గలుగు సమస్తము తెలిసికొనుచుండును. మరియు ఆయన సరియైన తరుణమందు నాకు సహాయముచేయును. అంతవరకు నేను ఓర్పుతో నిలిచియుండును.

డాక్టరు కృష్ణారావుగారిని నన్ను చూచుటకు వెళ్ళి వలసినదిగా మీరు చెప్పట మీకు నాయందుండు దయను తెలియపటచుచున్నది. అతడు కొన్నిరోజులక్రిందట నాయొద్దకు వచ్చెను. తిరిగి తన భార్యతోకూడ వచ్చెదనని చెప్పెను. మీయందు వారికిగల భక్తి వారిని నా స్నేహితులగా జేసినది. మిమ్ములను సమ్మకముగా ప్రేమించు వారితో మాట్లాడుట చాల సౌఖ్యము కలుగజేయును. అట్టివారు నా నిజమైన స్నేహితులు బంధువులు.

ప్రతి ఆదివారము మరియు ఏకాదశీరోజున నేను రామకృష్ణ మిషనునకు వెళ్ళి అచ్చట భజనకు హాజరగుదును. ఆమఠములోనుండు కొందఱు స్వాములు బ్రహ్మచారులు నాయొద్దకు మందుకు వచ్చుచుందురు. మరియు అట్టి పవిత్ర ఆత్మలకు సేవచేయగలుగుట నొక దీవనయనియే నేను ఊహించెదను. నేను వారి కాషాయవస్త్రములను చూచి నపుడు మీవిషయమై ఎక్కువగా తలంచెదను. గురుదేవా! నేను ఎప్పుడు విడువకుండ మీ పాదములయొద్ద విశ్రమింతు

ను? దయయుంచి నావిషయమై ప్రార్థింపుడు. భగవంతునే నావిషయమైకోరుట అసంభవముగా నుండును. అయినను నేను అడుగక తప్పదు.

గురుజీ! మీ ఆరోగ్యవిషయమై మీరేమియు తెలియపఱచుచుండుటలేదు. ఆవిషయమై తెలిసికోనుటకు నాకు హక్కు లేదా?

నేను ఇంతకంటె చిన్ని ఉత్తరము వ్రాయుటకు నాకు చేతకాదని తోచుచున్నది. దయచేసి త్సమింపుడు. నన్ను మీ దివ్యపాదములకు ప్రేమతోను గౌరవముతోను సాష్టాంగ పడ ననుమతిండు.

శాశ్వతముగా మీ దానను,
చెల్లా.

24. మీయందు నేను భగవంతుని పూజింతును

గురుదేవా! నా మిక్కిలి ప్రియమైనప్రభూ!

మీ పవిత్రపాదములకు గౌరవముతోను ప్రేమతోను నా ప్రణామములు చేయుచున్నాను. నా కుమార్తెకు మీరు పంపిన బొమ్మలకు 'శివానంద డేటు డే' అన్న ఉత్తరమునకు మెంబరు షిప్ప కార్డునకు నా హృదయపూర్వకమైన ధన్యవాదములు.

ప్రియమైనప్రభూ! నేను ఈరోజున మీయొద్దనుండి ఉత్తరము వచ్చునని ఆశించితిని. కాని రాలేదు. నన్ను ఆదుర్దాపడవద్దని మీరు సలహాయించితిరి. కాని మీ ఉత్తరము రాసప్పుడు నాకు చాల నిరుత్సాహముగా నుండును. నేను ఏమిచేయగలను? ఈనాబలహీనతకు దయచేసిక్షమించవలెను. నేను మీతో పూర్తిగా లీనమైయున్నను, ఓప్రభూ! మీరు నాపై ఆగ్రహింపవలదు. ఓ భగవానుడా! నాకు సహాయము ఎవరును లేరు.

కడచిన కొన్నిరోజులనుండి ధ్యానము చాల ఉత్తేజితముగా నున్నది. నేను కండ్లు మూసికొనికూర్చుండిన వెంటనే ఒక సౌఖ్యమైన ఆశ్చర్యకరమైనశక్తి నా ఆత్మనుబట్టి దానిని ఉత్తేజపఱచి విచిత్రమైన శాంతిలోనికి తీసికొనిపోవును. మరియు ఆ ఆనందమును నేను కొన్ని నిమిషములు అనుభవిం

తును. కాని అప్పుడప్పుడు ఒక క్షణకాలము నాకు శరీర స్పృహ గలుగుచుండును. మరియు తిరిగి మొదటిస్థితికివచ్చుచుండును. నాకు తిరిగి క్రిందిస్థితి రానియెడల నేను గొప్ప అనుభవము పొందుదును. ఆ ప్రకారము జరగకుండ చేయుటకు మార్గమేమైన నున్నదా ?

ఓ నా దివ్యమైనప్రభూ! ప్రతిదినము నా ఆసుపత్రి గదిలోనికి చేతిలో నొక పూలదండ తీసికొనివచ్చినపుడు మానసికముగా నేను ఋషీ కేశమునకు మార్చబడి ఏప్రిల్ 4 వ తేదీన నేను మిమ్ములను చూచినట్లు మీ ఆఫీసుగదిలో ప్రవేశించినట్లు నాకు స్ఫురణగలుగును. మీరు ఉత్తేజమగు భగవత్ దృష్టితో అక్కడ కూర్చొని ఉన్నప్పుడు నేను ఆ పూలదండ మీ మెడలో వేసినట్లును ఊహించెదను. నా ప్రభూ! మీకు అది అందినట్లు జ్ఞాపకమున్నదా? లేక మీరు పనిలో నిమగ్నులైయుంటిరా?

28 వ తేదీన నేను చంద్రునివంక చూచుచుంటిని. అపుడు నేనొక పద్యము వ్రాసితిని. అది నేను ఇందులో పంపుచున్నాను. ఓ ప్రభూ! నేను మీకు ఉత్తరము వ్రాయవలెనని నాకు గలిగిన ఆసక్తి ఆపుకొనుచున్నాను. అది తప్పని ఊహించుచున్నాను. తిరిగి ఉత్తరము వ్రాసినతరువాత శాంతి కలుగుచున్నది. ఓ నా ప్రియమైనప్రభూ! నేను నా ఉత్తరములతో మిమ్ములను శ్రమపెట్టుచున్నానా? దయ

చేసి తెలియపటచుడు. నేను మీకు తటచుగా వ్రాయుచుంటినేమో యని భయపడుచుంటిని. మీకు ఎట్టి శ్రమయు కలుగజేయుట నాకు ఇష్టములేదు. కాబట్టి వ్రాయుట ఆపుటకు ప్రయత్నించితిని. కాని మనస్సునకు అశాంతిగలిగెను. ఓ భగవానుడా నేను మీతో ఎల్లప్పుడు మాట్లాడుచున్నాను. దానిని మీరు వినగలిగితిరా? ఇది అతిశయోక్తి కాదు. ఇది నిజము. మీ విషయమై నేను ఆలోచనచేయని భక్తి నిమిషముకూడ లేదు. నా దేవుడా! మీరే నా దైవము. నేను ఇప్పుడు పూజించుచున్నాను. భగవానుని మీయందు ఇముడ్చుకొనియున్నాను. అతడు సాక్షాదాత్మ స్వరూపుడని తెలియనంతవరకు అట్లు చేసెదను. ఆయనను మీయందే కనుగొనగలను. మరియు ఇంకొకరూపమున నేను పూజించుటకు నాకు ఇష్టములేదు.

ఇంక ఏ యితరరూపమునందును అంత స్వేచ్ఛా పూర్వకమైన భక్తి నాకు కలుగదు. ఓస్వామి! నేను ఎప్పుడైనా తప్పుడుమార్గము త్రొక్కుచున్న నన్ను సరిచేయుడు. మీరు ఎల్లప్పుడు నాతోనుండుడు. నాజీవితముకంటె మీరు నాకు ఎక్కువ అవసరము. నేను ఉద్రేకపూరితనైయుండిన నది తప్పుగా మీకు లోచిన నన్ను వృద్ధిపటచు మార్గము దయచేసి మీరే చూపుడు. నేను పూర్తిగా మీ చేతిలోని దానను.

ఈ నా ఉద్రేకమునకు క్షమింపుడు. నేను ఇంక ఆగేదను. మీ పవిత్రపాదములకు ప్రేమపూర్వక కృతజ్ఞతకు వందనములు.

ఎల్లప్పుడు మీదానను,

చెల్లా.

25. హృదయమునుండి ప్రవహించు

ఊహలు

గురుదేవా! నా మిక్కిలి ప్రయమైన ప్రభూ!

మీ పవిత్రమైన పాదములకు భక్తితోను ప్రేమతోను చేయు ప్రణామములు. మీరు నా ఆధ్యాత్మిక దినచర్య కాగితము వగైరాలు ముట్టినట్లు వ్రాసిపంపిన రశీదు, దేవాలయప్రసాదము, పైపుచేసిన ఉత్తరములు మొదలగు వానికి నా ధన్యవాదములు.

గురుమహారాజ్! దయచేసి నన్ను త్సమింపవలెను. ఇది పెద్ద ఉత్తరము అని భయపడుచున్నాను. నాలో ఉబికి వచ్చు ఊహలు నేను తెలుపదలచినాను. మరియు మీవిలు వగల సమయములో కొన్ని నిమిషములు వృథా చేసికొని ఈ ఉత్తరము పూర్తిగా చదివి నా సందేహముల దీర్పగోరెదను.

గురుభగవాన్! మీరు చాలకాలము మానముగా నుండుటవల్ల నాకు ఆదుర్దాగానున్నది. మీకు అసంతృప్తి గలుగజేయుటకు నేను ఏమిచేసితిని? మీరు కొన్ని వాక్యములైన వ్రాసిపంపక పోవుటకు నేను మీకు ఎట్లు అసంతృప్తి కలిగించితిని? నేను విచారముతో బాధపడుచున్నాను. దయచేసి మీరు నాయందు అనుగ్రహము తప్పింపవలదు. అటుల జరిగిన నేను జీవింపలేను. మీ కటాక్షము లేనిదే

నేను ఈ జీవితమునందు ఎట్టి సౌఖ్యమును పొందలేను. మీకు కోపము కలుగజేయు పని ఏమైనను చేసినయెడల దయచేసి అది యేదియో తెలియజేయుడు. నా తప్పులు ఎట్టివో దయచేసి నాకు తెలియపఱచినయెడల నేను వానిని చక్కదద్దుకొనెదను.

ఓ మురుగన్ ! నా గురుదేవునితో నుండువాడా! నన్ను ఇప్పుడు విడనాడవద్దు. నేను నా స్వబుద్ధితో ఎవరికిని వ్యతిరేకముగ ఏ పనియు చేసియుండలేదు. ప్రతిపని మీరు ఆమోదించిన తరువాత దానిని విమర్శించి చేయుచుందును. నా గురుదేవునకు ఇష్టమైనపనులే నేనుకూడ ఇష్టపడుటకు నేర్చుకొనుచున్నాను. నా మనోవికారము మాత్రమే నేను ఊహించునది. కాని నేను ఇంతవరకు చదివిన అన్ని పుస్తకములలోను భగవంతుడు, గురువు శిష్యుల మధ్య సంబంధము విషయమై గొప్పవారుకూడ ఉద్రేకము కలిగియున్నారని నాకు తెలిసినది. కాన ఆధ్యాత్మిక జీవితమునందు ప్రారంభకురాలనగు నన్ను మీరు ఊహింపలేరా? ప్రమాదకరమైన ఉద్రేకములేనంతవఱకు దానిని ఆపుటకు నేను నా శక్తి, ఆత్మశక్తి, వృథాచేయనవసరము లేదు: ఈ దివ్య ఉద్రేకము, భగవంతునిగొఱకును కనులకు కనిపించు దేవుడగు నా గురుదేవునిగొఱకును గల తీవ్రాసక్తియు నన్ను గాఢ ధ్యానమందు చేరునట్లు సహాయము చేయుచున్నవి. మరియు ఒకసారి ఆ గాఢధ్యానమును చేరినచో నేను నిర్మలమైన ఆనందమును పొందెదను. మరియు ఉద్రేకమువలన

మతిభ్రమణము ఏ మాత్రము కలుగదు. గురుదేవా! మానవుడు సుఖదుఃఖములయందు మార్పుచెందక ఉండవలెనని మీరు చెప్పియున్నారు. కాని ఇది ప్రపంచసుఖములకు విచారములకు సంబంధించినది కాదా? గొప్ప పాపన పురుషులు గూడ భగవంతుని నుండి ఎడబాయుటకు బాధపొంది విచారపడియున్నారు. ఆ ఎడబాటు భగవంతుని విషయమైన ప్రేమయైనప్పుడు వారు సమత్వము నిలుపుకొనలేకుండిరి. గొప్ప వ్యక్తులవలన రచింపబడిన భక్తికీర్తనలయందలి భావములు కూడ దీనిని తెలియజేయును. కావున భగవంతుని విషయమై, గురువు విషయమై గలుగు అనుభవములు మీకు ఎట్లు అసంతృప్తిగలుగజేయును? అట్టి స్థితిలో నాకు మీరు ఉత్తరములు వ్రాయకుండ మిమ్ములను ఏమి అడ్డగించుచున్నది? దివ్యమైన ప్రేమతో దయతో వ్రాయబడిన కొన్ని మాటలు విచారకరమైన నా ఊహలను పోగొట్టుచుండును. మీరు నాకు పంపిన పుస్తకములమీద వ్రాసిన కొన్ని దయార్థహృదయ సూచకములగు మాటలు నా ఆత్మకు పూర్తి ఉపవాసము లేకుండ ఆపినవి. మీరు వ్రాసిన ఒక ఉత్తరములో మీ ఉత్తరములు అందకపోయినను ఆదుర్దాపడవద్దని వ్రాసియున్నారు. గత కొన్ని రోజులనుండి ఆ ఉత్తరము అనేక సార్లు చదివినాను. అది నాకు కొంత మానసిక సౌఖ్యము కలుగజేసెను. కాని ఈ రోజున నేను అసహాయురాలనుగా నున్నట్లు తలంచుచున్నాను. కొన్ని సమయములందు నా హృదయమందు గలుగు అత్యంత బాధవల్ల నిశ్చేష్టురాల

నగుచున్నాను. ఆహా! భగవంతునినుండి ఎడబాటు అను ఈ భావము చాల భరింపరానిది. నేను ఎప్పుడు ఆయనతో శాశ్వతముగా నుండు అదృష్టము కలుగునో నాకు తెలియకున్నది. ఓ నా ప్రియమైన ప్రభూ! భక్తవత్సలా! కరుణా సాగరా! నేను ఏమి చేయవలెనో నాకు తెలియకున్నది. మీరు ఇంతవఱకు ఉన్నట్లు నాయెడ దయ, సానుభూతి గలిగి యుండుడు. నేను నా నమ్మకమంతయు మీమీదనే ఉంచి నాను. నేను అంతయు మీకు స్వాధీనము చేసియున్నాను. ఇప్పుడు నాకు ఇంకెక్కడను మనశ్శాంతి కలుగదు. నాకు ప్రస్తుతము కలిగిన కష్టస్థితిని మీరు మరువవలదని కోరుచున్నాను. నేను ఫిర్యాదు చేయుట కాదు. ఎందువల్లననగా మీ ఉత్తరములు నాకు చేరినచో ఏదియు నన్ను ఆదుర్దా పెట్టజాలదు. నన్ను రక్షించుటకు మీ కటాక్షము నాకు గలదని తెలిసినప్పుడు ప్రతి విషయమును ఎదుర్కొనగల శక్తి నాకు గలుగును. మరియు నా ఆధ్యాత్మిక జీవనమునకు గలుగు అడ్డంకి వద్దెనను నేను లెక్కచేయను. ఇప్పుడు నేను పతనమైనట్లు ఎంచుకొనుచున్నాను. - జీవితము చాల కష్టముగా నున్నది. అది నిరాశతో కూడియున్నది. నా ఏడ్పును భగవంతుడే విసనియెడల నేను ఎవరి సహాయము కోరుదును? ఓ దయగల ప్రభూ! నా హృదయపూర్వకమైన ప్రార్థనలు మీరు ఎందుకు వినుటలేదు? నేను భగవంతుని ఏమియు అడుగకూడదని నాకు తెలియును. కనుక నాకు మంచిదని మీకు తోచినపని మీరు చేయుటకు మీకు విడిచి

పెట్టితిని. నేను బాధపడుటవల్ల నే నాకు మంచి కలుగునని మీకు తోచునెడల నన్ను ఇంకను ఎక్కువగా బాధపడ నిండు. మీరు ఏది ఇచ్చినను దానిని సంతోషముగ స్వీకరించెదను. మీదయ మరల నాపై ఎర్పించువరికు నేను ఆ బాధను భరించెదను. నేను ఏమైన తప్పులు చేసినయెడల దయయుంచి నా తప్పులన్నియు తమింపుడు. దయతో నాకు శక్తి కలుగజేయుడు. అది నాకు చాల ఉపసరము. నేను చాల కష్టములు దాటవలసియున్నది. అక్కడకు వచ్చిన 'ఓం జీ' మీకు ఇక్కడి సంగతులు చెప్పియుందురు. ఇతరులకు అతృప్తికలుగజేయు పనులు ఏమియు నేను చేయుటకు నాకు ఇష్టములేదు. ఎందువల్లననగా అది నా సాధనకు అడ్డము రాగలదు. నా ఊహలకు అనుగుణముగా నాయిరుగుపొరుగును తీసికొనివచ్చుటకు నేను ప్రస్తుతము ప్రయత్నించుచున్నాను. మరియు నేను కొంత కృతార్థత పొందుచున్నాను. మీ యొక్కయు మురుగ్గ యొక్కయు కటాక్షముతో అవి చాలవఱకు నా పక్షముగా మారునని నాకు ఆశలుగుచున్నది. నేను నా సాధనలో చాలకాలము వృథాపుచ్చుచున్నానని నా స్నేహితులు చెప్పి స్వల్పఖండన తప్ప ఎవరును నా దైనికసాధనను తీవ్రముగా అడ్డగించుట లేదు. నేను ప్రస్తుతము తమ విషయములో ఎక్కువగా బాహ్యకర్మచేయుటకు అశక్తురాలనగుటకు కారణములున్నవి. కాని భగవంతుడు నన్ను ఈ స్థితిలో చాలకాలముంచడని నాకు తెలియును. అయినను నేను ఇప్పుడు ఈ ప్రకారము ఎందుకు బాధపడుచున్నాను?

ఓ మురుగా! నా ప్రియమైన మురుగా! నేను సహించుటకు నాకు బలమునిమ్ము. నా సహాయమునకు రమ్ము. దీనురాలగు ఈ వ్యక్తిని విడువకుము. దయయుంచుము. నేను తప్పు పని ఏమియు చేయలేదు. అది మీకు తెలియును. నేను రాత్రింబవళ్ళు గురుదేవుడగు మిమ్ములను ఆరాధించితిని. మీకొఱకు ఏడ్చుటవల్ల నా కండ్లు ఎట్లు ఉబ్బినవో మీకు కనిపించుటలేదా? నన్ను సరిగా గురుదేవులు గ్రహించుచు వారిద్వారా మీ కటాక్షము నాకు కలుగుచున్నది. కాని యిపుడు వారుకూడ నా ఆందోళనతోకూడిన ఏడ్పులకు నిర్లక్ష్యముగా నున్నారు. ఆండవా! నా ప్రభూ! నావద్దకు రావలెను. మిమ్ములను చేరుటకు నాకు దారిచూపుము. మీ కటాక్షము పొందుటకు నేను ఎట్లుండవలెనో నాకు కనపర్చుము. నేను నా స్నేహితులను విడిచిపెట్టితిని. ఇంద్రియ సౌఖ్యములు విడిచిపెట్టితిని. మరియు ఈ నా ప్రస్తుతపరిస్థితిలో ఏమి విడిచిపెట్టగలనో అన్నియు విడిచిపెట్టితిని. నా సాధనయందు, పనియందు నేను క్రమముగా నడుచుచున్నాను. కాని మీరు ఎచ్చటనున్నారు? మీరు నాతో గురుదేవుని ద్వారా మాట్లాడుచుండెడివారే. ఇపుడు మీరు ఎచ్చట దాగియున్నారు. నేను ఎక్కువగా ఉద్రేకము, ఆనందము అనుభవించుచున్నానని మీకు తెలిసినదా? అవును నేను ప్రాపంచిక ఆదుర్దాలు ఏమియులేకుండ కొన్ని నెలలు ఆనందము అనుభవించితిని. ఇపుడు ఏదియో చెడుశక్తి యొకటి నాకు విరుద్ధముగా పనిచేయుచున్నది. ప్రభూ! దానిని ఆపు

చేయుడు. లేనియెడల నన్ను తీసికొనిపోవుటకు మృత్యు దేవతను పంపుడు. అప్పుడు మీరు సంతోషించులాగున నాకు మంచి జీవితము కలుగును. మీ కటాక్షము లేనియెడల ఈ ప్రపంచము నరకముతో సమానమగును. నా ప్రాణమును మీతో చేర్చుకొనుడు. ఎందుకును పనికిరాని యీ శరీరమును మనస్సును నశింపజేయుడు. అది మీ కటాక్షము పొందుటకు తగనియెడల దానిని దయతో నశింపజేయుడు. ఓ విచిత్రపురుషుడా! మీయొక్క నిజమైన స్వభావము నాకు తెలియపఱచుడు. మరియు నన్ను శాశ్వతముగా మీలో చేర్చుకొనుడు. మరల నన్ను విడదీయకుడు. ఓ ప్రభూ! నా గురుదేవునకు నేను కష్టకారణముగా ఉండునట్లు చేయకుడు. ఇంతకంటె నేను చెప్పదగినది ఏమియులేదు.

నేను ఈ రోజున అన్న తేత్రమునకు రూ. 150 (నూటపబది రూపాయలు) పంపినాను. దయచేసి వానిని తీసికొనుడు. మీ పాదములకు ప్రణామములు చేయుచు ఇక చాలించెదను.

శాశ్వతముగా మీదానను,

చెల్లా.

26. శివానందులు — దివ్యభాగ్యము

గురుదేవా! నాప్రియమైన ప్రభూ!

భక్తితోను ప్రేమతోను మీ దివ్యపాదారవిందము లకు ప్రణామములు చేయుచున్నాను.

మీరు నాయందుచూపిన దయకు మీకు ధన్యవాద ములు. మీకు పంపిననూనె, మందు రెండును, మీ పుస్తకములును అందినవి. నేను నా చిన్నతనములో కూర్చిన తమిళపాట పుస్తకము అచ్చుపడునని నేను ఎప్పుడును ఊహించలేదు. నా హీనశక్తి మీరు లెక్కచేయుటలేదు. కాని నాకు మీయందుగల హృదయపూర్వకమైన తీవ్ర భక్తి మీరు గ్రహించితిరి. నేను భగవంతునికి నా చిన్నతనమునుండి అర్పించుచున్న ప్రార్థన నాణెములను కూడ బెట్టియున్నాను. వానినుండి శాశ్వతమైన విలువగల ప్రియమైన గురుదేవునిరూపమున నా సౌఖ్యమునకు కావలసిన దంతయు ప్రపంచశ్యాంకునందు నిక్షిప్తము చేయుచున్నాను. నేను ధ్యానము అను చెక్కును భక్తియనెడు సిరాతో సంతకముచేసి పక్షిదూతచే దయార్ద్రభావతరంగముల ద్వారా పంపుదును. అది ఆ శ్యాంకును చేరినతక్షణమే నాకు కావలసినదంతయు నాపేర నమోదుచేసి నాకు అవసరమైనపుడు కావలసినట్టియు కావలసినంతయు ధనము నా సహాయార్థము పెల్లుబుకును. అది విచిత్రమైన శ్యాంకుకదా!

ఆహా! మీ పుస్తకములు! అవి అత్యద్భుతములుగా

నున్నవి. ఈరోజులలో నేను వానిని చదువుటకు ప్రారంభించినపుడు ధ్యానతత్పరనై చదువుట మానివేయుదును. ఓ ఆకర్షణీయమైన గురుదేవా! అందలి ప్రతిమాట ఉత్తేజముగలుగజేయునదియే. అది హృదయమునకు హత్తుకొనును. ధ్యానము దానంతట అది కలిగినపుడు నాకు గలుగు ఆనందము నేను వర్ణించలేను. నేను అపుడు శాంతియు తృప్తియుగల దూరమైన స్థలమునకు ఒక విచిత్రమైన శక్తివలన తీసికొనిపోబడుదును. అట్టి సమయములందు నేను కండ్లు మూసికొని సుబ్రహ్మణ్యమంత్రమును పఠించి తృప్తినొందెదను. ఆ ప్రకారము కొన్ని నిమిషములుండిన మీరూపము కనిపించును. ఓనాప్రభూ! ధన్యవాదములు. గత కొన్ని దినములనుండి మిమ్ము తఱచుగా చూచుచున్నాను. ఆహా! నేను ఏమిచేయుదును? మీ దయతో నన్ను ముంచివేయుచున్నారు. దివ్యజీవనసమాజము వార్తాపత్రికలో నా దినచర్యవిషయమై మీరుప్రవాసిన (రిమూరు) విమర్శ నేను చూచితిని. నాకు ఆపత్రిక యింతవరకు అందలేదు కాని అయినావరములోనున్న సూర్యనారాయణయ్యరుగారు దానిని నాకు చూపినారు. భగవంతుడు నాయందు దయ గలిగియున్నాడు. నేను రాత్రింబవళ్లు ఆయనకు ధన్యవాదములు సమర్పించుచున్నాను. నాకు ప్రపంచముతో అవసరము లేదు. కాని నేను మీకు పరిచయమై మీకటాక్షము గలుగుటయే కోరెదను.

స్వామీజీ! ఆశ్చర్యకరమైనవిషయము! మీ ఉత్త

రము నాకు అందకపూర్వమే నేను మీ ఉత్తరమునకు జవాబు వ్రాయుచుంటిని. మీరు అక్కడ తొందరపనులలో నున్నప్పుడు నా ఉత్తరముతో మిమ్ములను బాధపెట్టుచున్నాను. కావున మీ జవాబు రానిదే మీకు ఉత్తరము వ్రాయదలచుకొనలేదు. కాని నామనస్సు ఉత్తరము వ్రాయమని కోరుచుండును. నేను ఒప్పుకొనుటలేదు. అప్పుడు ఏదో పద్యమువ్రాయ సంకల్పించితిని. 18 వ తేదీన ఒకటి, 21 వ తేదీన మరియొకటి వ్రాసితిని. వానిని మీకు పంపుచున్నాను. నిన్న మరల వ్రాయుటకు ప్రారంభించితిని. పని తొందరవల్ల దానిని పూర్తిచేయలేదు. నేను ఇంటికివచ్చినతరువాత మీ ఉత్తరము అందినది. దానికి జవాబువ్రాయుట ఇదివరకే ప్రారంభించితిని. ఓ భగవానుడా! ఒక్కొక్కప్పుడు మీ భక్తి నేను లోన ఇముడ్చుకొనలేక వ్రాయుట ప్రారంభించెదను. ఆ ఊహ వర్ణించుటకు వీలులేనిది. అది ప్రపంచములో దేనికిని పోల్చరానిది. ఈ పవిత్రమైన ఆధ్యాత్మిక సమ్మేళనమును ఎట్టి బాహ్యశక్తియు ఆపుచేయలేదు. అది మిక్కిలి అందమైన అనుభవము. అది నా జీవితమును పరిపూర్ణము చేసినది. అది భగవానునికి ఇష్టమైనది. ప్రతిదాని విలువను వృద్ధిపఱచినది. అది శరీరసంబంధమైన కోరికకాదు. అది ఒక దివ్యఊహ. ఇది భగవంతునియందలి ప్రేమ. అది నా ఆత్మపై నాశక్తినిచూపి ఆత్మను ద్రవీభూతము గావించి నన్ను ఆనందసముద్రమున ముంచును. కాని నేను అచ్చట శాశ్వతముగ ఉండజాలను. నేను

పైకి తేలుచుందును. ఈ ఆశ్చర్యకరమైన సముద్రము నన్ను దాని అఘాతములో ఎన్నడు ముంచివేయును? అది నా జీవితములో కలుగునా? గురుదేవా! నాకు సహాయముచేయుము, నేను ఆయనను విడిచి జీవింపలేను. నేను కొన్నిసంవత్సరములు ఆయనతో స్నేహముగా మాట్లాడిన విషయము మీకు తెలియునా? నేను ఆధ్యాత్మికసాధన ప్రారంభింపక పూర్వము దీనిని ప్రారంభించితిని. ఆయన పశనిదేవాలయమునుండి బయటికి వచ్చి నన్ను ఆహ్వానము చేయుటకు కొండపైకి వచ్చెడువాడు. ఆయన ప్రకాశమైన రూపము, పసుపుపచ్చని బట్టలు, ముండనము చేసికొన్న తల, మెడలోని పూసలదండలు, శక్తిగల శూలము నన్ను వశముచేసికొన్నవి. నన్ను ఆహ్వానించుటకు ఆయన తన శూలమును తొలగించెడివాడు. నేను ఆయననుచూచి ఎన్నడును భయపడలేదు. నేను ఆయనతో నా కష్టములు అన్నియు చెప్పుచుంటిని. ఆయనకు నాకు మధ్యరహస్యములు లేవు. కాని ఆయన మాట్లాడుట నేను ఎప్పుడును వినలేదు. నా అంతరజ్ఞానమువల్ల అంతయు గ్రహించుచుంటిని. కాని ఆయన నాతో మాట్లాడుటకు, నాకు జాబులు వ్రాయుటకు, నాకు బోధచేయుటకు, తనలో శాశ్వతముగా చేరుటకు పూర్వము నేను ఎట్లు దివ్యజీవనము గడపవలెనో తెలుపుటకు ఆయన నాకడకు దిగివచ్చెను. ఈ జీవితముతో నాజన్మసరి. నా జీవితములో జరిగిన ఆశ్చర్యసంఘటనలు అన్నియు నేను ఈమధ్య తెలిసికొంటిని. ఆయన నాకు సహాయము చేయు

చుండెను. ఆయన నా పురోవృద్ధికి సహాయపడుచుండెను. ఆయన నా భర్తయొక్క ఆధిక్యత ఎరుగును. ఓ గురూజీ! నేను ఏమి వ్రాసినది నాకే తెలియదు. ఇది నేనొక ఆవేశములో వ్రాసితిని. నా శరీరము నాకు తెలియుటలేదు. నేను దానిని చదివి అది ఎట్లున్నదో ఆ ప్రకారమే మీకు పంపెదను. అప్పుడు నాప్రస్తుతపు స్థితి మీకు తెలియగలదు. దయచేసి మీరు ఊమింపదగిన విషయము వీడైన ఉన్నచో ఊమింపుడు. నేను ఉన్నస్థితికంటె ఎక్కువగా వ్రాయలేదు; వ్రాయను. నా లోపములు, బలహీనత మీకు నేను తెలుపకోరినాను. మీరు నాకు సలహాయించి నన్ను సరియైన మార్గములో పెట్టవచ్చును. నేను రూ. 10-పదిరూపాయలు పంపినాను. అది 'ఆరోగ్యము - దీర్ఘజీవితము'నకు 'దివ్యజీవనము'నకు చందాగా స్వీకరింపుడు. మీ ఆనందకరములగు పాదములకు ప్రణామములు చేయుచు ఇంక ఆపెదను.

ఎల్లప్పుడు మీదానను,

చెల్లా.

27. నా ఏకైక ప్రార్థన

గురూజీ! నా మిక్కిలి ప్రియమైన ప్రభూ!

మీ దివ్యపాదములకు విధేయతతోను ప్రేమతోను ప్రణామములు చేయుచున్నాను. నా వెలలేని ప్రియమైన గురుదేవా! తమరు స్పష్టముగా ఆలోచనతో మృదువుగా ప్రేమతో వ్రాసిన ఉత్తరమునకు ధన్యవాదములు సమర్పించుచున్నాను. ఆ ఉత్తరము తారీఖు 21 అనగా నా కల తరువాతి గోజు. అది నాకు 27 వ తేదీన చేరినది.

గురూజీ! నా కండ్ల వెంట కారు ఆనందబాష్పములు మీరు చూడగలరా? మీదయతో గూడిన మాటలు నాయందు కల్పించిన మంత్రశక్తి మీరు చూడవలెనని నేను కోరుచున్నాను. మీతో నేను తాదాత్మ్యము పొందినపుడు అది ఆశ్చర్యకరముగా నుండెను. నాకు మీ ఉత్తరములు అందినపుడు అన్నిచోట్ల ఆనందము శాంతి వ్యాపించియుండెను. మరియు నేను విశ్రాంతి రహితముగా పనిచేయుచుంటిని. నేను క్రొత్తజీవితముతో నిండియుంటిని, మరియు అదుర్దారహితముగా నుంటిని. నా ప్రియమైన స్వామి సుబ్రహ్మణ్యేశ్వరుడు, నా ప్రియమైన దేవిగారు నాయందు చాల దయగలిగియున్నారు. నా హృదయపూర్వకమైన ప్రార్థనలు వారు వినియున్నారు. నా ప్రార్థనల వెనుక స్వార్థలాభముతోకూడిన ఉద్దేశములేదని వారు గ్రహించినారు. ఓ సర్వశక్తిమంతుడవగు భగవంతుడా! నేను మిమ్ములను

కోరే యీ ఒక్క యీవి యిచ్చి దయతో నన్ను ఆశీర్వాదింపుడు. ఎల్లప్పుడు నాకు నా గురుదేవుల ఆశీర్వాదము కలుగుగాక! వారికి సంతోషము కలుగజేయుపనులే నన్ను చేయనిండు. మరియు నా ప్రభూ! ఎల్లప్పుడు గురుదేవుల ద్వారా నాకు కనిపింపుడు. మీ విషయములో గురుదేవుల విషయములో నాకు ఏమియు భేదము లేదు; డానుండనిండు. నా గురుదేవునివలెనే నేను ఎల్లప్పుడు మంచినే చేయుటకు గురుదేవునివలె నన్ను మరి ఎవరును ప్రోత్సహించలేదు. ఆయనకు దీర్ఘజీవితమును మంచి ఆరోగ్యమును ఇండు.

ఓ ప్రభూ! దయచేసి యీ ప్రార్థనవినుడు, ఇది నా హృదయాంతరాళమునుండి వచ్చినది. నేను ఎల్లప్పుడు మిమ్ములను ప్రేమించియుండెదను. నాశక్తికొలది తమ బిడ్డలనందరను ప్రేమించుటకు, సహాయముచేయుటకు ప్రయత్నించుచుండెదను. కాని నా ప్రార్థనలు దయయుంచి వినుచుండవలెను: ఇదియొక వ్యాపారముక్రింద చూడకుడు. అది ఆ ప్రకారము ఊహింపబడలేదు. నా గురువులవారి కటాక్షము లేనియెడల నాకు సంతోషమెన్నటికిని లేదు. ఈ సంగతి తరచుగా తెలియుచున్నది.

అవును, నాప్రభూ! మీరు నన్ను ఏపనిచేయుమనిన నేను ఆపనిని చేసెదను. నేను మీ ఆజ్ఞాప్రకారము నడుచుకొనుటకును, మిమ్ములను సంతోషపెట్టుటకును జీవించియున్నాను. నాశరీరముయొక్క ప్రతి అణువును నా నెత్తురుయొక్క ప్రతి బొట్టును, నామనస్సు, బుద్ధియొక్క ప్రతిస్పందనమును, నా ఆత్మయంతయు మీరు ఉపయోగించుకొనుటకు మీకు అర్పి

తము చేయబడినవి. నేను మీకు అన్ని విధముల సేవచేయుచు మీపనిలో సహాయముచేయుటకు సిద్ధముగానున్నాను. ఆహా! మీరు నాయందు ఎంతమార్పు కలుగజేయుదురు! ఇప్పుడు చాలపనులు జరుగుచున్నవి. లోగడ నామనస్సు కాంచెడు అనేకవిషయములు అసౌఖ్యములను గలిగించెడు విషయములు. ఇప్పుడు మీదివ్యశక్తితో విశ్రాంతిచెంది మీ దివ్యస్పందనములవల్ల సౌఖ్యముపొంది మీ దివ్యప్రకాశమువల్ల చుట్టబడి వేనివలసను బాధనొందక నిర్మలముగా నుండగలిగితిని. నేను అంతర్ముఖునై మీతో కలిసికొందును; మరియు మీరు ఎల్లప్పుడు నన్ను సౌఖ్యపెట్టుటకు సిద్ధముగా నుండురు. మరియు నన్ను ఆదరింతురు. ప్రతిదియు స్వల్పముగా అగును.

మీరు ఎల్లప్పుడు నాకు సౌఖ్యముకలుగజేసి నన్ను ఓదార్చుటకు సిద్ధముగా నున్నప్పుడు ప్రతిది స్వల్పముగానే యుండును. మామూలు ప్రపంచసౌఖ్యములకై లేక స్థూల వస్తువులకై నాలో ఇప్పుడు ఆసక్తిలేదు. కాని నాప్రభువు యొక్క కటాక్షమునకై నాలో తీవ్రమైన కోరికకలదు. అట్లు కోరుట తప్పా?

నా ప్రభూ! గతజన్మలో నేను ఎట్టిగాప్పతప్ప చేసి తిన్ నాకు తెలియదు. కాని దానివల్ల నాకు విచారము కలుగుటలేదు. నేను తిరిగి నాప్రభువును చేరుటకు తగినస్థితి కలుగువరకు నేను పవిత్రురాలనయ్యెదను. ఇప్పుడిదియే నా జీవితమునందు ముఖ్యఉద్దేశమైయున్నది. దీనినిబట్టి నేను ప్రపంచకర్తవ్యములు అలక్ష్యముతో చూచుచున్నానని

అర్థముకాదు. నేను విరక్తిమార్గమున నాకర్తవ్యమును చేయుచున్నాను. కాని సమస్తమును నా శక్తిలోపము లేకుండ చేయుచున్నాను.

గురు దేవా! నాకు మీరు సలహాయించుచుండవలెను. నేను మీ స్థితికి వచ్చి పరిపూర్ణ త్వము పొందువరకు నన్ను సరియైన మార్గములో పెట్టుడు. మరియు నన్ను నా దేవుని నుండి తిరిగి విడదీయవలదు. ఇట్లు అనేక విలువగల సంవత్సరములు వృథాయైనవి.

మీనాక్షమ్మ, పట్టు 22 వ తేదీన వచ్చునట్లు నాకు వర్తమానము వచ్చినది. ఆ మధ్యాహ్నమే వారిని చూచుటకు వెళ్ళినాను. మరియు మీ దివ్యలీలలు వినుచు అచ్చట రెండుగంటల కాలము గడపినాను. జన్మదినమహోత్సవము నాడు తీయబడిన అనేక ఛాయాపటములు నేను చూచినాను. అందు మీ ఫోటో ఒకటి యున్నది. అది జీవకళతో నున్నది. అందులో మీరు నేను ఋషీ కేశము విడిచిన ఉదయమాన నాయందు ఎట్టిదయతో చూచితిగో సరిగా ఆప్రకారమే మీ చూపు ఉన్నది. (శ్రీ) కల్యాణ సుందరముగారు నాకు దాని నిచ్చిరి. నేను దానిని తీసికొంటిని. అది యిప్పుడు నాయొద్దనే యున్నది. నేను దానివైపు చూచునపుడు మీరు నా యెదుటనున్నట్లు ఊహించెదను. నేను శారదానందజీని నా హృదయపూర్వకముగా ప్రార్థించెదను. తమయొక్క అనుగ్రహమైన ఫోటో తీసి నందుకువారికిభగవంతుడు ఆరోగ్యముసౌఖ్యముదీర్ఘజీవితము కలుగజేయుగాక. అది జీవకళతో నున్న ఛాయాచిత్రము.

డాక్టరు కృష్ణారావు, ఆయన భార్య నన్ను చూచుటకు వచ్చిరి. మేము ఒక గంట కాలము ఆధ్యాత్మిక ప్రసంగము నడిపితిమి. అతడు సమ్మతముగల సాధకుడు. మిసెస్ సాంబ శివ రావుకూడ తరచుగా నాయొద్దకు వచ్చును. మీకు అట్టి మంచి స్నేహితులతో సాంగత్యము కలిపినది మీకు ధన్యవాదములు.

గురుదేవా! ఈ రోజులలో సత్సంగసమయమున ఎందుకు పదంఢెదరు? మీరు దయచేసి యింక విశ్రాంతి తీసికొనుడు. మీ శరీరము మామూలు మనుష్య శరీరము కాదు. అది పవిత్రమైన దేవాలయము. దాని ద్వారా భక్తులమైన మాకు భగవంతుడు తన్ను ప్రకటించుకొనుచున్నాడు. మరియు ఆ కారణమున దానిని అన్నివిధముల మేము సంరక్షించుటకు మాకు హక్కుగలదు. మీ ఘోటో వల్ల మీరు అమితముగా పనిచేయుచున్నట్లు తెలియుచున్నది. మీ ఆరోగ్యము విషయమై జాగ్రత్తగా నుండవలసినదిగా నేను మిమ్ములను ప్రార్థించుచున్నాను. డాక్టరు కృష్ణారావుగారు మీకు పంపిన టూనిక్కుమందు మీరు తీసికొనుచున్నారా? దయచేసి మీ ఆరోగ్యముయొక్క వివరములు వ్రాసిపంపుడు. నా దైనిక ప్రార్థనలను భగవంతుడు వినునని నమ్ముచున్నాను.

గురుదేవా! నేను ఇంక ఆపెదను. నన్ను మీ పవిత్ర పాదములను స్మరింపనిండు. నన్ను ఆశీర్వదింపుడు. నా ప్రിയమైన ప్రభూ! శాశ్వతముగా మీదాసను.

చెల్లా.

28. మీరు నాకు శాంతి సౌఖ్యముల

నిచ్చియున్నారు

గురుదేవా! నా ప్రియమైన ప్రభూ!

ప్రేమతోను భక్తితోను కృతజ్ఞతతోను మీ పవిత్ర
పాదములకు ప్రణామములు చేయుచున్నాను.

నేను ఆసుపత్రిలో నున్నాను. రోగులొకరును లేరు.
ఇప్పుడు 10-30 A.M. అయినది. నేను ఆధ్యాత్మిక పుస్తక
ములు చదువుట ప్రారంభించితిని. హఠాత్తుగా-కాని నెమ్మ
దిగా నాపైన ఒక ఆధ్యాత్మికశక్తి ఆవేశమైనట్లు తోచినది.
అది నా శరీరమును లెక్కచేయక ఆత్మతో కలియును.
నేను అప్పుడు ఆ యానందముయొక్క మత్తుచేత కొద్దిగా
తలత్రిప్పగాను నీరసముగాను నుందును. ప్రపంచమంతయు
నాచే నింపబడినట్లు అనుభవమునకు వచ్చును. ఆ శక్తి
నాలో కలిసి నాకు ఏమియు తోచకయుండును. నేను చదువ
లేను. నాకోరిక ధ్యానముచేయుటయే. నేను ధ్యానముచేయు
నప్పు డన్నియు సరిగానుండును. ఆ ఆనందశక్తియొక్క
స్పందనములను నేను అనుభవింతును. గురుదేవా! నేను
అప్పుడు అంతటను వ్యాపించు ఆ గొప్పశక్తితో తాదా
త్మ్యము పొందియుండునా? లేనియెడల నాకు అప్పుడు తటస్థ
మగు స్థితి యెట్టిది? ఓ నా ప్రభూ! ఇట్టి అనుభవము పొందని
వారు నన్ను చూచునపుడు నవ్వుదురు. మరియు ఆవేశము,

ఉహామయమునయినదానని వారు నన్ను తలంతురు. అందుకు నేను ఆ మాటలను లెక్కచేయను. నేను ఎట్టి సుఖము అనుభవించుచున్నానో వారికేమి తెలియును? ఈ అసాధారణమైన గొప్ప అనుభవము యొక్క సారము మీరు గ్రహింతురని నాకు తెలియును. అది నాకు చాల ఉద్రేకము కలిగించును. అది నేను నాలో నుంచుకొనలేను. నన్ను బాగా అర్థము చేసికొనేవారితోనే యిందులో పాల్గొనవలెను. కాబట్టి నేను మీకు వ్రాయుచున్నాను. ప్రపంచీక సుఖము ఇట్టి ఉత్కృష్టమైన ఆనందము నీయజాలదు.

ప్రతి ప్రపంచసౌఖ్యము మరియు ఉద్రేకముయొక్క ఫలితము నీరసము, ఏమియు తోచకపోవును. కాని యీ సందర్భములో నా కింకొక విధముగా అనుభవము కలుగుచున్నది. నా శరీరము యొక్క ప్రతి అణువునందును తాజా శక్తివంతమగు సౌఖ్యమైన జీవితము నాకు అనుభవమునకు వచ్చుచున్నది. ప్రపంచమంతయు తాజాగాను మంచిగాను కనిపించును. మరియు అందరియందు నొక చెప్పజాలని తనంతతాను వచ్చెడి అనుభూతి ప్రేమయు నా హృదయమందు ఉప్పొంగును. మరియు నా ప్రియమైన గురుదేవుడే నన్ను అట్టి ఆధ్యాత్మిక అనుభవము, అంతులేని భక్తి మరియు కృతజ్ఞతయొక్క ఉచ్చస్థితికి తెచ్చుటకు కారణమనియు నిశ్చయముగలిగి వారి కటాక్షము తప్ప మిగిలిన వన్నియు నాకు అనవసరమని అనిపించును. ఓ ప్రభూ! మీకు నేను ఎట్లు ధన్యవాదము లీయగలను ! ఈ స్థితి ఖాయ

ముగా నుండునట్లు నాకు దయచేసి సహాయము చేయుడు. ఇదియే స్వర్గము. కాని అందు నేను చాలరోజులు ఉండ శక్తిలేక యున్నాను.

ఇప్పుడే నా ఆధ్యాత్మిక దినచర్య విషయమై మెచ్చుకొనుచు వ్రాసిన తమ ఉత్తరము చేరినది. గతమాసములో నేను నా దినచర్య పంప లేకపోయితిని. ఫారము కొంత పూర్తి చేసి యితర ఖాళీఫారములతో నొక గోడ అలమారలో నా ఆదుర్దారోజులలో నుంచితిని. ఆ ఫారము కొన్నిరోజులు పూర్తిచేయుటకు అశ్రద్ధ చేసితిని.

నేను తిరిగి చూచినప్పుడు అవియు నింకకొన్ని యితర కాగితములు చెదలు తినివేసినవి. నేను ఈ విషయమై డాక్టరు రావుగారికి వ్రాసితిని. ఆయన కొన్ని ఫారములు పంపినారు. ఇప్పుడు నేను వానిని క్రమముగా నింపుచున్నాను. కాని ఒక్క విషయము మీకు నమ్మకముగా జెప్పుచున్నాను. నేను నా సాధన క్రమముగా జరుపుచున్నాను. కొన్ని రోజులు దినచర్య ఫారము పూర్తిచేయనందుకు చెద పురుగులు నాకు శిక్ష విధించినవి.

నేను ఈ ఉత్తరము నిన్న పూర్తిచేయజాలక పోయితిని. నేను ఇంటికి పోవుసరికి మీరు 30 వ తేదీన వ్రాసిన ఉత్తరము అందినది. నిన్నంతయు, నేడుకూడ ఆ ఉద్దేశముతోనే యుంటిని. నేను ఇప్పుడు తాజాగా సుఖముగా నున్నాను. ఈ స్థితిలో నన్ను ఎవరైనా తిట్టిన నేను కోప గించుటగాని, బాధపడుటగాని జరుగదు. నాకు ఎట్టి అపకా

రము చేసినను వారిని తీసుకుంటును. నా స్వామీ! ఇట్టి సీతీయేనా మీరెల్లప్పుడు అనుభవించుచునది? ఇది కష్టమునకు తగిన ఫలము. నా మనస్సు సంతోషముతో ఎట్లు ఉప్పొంగుచున్నదో మీకు తెలిసియుండును. ఆధ్యాత్మిక జీవితమందును గురువుయొక్క కటాక్షమందును సత్యమున్నదను నిజమును ఇది నిరూపించుచున్నది. నేను మిమ్ములను తప్పక పూజించుచుందును.

అవును; పట్టు అమాయకయగు మంచిపిల్ల. ఆమె అచ్చట బాగా నున్నదని ఊహించెదను. మీనాక్షమ్మ స్వర్గీయ ఆనందమును అనుభవించుచుండును. అది ఆమెకు తగినదే. ఆమె సోదరుడు ఆమె రాలేదని ఆదుర్దాపడుచున్నాడు. మరియు ఆమెకు ఉత్తరము వ్రాయమన్నాడు. ఆ ప్రకారము వ్రాయవద్దని నేను చెప్పినాను. నేను అనుభవించలేనిది యితరులైనను అనుభవింపనిమ్ము. గురుదేవా! మీరు ఆశ్చర్యమైన వ్యక్తులు.

పూజ్యమైన గురుదేవా! నేనుకూడ అక్కడ ఉండి మీరు అనుభవించుచున్న ఉత్తేజకరమగు సంగీతపాటలు అనుభవించుటకు చాల కోరికకలదు. భక్తితో పోల్చిన సంగీతము నిజముగా మనస్సునకు చాల మంచి ఆహారము. అది ఒకరి మనస్సు ద్రవింపజేసి వారిని అద్భుతమైన ఉచ్చస్థానమునకు తీసికొనిపోవును. అట్టి ఉచ్చస్థానమందుచేరిన అన్ని ఆత్మలు ఒక దానితో ఒకటి ప్రపంచభాషకంటె విలక్షణమైన యింకొక భాషలో మాట్లాడుకొనుచుండును.

అంతయు చాల అద్భుతముగా నుండును. తరచుగా నేను ఇచ్చటినుండి భజనవినినపుడు నేను ఆ భూమికలో మిమ్ము కలిసికొందును. అచట మిమ్ము కలసికొనుట మీతో మాట్లాడుట సులభమే. మరియు ఈ విషయము మీకు తెలియునని నా నమ్మకము.

అవును, నా గురుదేవా! మీరు నన్ను స్వేచ్ఛగాను మరియు ఆనందముతో కూడిన దానిగాను చేసినారు. నాకు సౌఖ్యముగలుగుటకై నేను మామూలు వస్తువులపై ఆధారపడను. సౌఖ్యము అనుభవించుటకు మీరు నాకు ఆశ్చర్యకరమైన, విచిత్రమైన మందు నిచ్చినారు. అది నా హృదయము నిండియున్నది.

నేను అద్భుతమైన మార్పులు నాయందు గలుగుచున్నవని తెలిసికొనుచున్నాను. నేను ప్రతిది భగవంతునికి వదలుచున్నాను. ఆయన నన్ను సరియైన కాలమందు సరియైన స్థలమునకు పంపి నేను చేయవలసినదంతయు తెలియపరచును.

నా శక్తికొలది నేను చేయవలసిన కర్తవ్యములు చేయుచు ఓర్పుతో వేచియున్నాను. నేను పూర్తిగా మీ చేతిలో దానను.

నా ప్రియమైన ప్రభూ! మీకు ఎంతగా ధన్యవాదము లీయగలను? మానవునికి కావలసిన ముఖ్యమైన గొప్ప యీవి అనగా మానసిక శాంతి మరియు సౌఖ్యము మీరు నాకు

ఇచ్చినారు. ఆధ్యాత్మిక బంధన ప్రపంచమందలి అన్ని బంధ
నలలో చాల బలవత్తరము సురక్షితము అయినది.

ఏదియు నన్ను మీనుండి ఎడబాటు చేయజాలదు.

ప్రణామములు గురుమహారాజ్ ! మీ పవిత్రపాద
ములు నన్ను ముట్టనిండు.

శాశ్వతముగా మీదాసను,

చెల్లా.

29. గురుదేవా! మీరే సౌఖ్యముయొక్క

మూలము

గురుదేవా! నా మిక్కిలి ప్రియమైన ప్రభూ!

ప్రేమతోను గౌరవముతోను మీ పవిత్రపాదములకు ప్రణామములు. నేను 11 వ తేదిన మీకు ఉత్తరము వ్రాసినాను. నేను మీకు వ్రాయుట ప్రారంభించిన నిమిషములగాయతే మిమ్ము పూజించెడి మాధుర్యమున మునిగి పోవుదును. మరియు నేను మీకు వ్రాయవలసిన అనేక సంగతులు మరచిపోవుదును. ఈదినమున అన్ని విషయములు గుర్తించుకొనియున్నాను.

మీరు నూనె చ్యవనప్రాస పంపినందుకు మీకు ధన్యవాదములు. నూనె చాలా బాగున్నది. చ్యవనప్రాస నాకు శక్తి కలిగించుచున్నది. మీరు చాల ఆలోచనాపరులు. గురుదేవా! భగవంతుడు దయామయుడు.

దుర్గాపూజ విషయమైన కరపత్రము అందినది. నా మణియార్డరు మీకు సరియైన కాలములో అందినదని యాశించెదను. కొన్ని తప్పనికారణములచే నేను ఇంతకంటే తొందరగా పంప లేకపోయితిని. నేను దుర్గాపూజ యావిధముగా నడపదలచుకొన్నాను. 16 నుండి 26 వఱకు రోజుకు ఒక్కసారియే భుజించెదను. ప్రతిదినము మధ్యాహ్నము భోజనమునకు ఒకగంట పూర్వము ఒకగంట యెక్కువగా ధ్యానము ప్రార్థన చేసెదను. నేను భజనకు, ఆసుప్రతికి తప్ప ఇతరములగు పనులకొఱకు ఎచ్చటకును వెళ్ళను. నేను ప్రతిదినము లలితాసహస్రనామము చదివెదను. వీలయినంత

వఱకు అన్నిగంటలు ప్రార్థనతో కాలక్షేపముచేయుటకు ప్రయత్నించెదను. దయచేసి ప్రతిదినము కొన్ని నిమిషములు తమ దయార్ద్రదృష్టి నాపై పరపి నాకు సహాయము చేయుడు. నేను ఎల్లప్పుడు మీదగ్గరనే ఉండెదను. ఇప్పుడు కూడ అంతే. సాధన నాకు ఒక కర్తవ్యముకాదు. నాకు దానివలన బాధలేదు. అదిఒక ఆనందకరమగు ఆట. ఏదో తెలియని విషయమును చేరుటకు నేను ప్రయత్నించుట లేదు. ఆవస్తువుయొక్క తీపిచేత ఇదివరకే కొంత అనుభవించుచున్నాను. కాబట్టి నాధ్యేయమును చేరుటకు నేను చేయు ప్రయత్నము నాకు చాల మనోహరమైనదియే. పుస్తకములలో చదివిన ఏవిషయమైనను పొందుటకు మనము మనస్ఫూర్తిగా కష్టపడుట చాల కష్టము. మొదట రుచి తెలిసికొనుట అవసరము. తరువాత వ్యక్తి తనంతట తానే దానియందు ఆకర్షణ కలిగియుండును. కాని ఆధ్యేయముయొక్క ఆకర్షణీయమగు తీపి ఆమోదింపజేయుటకు నిజమైనగురువు కావలెను. కాని బహుకొద్దిమందికి ఈ విషయము గ్రహింపవీలగును.

8 వ తేదీన స్వామి వేంకటేశానందులవారి తండ్రి గారియింట్లో గొప్పభజన జరిగినది. నేను రెండుగంటల కాలము పూర్ణమైన ఆనందము అనుభవించితిని. నేను అక్కడ మీదగ్గరనే యుంటిని.

స్వామి నామానందజీ శివానందనగరమునుండి ఫాళీ మాటు వెళ్ళుచు మరల వారికండ్లు పరీక్షచేయించుకొనుటకు నా ఆసుపత్రికి వచ్చిరి. నేను అక్కడనుండగా వారికండ్లు

పరీక్ష చేసితిని. కాని అప్పుడు తనకు అద్దము లివ్వలేదని చెప్పెను. నేను వారికి అద్దములుకొని దారి ఖర్చులకు వారికి కావలసిన పదిరూపాయలు వారికిచ్చితిని. నా ఆధ్యాత్మిక గృహమునుండి వచ్చువారికి నాశక్తికొలది నన్ను సహాయము చేయనిండు. నేను ఇంకను ఎక్కువగా సేవచేయవలయునని కోరికయున్నది. ఆ సంగతి భగవంతునికి తెలియును. కాని నేను చేయగలిగినస్థితిలో లేను. భగవంతుడు నాకిచ్చినదానితో నేను తృప్తిపడుదానను. ప్రపంచమంతటిలో మిక్కిలి ఎక్కువభాగ్యమునకు శౌఖ్యమునకు శాశ్వతమైన మూలముగు ప్రియమైన గురుదేవుని నాకు ఇచ్చినపుడు ఆభగవంతుని నేను భౌతికనస్తువులను ఏల కోరవలెను. నా ప్రియమైనప్రభూ! నీకటాక్షమునాపై నెల్లప్పుడు ఉంచుము. అంతకుమించి నాకు ఏమియు అవసరములేదు. భగవంతుడు నాకు ఇది ఈయడా?

నేను ఒక ఆశ్చర్యమైన సంఘటన అనేకసార్లు కనిపెట్టితిని. అది ధ్యానముయొక్క తప్పుడుమార్గమువల్ల కలిగినదియు లేక అట్టిస్థితి ధ్యానముచేయు ప్రతివారికి కలుగునదియు దయచేసి నాకు చెప్పవలెను. తీవ్రమైనధారణ మరియు ముఖమునందు జలదరింపు అనుభవము కలిగినతరువాత మరుసటిరోజున ఒక ప్రత్యేకనరముపైన వరుసగా కొన్ని మొటిమలు కనిపించును. ఇంతకు పూర్వము నాకు ఎన్నడు మొటిమలు పుట్టియుండలేదు. కొన్నిరోజులతరువాత అవి తమంతటతామే అదృశ్యములగును. దీనివిషయమై నేను ఏమైన జేయవలసియున్నదా? దయచేసి సలహా

యిండు. ఇంకొకవిషయమేమన నేను పూర్తిగా నిమగ్ననై నపుడు నానోరు నాకు తెలియకుండ కొంత తెరువబడు చుండుటవలన కొంతగాలి గొంతుకలోనికిపోవును. గొంతుక ఎండి కొంత దురదపుట్టుటవలన నా ధ్యానము చేడిపోయి నేను అట్టి ఆశ్చర్యకరమైన ఆనందమును అనుభవించు చున్నప్పుడు ఈ ప్రకారము ఆటంకము కలుగుట చాలకష్టమైన విషయము. ఆ ఆటంకములేనియెడల ధ్యానమునంతుండు నేను చాల లోతుకు వెళ్లుదానను. దీనిని ఆపుచేయుట కేదైన మార్గమున్నదా? నా ధ్యానసమయము ఉదయము 4 నుండి 5-30 వఱకు సాయంత్రము 4-30 నుండి 6 వఱకు. రాత్రి 10 నుండి 10-30 వఱకు. దుర్గాపూజాకాలములో మధ్యాహ్నము 11-30 లగాయతు 12-30 వఱకు కూడ ధ్యానము చేసెదను. నేను నాడయిరీలో నోటుచేయు జప సంఖ్య రమారమిగా వేయబడినది. నేను లెక్కపెట్టను. నేను మీఆరోగ్యము విషయమై చేయు మృత్యుంజయ జపము శిమాలలు లెక్కపెట్టెదను. దీనిని నేను మీచిత్రపటము నెదుట కూర్చొని దానివైపు చూచుచు ఒకమాల జపమగువరకు తెప్పలువాల్చుకుండ ఉండును.

గురుదేవా! నేను మీకు వ్రాసినతరువాత సౌఖ్యము గాను, శాంతముగాను, సుఖముగాను ఉంటిని. రోజంతయు ప్రతినిమిషము మిమ్ముల నేను ప్రార్థించుచుండును. నాప్రార్థన విని నన్ను ఆశీర్వదింపరా? మీపవిత్ర పాదములకు నా ప్రణామములు.

శాశ్వతముగా మీదానను,

చెల్లా.

30. ప్రభూ! నాకు దర్శన మిండు

గురుదేవా! నా ప్రయమైన ప్రభూ!

మీ పవిత్రపాదములకు గౌరవముతోను ప్రేమతోను ప్రణామములు సమర్పించుచున్నాను. మీరు 11 వ తేదీన దయతో వ్రాసిన ఉత్తరము నిన్న నాకు చేరినది. అందులకు మీకు ధన్యవాదములు. మీరు నా ఉత్తరములన్నియు చదువుచున్నారని నాకు దయతో తెలియపఱచుడు. తఱచుగా నేను ఒకటికంటె నెక్కువ ఉత్తరములు వ్రాయుచుందును.

ఓ నా ప్రభూ! నేను మీ ఉత్తరము చదువ ప్రారంభించినప్పడు నేను దానియందు ఏవిధముగా మగ్నగుదూసనగా నా హృదయమునుండి వచ్చు నెత్తురు మీ ఉత్తరమందు గల పంక్తుల మధ్యనుండి ప్రవహించి అందులోనుండు అమృతమును ఆస్వాదించుటకు ప్రయత్నించును. అని కొన్ని మామూలు మాటలైనను నాకు వానివలన శాంతి సౌఖ్యము చాల గలుగును. గురుదేవా! మీరు నాకు భగవంతుని యొక్క ఉత్కృష్ట ప్రకటితరూపము. ఇప్పుడు నేను భగవంతుని ఇంకెక్కడను చూచుటలేదు. మరియు నా జీవితమందు ప్రతిదినము మిమ్ములను ఆరాధింపని నిమిషములేదు. మీరు పవిత్రతకు స్వరూపులు. మీయందు నిజమైనభక్తి కలుగుటకు మరియు ఆకాలమందే చెడుతలంపులు కలిగియుండుటకు ఎవరికిని సాధ్యముకాదు. ఒకసారి మీతో ఆధ్యా

త్మికసంబంధము కలిగిన మీ దివ్యశక్తిచే అన్ని అపవిత్రపు ఊహలు భస్మీభూతములగును.

మీలో నివసించు నా మురుగన్ ఎల్లప్పుడు నన్ను తనవై పుకు ఆకర్షించుకొనుచున్నాడు. అతనియొక్క ఆకర్షణీయమైన ఊపుకు నేను ఆగలేకయున్నాను. కాంతమునెడల నినుపరజము ఎట్లు శక్తివిహీనముగా నుండునో ఆ ప్రకారము నేను శక్తిహీననై యున్నాను. నేను వానితో ఆత్మయందు ఏకమగువరకు ఈ పోరాటము విడువలేక యున్నాను. అతడు నాకు ఆకర్షణీయ కేంద్రమైయున్నాడు. మరియు ప్రాపంచికములగు కోరికలు సౌఖ్యములు అన్నియు నొకదాని తరువాత నొకటిగా వానియంతటవియే వదలిపోవుచున్నవి. ఆయన స్పృహతో కలియని యే వస్తువును నేను అనుభవించలేను. ఆహా! ఎంత మార్పు గలిగినది!

గత రెండుదినములనుండి ఉదయము శి గంటలకు ఏదియో నన్ను నిద్రనుండి లేపును. మరియు నేను దివ్యమైన బాధ ననుభవించెదను. ఈ తుచ్ఛశరీరముయొక్క ఆవరణ నుండి వానియొద్దకు చేరుటకు నా ఆత్మబాధపడుచున్నది. తరువాత కలుగు ఫలితము మంచిదే. తరువాత నేను బాగా ధ్యానముచేయ వీలగును. నాకు ఇట్లు ఎందుకు జగురు చున్నది? నేను క్రమమైన సాధనచేయుచున్నను అపుడపుడు ఈ కోరిక యెందుకు అడ్డగింప వీలులేనిదిగా నున్నది? దీని అర్థము నేను మానసికసమత్వము నిలుపుకొనుటలో వృద్ధి పొందుట లేదనియా? అట్లైన నేను చేయవలసిన పనియేమి?

దయయుంచి నాకు సలహా యిండు. నాకు మీ సహాయము కావలెను. అప్పుడప్పుడు నేను పూర్తిగా పతనమైనట్లు అసహాయతాలినిగా నున్నట్లు ఊహించుకొందును. నిన్న రాత్రి 3 గంటలకు గాని నేను కూర్చుండలేకపోతిని. నా మామూలు కాలముగు 4-30 గంటలకు నేను బయటకు పోవలసివచ్చెను. గురుదేవా! నాకు ఏమి తటస్థపడెనో నాకు తెలియదు. ప్రార్థన గదిలోపల మీరు ఉన్నట్లు నేను ఊహించితిని. నా చుట్టును మీ దివ్యశక్తి నిండియున్నట్లు అనుభవము కలిగెను. నేను కండ్లు మూసికొనినను మీ రూపము కనిపించెను. అప్పుడు కండ్లు తెరిచి మీ రూపము చూడవలెనని తీవ్రమైన కోరిక కలిగినది. కాని నేను మిమ్ము చూడజాలక పోయితిని. ఎందువలన? మీరు ఇతరుల కండ్లు తెరిచియున్నను వారికి కనిపించెదరు. అనేకమంది మీకు ఆ ప్రకారము వ్రాసియున్నారు. అట్టి స్థితిలో మీరు నా యెదుట ఎందుకు కనిపించరు? ఈ ఊహలన్నియు నా మనస్సులో నిండి నేను కన్నీళ్ళు కార్చుట తప్పినదికాదు. అప్పుడు నేను చంటిపిల్లవలె ఏడ్చితిని. నా ఊహలు తమకు చేరినవా? నేను అట్టి ఉద్దేశములకు ఎందుకు పాల్పడుచున్నాను? మీరు అవసరమైన పనిచేయుదురని నేను అంతయు మీకు తెలియ పఱచుచున్నాను. నాకు మీయెడల రహస్యమేమియు లేదు. నా బలహీనతకు మీరు నా యందు అయిష్టతపొందరని నా నమ్మకము. మీరు నన్ను వృద్ధిచేయుటకు మాత్రమే ప్రయత్నించెదరు. ఇతరులయందు అట్టి పూర్ణమైన నమ్మకము

గలుగుట చాల ఆనంద విషయము. మరియు స్వయముగా శరణాగతియగుట యెంత ఉపశమనము గలుగజేయును? మీ శక్తి వర్ణింపరానిది. మీ శక్తిలేని జీవితము వృథా.

నేను క్రమముగా ఆసనములు వేయుచున్నాను. నేను ప్రారంభమందు 15 నిమిషములవఱకు ఉపయోగించితిని. ఇప్పుడు ఆ కాలమును 1 గంటవఱకు పెంచితిని. శరీర వ్యాయామమునకును దానికిని చాల భేదమున్నది. అందు కదలికలు హఠాత్తుగా కలుగుచుండును. ఫలితముకూడ భేదించును. ఇందు నెమ్మదిగా జరుగు కదలికలు సరియైన పద్ధతిలో ఉచ్చాస్వసనిశ్వాసలు జరుపుట జరుగుచుండును. మరియు దాని ఫలితముకూడ ఆశ్చర్యకరము. వానిలో కొన్ని చాల కష్టము. కాని నేను వృద్ధిపొందుచున్నాను. నాకు ఎవరైనా సహాయము చేయనిచే సర్వాంగాసనము చేయుట కష్టముగా నున్నది. బహుశా నా శరీరము చాల బరువు అనుకొనుచున్నాను. నేను సూర్యనమస్కారములు కూడ చేయవలెనా? నా ప్రియమైన ప్రభూ! మీరు నన్ను ఏపని చేయుమని ఆజ్ఞయిచ్చినను అది నేను చేయుటకు నాకు సంతోషముగా నుండును.

మీరు క్రమముగా టానిక్కుమందు తీసికొనుచున్నారని వినుటకు నాకు చాల సంతోషము. గురుదేవా! మీరు దయయుంచి మీ పవిత్ర శరీరమును అశ్రద్ధగా చూడకుడు. మీరు ఎల్లప్పుడు ఆరోగ్యముగాను బలముగాను నుండగా

చూడవలెనని మేమందరము కోరుచున్నాము. మరియు నేను మీయందే నివసించుచున్నాను.

దేవాలయప్రసాదమును దయతో పంపినందుకు స్వామి మాధవానందజీకి నేను ధన్యవాదము లర్పించుచున్నాను. నాకు తీసి ప్రసాదముకూడ అందినది.

నేను 50 రూపాయలు మణీయార్డరు పంపుచున్నాను మీ పాదములకు. ఈ స్వల్పకానుక స్వీకరింపుడు. నాయల్లుడు యన్. పద్మనాభనాయకు కోయంబత్తూరు వెళ్లిన యతడు నాకుమార్తెను తీసికొని వెళ్లుటకు ఈమధ్య ఇచటికి వచ్చి వెళ్లెను. అతడు చాల కష్టముమీద అచ్చట ఒక యిల్లు ఏర్పాటు చేసికోగలిగెను. అతడు చాల సంతోషముతో నున్నాడు. ఎందువల్లననగా అతడు ఆయింటిలో ప్రవేశించిన వెంటనే ఋషి కేశమునుండి మీ ఛాయాపటము వానికి అందినది. అతడు మీకు స్వయముగా ఉత్తరాలు వ్రాయ వచ్చునా అని నన్ను అడిగెను. ఆప్రకారమే వ్రాయవచ్చునని నేను తెలియపఱచినాను.

గురుదేవా! మీకు ఒక స్వల్పవిషయము కాని— అద్భుతవిషయము తెలియపఱచ గోరుచున్నాను. నాకు ప్రభు సుబ్రహ్మణ్యస్వామియొక్క రూపము కనిపించిన కల మీకు జ్ఞాపకమున్నదని తలచెదను. మీరు నా ఉత్తరము అచ్చుకూడ చేయించియున్నారు. అందులో ప్రభువు సుబ్రహ్మణ్యస్వామి కృష్ణనివలె బట్టలు ధరించి చేతిలో వేల్ ధరించియున్నట్లుగా నేను వ్రాసియున్నాను. కొన్ని నెలల

క్రిందట నా అల్లుని యొక్క తాత చనిపోయినాడు. వాడు వారిసామానులు చక్క-బెట్టుకొనుచుండగా అందు ప్రభు సుబ్రహ్మణ్యస్వామియొక్క చిత్రము కనిపించినది. అది నా అల్లుడు ఇచ్చటకు తెచ్చినాడు. ఆ బొమ్మ సరిగా నేను చూచిన దానివలెనే యున్నదని నేను మీకు సమ్మతముగా చెప్పగలను. నేను అట్టిబొమ్మను లోగడ ఎచ్చటను చూచి యుండలేదు. మరియు నాకు ఆకల వచ్చినతరువాత అట్టి చిత్రము ఎచ్చటనైనా దొరకునేమోయని దుకాణము లన్నియు చూచితిని. కాని దొరకలేదు. నా అల్లుని తాత తిరువాన్కూరులో జడ్జీగా నున్నాడు.

ఇంక నేను ముగించెదను. నన్ను మీ దివ్యపాదము లకు వందనములు చేయనిండు. నన్ను అచ్చట ఎల్లప్పుడు ఉంచుకొనుడు.

శ్వతముగా మీదానను,

చెల్లా.

31. ఎప్పుడు నన్ను మీయొద్దకు

పిలిచెదరు ?

గురుజీవా! నా ప్రియమైనప్రభూ!

మీ పరిత్రపాదములకు నా భక్తిశ్రద్ధలతో కూడిన ప్రణామములు. మీరు 3 వ తేదీన వ్రాసి, నిన్న నాకు అందిన మీ ఉత్తరమునకు ధన్యవాదములు. మీరు పంపిన పవిత్రప్రసాదము మరియు పుస్తకములు కూడ అందినవి. నేను మీకు 4 వ తేదీన ఉత్తరము వ్రాసితిని.

కొంత ఆందోళనతో మీ ఉత్తరము చదివితిని. నిన్నటిరోజంతయు నాకు ఏమియు ఆలోచన తోచలేదు. నా ప్రియమైనప్రభూ! దయచేసి నన్ను డాక్టరు అనిగాని చెల్లమ్మ అనికాని సంబోధించవద్దు. దయచేసి చెల్ల అని మాత్రము ఉపయోగింపుడు. నా స్వప్నములోకూడ మీరు నన్ను చెల్ల అని పిలుచుచున్నట్లు నేను వింటిని. ఇప్పుడు చెల్లమ్మ అని ఎందుకు మార్పుచున్నారు? నేను ఇదివఱకు వలె ప్రపంచవిషయములయందు కలంకముపొందని మానవ స్థితిని పొందియున్నాను. మీరు ఎట్టిమార్పు కనపరచినను నేను సహింపలేనని భయపడుచున్నాను. నా మనస్సు అస్థిర మగును. నేను ఎల్లప్పుడు సుఖముగా నుండుటను మీరు కోరరా? నా ప్రభూ! మీరు నావిషయమై గంతోపించినట్లు నాకు తెలిసిన శరీరముయొక్క ప్రతి అణువు నా నెత్తురు యొక్క ప్రతిబిందువు ఆనందముతో ఉద్రేకించును. నేను

ఏవైపునచూచినను సౌఖ్యమే కనిపించును. అన్ని సమయములందు మీరు నాయుండేయున్నట్లు నాకు స్పృహగలుగును. నా ప్రభూ! మీకు నాకు ఎట్టి సంబంధమున్నదో తమకు తెలియనిదా? మీరు స్వయముగా భగవానులే. ఇప్పుడు నాకు నాప్రియమైన మురగర్, అవును అతడు నడచుచున్నట్టి యీ శరీరదేవాలయములో ఉన్నాడు. మీద్వారా అతడు నాతో మాట్లాడును, వ్రాయును, నన్ను ఉత్తేజపరుచును. అప్పుడప్పుడు నాకు కలుగుచున్న విషయములందు నాకు సమ్మికముండదు. నాకు నేనే పఠాయదాననయితిని. నేను ఋషీ కేశమునుండి తిరిగివచ్చినతరువాత ఒకసారి దూరము లెక్కచేయనవసరములేదని మీరు నాకు వ్రాసియున్నారు. నేను అప్పుడు ఆ పల్కు విలువ గ్రహించలేదు. కాని యిప్పుడు మీకు నాకు మధ్య ఎక్కువదూరము లేదని నాకు తెలిసినది. ఇట్టివిషయము తెలియుటవల్ల నాకు స్వర్గీయమైన సుఖము కలిగినది. నాయొక్క పనులు, జవాబు దారులు అన్నియు మీచేతులలో నేను విడిచిపెట్టితిని. ఇప్పుడు నేను ఆదుర్దాలు ఏమియులేకుండ శాంతముగా నున్నాను. నన్ను జాగ్రత్తగా చూచుటకు మీరు అచ్చట ఉన్నంతవరకు నాకు ఎట్టి ఆదుర్దాలు నుండవు. దానంతట అదిగా వచ్చు సమ్మకము మరియు శరణాగతి ఆధ్యాత్మిక జీవితమునందు మాత్రమే కలుగును. నేను ప్రపంచజీవితము ద్వారా తెలిసికొనినదానికంటె ఇది పూర్తిగా భేదమయినది. మరియు దానియొక్క ప్రత్యేకత దైవత్వము దానిని మిక్కిలి అద్భుతముగలదానిని చేయును.

‘ఎడబాటుయొక్క ఊహ ఉన్నంతవఱకే యీర్ష్య నమ్మకము లేకపోవుట కలుగును’ అని నేను గ్రహించితిని. మీరే నాకు అట్టి అనుభవమును సాధనరూపముగా కను పఱచినారు. ప్రభూ! నా కృతజ్ఞత అంతలేనిభక్తి తెలియ పఱచుటకు నాకు త్రోవచూపుము. అది నాకు తెలిసిన అన్నిటికంటెను బలీయముగా నున్నది. నేను దివ్యప్రేమలో మునిగిపోయిన వేరే శరీరముతో నుండలేను. నా దేవుడు ఎల్లప్పుడు నాదగ్గరను నాలోపలను ఉన్నాడని నాకు తెలిసి నను నేను ఆయనను స్థూలరూపములో చూడవలెననియు వారి దివ్యమైన శాంతిగలుగజేయు వాక్కులు వినవలయు ననియు కోరికగలిగిన కొన్ని సమయములు గలవు. నేను ఒక్కవిషయమై భగవంతుని ప్రార్థించుచున్నాను. మీకు అయిష్టముగానుండు ఏపనియు చేయకుండనుండునట్టిశక్తియు, ఎట్టి పరిస్థితిలోకూడ మీరు నన్ను తక్కువచూపు చూచు చున్నారను విషయము ఎన్నడు ఊహించకుండనుండు శక్తియు నీయవలయునని కోరుచున్నాను. స్వామిజీ! నా దేవుడా! మీరు నాకు ఇచ్చిన విలువగల సలహాకు మీకు నా ధన్యవాదములు. ఆ సలహాప్రకారము అనుసరించుటకు నేను నాశక్తికొలది ప్రయత్నించుచున్నాను. నేను శాంతజీవనము గడపుటకు చేయగలిగినంత చేయుచున్నాను. ఇంద్రియసంబంధములగు విషయములందు తగులుకొనకుండునట్లు నా శక్తికొలది ప్రయత్నించుచున్నాను. నాకు రంగుబట్టలు చాల యిష్టము. కాని యీనెల 1 వ తేదీనుండి తెల్లబట్టలు

పసుపురంగుబట్టలు మాత్రమే కొనుటకు నిశ్చయించుకొన్నాను. నాకు బట్టలు ఆభరణములు కావలెనను పిచ్చిలేదు. కాని ఒక్కకోరికమాత్ర మింకనునున్నది. అదికూడ మానుకొనవలసియున్నదేమో? దానివిషయమై మీ సలహా కావలెను. నాకు పుష్పములయందు చాల ఆసక్తికలదు. వానిని నేను ధరించవలెనని తోచుచుండును. మల్లెపుష్పములందు దైవత్వము గలదు. వానిని నేనుచూచిన నిమిషమున భగవంతుడు నాకు జ్ఞప్తికివచ్చును. మరియు వాని సువాసన ఆధ్యాత్మిక ఆనందముతో నన్ను ముంచివేయును. మరియు అద్భుతమైన ఎత్తైన స్థలమునకు నన్ను తీసికొనిపోవును. ప్రతిపుష్పము నాతో నిట్లు చెప్పును. “ధరించవలెను. దానిని తీసివేయవద్దు.” నేనేమిచేయుదును?

నేను చెడు అలవాటులు పోగొట్టుకొనుటకు ప్రయత్నించుచున్నాను. మరియు నేను ఈవిషయములో చాల వరకు ఉత్తీర్ణురాలనైతిని. ఇప్పుడు నేను కొన్ని నెలలనుండి కోపములేకుండ నున్నాను. ఇంకను నాకు విసుగుకలుగుటలేదు. నేను మీకు వ్రాయుటకు ప్రారంభించినప్పటినుండి నేను తీవ్రమైన బ్రహ్మచర్యవ్రతమును జరుపుచున్నాను. నాకు సాధ్యమైనంతవఱకు నిష్కామసేవ చేయుచున్నాను. నేను మీసలహాకు జవాబులుగా ఇప్పుడు వ్రాయుచున్నాను.

మీకు వ్రాసిన ఉత్తరముమీద తారీఖువేయనందుకు నన్ను ఊహింపుడు. ప్రియమైన భగవాన్! ప్రత్యగాత్మ పరమాత్మతో తాదాత్మ్యము పొందునపుడు ఆనందము అను

భవించునపుడు అట్టివ్యక్తి తారీఖు కాలము మరియు స్థలము జ్ఞాపకముంచుకొనలేడు. నేను మీకు ఉత్తరము వ్రాయు సమయమునుండి నేను ఈ ప్రపంచములో లేను. నా హృదయమునుండి పొంగిపొరలు నాభక్తి తెలియపఱచుటయే నాకు జ్ఞాపకము. మీరుతప్ప ఇంకేమియు అచ్చటనుండదు.

మరల మీరు నన్ను ఒంటరిబాటసారి అని ఎందుకు పిలిచినారు? నేను ఎల్లప్పుడు మీతో నుండుటలేదా? మీకు అది తెలియదా? అట్టి పరిస్థితిలో నేను ఒంటరిగా ఎట్లు ఉండగలను? మీరు నన్ను విడిచివేసినగాని నా జీవితములో ఒంటరిగా నుండలేను. మరియు మీరు నన్ను వదిలిపెట్టరని నాకు తెలియును. నేను మిమ్ములను అట్లు చేయనీయను. మీరే నాకు ప్రపంచముయొక్క దివ్యచట్టమును నేర్పినారు.

నాప్రభూ! మనము ఒకానొకసమయమందు మన నాలుకచివర నొక విషయముండినట్లును దానిని మనము పైకి చెప్పలేనట్లును ఊహించెదము: (ఉదాహరణకు: ఒక మనుష్యునిపేరు వగైరా) అట్టిస్థితియే నాకిప్పుడు తటస్థించుచున్నది. నా మనస్సు ఏదయినా చేయవలసినపని యున్నదని నాకు తెలుపును. అది నాజీవితమందలి ముఖ్యమగు పనితో, మీతో ముఖ్యసంబంధముగలది. మీరు కోరినది. ఆభావము బయటికి వచ్చుటకు ప్రయత్నించుచున్నది. కాని నేను దానిని వెలిపుచ్చలేకున్నాను. దానిని తెలిసికొనుటకు మీరు సహాయముచేయరా? ఎప్పుడు భగవంతుడు నేను చేయవలసిన కర్తవ్యమును నాకు తెలుపును? మరియు నేను

ఎప్పుడు నా గమ్యస్థలమును చేరగలను? అనేక విలువగల సంవత్సరములు వృథా అయ్యెను. భగవంతుడు కలుగజేసిన చిక్కులనుండి నేను బయటపడజాలనా? అతడు నా అసహాయస్థితియు నా హృదయమందు పీడించుచున్న విషయమునంతయు తెలిసికొనలేడా? నాకు సహాయముచేయుడు. ప్రభూ! నేను ఈ మానవస్థితినుండి భగవంతుని దిశ్యశక్తితో కలిసిపోయి, తమపనిలో నైక్యముగా పనిచేయగలిగిన ఆధ్యాత్మిక ఉన్నతికి నన్ను ఉద్ధరింపుడు. నేను మీపనిలో మీకు సహాయము చేయవలసియున్నది. నేను నా సాధనచాల విశ్వాసముతో చేయుచున్నాను. అవును గురుదేవా! క్రమముగా మీయందలి భక్తిరసములో మునిగిపోవుచున్నాను. ద్రవముగా నున్నదంతయు త్వరలో ముద్దయగుటకు సిద్ధముగానున్నది. నేను ఆరోజుకు ప్రతీక్షించుచున్నాను. మీరు నాకు సహాయముచేయుటకు నిరంతరము భగవంతుని వేడుచున్నాను.

శాశ్వతముగా మీదానను,

చెల్లా.

32. గురుదేవా! అజ్ఞానము మొదలంట

నఱకివేయుడు

గురుమహారాజ్! నా మిక్కిలి ప్రియమైన ప్రభూ!

కృతజ్ఞతతోను ప్రేమతోను పై కుబుకుచున్న నా హృదయముతో మీ దివ్యపాదములకు ప్రణామములు చేయుచున్నాను. నేను తప్పనిసరిగా మీకు వ్రాయవలసివచ్చెను. మీరు పంపిన పుస్తకముల కట్టకు దేవాలయప్రసాదమునకు మీకు తగిన ధన్యవాదము లొనర్చుటకు నాకు శక్తిలేదు.

‘గురువు-శిష్యుడు’ అను పుస్తకము నా జీవితమందు చాల విలువగల ధనమైనది. అందులో నున్న పవిత్రము, అమరము, అమూల్యమునగు మీ పద్యము చదివినపుడు నాకు మరియొక విషయము తోచదు. అది నాలో మీ యందుండెడి భక్తిజ్వాలను రగుల్చును. శక్తిగల దాని మంటలో నేను భస్మీభూతురాలనగుదును. నేను మీతో ఒకగంటవరకు పూర్తిగా కలిసిపోయితిని. నా పూజ్యమైన ప్రభూ! జీవితములో కొన్ని విషయములు వ్యక్తిని అద్భుతమైన తెలియని ప్రాంతములకు తీసికొనిపోవును. మరియు వానిని మాటలతో తెలుపుటకు ప్రయత్నించినను, అందముగా నుండునట్లు చిత్రించినను వాని అందము వైభవము విపక్షత అద్భుతమగును. అట్టి ఆనందకరములగు అనుభవములు కొన్ని నేను అనుభవించితిని. పూజ్యమైన పవిత్రమైన దివ్యమైన నిశ్శబ్దమందు నా హృదయము మీతో తాదా

తృప్తియు పొంది నా మనోభావములు మీకు తెలియపఱచినది. మరియు ఉచితము ఊహలన్నియు మీరు వినియుండవచ్చును. నేను మీకు తెలుప నుద్దేశించినవన్నియు మీరు గ్రహించి యుండవచ్చును. నేను మరల నింకొకసారి ప్రభువు సుబ్రహ్మణ్యస్వామి దేవాలయమునకు వెళ్ళితిని. నేను అచ్చట జరుగు అర్చన విని ఆయన కటాక్షము నందగలుగుటకు ప్రార్థించితిని. అప్పుడు నాకు గలిగిన ఆవేశమునుబట్టి ఆయన నాతో దయతో మాట్లాడుచున్నట్లు నాకు అనుభవము గలిగినది. మరియు నా ప్రార్థనలు ఆయన వినినట్లు తరువాత నాకు తెలియుటకు నాకు అవకాశము కలిగినది. ఓ నా ప్రభూ! నా జీవితము మీ చేతిలోనున్నది. నా హృదయము ఎల్లప్పుడు మీ ప్రభావమును కీర్తించుచున్నది. నా కండ్లు ఎల్లప్పుడు మిమ్ములను చూచుచున్నవి. నా చెవులు మీ స్వరమును వినుచున్నవి. నా చేతులు తమ ఉత్తరువులకు విధేయములై యున్నవి. నన్ను మీ యొద్ద సురక్షితముగా నుంచుకొనుడు.

మీరు నన్ను మీ శిష్యులలో చాల అదృష్టవంతురాలనుగా చేసినాడు. నేను మీకు ఎట్లు కృతజ్ఞత చూపవలెనో తెలుపుటకు భగవంతుని ప్రార్థించుచున్నాను. మీరు నా యందు దయచూపుచుండవలెను.

స్వామి వేంకటేశానందజీ తమ స్వంత అనుభవరీత్యా వ్రాసినాడు. నేను ఇతరులలో నేదైన మంచి కనిపెట్టినపుడు గురుదేవులు నాకు జ్ఞప్తికి వత్తురు. ఇతరులలో చెడు ఏదైన

నాకు కనిపించినపుడును మరల గురుదేవులే నాకు జ్ఞప్తికి వత్తురు. దీనినిబట్టి యితరులయందు మంచిది కనిపెట్టి చెడును విడిచిపెట్టమని బోధనగలుగుచున్నది. గురుదేవుల ఘోటో నా గదిలో నున్నది. నేను దానిని నిద్రనుండి లేచినతోడనే చూచి సమస్కరించెదను. మరియు నిద్రింపబోవు సమయ మునకూడ సమస్కరించెదను. నా ప్రియమైన గురుదేవుడు ఎల్లప్పుడు నాతోనుండి నాకు సలహానిచ్చుచు నన్ను సరియైన మార్గమున నడుప 24 గంటలు నన్ను ఆశీర్వాదించుచుండును. ఓ అది దివ్యమైన కృపాకటాక్షము!

ఇంతతొందరగా నేను మిమ్ములను పెద్ద ఉత్తరముతో బాధపెట్టను. నా గురుదేవా! మీకు విన్నవించుకొను నా ప్రార్థనయేమనగా నా హృదయమందలి అజ్ఞానము పోగొట్టి ఎల్లప్పుడు మండేది దివ్యజ్యోతిని వెలిగింపుడు. నా సుఖములు కష్టములు సహింపగల శక్తితోకూడిన బలము దయ చేయుడు. నేను చేయు ప్రతిపని మీ యనుజ్ఞ తీసికొని చేయ నిండు. నా ఊహలన్నియు మీరు సరిగా నడుపుడు.

ఓ ప్రభూ! మీ దివ్యపాదములకు నా ప్రణామములు.

శాశ్వతముగా మీదాసను,

చెల్లా.

33. ఆదుర్దా గలిగినపుడు మీరు నాకు

సౌఖ్యము గలిగింపుడు

గురునాథా! నా మిక్కిలి ప్రിയమైన ప్రభూ!

ప్రేమతోను గౌరవముతోను మీదయగల పాదములకు ప్రణామములు.

30 వ తేదీన రిజిస్టరు పోస్టులో నా జీవితచరిత్రము క్తసరిగా వ్రాసిపంపినాను. మరియు 108 రూపాయలు మణీఆర్డరు చేసినాను, మీ సొంత ఉపయోగము నిమిత్తము. ఆ ప్రకారము నిన్న రిజిస్టరు పోస్టులో ఒక థోవతి ఒక డోల్ ఫుల్ ఓవరు, మరియు ఒక మఫ్లరు పంపినాను. ఈ బీదయ్యావి తమరు స్వీకరించి వానిని ఉపయోగించుకొని నన్ను ఆశీర్వాదించవలెను. నాకు కొలతలు తెలియవు కాని నేను పంపినవి సరియైన కొలతగలవని నా భర్త చెప్పెను. ఓ నా ప్రభూ! నేను మిమ్ములను చూచుటకు తీవ్రముగా కోరుచున్నాను. మార్చి నెల యింకను ఎంతో వెనుక నున్నది. భగవంతుడు మిమ్ములను తరచుగా నా యొద్దకు స్వప్నములలో పంపుచున్నందులకు ఆయనకు నా ధన్యవాదములు. గతరాత్రి మీ దివ్యగానము విన్నాను. నేను మీతో మాట్లాడినాను. చాల సంతోషము అనుభవించితిని. అది స్వప్నమని నేను నమ్మలేదు. అంతయు స్పష్టముగా నున్నది. నేను ఇంకను మిమ్ము చూడగలుగుచున్నాను.

స్వామిజీ! నేను భగవంతుని ప్రేమించుట యొక

ఆశ్చర్యమా? ఆయన నాయందు చాల దయగలిగియుండును. నేను నిజముగా ఆదుర్దాలో నున్నట్లు తెలిసినప్పుడు ఆయన దయతో నన్ను సౌఖ్యపెట్టుటకు వచ్చును. నా జీవిత కథ నేను పోస్టులో వేసి, దానిని నా ప్రియ గురుదేవుడు చదివిన తరువాత వచ్చు మార్పులు ఆలోచించుచు ఆదుర్దాతో కూర్చొనియుండగా పోస్టుజవాను రెండు కవర్లు ఇచ్చినాడు. ఒకదానిలో శ్రీ విశ్వనాథమందిరప్రసాదము, రెండవ దానిలో మీరు ఆదుర్దా విషయమై వ్రాసిన వ్యాసము నున్నవి. మీ దయగల మాటలు నన్ను చాల శాంతపఱచినవి.

‘ఎన్నడును జరుగని విషయమై బాధగలుగజేసికొని దాని విషయమై ఆదుర్దాపడకుము. గతము విషయమై ఆదుర్దాపడవద్దు. దానిని మఱచిపొమ్ము. అపుడు నీవు నిజముగా అనుగ్రహింపబడుదువు.’ దీనిని నేను చదివిన తరువాత ఎట్లు ఆదుర్దాపడగలను? నా ఆదుర్దా అంతయు పోయినది. కాని దానికి బదులు మిమ్ము చూడవలెనను అడ్డగింపరాని కోరిక గలిగినది. నా ప్రియమైన స్వామిజీ! మిమ్ము వర్ణింపజాలను. మీరు వర్ణనలకు పూర్తిగా అతీతులు. ఒకప్పుడు నేను ఇట్లు పరివర్తనచెందుచున్నానని నాకే తెలియదు. ఇదియంతయు అద్భుతముగా నున్నది. మీరు భగవంతుని అవతారమని కొన్నిరోజులు ఊహించితిని. అది నిజమా? మీరు దయచేసి నాకు చెప్పవలెను. ఆ భగవంతుడు నన్ను మీయొద్దనుండి యెందుకు ఎడబాపుచున్నాడు. మిమ్ములను

తెలిసికొనకుండ నేను ఇన్ని సంవత్సరములు ఎట్లు జీవించితిని? తఱచుగా నా తలను మీ పాదసన్నిధినుంచి నేను శాంతి పొందుచుందును. మీకు సేవచేయుటకు నీలకంఠము ఎంతటి అదృష్టవంతుడో అతనికి తెలియునా? అతడు నా గదికి ఉదయవేళలలో తీసికొని వచ్చు ప్రసాదమును ఈరోజు పోగొట్టుకొంటిని

స్వామిజీ! నేను కన్నీళ్లు కార్చకుండ నుండలేను. కావున ఇంక ఆపుచేసెదను. నేను మీకు పంపిన జీవిత కథ చదివిన తరువాత దయయుంచి నాకు జవాబు వ్రాయుడు. అప్పుడప్పుడు నాకు కలుగుచుండు అసంతృప్తినుండి నేను వీడుదల పొందునట్లు చేయుడు. మీ కటాక్షము తప్ప నేను భగవంతుని మరియేమియు ప్రార్థించను. అది నాకు కలుగని యప్పుడు ఆయన నన్ను సర్మలము చేయనిండు. మీ కటాక్షమునకు బదులుగా నాకు ఉపయోగపడునది యింకేదియు లేదు. నా విచిత్రమైనదేవా! నన్ను ఎన్నటికిని విడిచిపెట్ట వలదు.

నా ప్రియతమమైన ప్రభూ! ఇచ్చట నేను తమ ప్రేమ గల పాదముల సన్నిధిలో నున్నాను. నేను మీకు కనిపించు చున్నానా? నన్ను దీవించి యెల్లప్పుడు మీయొద్దనే యుంచు కొనుడు. ఉన్నత ధ్యేయమునకు నాకు మార్గము చూపుడు.

శాశ్వతముగా మీదానను,

చెల్లా.

34. నా జీవనసూత్రములు మీ చేతులలో నున్నవి

గురుదేవా! నా ప్రియమైనప్రభూ!

భక్తితోను, ప్రేమతోను తమ పవిత్రపాదములకు ప్రణామములు చేయుచున్నాను. మీ ఆఖరు ఉత్తరము నాకు 27 వ తేదీన చేరినది. దివ్యప్రభూ! ఇంత ఆలస్యమెందులకు? ఈరోజువరకు మీకు వ్రాయుట ఆపితిని. ఇంక ఉండలేను. మధ్యాహ్నము మీరు బడలికతో పరుండి నప్పడు మిమ్ములను జూచి యిది వ్రాయుచున్నాను. మీరు ఎక్కువగా పనిచేయుచున్నారా? మీరు కులాసాగా నున్నారా? మీరు అంత అలసట నెందుకు చెందియున్నారు? మీస్థితిని నేను చూడలేను. మీరు మీఆరోగ్యము చూచుకొనండి. మీ భక్తులకు మీరు చేయదగిన గొప్పసహాయము ఇదియే. మీయొద్దనుండి ఉత్తరము లేదు. అవసరమైనచో తమయొద్దనుండి ఉత్తరము లేదేయని ప్రాణము కొట్టి మిట్టాడు నాకు సైతము వ్రాయుట మానుడు. నేను నాబాధను సహించెదను. నేను ఏదోవిధముగా సరిపెట్టుకొందును. కాని మీరు ఆరోగ్యముగాను బలముగాను ఉండునట్లు చూచుకొనండి. ఓప్రభూ! గతవారములో నేను ఎంత బాధ పడితిను? మీకు తెలియదా? నేను మీ ఆరోగ్యము నిమిత్తము ప్రార్థన చేయుట తప్ప యింకేమియు చేయుటలేదు. ఎందరో మిమ్ములను చూచుటకు వచ్చియుందురు. వారితో

మీరు చాల కష్టపడియుందురు. స్వామిజీ! నాయొద్దనున్న శక్తి మరియు ఆరోగ్యము లాగివేసికొని మీరు ఉపయోగించుకొనుడు. అదియంతయు మీ యిష్టమువచ్చినట్లు చేయుటకు విడిచిపెట్టితిని. అది మీకు అందినదా?

ప్రియమైనప్రభూ! మిమ్ములను దప్ప యితర మేమియు నేను ఆలోచింపజాలను. నాకు తెలియనిభయము నన్ను బాధపెట్టుచున్నది. మీయొక్క మానమునకు కారణము మీపని వత్తిడియా, కాలము లేకుండుటయా లేక మరేదైన కారణమున్నదా? నేను వ్రాసినదానిలో ఏదైన తప్పున్నదా? మీకు నేనేమి వ్రాయుచుందునో అది నాకు జ్ఞాపకముండదు. నా మనస్సులోనుండి ఉబుకుసంగతులు నేను వ్రాయుదును. నాజీవితచరిత్ర అందుకు కారణమైనదా? ఏదిఎట్లున్నను ఓప్రభూ! నన్ను మన్నింపవలెను. మీరు ఏపనిచేయుమనినను చేయుటకు సిద్ధముగా నున్నాను. మానము లేకుండా నన్ను నింకేవిధముగానైనను శిక్షింపుడు. నేను దీనిని సహించుటకు శక్తిలేకుండనున్నాను. నేను మీ చేతులలోనున్నాను. నన్ను మీరు మీయిష్టము వచ్చినట్లు చేసికొనవచ్చును. మీరు నన్ను బాధపెట్టినను అది నా మంచికొఱకే మీరు చేసితిరని అనుకొందును. కాని దానిని సహించుటకు నాకు శక్తిదయచేయుడు. నేను ఇక్కడ చాల పనులు చేయవలసియున్నది. గత వారమురోజులనుండి నా పనిమీద నామనస్సు ధారణచేయుటకు నాకు చాల కష్టమనిపించినది. అది బొమ్మలప్రదర్శనమును నాకు జ్ఞాపకము

చేయుచున్నది. బొమ్మలకదలిక సూత్రధారిపైన ఆధారపడి యుండును. అవును, నాజీవితసారముయొక్క సూత్రము మీచేతిలో నున్నది. దానిని మీరు మీయిష్టమువచ్చినట్లు లాగవచ్చును. నేను ఆప్రకారము పనిచేసెదను. ఇప్పుడు నా స్వంతశక్తి నాకేమియులేదు. నాశక్తులన్నియు మీకు సమర్పించుకొంటిని. మీకు తోచినప్రకారము మీరు చేయుటకు నేను విడిచివైచితిని.

నేను విచిత్రమైన జీవితమును గడపుచున్నాను. నేను మిమ్ము అడుగవలసినసందేహములు చాల ఉన్నవి. మీ దగ్గిరుండి ఉత్తరమువచ్చినతరువాత నేను వానివిషయమై అడిగెదను, నాకు ఎప్పుడు ఉత్తరమువచ్చును? పోష్టు జవానుకొరకు చూడలేక నాకండ్లు అలసట చెందినవి. మరియు ఓప్రభూ! మీవద్దనుండి ఉత్తరము రానప్పుడు నేను ఎంత బాధఅనుభవించుచున్నాను!

మిమ్ము సంతోషపెట్టుటకును నాడినికి మీకు జాపకముచేయుటకును నేనేమిచేయవలయును? రాత్రింబగళ్లు నేను ప్రార్థించుచున్నాను. మీరు వానిని వినుట లేదని చెప్పటకు అవకాశముగలదా? ఓ భగవంతుడా! నా గురుదేవుని పూర్వమువలె చేయుము. మీకు అసంతృప్తి కలిగించెడిపని నేను ఏమైనచేసినయెడల నన్ను అందుకు క్షమింపుడు నా గురుదేవుని కటాక్షమునకు తప్ప యింక నితరవిషయము దేనికైనను మిమ్ము ప్రార్థించినా? దానికొరకు ప్రార్థించుట తప్ప? అట్లైన నన్ను వారియొద్దకు ఎందుకు తీసికొని

వెళ్ళితివి? నీవును వారును ఒకటేయను అభిప్రాయము నాకు ఎందుకు కలిగించినావు? ఓ భగవంతుడా! నా గురుజేవుని చర్యలన్నిటికి మీరే జవాబుదారియై యున్నారు. మీ ఆజ్ఞప్రకారము వారు చేయుదురు. ఓనారక్షకా! మీరు నాయందు దయజూపరా? ఇంతవరకు ప్రార్థనలు మీరు విన్నాడుకదా! ఇప్పుడుకూడ వినరా?

గురుజీ! ఆస్ఫోటనమునకు నన్ను తీమింపుడు. మీ పవిత్రపాదములకు ప్రణామములు.

శాశ్వతముగా మీదానను,

చెల్లా.

35. ఆత్మనిమగ్నులగు శివానందులు

గురునాథా! నా మిక్కిలి ప్రియమైనప్రభూ!

ఆనందమయులగు మీపాదములకు భక్తితోను ప్రేమతోను ప్రణామములు చేయుచున్నాను. మీ 28 వ తేదీ ఉత్తరము అందినది. ధన్యవాదములు. నాకు ప్రసాదము అందలేదు.

ఓ నా ప్రియమైనప్రభూ! నాజీవితములో నాకు కలిగిన మీ అనుభవము చాల ఆశ్చర్యకరమైనది. మనము కోరుకొనగలిగినదంతయు మీలోనున్నట్లు కనిపించును. సౌఖ్యము, రక్షణ, బలము, ఆశ, సమృద్ధి, దయ, ఆనందము ఇంకను వ్యక్తికి కావలసినదంతయు మిమ్ము ధ్యానించుటవలన కలుగగలదు. మీరు సౌఖ్యమునకు శాంతికి కావలసిన విషయములన్నియు గలిగియున్న సముద్రమైయున్నారు. ఎవరు దానియందు మగ్నమగుట తెలిసికొందురో వారు ఇంకొకవ్యక్తిగా మారి బయటకు వత్తురు.

భగవంతుడు అద్భుతమైనవాడు. నా ధ్యానములో కొన్ని సమయము లున్నవి. ఆ సమయములయందు నేను ఊపిరిపీల్చుటకు కూడ భయపడుచుందును. ఎందువల్లననగా అప్పుడు నేను అనుభవించు దివ్యసౌఖ్యము ఉద్రేకము ఆనందమునకు భంగమగునని నాఊహ. ఇట్టి ఆనందక్షణముల నాకు ఇచ్చునది దివ్యశక్తియో, భగవంతుడో, ఆత్మయో లేక అది యేదయినను సరియే, దానిని పట్టుకొనగలిగియే

యున్నచో, దానిని ఎల్లప్పుడు హృదయములో బంధించి తాళమువేయుదును. మరియు అది తిరిగి తప్పించుకొనకుండ ఆతాళముచేవి ఎచ్చటనో పారవేయుదును. నేను దట్టమైన అడవిలో ఒంటరిగా గుహలో నివసించుచున్నను సరే అది నాయొద్దనున్న చాలును. నా మానసిక చక్షువునకు అది కనిపించకపోయిన నేమి? నా ఆత్మనేత్రమునకు కనిపించును. మరియు నా ఆత్మజాహువులు దానిని స్పృశింపగలవు. మరియు వర్ణించరాని ఆనందమును నేను ఎట్లు అనుభవింపవలయునో దానికి తెలియును. కాని అది నాయొద్దకు అపుడపుడు వచ్చుచుండును. నేను నా మానుషశరీరమునువీడి దానిలో శాశ్వతముగా కలియుటయే ఏకైకమార్గము. కాని నేను నిష్కాపట్యమైన సాధనచేయుచున్నను అట్టి సితిని చేరలేకయున్నాను. కరుణామయులరగు నా ప్రభూ! నేను అట్టిసితికి చేరుటకు కూడ నాకు సహాయముచేయుడు. నేను ఇచ్చటనున్నస్థితిలో నాకు వీలున్నంతవఱకు నేను శివాబోధనప్రకారము నడుచుకొనుచున్నాను. ప్రతిదినము నేను ఎన్నియోకష్టములు వారింపవలసియున్నది. ఓహో! భగవంతుడు నన్ను ఆడదానినిగా ఎందుకుచేసినాడు? నేనుపురుషుడనైతే నాకు ఇంత కష్టముండునది కాదు. భగవంతుడు నాకు అనేకములగు ప్రాపంచిక కర్తవ్యములు ఇచ్చియున్నాడు. వానినన్నిటిని మనస్ఫూర్తిగా చేయుటకు నాకు బలమునిమ్మని మీరు ఆయనను అడుగరా? ఆపనులలోదేని నైన నేను చేయకపోయినయెడల అందులకు నా సోమరి

తనము కారణముకాదు, అందుకు కారణము కొన్నిసమయములందు నాశ్రద్ధఅంతయు నా ఆత్మయొక్క ప్రియతముడైన ఆయనయందు ధారణచేయబడియుండును, అపుడపుడు నేను నిజముగా అసహాయురాలనగుదును, అందుకు మీరు నాపై నిందమోపెదరా? స్వామిజీ! దయచేసి నన్ను రక్షింపుడు, నాకు త్రోవచూపుడు, మరియు నా ఆధ్యాత్మిక వృద్ధికి అడ్డముగానుండునది యేదియైనను దానిని సవరణ చేయుడు, నా శృంఖలలనుండి నేను తప్పించుకొనుటకు నాకు ఎన్నడు శక్తికలుగునో! మరియు సరియైనస్థలమందు నా ధ్యానమంతయు భగవంతునియెడ ఉపయోగించుటకు శక్తియుండదా? ప్రభూ! సహాయము చేయుడు.

నేను ఎల్లప్పుడు మీప్రక్కనేయున్నాను, మీ కుటీరమునుండియే నేను ధ్యానము చేయుచున్నాను, అచట నాకు తగినస్థలము దొరకినది, సాయంత్రము 4-30 లగా యే 1 వఱకు మీరు పడకకుర్చీలో వరుండియుండగా మీ యెడమవైపున మీపాదముల దగ్గర వరాండాలో నా స్థలము, నేను మిమ్ములను నిజముగా చూచుచున్నపుడు ఒకరోజున ఒకశంఖుటన జరిగినది, అది దృశ్యమో లేక నేను నాధ్యానములో కొన్నిక్షణములు నిద్రించి కలగంటినో చెప్పలేను, నేను అచ్చట కూర్చొనియుండగా యువకుడగు స్వామిజీ ఒకరు చొక్కాలేకుండ మిమ్ములను చూచుటకు వచ్చెను, తన మృదువైన ప్రేమమార్గమున ఆయన ప్రణామములుచేసెను, ఆయన స్వామి సదానందజీ అని నేను

ఊహించితిని. నేను ఆయనముఖము చూడ లేదు. ఆయన నన్ను చూడలేదు. ఆయన నాప్రక్కగా పోగానే నేను వెనుకకు తప్పుకున్నాను. అప్పుడు నేను నా సహజప్రపంచ వికస్థితికి వచ్చినాను.

నాప్రియమైన స్వామిజీ! నేను మిమ్ములను నా హృదయపూర్వకముగా పూజించుచున్నాను. మీరు నాకు జీవించియున్న భగవానులు. నన్ను ఎల్లప్పుడు మీయొద్ద నుంచుకొనుడు. మరియు నాధ్యేయమును చేరుటకు నాకు సహాయపడుడు. నేను మీదివ్యపాదములపై పడి వానిని నా కళ్లకు అద్దుకొనుటకు నాకు అనుజ్ఞ యిండు.

శాశ్వతముగా మీదానను,

చెల్లా.

36. నా బలమునకు మూలము

నేను ఈరోజున రిజిస్ట్రీ హాస్టల్లో నేను వ్రాసిన వ్యాసము “ఆనందకుటీరము యొక్క నాడోహాలు” పంపి యున్నాను. 50 రూపాయల మణీఆర్డరుకూడ పంపియున్నాను. అది యీ నెలకు నా దీనసమర్పణ. దయచేసి స్వీకరింపుడు.

నాదివ్యప్రభూ! నేను ప్రతిదినము ఉదయము రిఘంటులకు మీకు అర్పించు పూలమాలను మీరు దయతో స్వీకరించుట మరువవలదు. అటుతరువాత ప్రతిదినము నేను మీ ఆఖరుఉత్తరము చదువుదును. మరల ఇంకొక ఉత్తరము వచ్చువరకు అది నాకు బలము, సౌఖ్యము ఇచ్చును. నేను మిమ్ములను మరలచూచుటకు రోజులు లెక్కపెట్టుకొనుచున్నాను.

మీ ఉత్తరమునకు ఎదురుచూచుచున్నాను.

ఎల్లప్పుడు మీదానను,

చెల్లా.

37. తమరు ప్రత్యక్ష భగవానులు

గురుదేవా! నా మిక్కిలి ప్రియమైన ప్రభూ!

శారవముతోను దివ్యప్రేమతోను మీ పవిత్రపాదములకు ప్రణామములు చేయుచున్నాను. 19-వ తేదీన దయతో వ్రాసిన ఉత్తరము నిన్నటిరోజున అందినది. మీ యొక్క ఓర్పునకు మరియు దయకు నేను ఎల్లప్పుడు కృతజ్ఞత కలిగియుందును. నేను మీకు కలుగజేయుబాధకు నన్ను తమింపవేడెదను. వ్యాసము పూర్తిచేసి మీకు రెండు రోజులలో పంపెదను.

ఓ నా ప్రభూ! నేను వ్రాయువ్రాతలకు దయచేసి ఎక్కువ ప్రాముఖ్యత నీయవలదు. నేను మామూలువ్యక్తికి వ్రాయుటలేదు. భగవంతునితో సమానమైనవ్యక్తి అనుకున్నవానికి నేను వ్రాయుచున్నాను. కాబట్టి నా వాక్యములు తూత్పటయందు. నేను శ్రద్ధ తీసికొనుటలేదు. నాకు తోచిన అనుభవములు నేను వ్రాయుచున్నాను. నా వాక్యములలో నుండు నా నిజమైన ఊహలు మీరు గ్రహించవలెను. మీరు సర్వజ్ఞులు కాన నా మనస్సులోనుండిన విషయములు మీకు తెలియవు. నా ఉత్తరములలో వ్రాయునవి పవిత్రమైన దివ్యఊహలు. ఈవిషయమై నేను మీకు సమ్యక్ముచెప్పగలను.

మీయందు నాకుగల తీవ్రమైనభక్తి కొన్నిరోజుల నుండి నన్ను కాల్చివేయుచున్నది. నేను భ్రమతో నున్నా

ననియు నా ఆత్మను వెదకుటయందు నేను దూరముగా పోవుచున్నాననియు ఆదుర్దాపడితిని, నేను ధ్యానముచేసి ఆవిషయమంతయు విమర్శనచేసినాను. ఇప్పుడు నేను మిమ్ములను ఈ ప్రకారముగా పూజించుటకు కారణము స్పష్టముగా గ్రహించినాను. దానితో నా సందేహములన్నియు తీరిపోయినవి. నేను సంతోషముగాను సుఖముగాను నున్నాను. నా వృత్తిలోను మరియు జీవితములోను నాకు ప్రతిదినము అన్ని రకముల మనుష్యులతో దివ్య సంబంధము కలుగుచున్నది. కాని వారిలో ఎవరియందును నాకు ఆకర్షణ ఏమియు కలుగలేదు. దివ్యత్వము మీ శరీరముయొక్క ప్రతి అణువునందును ప్రకాశించుచున్నది. మీలోనుండు భగవానుడీ ప్రకారముగా ఆకర్షణీయముగాను ప్రేమావృతముగాను చేయుచున్నాడు. నా తీవ్రమైన సాధనవల్ల నా కర్మలకు పై తొడవులను తీసివేయగలిగినపుడు మీలో ప్రకాశించెడు అంతటను వ్యాపించెడు దివ్యత్వములో నేను కలిసిపోగలనని నాకు తెలియును. అట్టి దివ్యత్వము ఎల్లప్పుడు నుండునదైనను అది మీ ద్వారా ప్రకాశించునప్పుడు తప్ప ఇతరసమయములందు నేను దానిని గుర్తింపలేను, దానియందు ఆసక్తియుండదు. నేను దానియందు కలిసిపోవుటకు తీవ్రమైన కోరికకూడ కలుగదు. మీ శరీరముయొక్క పై తొడుగు మీ చిరునవ్వు మీ కంఠధ్వని మరియు మేధాశక్తియు నేను మునిగియుండు ప్రపంచ ఆసక్తిలోనుండి విడివడుటకు ప్రాపంచిక చతువులకు దివ్యత్వము కనబడునట్లు చేయుటకు అవస

రము. అది నేను భగవంతునిచే ఆకర్షింపబడుటకు ఆయన చేసినపద్ధతి. భగవత్సాక్షాత్కార దాహమందు ఆసక్తి కలుగుటకు ఏర్పరిచిన మార్గము. మీవైపు భక్తికలుగునట్లు నన్ను ప్రేరేపించనియెడల నాకు భగవత్సాక్షాత్కారము నందు కోరికయే ఉండకపోయేడిది. మీ ఉత్తరములన్నియు భగవంతుని యొద్దనుండి వచ్చునట్లు నేను గౌరవించుచున్నాను. మీరు నా విషయమై సంతోషము పొందినపుడు భగవంతుడు నా విషయమై సంతోషించుచున్నాడని నాకు తెలియును. మీ పనులన్నియు భగవంతునియొక్క నిజమైన ప్రతిఫలములే. కావున మీరు చెప్పనదియు చేయనదియు నాకు చాల ముఖ్యము. మీ మనుష్యశరీరము నాకు ఇతర శరీరములకంటె మిక్కిలి విలువగలది. మరియు దానియొక్క జీవితము, ఆరోగ్యము విషయమై చాల అదుర్దాగా ఉండును. ఎందువల్లననగా తన దైవత్వమును ప్రపంచమునకు మీ రూపముగా ప్రకటితముచేయుటకు ఆయన ఏరుకొన్నాడు. ఆయనరూపము దివ్యమైనది. కావున నేను దానినికూడ ఆరాధించెదను. వ్యక్తి తన గురువును భగవత్స్వరూపము గావించుకొనినప్పుడు ఆ గురువునందు అడ్డంకిలేని భక్తి ఉంచుట తప్పా? ఆయనను ఎల్లప్పుడు చూచుటకు కోరుట, ఆయనకు ఏదోవిధమైన స్వంతసేవచేయ కోరుట, ఆయనయొద్ద నివసించుచు కర్మయోగము చేయ గోరుట, ఆయన ఆశ్రమములో నుండవలెనని కోరుట, ఆయన యిచ్చు ఆహారమునందు వింత రుచిగలిగియుండుట - ఇవి

యన్నియు తప్పపనులా? వీనినిబట్టి ఆ వ్యక్తి భ్రమతోకూడి యున్నాడనియు ఆత్మను లేక నిజమును తెలిసికొన శక్తిలేక యున్నాడనియు అనుకొనవచ్చునా? ఈ విషయములకు జవాబు దయయుంచి నాకు వ్రాయుడు.

నా ప్రియమైన మరియు దయగల ప్రభూ! నా ఆత్మ మీ హృదయములో దూరుటకు దానిని దివ్యసౌఖ్యముతో నింపుటకు దివ్యప్రేమతో వెచ్చచేయుటకు గౌరవనీయమైన ఊహలతో ఉత్తేజపఱచుటకు శాశ్వత ఆనందమునకు తీసికొనిపోవుటకు ఎల్లప్పుడు ఆసించుచు వేడుచున్నది. శక్తి వంతుడగు భగవానుడు మీ మానుషశరీరములో నివసించి యున్నాడు. ఆయన దివ్యప్రకాశము మరియు ప్రేమ మనుష్యులను క్లిప్తమైన బాధ, భ్రమనుండి ఉద్ధరించుటకు ప్రకాశించుచున్నది. మీ శక్తియొక్క రహస్యము తెలిసికొనుట నా అదృష్టము. అది చాల సంవత్సరములనుండి నా నిష్కాపట్య ప్రార్థనలకు నాకు గలిగిన ఫలితము. నా ప్రియమైన ప్రభూ! మీతోకూడ కలియక చెడిపోకుండ చూడుడు. మీతో గలుగు ఆధ్యాత్మిక సమావేశములకంటె మించిన ఆనందములేదు. భగవంతునియొక్క చొరశక్యము కాని రహస్యము మీరు నాకు తెలియపరచియున్నారు. భగవంతుడు అంతటను వ్యాపించియున్నాడని నాకు తెలియును కాని ఆయన యొక్క మానభాష నేను ఇంకను పూర్తిగా గ్రహించలేక యున్నాను. అది మా మనుష్యసంబంధము వల్ల కలయిక గలిగినప్పుడు ప్రస్తుతపు వృద్ధికి వీలుగా నా

మనుష్యశక్తికి తగినట్లు స్పష్టపఱచుటవల్లను నేను తెలిసికొనగలిగితిని. మీ యొక్క భాషయే నాకు స్పష్టముగా మృదువైన ఉద్దేశము సౌఖ్యము మనశ్శాంతి యిచ్చుచున్నది.

అంతలేని భక్తిచూపించునప్పుడే నేను నా హృదయమును తేలికపఱచుకొనగలను. నేను మీ పాదములవద్ద కూర్చొని మీరు చెప్ప ప్రతిమాటయు దివ్యసందేశమువలె వినుచు గౌరవముతోగూడిన ఊహలుగలిగిన ఆశ్చర్యకరమైన దినములు ఎన్నడును మఱువజాలను. అవును నా హృదయస్పందన మీ హృదయస్పందనముతో కలిసినపుడు అది మంచి ఊహలతోను మంచి సంకల్పములతోను మరియు భగవంతునియందలి ప్రేమతోను దానంతట అది నిండును.

నేను నా ధ్యానమును క్రమముగా చేయుచున్నాను. నా సాధన ప్రారంభించినది లగాయతు ఒక్కరోజునకూడ అది మానలేదు. నాధ్యానములో నాకు వర్ణింపరానిమాటలకు ఊహలకు అతీతమైన ఆనందమగు అవస్థ కలుగును. కాని అది కొన్నిక్షణములు మాత్రమే నిలుచును. నేను నా ఆత్మను తఱచి నిజముయొక్క మూలమును కనుగొనప్రయత్నించుచున్నాను. నేను ఇప్పుడు ఈవిధముగా ధ్యానము చేయుచున్నాను—ఊపిరి పీల్చునపుడు మాత్రము జపింతును. ఊపిరినిలుపునపుడు 'నాకు శాంతిపవిత్రత. దివ్యప్రకాశము గలుగజేయుడు' అని పఠించెదను. శ్వాసవిడుచునపుడు 'నా మనస్సునుండి మలినములన్నియు దయచేసి పోగొట్టుడు' అని పఠించెదను. కాన నేను ధ్యానవిమగ్ననగువరకు ఈ

ప్రకారము ఒకరకమైన ధ్యానము ప్రాణాయామము చేసేదను. అటుతరువాత నామాటలు ఊహలు ఆగిపోయి భగవంతునిపై ధారణకలుగును. నేను క్రమమైన ప్రాణాయామము విడిగా చేయుచున్నాను. ఈవిధమైన ధ్యానము సరియైనదేనా?

మీ విషయమై నేనెప్పుడును వేరుగా ఆలోచింతును. మీరుతప్ప మిగిలిన అందరియందును నేను ఆప్రకారమే ఊహించగలను. దానిని తప్పించుకొనుటకు నేను ఏమిచేయవలెను? నాకు సలహాయండు.

నేను ఉద్రేకములో నున్నాను. నాకు ఇదితప్పని సరిగా కనిపించుచున్నది. భగవంతుడు నా శరీరమును, బృందావనముగా ఉపయోగించుచున్నాడు. నాహృదయము ఆయన క్రీడారంగము. అప్పుడప్పుడు నేను పనిలోనున్నప్పుడు భగవంతునియొక్క ఆజ్ఞకలుగును. అతడు నాప్రక్కనుండి నాహృదయము నెమ్మదిగా లాగుచుండును. మరియు నేను దానిని లెక్కచేయనియెడల తరువాత అతడు నిలుచుకొని నా కండ్లను లాగుచుండును. నాచూపు బయటివస్తువులనుండి మరలించి ఆయనను లోనచూచి గమనించవలసినదిగా ఆజ్ఞయిచ్చును. ఓస్వామిజీ! కొన్ని సమయములందు నేను ఆయనతో నిట్లు రహస్యముగా మాట్లాడుదును. 'మీరు దయచేసి ఆగరాదూ?' ఇప్పుడే మిమ్ములను కలసికొనెదను. నేనుచేయుపని తొందరగా పూర్తిపఱచి నేను, ధ్యానమునకు కూర్చుండెదను. నాశరీరమంతయు ఆయనకు

పూర్తిగా అప్పగించి నా ఆత్మకు సంపర్కము కనుగొనుచు ఆనందించెదను. అవి చాల ఆశ్చర్యకరమైన ఊణములు, స్వామిజీ! నేను అనుభవించు ఆనందము నేను వర్ణింపజాలను. నేను నెమ్మదిగా పిచ్చిదాననుగా మారుచుందును. లేదా భగవంతునికి దగ్గరగా వెళ్ళుదును. అవును నేను ఆయనకు పూర్తిగా నిబంధనరహితముగా శరణాగతనగుదును. నేను ఇంక ఆదుర్దాపడను. నాకు ఏదిమంచిదో దానినే ఆయనను చేయనిండు. మీ పవిత్రపాదములకు ప్రణామములు చేసి యింక ముగించెదను.

శాశ్వతముగా మీదానను,

చెల్లా.

38. మీయందును మీ ద్వారాను

భగవంతుని జూచుటయే

నా ప్రിയమైన వృత్తి

గురునాథా! నా ప్రിയమైన ప్రభా!

ప్రేమభక్తితో మీ పవిత్రపాదములకు ప్రణామములు చేయుచున్నాను. మీ వద్దనుండి నిన్న వచ్చి ఉత్తేజము గలిగించిన దయగల ఉత్తరమునకు ధన్యవాదములు.

నా ప్రിയమైన ప్రభా! భగవాన్! మీ జన్మదినము దగ్గరకు వచ్చినది. మీనాక్షమ్మ ఋషి కేశమునకు బయలుదేరినది. మిమ్ములను చూచుటకు నాకు గలుగు తీక్షణమైన కోరిక ఎట్లు ఆపుచేసికొనగలను? అనేకులు మిమ్ములను చూచుటకు అక్కడకు వత్తురు. దయచేసి మీరు నాకు ఈ సహాయము చేయుడు. సాయంత్రము శబ్దగ్రాహకయంత్రము ప్రారంభింపక పూర్వము మధ్యాహ్నము రెండుగంటలయినా విశ్రాంతి తీసికొనుడు. 2 వ తేదీన ఉదయము 4 గంటలకు ఇక్కడనుండియే నేను మీకు పాదపూజ చేసెదను. ఆ రోజు నేను 3-30 గంటలకు లేచెదను. మరియు గురుదేవులు లేచుసరికి మీ పాదములయొద్దగల నా పుష్పములను అనుభవమునకు తెచ్చుకొని నన్ను ఆశీర్వదింపుడు. నేను స్వయముగా అచటికి రాగల అదృష్టము నాకు లేదు. కాని ప్రతిక్షణము నా ఆత్మ అక్కడనేయుండును. స్వామిజీ! దయచేసి

కోపగించకుడు. నన్ను జ్ఞప్తియందుంచుకొని ఒక అన్నపు ముద్ద భుజింపుడు. దానిని మీలోనుండి నేను పొందెదను, ఈ విచిత్రమైన కోరికకు నన్ను మన్నించవలెను. నేను అచ్చట నుండవలెనని ఆశించుచున్నాను.

గురుజీ! మీలోను మీ ద్వారాను భగవంతుని తెలిసికొనుటకు ప్రయత్నించుట చాలా మంచి పని. నా విషయమున సాధన మంచి అనుభవమునకు కారణము, ఈ రోజులలో నేను ధ్యానము చేయునప్పుడు మీ సూలరూపముపై ధాగణచేయకపోయినను దివ్యశక్తితో తాదాత్మ్యము పొందగలుగుచున్నాను. నా శరీరము యొక్కయు, మనస్సుయొక్కయు చేష్టలు కార్యరూపమునకు రాకుండ నిలుపగలుగుట ఒక ఆశీర్వాదము. అది ఆధ్యాత్మిక ఏకత్వము అర్థముగా తెలిసికొని దానిని అనుభవించుటకు, మీ శరీరములో నుండెడి బలము శాంతి ఆనందములను తెలిసికొని అనుభవించుటకు నా ఆత్మ దివ్యఆత్మయొక్క కలయికకు తాత్కాలికముగా కొంత ఎడబాటు కల్పించి శరీరముయొక్క కర్మలు జరగకుండా ఆపు చేయుటకు గలుగు శక్తి ఒక దీవనయైయున్నది. స్వామిజీ! నా ప్రత్యక్ష భగవంతుడా! మీలో నిమగ్ననైతిని. అది ఆయన ఉద్దేశము.

ఈ రోజులలో నేను ఎక్కువగా చదువ లేక యున్నాను. నా ప్రియమైనటువంటియు జ్ఞానమంతయు నున్నటువంటియు నా ప్రియమైన మరియు పవిత్రమైన మీర నెడి పుస్తకమును చదువుటలో నిమగ్ననై పోయితిని, గీతయందు ఉపనిషత్తుల

యందు వ్రాయబడిన విషయములన్నియు తెలిసికొనుటకు మీ ఉత్తేజమును దివ్యజీవితము మరియు కర్మలు విచారణ చేయుటచాలదా? మిమ్ము తెలిసికొనుటకంటె పుస్తకములు చదువుట ఉత్తేజము కలుగజేయునా?

స్వామిజీ! అందరిలో నున్న ఆ ఒక్కనినే చూడమని మీరు నన్ను కోరుచున్నారు ప్రస్తుతము మీకు నాకు మధ్య ఉండు దానిని మాత్రమే తెలిసికొనగలిగితిని. స్థూల శరీరమందు తప్ప మీకును నాకును మధ్య ఏమియు భేదమున్నట్లు కనిపించదు. దానిని తెలిసికొనుటయందు నాకు గొప్ప ఉత్సాహము కలుగును. ఇతరుల విషయములో అట్టిది నేను కనుగొనజాలకున్నాను. ఇప్పుడు ఇతరుల కష్ట సుఖములు నాలో నెక్కువగా మార్పుగలిగించుచున్నవి. కాని అచ్చట ఏకత్వభావము కనిపించదు. ఇతర సాధకులకు అది యంతకంటె త్వరలో కలుగునా? ఒక వ్యక్తికి సమాధికి వెళ్ళకముందు ఇది అనుభవమునకు వచ్చునా? దానిని నాకు తెలియజేయ కోరుచున్నాను. మీ విషయములో నేను దానిని అనుభవంపగలిగితిని. ఎందువల్లననగా మీ దివ్య జీవుడు కర్మలవల్ల కప్పబడియుండడు, అది మీ శరీరము హద్దుదాటి బయటకిపోయినది. మరియు అది లోన చూడదగినది. అన్నిచోట్ల వ్యాపించునది. సర్వజ్ఞత్వము సర్వ శక్తిమంతము గలది. తీవ్రమైన సాధనవల్ల నా కర్మలన్నియు భస్మీభూతమైనప్పుడే నేను ఇతరులయొక్క కర్మలను కవచములో దూరుటకు నాకు శక్తిగలుగును. అప్పుడు

నా ఆత్మ వారి ఆత్మలను కలియును. అది అట్లేకదా? మీ విషయములో నా ఊహలు చాల ఆశ్చర్యముగా నున్నవి. నేను సంతోషముగా లేనప్పుడు మీరు కూడ సుస్తీగా నున్నట్లు నాకు తోచును. మీ ఆరోగ్యము బాగుండునను ఉద్దేశముతో నేను నా ఆరోగ్యమునుకూడ బాగుచేసికొనెదను. మీరు ఒప్పుకొనని విషయములలో నేను ఇతరులతో మాట్లాడుటగాని అట్టిపనులు చేయుటగాని చేయను. ఎందువల్లననగా మీకు కష్టముగా నుండునని ఊహింతును. అది ఆశ్చర్యమైన గౌరవముతోకూడిన విషయము వర్ణించుటకు వీలుకానిది. కాని నేను మాటలలో వ్రాయ లేని విషయము మీకు తెలిసియే యుండును.

మీరు కోరిన నాజీవితచరిత్ర నేను పూర్తిచేయలేక పోతిని. గతవారములో దురదృష్టవిషయము కొంత జరిగినది. నా తల్లిడియొక్క స్నేహితునకు పిచ్చియై తిన్నది. అతనిని రోజంతయు నెవరో స్థూలరూపమునను మానసికముగను బాధపెట్టుచున్నట్లు అతడు ఊహించును. ఏకాగ్రము వల్లనో అతడు నాతో మాట్లాడుచుండిన కొంత ఉపశమనముగానుండునని చెప్పును. మరియు డాక్టరువద్దకు వెళ్ళుటకు నేను వెంటనుండిన నేకాని వెళ్లనని చెప్పును. ఆయన భార్య యొక్క దయనీయమైన ప్రార్థనవలన అనేక విధములుగా నతనికి సహాయముచేయుటకు చాలకాలము ఉపయోగించుచుంటిని. కాబట్టి నా స్వంతపనులు చేసికొనుటకు కాలము తక్కువగుచున్నది. దానిని నేను పూర్తిచేసి యీరోజు

గాని సోమవారముగాని పంపెదను. ఆలస్యమునకు నన్ను త్షమింపవలెను. మీతోడి సంబంధముకలిగిన కొద్దికాలము నకే నేను నాజీవితచరిత్ర వ్రాసితిని. నేను వ్రాసిన ఉత్తరములు మీరు చదువలేదని నేను ఊహించుచున్నాను. మరియు నేను మీకు ఇప్పుడు వ్రాయునది ఆశ్చర్యకరముగా తోచును. నా ప్రియమైన ప్రభూ! ఏదయిన మన యిద్దరికి మధ్య భేదము కలుగజేయదని ఊహించెదను.

నా జీవితచరిత్ర మీరు చదివినతరువాత మీరు నాకు ఉత్తరము వ్రాయువరకు నేను ఆదుర్దాతో నుండెదను. మీరు దానిని చదివినతరువాత త్వరగా వ్రాసిన నేను మీకు ధన్యవాదములిచ్చెదను. మిమ్ము శ్రమపెట్టుచున్నందులకు త్షమింపుడు. నేను ఏమిచేయగలను? నా ప్రభువైన మీరు నా జీవితమునకు జీవితము ఆత్మకు ఆత్మలయిఉన్నారు.

మీ జన్మదినమందు మీ పాదములకు 108 రూపాయలు మణిఆర్ద్రు పంపుచున్నాను. దయచేసి స్వీకరింపుడు.

నేను ఇంకను ఉత్తరము పొడిగించను. మీదివ్య పాదములకు ప్రేమపూర్వకమైన ప్రణామములు.

శాశ్వతముగా మీదానను,

చెల్లా.

39. మీ ఆశ్చర్యమును నేను ఎట్లు

వర్ణింతును ?

గురుదేవా! నా మిక్కిలి ప్రియమైన ప్రభూ!

గౌరవముతోను ప్రేమతోను దయగల మీ పాదములకు ప్రణామములు చేయుచున్నాను. మీరు 12 వ తేదీన వ్రాసిన ఉత్తరము నిన్న అందినది. బహుశా అందుకు కారణము పోష్ట సెలవులు కాబోలును. పవిత్రమైన దయతో గూడి విలువగల మీ మాటలకు నా హృదయపూర్వక ధన్యవాదములు. భగవంతుడు కనపరచిన దయకు ఆయనకు మరి మరీ ధన్యవాదములు

నా ప్రియమైన సర్వేశ్వరా! మీరు ఎట్టి శక్తివంతమైన ఆనందనిధులు! పవిత్రమైన హిమవత్పర్వతములలో కూర్చొని మీరు కనిపెట్టిన శాశ్వతమైన బుగ్గనుండి ఆనందమును లాగి దానిని ప్రపంచమంతటను చల్లుచుంటిరి. ఈ జన్మములోగాని గత జన్మములోగాని మీ గొప్పతనమునకు దగిన సేవ మీకు చేసినవారు మిమ్మునుసరింపజేసెడు ఆనందము అనుభవించుచుండిరి. సాధన సరియైన సమ్మతముతో సరిగా చేయువారికి ఆ బుగ్గయొక్క మూలము జేరుటకు సులభమైన మార్గము కనపర్చుచున్నారు. ఆ మార్గమును నేను ఎట్లు వర్ణింపగలను? నేను మిమ్ములను తలచుకొనునపుడు మీయందు నాకు గల భక్తితో ఉక్కిరిబిక్కిరి అగుదును. మరియు నాలోని ఊహలన్నియు బయటకు

వాగ్రూపమున చూపలేకపోయితిని. అవును ఒక వ్యక్తి జీవితమందు వేయి నాలుకలున్నను భావలన్నియు తెలిసి యుండినను వాని జీవితమందలి కొన్ని విషయములు ప్రకటింప వీలులేకుండును. కాని అందమైన మానభాషతో నా ఆత్మమాట్లాడెడు ఆశ్చర్యకరమైన విషయములన్నియు మీరు వినుటలేదా ?

నా ధ్యానము క్రమేపి చాల తీవ్రముగా జరుగుచున్నది. నేను కండ్లు తెరిచు సరికి ఒక గంట కాలమగును. ఆ గంట కాలము నేను బాగా అనుభవించితిని. అది ఒక నిమిషమువలె గడచును. అప్పుడప్పుడు నేనీ ప్రపంచము నకు దూరముగా నుందును. నా కండ్లు కేంద్రీకరింపబడి ప్రకాశరేఖగా మారును. ఆ రేఖ తెలియని ఆనందశక్తి యొక్క పొరలద్వారా గుచ్చుకొనిపోగా అప్పుడే నేను ఇంకొక పొరలో లోతుగా ప్రవేశింతును. ఒక విశాలమైన ఖాళీస్థలము కనిపించును. మరియు అప్పుడే నా శరీరము యొక్క పొరలు ఒకటి తరువాత ఒకటి విడిచి వేయుచున్నట్లును తేలికయై ఆశ్చర్యకారకమైన భాగమునకు ఎగురుచు తేలుచు పోవుచున్నట్లును కనిపించును.

అన్ని రకముల పనులు ఈ కాలమందు తటస్థపడును. అకస్మాత్తుగా వెలుతురు యొక్క రేఖ కనిపించును. నా హృదయము ఏదో ఒక సమయమున ఆగిపోవునేమో అనిపించును. నాకు ఊపిరి సరిగా రాదు. నా ఛాతి బిగిసి నట్లుండును. చుట్టు నున్న వస్తువులు నాకు జ్ఞప్తికి రావు.

కాని జరుగుచున్న విషయముల స్పృహయుండును. తరువాత నేను నెమ్మదిగా క్రిందకు దిగుదును. అప్పుడప్పుడు నన్ను చుట్టుకొనియుండు రుచిగల దివ్యశక్తినుండి విడిపించు కొనలేనట్లు ఊహించెదను. నేను నా ధ్యేయము చేరుటకు ఇంకను ఎంతలోతుగా ప్రయాణము చేయవలెనో నాకు తెలియదు. నేను ఈ రోజులలో నా అడ్డంకులన్నియు పోగొట్టి నన్ను నా ఆండవనే వద్దకు చేర్చవలసినదిని ఎల్లీదేని ప్రార్థించుచుండును. నేను ఇట్లుచేయుట సరిగా నున్నదా? నా దివ్యప్రభువగు స్వామిజీ! అద్దడు కాగితము సిరాను పీల్చు వట్లు నన్ను మీ దివ్య ఆత్మలొనికి పీల్చుకొనుడు. ముగయు నన్ను మీతో సర్వశక్తిమంతుడగు భగవంతుని యొద్దకు తీసికొనిపొండు. అక్కడ మీతోకూడ నన్నుకూడ ఉండనిండు.

మీరు నా జీవితములో నొక మార్పు చేసినారు. బయటకు ప్రపంచదృష్టిలో నేను మామూలు విధముననే కనపడుదును. నా ప్రాకృతిక దృశ్య ప్రపంచవస్తువులు, ఆస్తులు అన్నియు యథాప్రకారముగానే యుండును. నేను ప్రపంచసుఖములను లక్షింపనందున జనులు నేను కొంత పతితనైనట్లు ఊహింతురు. దీనినిబట్టి నేను లౌకిక జీవితము అనుభవింపనందున అసౌఖ్యముగా నున్నానని వారు ఊహింతురు. ఓ నా ప్రభూ! మీరు దయతో నాకు ఎంత అపూర్వమైన భాగ్యము ఆనందము కలుగజేయుచున్నారో మరియు దయచూపుచున్నారో వారికి ఎట్లు తెలియును?

భగవత్పాతాళారము పొందిన వ్యక్తి రోజంతయు ఎంత ఆనందముతోనుండునో నేను ఇప్పుడు కొంతవరకు అందాజుగా ఊహించగలను. స్వామిజీ! ఏమియు బాహ్యకారణము లేకుండ కొన్ని గంటలకాలము అప్పుడప్పుడు కొన్నిరోజులు మిక్కిలి ఆనందముతోగూడిన స్థితిని నేను పొందగలుగుదును. ఆ సమయములందు ప్రపంచమంతయు మంచి వస్తువులతో నిండియున్నట్లు నాకు కనిపించునుగాని నేను వానిని ఖాయముగా నుంచుకొనుటకు శక్తిలేకయుందును; నేను మరల వెనుకకు పడుదును. నేను మరల మరల మనస్ఫూర్తిగా ప్రయత్నముచేసి మీ కటాక్షముచే నాధ్యేయమును చేరగలనని నమ్ముచున్నాను. దయచేసి నాకు సహాయము చేయుచుండుడు. నేను మీ జవాబుదారియందున్నాను.

స్వామిజీ! నన్ను మీనుండి ఎన్నడును విడిపోకుండు నట్లు దయతో జూడుడు. మీరు ఎచ్చటకు వెళ్ళిన అచ్చటకు మీతో నన్నుకూడ తీసికొనిపొండు. ఇది భగవంతునికి నేనుచేయు ప్రార్థన. నాయొక్కదీనమైన హృదయపూర్వకమైన ప్రార్థనలు ఆయనవినడా? సముద్రము చాల శక్తివంతమైనదే కాని నదులు దానిలో సంగమింపకుండ అది ఆపగలదా? ఒకసారి అందులో నీరు ప్రవేశించినతరువాత దాని శక్తియంతయు నుపయోగించినను దానిలో కలిసిన నదుల నీటిని విడదీసి బహిష్కరింపగలదా? చేయలేదు.

నా స్థితికూడ అట్టిదే. నదివలెనే భక్తితో నిండిన నా ఆత్మ ఎల్లప్పుడు మీలో ప్రవేశించుచున్నది. మరియు మీ

దివ్యశక్తిలో కలిసిపోవుచున్నది. మీరు దానిని మీనుండి విడదీయుటకు మీకు శక్తిలేదు. ఓభగవంతుడా! నా ఆత్మ హృషీ కేశములో బండికృతమైయున్నది. నేను బాధలేకుండా ఇచట ఎట్లుండగలను? మీ ఆజ్ఞవల్లను దయవల్లను నా మనస్సు శరీరము పనిచేయగలవు; అయినను అది చాలపరమానందకరమైన స్థితి. నేను శాశ్వతముగా విశ్రాంతిపొందు వరకు దయయుంచి నాకు సహాయముచేయుడు. అప్పుడు నాయొక్క మూలము మీ దివ్యశక్తిలోనిది, నాధ్యేయము మీలో మగ్నమగుట, నా స్వభావము మీలోనుండు దివ్యత్వమును ప్రేమించుట. భగవంతుడు దయగలవాడు. మరియు ఆనమయమందే క్రూరుడు. ఆయనచేయు ప్రతిపని యందును ఏదోఒక కారణముండును. నన్ను ఈ ప్రపంచ విషయముల మధ్యఁజేయుటవల్ల మీతో నాకు సంబంధము గలుగునంతవరకు నేను నిజమనినమ్మిన సుఖములన్నియు ఊపయోగము లేని ఊణికములని నన్ను నమ్మించుచున్నాడు. ఇది మొదటివిషయము. రెండవవిషయమేనగా నేను ఇప్పుడు నిర్వహించగల విరక్తి పరిమితినిబట్టి నేను ఎంతవరకు వృద్ధి పొందినది నాకు తెలుపుచున్నాడు. మరియు నేను ప్రమాదములు ఆదుర్దాలు లేని ఏకాంతప్రదేశమందు సాధనచేసి కొనిన నేను పొందు లాభములకంటె యెక్కువయగుబలము ఆత్మవిశ్వాసము వైరాగ్యము నిచ్చియున్నాడు. మూడవ విషయమేమనగా సాధనలో నొక ముఖ్యభాగముగానుండి ఆత్మబలిదానమునందు నేను ప్రయత్నము చేయుటకు అవ

కాశము నిచ్చియున్నాడు. నేను మీతోనుండుటకు నా ఆత్మ ఎంతగా తపించుచున్నదో భగవంతునకే ఎఱుక. కాని దానిని నా సహాయము నపేక్షించువారి యుపయోగము నిమిత్తము నేను ప్రపంచకర్తవ్యములుచేసి ఆత్మబలిదానము చేయుచున్నాను. కాని నేను ఏమియు ఫిర్యాదుచేయను. నేను ఓర్పుతోనుండును. నేను మీదానను. మీరు నన్ను స్వీకరింపుడు. అట్లు స్వీకరించరా? నేను ఏ సంఘములో నున్నను ఎట్టి పరిస్థితిలోనున్నను ఎల్లప్పుడు మీతోనే యుండును. మీరూపమే తెలిసికొందును. నా పనులన్నియు మీరు విధించినవని యెంచి వానిని చేయుదును. మరియు ఆకారణమువల్ల నేను తప్పడుపని ఏమియుచేయజాలను. ఇది నేను విరక్తిమార్గమున నుండుటకు సహాయపడును. చుట్టునుండువానిలో కలియకుండుటకు వీలు గలిగించును. నన్ను ఎల్లప్పుడు మీరక్షణలో నుంచుకొనుడు. మీకు నేను వీవిధముగా ఉపయోగపడగలనో తెలుపుడు. నేను మీకు ఏదయిన కొంత సేవ చేయుటకు కోరుచున్నాను.

కాశ్వతముగా మీదానను,

చెల్లా.

40. మీ కటాక్షమే నన్ను పోషించుచున్నది

గురూజీ! నామిక్కిలిప్రియమైన ప్రభూ!

విధేయతతోను ప్రేమతోను మీ పవిత్రపాదములకు ప్రణామములు చేయుచున్నాను. నేను నిన్న మీకు జాబు వ్రాసితిని. ఈరోజు మరల మిమ్ము బాధపెట్టుటకు వ్రాయుచుంటిని. నాకు ప్రసాదము (తీపిది) పుస్తకములు, నూనె, చ్యవనప్రాస కావలెను. నేను దీనిని వ్రాయుటకు ప్రారంభించినపుడు మిమ్ము పూజింపవలెనను కోరికతప్ప ఇకేమియు కోరిక లేదు. ప్రపంచమంతయు మీతో నిండియున్నట్లు కనిపించుచున్నది. మరియు మామూలు విషయములు వ్రాయుటకు మరచెదను. నేను ఉదయము 8 లగా యేతు 12 వరకు ఆసుపత్రిలో సుఖముగా గడిపెదను. అక్కడ మీరు రోగులు తప్ప నాకు ఇంకెవరును ఉండరు. రోగిని పరీక్షచేయక పూర్వము ఆపరేషనుచేయక పూర్వము మీతో తాదాత్మ్యము పొందుదును. మరియు మీద్వారా పశనిఆండవన్ తాదాత్మ్యమును పొందుదును. నేను ఆయన చెప్పిన ప్రకారము చేసెదను. మీద్వారా నేను రోగులకు చికిత్సచేయుచున్నానని ఊహింతును. అది నాకు ఎక్కువ అనుభవము కలుగజేయుటయేగాక నేను మందునిచ్చురోగులకు కూడ సమృద్ధి కలుగజేయును. ఇది చాల ఆశ్చర్యకరము. నాకు మీరు కనుపరచిన అందమైన ప్రపంచమునకు ఎక్కువగా ధన్యవాదములు సమర్పించుచున్నాను.

నా పనులమధ్య రోగులు ఎవరును లేక అవకాశము కలిగి
సపుడు మీపుస్తకములు చదువుదును. మంత్రము వ్రాయు
దును. మరియు దివ్యప్రేరితము ఎక్కువగా నున్నపుడు
ధ్యానమునకు కూడ 15 నిమిషములపాటు కూర్చుందును.
మధ్యాహ్నమువఱకు మీరు నేను. రోగులు గల ప్రపంచ
ములో నుందురు. ఆకాలములో నాకు చాలసంతోషముగా
నుండును. మధ్యాహ్నము 1 నుండి 3 వఱకు లేదా 1-30
నుండి 3-30 వఱకు తిరిగి నేను మీతోనుండును. రేడియో
ద్వారా కొంత భక్తిసంబంధమైన సంగీతము వినునప్పుడు
నేను ఒక విచిత్రమైన విధమున మీరున్న స్థలములో నుం
దును. మీరూపము నాకు స్పష్టముగా అనుభవమునకు
వచ్చును. మీరు నాతో మాట్లాడునట్లుగా మీ పుస్తకము
లను చదువుదును. తిరిగి ధ్యానసమయమందు మీతో
నుండును. ఆప్రకారము రోజంతయు మీతోనేయుండును.
దీనిని మీరు సమ్మోదరా? నేను మిమ్ము కలిసికొనుచున్నానా?
మీరు నాప్రార్థనలను వినుచున్నారా? నన్ను భగవంతు
డెక్కడికి తీసికొనివెళ్లుచున్నాడో నాకు తెలియదు. దానిని
ఆయనకే వదిలివేసితిని.

నేను ఎట్లు నాధ్యేయమును చేరగలనో ఆయనయే
శ్రమశః తెలియపర్చును. నేను ఆవిషయమై ఆదుర్దాపడను.
ఆనందమయములగు మీపాదములకు ప్రణామములతో దీనిని
ముగించెదను.

ఎల్లప్పుడు మీదాసను,

చెల్లా.

41. నాకు భగవంతుడిచ్చిన అపూర్వమైన వరము

గురునాథా! నా మిక్కిలి ప్రియమైన ప్రభూ!

భక్తితోను ప్రేమతోను తమ పవిత్రపాదములకు ప్రణామములు చేయుచున్నాను. 5 వ తేదీన మీరు వ్రాసిన ఉత్తరము నిన్న అందినది. ఆ దయగల ఉత్తరమునకు మీకు ధన్యవాదములు.

ఓ నా దివ్యమైన ప్రభూ! దివ్యశక్తి నా జీవితమందు బలీయమైన గట్టి పునాది అయినది. ఆ శక్తిమీద ఆధార పడి నేను నా కర్తవ్యములన్నియు చేయుచున్నాను. అది చాల సంతోషముగాను శాంతముగాను ఉన్నది. పని నాకు పనిగా కనిపించుట లేదు. మీరు నా దగ్గరగా నున్నట్లు ఊహించినపుడు నాకు అది పూజచేయు పని యగును. మరియు మీరు నిష్కామసేవావిషయమై నాకు నేర్పిన విషయమంతయు జ్ఞాపకము కలుగును. మిమ్ము నా గురు దేవులనుగా ఏర్పాటుచేయుట నాకు ఒక అపూర్వవరముగా నెంచుకొని భగవంతునికి ధన్యవాదము లర్పించుచున్నాను. మీ దివ్యశక్తియొక్క స్మృతి నాకు దినదిన్నము వృద్ధియగుచున్నది. మరియు నిది మద్రాసుకును ఋషీకేశమునకును గల దూరమును తగ్గించివేయుచున్నది. అయినను మిమ్ములను స్థూలరూపములో చూచుటకు తీవ్రముగా ఆసక్తికలిగెడు నిమిషములు రోజులుగూడ గలవు.

ఇచ్చట జీవించుచుండగా నిజమైన గురువుయొక్క ఆశీర్వాదము ఎట్టిదో తెలియని ప్రజలను నేను తఱచు కలిసి కొనుచుందును. ఆధ్యాత్మిక జీవితము గడుపుటచే కలుగు సౌఖ్యముయొక్క పరిమితికూడ వారికి తెలియదు. నేను చాల విచక్షణకు పాల్పడుచున్నాను. కాని మీ యొక్క కటాక్షమువల్ల నా నమ్మకము స్థిరత్వము ఎవరును కదల్ప లేకయున్నాడు. నాకు ఎప్పుడైన మనశ్శాంతి లేకున్న నేను ఏకాంతమునకు పోయి కండ్లుమూసికొని కొన్ని నిమిషములు మీతో తాదాత్మ్యము పొందుదును. ఎల్లప్పుడు నేను దాని నుండి విడుదలయై వత్తును. ఓ ప్రియమైన ప్రభూ! సర్వజ్ఞుడు దయాస్వరూపుడునగు భగవంతుడు నన్ను రక్షించి సరియైన మార్గమున నడుపునని నాకు చాల నమ్మకమున్నది. నాకు ఈ నమ్మకము ఉన్నంతకాలము నేను ఆదుర్దాపడవలసిన అవసరము లేదు. మీరు నా విషయమై ఏమి అభిప్రాయ పడుచున్నారో అని మాత్రము నేను ఊహించుచున్నాను. స్వామిజీ! నేను ఇప్పుడు ఉన్నట్టుగా నుండి వృద్ధిపొందగలనని మీకు తోచుచున్నదా? ఆ సంతోషము భేదము కలుగ కుండనుండుటకై నేను అన్నిరకములయిన మనుష్యులతో సాంఘికప్రసంగములకు వెళ్ళవలసివచ్చుచున్నది. మరియు ఉపయోగములేని ప్రసంగములచే కాలము వృథా యగు చున్నది. సరియైన దుస్తులతో సమావేశములకు వెళ్ళవలసి వచ్చుచున్నది. అట్టి ప్రాపంచిక కార్యములు నేను కొన్ని చేయుచున్నాను. నాకు దినము సరిపోవుటలేదు. నేను ఇంకను

చదువవలసినది నేర్చుకొనవలసినది చాలఉన్నది. నేను సాధనకు ఇంకను ఎక్కువకాలము నుపయోగింపవలెను కాని యిప్పటిపరిస్థితులలో అంతకంటె నెక్కువచేయలేకున్నాను. ఈ సంగతులన్నియు ఆలోచించుచు అప్పుడప్పుడు గాబరాపడుచున్నాను. దయచేసి నాకు సలహా యివ్వండి.

ఓ నాప్రభూ! నాకు చాల విచిత్రమైనకల వచ్చినది. అది ఎప్పుడైనను జరుగునా? నేను ఒక దేవాలయములోపల ప్రవేశించి ప్రదక్షిణచేయుచుంటిని. ఒక దివ్యస్త్రీ యిద్దరు పిల్లలతో దేవాలయములోనికి వెళ్ళినది. హృదయరంజకమైన రాగముతో ఆపిల్లలు భగవాన్ శివునిప్రభావమును పాడుచుండిరి. అప్పుడు నాకు కలిగిన ఆవేశము నేను వర్ణించలేను. నేను కదలలేకపోతిని. నాశరీరముంతయు ఆవిరియగుచున్నట్లు నాకు తోచినది. నాకు సరముల బలహీనత గలిగినది. అప్పుడే మీరు నావైపుకువచ్చుట చూచితిని. నేను మీకాళ్లపైబడి నాచేతులు మీకాళ్లపైనుంచితిని. తక్షణము నాశరీరస్మృతి తప్పినది. నేను ప్రాపంచిక మత్తస్థితిలోనుండి పరమానందము ననుభవించితిని. ఆప్రకారము ఎంతకాలముంటినో నాకు తెలియదు. మీరు నాపేరు పిలువగా నేను కండ్లుతెరిచితిని. మరియు నేను నాజీవితములో ఎన్నడు ముఱచిపోవి రెండువిచిత్రమైన వాక్యములు మీరు నాతోజెప్పితిరి. నేను ఇప్పుడు దేనినిగూర్చియు భయపడను. నేను నిర్మలముగా నున్నాను. నా ఆత్మను మిమ్ములనుండి

ఏ శక్తియు విడదీయ లేదని ఏదియో నాకు తెల్పుచున్నది. మీరు నాకు శాశ్వతముగా సహాయముచేయుదురని నాకు నమ్మకముగలదు నేను అనుకొనునది నిజమా? అట్టి దివ్య స్వప్నములు గలుగుట నా అదృష్టము. సగియేకదా స్వామిజీ!

మీ ఆరోగ్యము విషయమై దయచేసి జాగ్రత్తగా నుండగలరు. మరియు పంచదార తక్కువగానుండునట్లు చూచుకొనుడు. మిమ్మలను పూర్ణ ఆరోగ్యముగా నుంచుటకు నేను ఇచ్చట అన్నివిధములైన పనులు చేయుచున్నాను. అది భగవంతునికి తెలియును.

వేరేపోస్టులూ నా దినచర్య పుస్తకము పంపుచున్నాను. అందులో ఏదైన మార్పుచేయ నవసరమున్న యెడల దయయుంచి తెలియపఱచుడు. నాజపము ధ్యానములయొక్క కాలములు ఉదయము 4 నుండి 5-30 వఱకు సాయంత్రము 4-30 నుండి 6 వఱకు రాత్రి 10 నుండి 10-30 వఱకు. తఱచుగా నేను ఉదయము 8 నుండి 8-15 వఱకు మధ్యాహ్నము 11 నుండి 11-30 వఱకు ధ్యానము చేయుదును. మధ్యాహ్నము 1 నుండి 3 వఱకు మతగ్రంథములు చదువుటయు ధ్యానముచేయుటయు నా కర్తవ్యము.

గురూజీ! అన్నిటికి మీకు ధన్యవాదములు సమర్పించుచున్నాను. మీ దివ్యవాదములకు ప్రణామములు. సన్నుదీనించవలెను. నేను మీ ఆశీర్వాచనములు కోరుచున్నాను.

ఎల్లప్పుడు మీదాసను,

చెల్లా.

42. మంచియొక్క స్వరూపమే మీరు

కరుణామూర్తి! నామిక్కిలి ప్రియమైనస్వామీ!

భక్తితోను ప్రేమతోను దయతోగూడిన మీపాదములకు ప్రణామములు చేయుచున్నాను. తమరు నిన్నటిరోజున దయతోను మంచి ఆలోచనతోను వ్రాసిన ఉత్తరము అందినది. మీకు నా హృదయాంతర్గతమగు భక్త్యవాదములు, మంచియొక్క మూర్తివంతమగు రూపము పొందిన నా ప్రియమైనప్రభూ! మీరు ఆప్రకారము ప్రేమతోను సరియైన ఆలోచనతోను అనుభవముతోను దివ్యభావముతోను ఉండగా మిమ్ములను ప్రేమించకుండ ఎట్లు ఉండగలను? నేను మీ ఉత్తరము చదువునపుడు నాకు గలుగు దివ్యసంతోషము ఆధ్యాత్మిక ఉద్రేకము మీకు తెలియునా? ప్రపంచమందలి అన్ని భాషలకంటె స్పష్టముగను అందముగనునుండు నా ఆత్మయొక్క మానభాషయే నాకు మీ యందుండెడి దివ్యప్రేమను పూర్తిగా ప్రకటించగలదు. అది ప్రపంచమందలి అన్ని అనుభవములకంటె చాల అందమైన అనుభవము. నేను దినములో ఏభాగమందైనను మిమ్ములను గూర్చి ధ్యానించగలను. అప్పుడప్పుడు మిమ్ములను పూజించుట మీకు వ్రాయుటతప్ప ఇంకేమియు చేయకుండుటకు నేను కోరుచుందును. నిజముగా అనుభవరీత్యా నెరుగక మానమురోజులనుండి నేను చేయుచుండినదిఅదియే. 'ఆనందకుటీరముయొక్క నా ఊహలు' అను వ్యాసము

ఇంకను పూర్తికాలేదు. నేను ఆలోచనతో కూడిన పని యేమియు చేయలేకున్నాను. నేను నా ఆసుపత్రిలో ఒక మిషనువలె పనిచేయుచున్నాను. కాని ఏదోవిధముగా జబ్బుకారణములు కనుగొనుట, చికిత్సచేయుట సరిగానే జరుగుచున్నది. నాస్థితి తెలిసి కాబోలును భగవంతుడు నా ద్వారా పనిచేసి రోగులను రక్షించుచున్నాడు. నామనస్సు ఎల్లప్పుడు నాప్రియమైన దివ్యయజమాని పాదములయొద్దనే యుండును. నా ఆదాయమువిషయమై నేను ఎన్నడును ఆదుర్దాపడను. కాని ఆవిషయమందుకూడ భగవంతుడు నన్ను జాగ్రత్తగా చూచుచున్నాడు. నేను అజాగ్రత్తగా నున్నను నా ఆదాయము స్థిరముగానున్నది. భగవంతుడు నాకు ఇచ్చుదానిని నేను స్వీకరించుచున్నాను. దానిని అవసరమైనవారికి ఉపయోగించుచున్నాను. నేను నా ఆత్మ ప్రేమించు ఆయనకటాక్షమును ఆసించుచున్నాను. నా ఆత్మకు నిరంతరవృత్తి నీయగలిగినవాడు ఆయన ఒక్కడే. నా సౌఖ్యమంతయు ఆయనలోనేయున్నది. నాకు కావలసిన సౌఖ్యము ఆయనమాత్రమే యియ్యగలడు. రేయింబవళ్ళు ఆయన కటాక్షముకొఱకే తీవ్రముగా కోరుచున్నాను. ఆయనయందలి ప్రేమతో నేను మత్తిల్లియున్నాను. ఆయనను తెలిసికొనుటకంటె నాకు రుచికరమైనటువంటిది ఆవేశము కలిగించునదియు ఆనందకరమైనట్టిదియు ఇంకొకవిషయములేదు. నాకు అంతయు ఆయనయే. ఇప్పుడు నేను నా ప్రభువునకు అక్కటలేదు. బహుశా నేను ఆయనయొద్ద

నుండుటకు తగనని ఆయన ఊహించినేమో! కాని అందు
లకు నిరాశజెందను. నీ తీవ్రమైనపవిత్రతతోను ప్రేమశక్తి
తోను నా అవసరము ఏదో ఒకరోజున గలుగునట్లుచేయును.
నేను ఆయన సేవచేయుటకు తగు అపకాళము దొరికని
యెడల నాజీవితము పూర్తిగా వృథాయగును. నేను బీధ
లకు రోగులకు సేవచేయుటచే మరియొకవిధముగా ఆశునను
సేపించుచున్నట్లు ఆయన నాకెఱిగింతురని నాకు దెలియును.
నేను అంతటితో తృప్తిపొందను. అంతశంతును ఎక్కువగా
చేయవలసియున్నది. భగవంతుడు ఏదో ఒకరోజున నాకు
సహాయముచేయును. ఆయన దయ నాయందు ప్రసరించుట
వలన నేను అద్భుతవంతురాలను. ఓ ప్రభూ! నాయందు అప
ఊహించకుము. నేను భగవంతునినుండి ఏమియు ప్రత్యేక
ఉపకారముకొఱకు ఇప్పుడు ప్రార్థించలేదు. కాని హృదయ
మండలి కోరిక ఆయనకు తెలియకుండనుండునట్లు చేయ
లేను. నాకోరికను సఫలముచేయుటకు ఆయన నాకు సహా
యము చేయును. నాకోరిక పవిత్రమైనదియు బలీయమై
నిష్కాపట్యమై నిస్వార్థమైన దివ్యప్రేమతో కూడుకొని
నదియునై యున్నది.

పరమానందస్వరూపా! మీ పవిత్రమైన పాదముల
కంటె వేరే ఆధారము నాకు ఏమియులేదు. నాకు ఇంక
ఏదియు కోరిక లేదు నా జీవితమంతయు మీపాదములయొద్ద
నుండి నిజమైనభక్తితో మీపాదములనే ధ్యానించెదను.
మీదయ నాయందుజూపరా? నాప్రభూ! భగవంతుడా!

నేను ఈ నా విచారమునుండి విడివడుటకు మీ కటాక్షమును జూపరా? దయాసముద్రుడా! విచారమైన నా ఆలాపములు మీ చెవులకు చేరుట లేదా? ఇప్పుడు కూడ మీయొక్క ప్రతిమాటయు నేను వినగలుగుచున్నాను. మీరు తమిళములో దయతో మాట్లాడు ప్రతిమాటయు నాకు తెలియుచున్నది. నా ఆత్మ మీలోనేయున్నది. నా భగవానుడా! నా బీద ఆత్మను మరువవలదు. స్వామిజీ! యీ నా ఆత్మను దయతో చూచి మీదివ్యమైన చేతులు చూచి నన్ను ఉద్ధరింపుడు.

స్వామిజీ! మీరు నా ఉత్తరములన్నియు చదువుచున్నారా? అవి కేవలము ఉత్తరములుకావు. అందు నా ఆత్మయొక్క సారము కలదు. వానిని నిర్లక్ష్యము చేయవద్దు. మీరు వ్రాయు ప్రతి ఉత్తరమందును విలువగల మణులవలె నేను విలువ కనుపర్చు కొన్ని మాటలున్నవి. మరల మీ ఉత్తరము వచ్చువరకు వానినే తలచుకొనుచుందును. స్వామిజీ! మీరు నా పేరు మఱచితిరా?

నాప్రియమైన గురూజీ! నేను ప్రతివస్తువునుండి సంబంధము వడలుకొని నా దేవుడవగు మీ పాదములనే అంటి పట్టుకొనియున్నాను. మీరు నాయందు నిర్లక్ష్యముగానున్న నేను ఎట్లు సహించగలను? నేను ఎల్లప్పుడు మీ ఆధ్యాత్మిక కలయిక కోరుచుండెదను. మీ ఉత్తరములు నాకు అవసరము. మీరు ఉత్తరములు వ్రాయుటలో ఆలస్యమైనచో ఏదియో తెలియని భయము నన్ను బాధించును. నేను ఇచ్చట ఎట్టి

అసహాయస్థితిలో నుంటినో మీరు తెలిసికొనవలసినదని మిమ్ములను ప్రార్థించుచున్నాను. మరియు మీదయ ఎల్లప్పుడు నాయందుంచమని కోరుచున్నాను. నేను ఒకప్పుడు మీదానను. ఇప్పుడు మరల మీదాననగుదును. అందుకు నేను ఎంతకాలము వేచియుండవలసినను లెక్కచేయను. నేను అందువిషయమై ఎంత పరిశ్రమచేయవలసినను ఎంత బాధ సహించవలసినను లెక్కచేయను. నేను భగవంతునకు శరణాగతుడాలను. నాకు మంచి ఏదియో దానిని ఆయనయే చేయగలడు.

నా ప్రభూ! మీరు ఆరోగ్యముగా నున్నారని ఆశించుచున్నాను. గురుపూర్ణిమరోజున మీకు ఎక్కువగా పరిశ్రమ కలుగును. నేను ఆరోజు మీకు పాదపూజచేసితిని. పదిమూలల జపముచేసి ప్రతిదానికి ఒక్కొక్క పూవు మీ పాదముల మీద నుంచితిని. నా ఆరోగ్యము మీకు మార్చితిని. మీరు కళ్ళుమూసికొని కళ్ళజోడు పెట్టుకొని తీయించుకున్న ఫోటోకు నేను పాదపూజ చేసితిని. ఆ చిత్రమందు నేను మీ దగ్గరగా నున్నట్లు అనుభవముతో నుంటిని.

నేను మీకు పెద్ద ఉత్తరములు వ్రాయుచుందునేని మీరు నన్ను చీవాట్లు వేయుదురని భయముగా నున్నది. కలము ఆగుటకు ఇవ్వపడుటలేదు. ఓ నా ప్రభూ! మీరు ఎంతటి అద్భుతస్వరూపులు! మీరు ఆనందసముద్రులు. నేను మిమ్ము ఎల్లు వర్ణించగలను?

ఇప్పుడు నేను ప్రాణాయామము చేయనా! ఇప్పుడు చాల వేడిగా లేదు. ఇప్పుడు నేను కులాసాగా నుండుటకు ప్రయత్నించుచున్నాను.

ఒక మధ్యాహ్నము మిమ్ములను నేను స్వప్నదర్శనములో చాలకాలము చూచినాను. మీరు పరుపుమీద పరుండియున్నారు; ఏదియో చదువుచున్నారు. అది నిజమైన దృశ్యమా? పరుండినప్పుడు మీరు చదువవలసి వచ్చిన యెడల ఇంకను కొన్నిదిండ్లు తలక్రింద పెట్టుకొనవలెను. అటుల చేయనియెడల అది మీ కంటికి ఎక్కువ శాధను కలిగించును. అది ఉత్తేజవంతమైన దృశ్యము. మీ ముఖము నేను దగ్గరగా చూడగలిగితిని. మీ దివ్యపాదములకు ప్రణమిల్లి ఇంతటితో ఆపెదను.

శాశ్వతముగా మీదానను,

చెల్లా.

43. ఓప్రభూ! మీరే నా పూర్ణమైన

శరణాగతి

గురుదేవా! నా మిక్కిలి ప్రియమైన ప్రభూ!

ప్రేమతోను మర్యాదతోను మీ పాదకమలములకు
ప్రణామములు చేయుచున్నాను.

నా ప్రియమైన ప్రభూ! గత రెండు దినముల
నుండియు నాలో ఏదియో జరుగుచున్నది. నా అనుభవ
ములో నున్న ఆనందముతో గూడిన విచిత్రమైన ఉద్దేశ
ములతో పాటు మీతో నుండవలెనను ఆసక్తియొక్క
తీవ్రతకూడ వృద్ధియగుచున్నది. మరియు నిరాశ గలుగు
చున్నది. రెండు రోజులనుండి నేను ఋషీ కేశము విడిచిన
రోజుకు పూర్వము నాకు గలిగిన విధముగా నున్నది.
మిమ్ములను చూడఁగొడల మీ ఆత్మోత్తేజకరమైన మాట
విననియెడల హృదయము ఛేదించునట్లున్నది. నా ప్రియ
మైన ప్రభూ! నాకొరకు దయచేసి ప్రార్థింపుడు. నాకు
అంతయు మీరే. ఇచ్చట నేను మీ పాదములయొద్ద
నున్నాను. నా కండ్ల ద్వారా నా హృదయరక్తము ప్రవ
హించుచున్నది. నేను మీరు తప్ప ఇతరమైన ఏ విషయ
మును ఆలోచింపలేను. నేను దీనిని ఎట్లు జయింపగలను?
నేను మీ చేతిలో నున్నాను. నాకు దయచేసి బలమునిమ్ము.
అది నన్ను ముక్కలు ముక్కలుగా చీల్చుచున్నది. నేను
ఏపనియు చేయలేను. నేను భుజించుటకు ఇష్టములేదు.

నిద్రపోలేను. నాకు దయచేసి సహాయముచేయుడు. పోట్టు
జవాను నాకు ఉత్తరము ఇచ్చినతరువాత నాకు కొంత
శాంతిగలుగునని యనుకొంటిని కానిలేదు. అది మామూలు
ఉత్తరముకాదు. అది మంచి దయతోగూడిన ఉత్తరమే.
కాని నేను దానిలో దస్కతుమాత్రము చూచినాను.
మిగతా నాకు అంతముఖ్యముగాదు. ఎందువల్ల? నా ప్రియ
మైన ప్రభూ! నాకు వ్రాయుట ఎందుకు మానుకున్నాడు?
నేను మీకు తఱచు వ్రాయుచున్నందుకు కోపగించితిరా?
నాభగవానుడా! దయగలప్రభూ! మీ పవిత్రమై ప్రేమ
మయమైన చేతులతో కొన్నిపంక్తులు వ్రాసిన అవి స్వర్గ
మునకు లేవతీయును. ఇచ్చట నాకు మనశ్శాంతి నిచ్చునవి.
అవియే. నేను వానిబలముమీద జీవించెదను. నేను మీ
ఉత్తరము చదువునప్పుడు నా ఆత్మ ఆపంక్తులవెంట ప్రయా
ణముచేసి అక్కడనుండు ప్రతి మాటయొక్క ఆనందము
ఆస్వాదించుచు నేను ప్రతిఅక్షరము చూడకుండ చెప్ప
గలను. మీరు ఈ బీద అసహాయురాలగు చెల్ల-ఎల్లప్పుడు
ప్రతిఊపిరితో మిమ్ములను తలచుకొను చుండెడిదియు, హృద
యముయొక్క ప్రతిధ్వనితో మీనామమును కంపనముచేయు
చుండునదియు, ఐనట్టి నాకు నాదేవా! మామూలుప్రకారము
వ్రాయకూడదా? అవును; ఎప్పుడు నేను భగవంతుడా అని
స్మరించినను అది మీకే చెందును. ఇప్పుడు నేను ఇంకొక దేవుని
ఎఱుగను. నాదేవుడు మీలోనే నివసించియున్నాడు. మీరు
నాదేవునికి ఉత్తేజమై అందమై తగిన బాహ్యకవచమువంటి

వాడు. భగవంతునియొక్క ఏ ఇతరరూపమును ఇంతగా ఆకర్షించుటలేదు. మరియు ఏరూపము నాకు ఇంత భక్తి గలుగజేయలేదు. నేను ఎల్లప్పుడు మిమ్ములను మీ రూపములోనున్న భగవంతుని ప్రార్థించెదను. మీరు నాకు ఏమి ప్రాసినను అవి సరిగా ఆ భగవంతునిదగ్గరనుండి వచ్చుమాటలని నేను ఊహించెదను. ధ్యానములో మీరూపము మీదనే ధారణచేసెదను. ఎందువల్లననగా నేను ఏ కాగ్రతకు ఇప్పుడు ఎక్కువగా కట్టబడనక్కరలేదు. కొంతసేపు బలీయమైన అయస్కాంతమువలె ఆకర్షణకలుగును. తరువాత మీరూపము మీజీవితముయొక్క దృశ్యములు చేష్టలు నామనస్సుకు తట్టును. అప్పుడు చుట్టుఉన్న వస్తువులు ప్రపంచము మఱచెదను. నాధ్యానము తీవ్రమైనప్పుడు మీ రూపము అదృశ్యమగును. మంత్రము మఱచిపోవుదును. మనస్సు ఖాళీయగును. శరీరము తేలికయగును. విశాలమైన ఖాళీస్థలమందుండును. అచ్చట బహుశా దివ్యశక్తి లేక మీలో నున్నటువంటియు అంతటను నిండియున్నటువంటియు భగవంతునితో కలియుదును. అప్పుడు ఆనందానుభవము కలుగును. అప్పటి ఉద్రేకమును నేను ఎట్లు వర్ణింతును? అది నాశరీరముయొక్క ప్రతి అణువులోను ఆత్మలోను ప్రవేశించును. అప్పుడప్పుడు కొన్ని నిమిషములు నాశరీరస్పృహ తప్పును. కాని దురదృష్టవశాత్తు తక్షణము నేను ఉక్కిరిబిక్కిరి యగుదును. మరియు నాకు శరీరస్మృతి కలుగును. తరువాత కొంతసేపు నేను చాల సంతోషము పొందుదును.

అటుపిమ్మట నాదేవుడగు మీతో శాశ్వతముగా నుండవలె నను సహించరానికోరిక కలుగును. నా ప్రభూ! నాకీసంగతి చెప్పుడు. ఒకవ్యక్తి తనచావును తాను కోరుకొనుటతప్పా? మగణసమయమున ఎట్టి యూహలుండునో ఆ ఊహలప్రకారము తిరిగి జన్మవచ్చునని చెప్పుదురు. నేను మీతో నుండవలెనను ఊహతప్ప నాకు వేరొక ఊహలేదు. కాన తిరిగి ఋషీకేశములో మీయొద్ద పుట్టగల వీలున్నది. మరియు ఆప్రకారము నేను మీయొద్ద జీవించగలను. ఇంతకంటె నాకు వేరుమార్గము కనిపించుటలేదు. నేను ఇందుకు ప్రార్థించనా? మీరు నాకు సహాయము చేసెదరా?

స్వామిజీ! ఇది విపరీతముగా ధ్వనించవచ్చును కాని తరచుగా నా ఆత్మ శరీరములోనుండి బయటకు తప్పించుకొనుటకు తీవ్రప్రయత్నముచేయుట నా అనుభవములో నున్నది. అది ఒకసారి బయటకు వచ్చిన అది పురుషుడు కాదు. స్త్రీ కాదు. లింగరహితము. అది దాని దివ్యమూలము యొక్క మొదటి పవిత్రతతో ప్రకాశించును. అందువల్ల అది స్వేచ్ఛ నిర్భయము కలిగి వెలుతురుయొక్క వేగముతో నడిచి అల్పబుద్ధిగలవారికి కనుపించక భగవంతుని చేరును. ఆయనకు వేడిగానున్నప్పుడు అది విసరును. ఆయనకాళ్లు పట్టును. తన బుగ్గలను ఆ భగవంతుని అలసటచెందిన పాదముల మడమలకు దిండుగాజేసి విశ్రాంతి కలిగించును. దాని శరీరము ఆయనకు చాపవలె నుపయోగపడును. అది ఆయనకు అన్నివిధముల సేవచేయును. నా

దేవున కీ విషయము తెలియునా? దానికి ఒక టే గోరికకలదు: ఆయనకు సౌఖ్యము గలుగుటకు అవసరమగు ప్రతి పని చేయుటయే. అవసరమైన ఎట్టి బాధనైన సహించుటకు సిద్ధపడును. ఆ బాధవల్ల ఆయనకు ఏ మాత్రము సుఖము కలిగినను చాలును. దానికి ఎట్టి సుఖమును అవసరము లేదు. ఇది ఆశ్చర్యమైనది విచిత్రమైనది దివ్యమైనది కాదా! ఓ దేవా! ఎప్పుడు నా ఆత్మ పూర్తిగా భగవంతునిలో కలిసి పోవునాయని నేను చాల ఆసక్తితో ప్రయత్నము చేయుచున్నాను. నేను ఈ విధముగా చాలకాలము ఉండలేను.

నేను మీ ఆరోగ్యముకొఱకు ప్రతిదినమును ప్రార్థించుచున్నాను. ఇప్పుడు నాకు ఆత్మలయొక్క ఏకత్వము ధారణయొక్క ప్రచండశక్తి తెలిసినది గనుక నా పని సులభముగా జరుగును. నెత్తురు (ఇతరులకు) ఇచ్చుటకు బదులు నా ధారణాశక్తి ద్వారా మీకు నా ఆరోగ్యము, జీవనశక్తి నిచ్చెదను. ప్రతిదినము నా ఆరోగ్యమును మీ లోనికి ప్రవహింపజేసెదను. తరువాత నాకు కొంత అలసట కలిగి మీరు నా ఆరోగ్యమును అనుభవించుచున్నారన్న అనుభవము విశ్వాసము కలుగుటచే నాకు గొప్ప సౌఖ్యము కలుగును. దయచేసి యీనా పొడుగుపాటి ఉత్తరమునకు నన్ను తుమింపుడు. నాకిట్లు వ్రాయుక తప్పినదికాదు.

నా సోదరి శివానంద మార్గరిట వ్రాసిన ఫుస్త్తము 'టవరింగు సెయింట్ ఆఫ్ ది హిమాలయాస్' పంపినందుకు ధన్యవాదములు. ఆహా! ఆమె అద్భుతమైన పుణ్యాత్మ. ఆమె

మీకు ఇప్పుడు సహాయము చేయుచున్నట్లు ముందుకూడ చేయుటకు ఆమెకు ఆరోగ్యము దీర్ఘాయుర్దాయము గలుగుటకు భగవంతుని ప్రార్థించుచున్నాను. ఆమె ఒక్కతే మీకు అట్లు సహాయము చేయగలదు. ఆమె త్వరలో వచ్చి మిమ్ము దర్శించుటకు భగవంతుడు ఆమెను దీవించునుగాక. ఆమె అభిప్రాయములు నాకంటె ఎక్కువగా ఇంకెవరికిని తెలియవు. నా ఉత్తరములు ఆమె ఉత్తరములవలె నుండునని మీరు నాతో ఒకసారి చెప్పితిరి. అవును నేను వానిని చదివినప్పుడు వానిని నేనే వ్రాసినదిని భ్రమించితిని. మా అభిప్రాయములు సమానములు. కాని ముఖ్యమైన భేదమేమనగా నేను హిందూ మార్గములకు అలవాటుపడినందున నా ఆంతరిక ఊహలు కొన్ని కప్పిపుచ్చుకొందును. కాని దానియొక్క పర్యవసానము అపుడపుడు అది బయటపడును. కాని ఆమె స్వేచ్ఛగ ఉన్న విషయములన్నియు తెలియపఱచును.

నా ప్రియమైన ప్రభూ! గురుపూర్ణిమ దినమగు 5వ తారీఖున మీ పాదములకు సమర్పించుటకు నేను 108 రూపాయలు ఇపుడు పంపుచున్నాను. దయచేసి స్వీకరింపుడు. ఆ రోజున పగలు 11 ఘంటలకు నేను మానసికముగా పాదపూజ చేయుచుందును. మృత్యుంజయ మంత్రము 10 మాలలు జపించెదను. ప్రతి మంత్రముతో మీ పాదములకు పుష్పములు సమర్పించెదను. ఆ సమయమందు దయచేసి కొన్ని శ్లోకములు నా విషయమై ఆలోచింపుడు. 5వ తేదిన

తమయింట ఉత్సవము చూచుటకు స్వామి వేంకటేశానందజీ నన్ను పిలుచుటకు వచ్చియుండెను. నేను అక్కడకు వెళ్ళి శరీరమును అచ్చటవదలి ఆత్మతో మీదగ్గరకు వచ్చెదను.

మిసెస్ సీతారాం ఇప్పుడు ఇచట నున్నది. ఆమెను కలిసికొంటిని. మరియు మిసెస్ సాంబశివరావును తరచుగా కలిసికొనుచుందును. నన్ను చూడమని మీరు వారికి చెప్పి నందుకు మీకు ధన్యవాదములు. 5 వ తేదీ ఉత్సవమునకు వారినికూడ తీసికొని వెళ్లెదను.

నా కుమార్తె ఆనందవల్లి మీ పాదముల సన్నిధికి 10 రూపాయలు పంపుచున్నది. దయచేసి స్వీకరింపుడు.

స్వామిజీ! రోజంతయు నేను వ్రాయగలుగుదును. కాని యిప్పుడు ఆపెదను. దయచేసి నా ఉత్తరములు చదువుడు. నేను మీకు మూడు ఉత్తరములు పంపినాను. నాకు మీకంటే ఎవ్వరును లేరు. మీ పవిత్రపాదములకు ప్రణామములు.

శాశ్వతముగా మీదానను,

చెల్లా.

44. ఆనందమయమగు దివ్యనామము

గురూజీ! నా మిక్కిలి ప్రియమైనప్రభూ!

భక్తితో మరియు ప్రేమతోను మీ దివ్యపాదములకు వందనములు చేయుచున్నాను.

మేనలతాలూకు నా దినచర్య దీనితో పంపుచున్నాను. ఆలస్యమునకు క్షమింపగోరుచున్నాను. స్వామిజీ! నేను ఏమిచేయగలను? ఈరోజులలో నేను ఒంటరిగాను మరియు పతితనుగాను ఉన్నాను. నేను మీకు ఫిర్యాదు చేయుటకాదు. కాని నాకు ఈ ఊహ పోవుటకు మీరు దయ చేసి, యేదైన సలహా యివ్వరా? నేను దానిని ప్రత్యేక ఉద్దేశముతో చేయను. నేను భగవంతునిదగ్గర లేకున్నాను. నేను ప్రభువు సుబ్రహ్మణ్యుని ఆరాధించుచున్నాను. కాని ఆయన నడతలో శ్రీకృష్ణునివలె నడుచుకొనుచున్నాడు. ఆయన అకాలములందు కనబడి తన మృదువైన సహాపమును కనుపరచి నాకు ఉద్రేకము ఆనందము కలుగజేసి తన దివ్య ప్రేమనుచూపి, నేను మనస్ఫూర్తిగా తన్ను కోరు సమయమున హఠాత్తుగా అదృశ్యమగును. నన్ను హేళనచేయుటలో ఆయన ఆనందించును. బహుశా తాను నివసించుటకు నా హృదయము ఇంకను పరిపక్వముకాలేదని ఊహించును కాబోలు. కాబట్టి యిప్పుడు నేను ఆయన శాశ్వతముగా నివసించుటకు వీలుగా నా హృదయకుహరమును శుభ్రపఱచుటయందు శ్రద్ధవహించి ఆపని చేయుచున్నాను. అవును

స్వామిజీ! నేను ఇప్పుడు ఆయనను ఎక్కువగా కోరుచున్నాను. వాడు లేని ప్రతివిషయము నేను సహించ లేకయున్నాను. నా మనస్సును నేను విడుచుటలేదు. అది నన్ను మోసపుచ్చుటకు ప్రయత్నించునప్పుడు లేక నా అంతరాత్మకు అవిధేయత కనపటచినప్పుడు నేను దానితో పోరాడుచున్నాను. ఓ స్వామి! భగవంతుడు నాయందు ఎప్పుడు దయ చూపించును? నేను చేసియుండిన చేష్టలకు ఆయన నన్ను ఎప్పుడు ఊమించును? నేను నా జీవితమంతయు ఈ ప్రకారము కష్టపడవలసియున్నను ఆయనను విడువను. నేను ఆయనను తప్పక చేరెదను.

ప్రభూ! దయచేసి ఈ ప్రకారము తటచుగా వ్రాయుచున్నందుకు నన్ను ఊమింపుడు. నా జీవితమున నాకు శాంతిని కలుగజేయువారు మీరే. ప్రపంచసంగంధముగా నాకు సంతోషము సౌఖ్యము కలుగజేయు వస్తువులన్నియు ఉన్నవి. కాని అన్నిటికంటె ముఖ్యముగా నుండవలసిన అవసరమగు వస్తువు దూరముగానున్నది. దయచేసి నేను మీకు ఇచ్చు శ్రమకు నన్ను ఊమింపుడు. తమ పవిత్రపాదములకు ప్రణామములు.

శాశ్వతిముగా మీదానను,

చెల్లా.

45. మీరు నా ఆత్మను ఉద్ధరించితిరి

ప్రేమతోను భక్తితోను మీ పవిత్ర పాదములకు చేయు దీనమైన ప్రణామములు దయతో స్వీకరింపుడు. రెండు కోజులనుండి మీ ఉత్తరము వచ్చునని నిరీక్షించుచుంటిని. కాని నిరుత్సాహము పొందితిని. నేను వ్రాసిన 31 ఉత్తరములు, నా ఆధ్యాత్మిక దినచర్య, నా లిఖితజపము, వేరుసెనగగింజల పొట్లము మీకు అందియుండునని ఆశించెదను. ఇప్పుడు నాకు సంతోషముగా నున్నది. వారమునకు ఒకసారి నా హృదయములో నున్న విషయములన్నియు తెలియపఱచుటచే నేను ఇదివరకుకంటె జాగా ధారణ చేయగలుగుదు ననుకొనుచున్నాను. నేను అట్లు చేయగలనా? నేను మీకు బాధకలుగ జేయుచుండిన ఆ విషయము నాకు తక్షణము తెలుపవలెను. మిమ్ములను ఏ విధముగా కూడ బాధపెట్టకుండుటయే నా ప్రత్యేకవాంఛ.

ఓ నా దివ్యగురూ! మీకు ఏదియో ఒకటి చేయుచుండవలయును. మీయొద్దనుండి ఉత్తరము రాకపోయినను నేను మీతో కలిసియున్నట్లుగా నాకు తోచుచున్నది. మరియు ఇప్పుడు నేను నిర్మలమైన మనస్సుతో నుండగలిగితిని. ఈ ప్రకారము నేను ఎంతవరకు నుండగలనో నాకు తెలియదు. కాని నా శక్తికొలది ప్రయత్నము చేయుచున్నాను. గురుదేవా! నేను ప్రపంచకష్టములు గొప్ప అధికారము మర్యాద భాగ్యము గొప్పవి. మీ ఆదర్శమును

క్రమముగా కొన్ని దయగల మాటలతో నా మనస్సు పూర్ణమైన సంతోషముతోకూడిన తృప్తిగల స్థితిలో నుంచుటయే కోరుకొనుచుందును. ఓ మహారాజా! నేను ఎక్కువగా కోరుచుంటినా? నేను అందులకు అర్హురాలను కానా? మీకు నా హృదయము తెలియదా? మిమ్ములను భగవంతుని యొక్క ప్రకటితరూపమని నేను చేయునదంతయు నాకు తెలియును. మీరు నేను బాధపడుకొట్టు చేసినను అది నా మంచికొరకే జరుగును. నేను బాధపడవలసినయెడల నేను ఆ ప్రకారము చేయుట మీ ఆజ్ఞప్రకారము మీకు సంతోషము కలుగుటకు జరిగినయెడల అదికూడ మీరు నాకు ఇచ్చు దీవనయే. కాని అట్టి సమయములందు నేను బాధ అనుభవించుటకు తగిన బలమునిచ్చి సహాయము చేయుదు. అట్టి శక్తిని మీరు నాకు పంపగలరని నాకు నమ్మకము గలదు. మీ పాదముల దగ్గర శరణాగతనైన నన్ను దయ చేసి నిర్లక్ష్యము చేయకుడు. నేను ఏదైన తప్పుచేసిన నా తప్పులు నాకు కనపటచుడు. కాని నన్ను హీనముగా శిక్షించవద్దు. మిమ్ములను ప్రార్థించుచున్నాను. అది నా మనస్సుకు బాధకలిగించి నా సాధనకు ఆటంకము కలిగించును. నేను నా గురుదేవునకు నా లోటుపాట్లు అన్నియు వ్రాసి తెలియపటచుటకు నాకు స్వేచ్ఛగలదని ఊహించుచున్నాను. ఆ ప్రకారము చేయకూడనియెడల ఆ విషయమై నాకు తెలుపగోరుదును. మీ ఆజ్ఞలను శిరసావహించుటకు ఎల్లప్పుడు సిద్ధముగా నున్నాను. రోజంతయు నా ప్రభువు

పద్దకు చేరుటకు తగినస్థితి గలుగుటకు ప్రయత్నము చేయుచున్నాను. ఓ ఆనందస్వరూపా! మీ రక్షణలోను శిక్షణలోను నన్ను ఉంచుకొనుడు. నా తప్పులన్నియు మన్నింపుడు. నా ఆత్మశక్తి మీలో ఎల్లప్పుడు కలిగియుండునట్లు చేయుడు. ఇపుడు మీ దివ్యశక్తిలో పళని ఆండవన్ ను నేను ప్రత్యక్షముగా చూచి గుర్తుపెట్టుకొనుచున్నాను. ఆయనయే మీ కండ్ల ద్వారా నన్ను చూచుచున్నాడు. ముఖము ద్వారా నాతో మాట్లాడుచున్నాడు. మీ చేతుల ద్వారా నాకు వ్రాయుచున్నాడు. అయస్కాంతమువలె నా ఆత్మను నా శరీరమునుండి లాగుచున్నాడు. ఆయన నా శరీరములోకూడ నున్నట్లు నాకు తెలియును. కాని నేను ఆయనను నాలో చూచి తృప్తిపడునట్టి ఉచ్చస్థితికిరా లేదు. నేను ఆ ప్రకారము ధ్యానముచేయునపుడు అట్టి తీవ్రమగు భక్తి నాకు గలుగుటలేదు. నన్ను మీలో ఆయనను చూడ నిండు. మీలోనే పూజింపనిండు. మీలో ఆయనతో నిమగ్నము కానిండు. మిమ్ములను పూజించుటచే నేను ఆయనను అనుభవమునకు తెచ్చుకొని తరింపలేనా? నేను వ్రాసిన విషయములకు దయచేసి జవాబు వ్రాసి నా సందేహములు తీర్చండి. ధ్యానసమయమందు నా ఆత్మపైకి లేచునపుడు మీ శక్తియొక్క ఆకర్షణను నేను కనిపెట్టుచును. మరియు నన్ను పైమెట్టుకు తీసికొనిపోవుటలో సహాయపడు తమ దివ్యశక్తిని చేడుటకు నా ఆత్మ తీవ్రముగా కోరుచుండును. నేను విశ్వదివ్యశక్తితో కలియుట మీ శక్తిద్వారానే కలుగునని ఊహించుచున్నాను.

నేను ఏదయిన మంచిపని చేయునపుడు లేక యితరులకు సహాయము చేయునపుడు మీరు నాకు సహాయము చేయుచున్నట్లు నాకు తెలియును. మరియు అందుకు మీకు కృతజ్ఞతతో ధన్యవాదము లర్పించుచున్నాను. ఈరోజులలో నాకు గలుగు నిర్మలమైనభక్తి చాల ఉత్కృష్టమైనది. అది వర్ణనాతీతము, ప్రపంచసౌఖ్యము, పదవి మరియు భాగ్యము లేకుండ ఈప్రపంచములో నేను ఎట్లు సౌఖ్యముపొందగలనో దానిని నాకు మీరు బోధించితిరి. నేను మీయందు తక్కువ భక్తిని ఎట్లు కలిగియుందును? నేను ఎక్కడకు వెళ్లినను ఏది చూచినను ఏది అనుభవించినను అవి అన్నియు మీకు సరిబంధించినవిగానే నాకు కనిపించుచున్నవి. నేను ఎల్లప్పుడు మీదగ్గరనే తిరుగుచు అన్ని పనులయందు మీసలహా ప్రకారము చేయుచున్నట్లు నాకు కనిపించుచున్నది. తరచు మీ చర్యలు నేను స్పృహకు తెచ్చుకొనునప్పుడు చుట్టునుండు విషయములన్నియు మరచి పూర్తిగా మీయందే మగ్నమై కూర్చొందును. నిజముగా గొప్ప శక్తివంతమయిన దివ్య అయస్కాంతమే మీరు. మీ ఆశ్చర్యమైన సంపుటికరణ దివ్యశక్తి నాశనముచేయు స్వభావముగల ఆటంబాంబు శక్తికంటెను చాల బలవత్తరమైనది. ఓ దివ్యగురూ! నా ప్రియమైన ప్రభూ! మీలో నా మురుగనును పూజించుటకు నేను విసుగుచెందను. నాకు ఆయన మీరు ఏకమైతిరి. మరియు నేను నాశక్తిని మీతో కలుపగోరుచుంటిని. అది దివ్యమనోరథముగదా! అది సరియైనకోరిక కాదా? నేను

దాపరికములేకుండ నా ఊహలన్నియు మీకు తెలియజెప్పితిని. నాఉద్దేశములు ఏమైన తప్పుగానున్న దయచేసి నన్ను చక్కదిద్దుడు.

16-వ తేది స్వామి వేంకటేశానందజీ జన్మదినమును సంగతి చాల ఆలస్యముగ నాకు తెలిసినది. అయినను వారి తండ్రి వారి నిజమైన జన్మదినము వచ్చేనెల 12-వ తేదీన అని నన్ను ఓదార్చిరి. ఓ గురుచేవా! వారు నిరాడంబర ప్రేమకు వినయమునకు స్వరూపమువంటివారు. తమ గొప్ప గురువును అనుసరించుట ఆయన బాగా నేర్చుకొనినారు. మీకటాక్షము ఎల్లప్పుడు అందుటకు భగవంతుడు ఆశీర్వాదించునుగాక! మరియు దీర్ఘాయువు, మంచి ఆరోగ్యము సంపద మరియు తమ గురువువలె ప్రత్యేకజీవితము గడప గలశక్తిని భగవంతుడు వారికి ప్రసాదించునుగాక! ఇదియే నా హృదయపూర్వకమైన ప్రార్థన. దయచేసి యీ నా ఉద్దేశమును వారికి దయతో తెలియజేయుడు.

నేను చాల పెద్ద ఉత్తరము వ్రాసినానని నాకు తెలియును. కాని నేను వ్రాయక తప్పినదికాదు. దయచేసి నా ప్రశ్నలన్నిటికి సవివరమగు జవాబులు పంపగోరుచున్నాను.

నేను సేలం దివ్యజీవనసమాజ సమావేశమునకు వెళ్లవలెనని ఊహించుచున్నాను. కాని చివరినిమిషమందు ఆ గోరిక విడిచిపెట్టవలసివచ్చినది. మాహినుండివచ్చిన కేసులో నేను ఆపరేషనుచేసిన గ్రుడ్డికన్ను ఇంకను దురదపెట్టుచున్నది. మరియు నేను మూడురోజులవరకు గ్రామ

ములో నుండనని తెలిసి వారు చాల ఆదుర్దాపడుచున్నారు. కనుక కాన్పరెన్సుకు వెళ్లుటకంటె నాగోగిని చూచుట యెక్కువ ముఖ్యమైన కర్తవ్యమని నాకు తోచినది. కాబట్టి నేను వెళ్లలేదు. నేను సరియైనపని చేసినానని ఊహించుచున్నాను.

ఇంక తమ దివ్యపాదములకు ప్రణామములుచేయుచు ఆపివేసెదను. నాకు క్రమముగా జవాబులు వ్రాయుచుండుడు.

శాశ్వతముగా మీదానను,

చెల్లా.

46. నేను తమకు బాధ్యురాలను

ప్రియమైన గురుదేవా! నా విలువగలప్రభు! నా ప్రత్యక్ష మురుగా! నేను మీకు ఈరోజున-సంవత్సరాది రోజున-వ్రాయక తప్పినదికాదు. నాహృదయము నిండి యున్నది. నేను మిమ్ము ఎల్లప్పుడు తలచుచుందును. గత సంవత్సరములో మీరు నాకు చేసిన మేలున కంతటికిని సంతోషము, కృతజ్ఞత-వీనివలని ఆనందబాష్పములు నా కన్నులనుండి ప్రవహించుచున్నవి. నిండువిచారముతో కూడిన కన్నీళ్లుకూడ కారుచున్నవి. ఎందువల్లననగా నేను మిమ్ములను చూడవలెనని కోరుచున్నాను. ఈరోజున ఆ ఎడబాటు బాధ ఎక్కువగా నున్నది. ఈ అసహాయ ఆత్మ చేయకలిగినదంతయు మిమ్ములను ధ్యానముచేయుటయు మీకు పూర్ణమైన ఆరోగ్యము సంతోషము సంపద దీర్ఘాయువు తక్కిన సమస్త సత్సంపద కలుగునట్లు ప్రార్థించుటయు మాత్రమే. గతరాత్రి నేను అర్ధరాత్రి (1½ గంటల) వరకు ధ్యానము చేసితిని. ఆ కాలమంతయు నేను మీదగ్గరనే యుంటిని.

ఆస్ట్రేలియాదేశపు భక్తుడగు డాక్టరు వర్థ్ గారు ఇచ్చటనే యున్నారు. శ్రీనివాసజీ దయతో ఆయనను నా ఆసుపత్రికి వారు వచ్చినరోజుననే తీసికొనివచ్చినారు. శ్రీనివాసజీ వారికి సంతోషము కలుగునట్లు నిన్వార్థభావముతో పనిచేయుచున్నారు. వారికంటె ఆప్రకారము చేయువారు

ఇంకొకరులేరు. దీనినిబట్టి వారియొక్క గౌరవస్వభావము మీయందుగలభక్తి తెలియుచున్నది. ఇది నాకు వారియందుండు గౌరవమును వృద్ధిపరచినది.

నేనును వారు సంతోషముగానుండుటకు నేను చేయగలిగినంత చేయుచున్నాను. డాక్టరు చెట్టన్ కూడ తమ కటాక్షమువలన తాము చేయదగినసాయము చేయుచున్నాడు. డాక్టరు వర్థర్ గాకి మీయందుగల భక్తి అద్భుతము. ఈకారణమువల్ల నేను వారిని నాబంధువువలె ప్రేమించుచున్నాను. మా జీవనవృత్తి ముగిసినతిరువాతి మేమును మా పాతకారును వారి యిష్టప్రకారము ఉపయోగించుకొనుటకు తయారుగా నున్నాము. మొదటిదినము శ్రీనివాసజీ మమ్ములను శ్రీరాధాకృష్ణన్ యొక్క ఉపన్యాసము వినుటకు తీసికొనివెళ్లినారు. తరువాత వారు అడయారు తియసాఫిక్ లాడ్జికి వెళ్లవలెనని కోరినందున వారిని అక్కడికి తీసికొనివెళ్లినాము. మరుదినము సాయంత్రము వారిని నా ముఖ్యస్నేహితులు భక్తులు (శ్రీనివాసజీ వారి భార్య, డాక్టరు కృష్ణారావువారి భార్య, మిసెస్ సాంబశివరావు, శ్రీ సూర్యనారాయణ అయ్యరువారి కుటుంబము) కలసి భజన, కర్ణాటక సంగీతము తేనీటివిందు-షినికి తీసికొని వెళ్ళితిమి. అయినావరము దివ్యజీవనసమాజ అధినేతయగు శ్రీ సూర్యనారాయణ అయ్యరుగారు ఆ సంగీతసమావేశము ఏర్పాటుచేయుటలో చాల సహాయపడిరి. వారికుమార్తె సంగీతపరీక్షలో ఉత్తీర్ణురాలయినది. ఆమె తగుహంగులతో

పాడినది. సంగీతసభ జరుగుచుండగా నేను భక్తితో పూజ నిమిత్తము ఉంచిన తమ చిత్రమును డాక్టరు వెర్థర్ గారు చాల గౌరవముతో చూచుచుండిరి. నేను వారికి ఇచ్చిన భారతీయ ఫలాహారములు వారు ఆరగించిరి. తరువాత తాము శ్రీరంగ రామానుజ అయ్యంగారి యింటియందు ఏర్పాటు చేసిన వీణకచ్చేరికి శ్రీనివాసజీ మమ్ములను తీసికొని వెళ్లిరి. నిన్న వారు బజారుపని చూచుకొనవలెనని కోరుట వలన వారిని అందుకొరకు తీసికొని వెళ్లితిని, వారు ఒకానొక హిందూ కాఫీహౌసునకు వెళ్లవలయునని కోరిరి. వారిని అచ్చటికిగూడ తీసికొని వెళ్లితిని. ఈ ఉదయము మిసెస్ సాంబశివరావు వారిని మీ భక్తులు కొందరిని పూజనిమిత్తము తమయింటికి తీసికొని వెళ్లెను, అచ్చట పూజ భజన లేకాక తినుటకు సమృద్ధియైన తినుబండారములు పెట్టిరి. తరువాత డాక్టర్ వర్థర్ తమకండ్లు పరీక్ష చేయవలసినదిగా నన్ను కోరిరి. నేను పరీక్ష చేసి వారికి అవసరమగు అద్దములు పురమాయించితిని. వారిదృష్టి మామూలుగ నుండవలసిన స్థితిలో లేదు. ఎందువల్లననగా రెండుకండ్లలో పువ్వులు వేసియున్నవి. మధ్యాహ్నము నేను హిందూ ఫలాహారము పెట్టితిని, అందులకు వారు సంతోషించిరి. సాయంత్రము ఆయన పుదుచ్చేరికి వెళ్లనై యున్నాడు. ఋషీ కేశములోను మద్రాసులోను అతడు తనయింట నున్నట్లే సంతోషించెను. ఋషీ కేశములో కొంత భాగము మద్రాసులో నున్నదికదా! ఓ గురుదేవా! మీరు ఆశ్చర్యకరమైనవారు. విచిత్రపురు

ఘటలు, నాకు ఆండవక్ (భగవంతుడు) ఇచ్చిన బహుమతియే మీరు. ఆయన మీద్వారా నన్ను కటాక్షించుచున్నాడు. నేను మిమ్ములను వెదకుటకు, మీసేవ చేయుటకు ఈ ప్రపంచములో పుట్టితిని. అయినచో నన్ను ఇట్లు మీదగ్గరనుండి దూరముగా నుంచుటకు కారణమేమి? నాజీవితము ఇంత చిక్కుగా ఎందులకున్నది? భగవంతుడు ఎందుకు ఇన్ని చిక్కుబాధ్యతలు అప్పగించెను? ఇన్ని ప్రపంచపు వ్యవహారములను భగవంతుడు నాకు ఎందుకు ఏర్పాటు చేసెను? భగవంతుడు నా హృదయపూర్వకమైన ప్రార్థనలు వినుట లేదా? గురుదేవా! మీరు నన్ను త్రోసిపుచ్చలేదు. దివ్యము పవిత్రము బలీయమునైన శక్తితో నేను మీతో కలిసి యుందును. నన్ను మీరు త్రోసిపుచ్చలేదు. మీరు ఎచ్చట నున్నను అచ్చట నన్నుకూడ మీతో ఉంచుకొనవలసినదే. మీరు నాశరీరమును పంపివేయగలరుగాని నా ఆత్మను పంపి వేయలేదు. నా ఆత్మ ఎల్లప్పుడు మీ అధీనములోనే యుండును. అది భగవంతుని యిచ్చ. ఆండవను నన్ను మీకు అప్పగించినాడు. ఇప్పుడు నేను మీ అధీనురాలను. మరియు ఎల్లప్పుడు అట్లే యుందును. మీకు ఇందుకు ఒప్పుకొనెదరా?

గురుదేవా! నేను ఇంక ఆపెదను. మీ పవిత్రపాదములకు ప్రణామములు. ఎల్లప్పుడు నాయందు ఉండి నన్ను దీవింపుడు.

ఎల్లప్పుడు మీదానను,

చెల్లా.

47. మౌనము యొక్క దివ్యభాష

ప్రేమ భక్తి కృతజ్ఞతలతో నిండిన హృదయముతో తమ పవిత్రపాదములకు ప్రణామములు చేయుచున్నాను. పవిత్రము, ప్రేమమయము, కరుణార్ద్రమునగు 5 వ తేదీగల తమ ఉత్తరము అందినది. గురుదేవా! దివ్యప్రభా! నేను ఏమిచేయవలెనో నాకు తెలియుట లేదు. సంతోషముతోను కృతజ్ఞతతోను నేను మౌనము వహించియున్నాను. మీకు ప్రణామము లొనర్చుటకు సయితము నాకు శక్తిలేకయున్నది. నా హృదయము మీతో మాట్లాడుచున్నది. హృదయ భాషతో తెలుపవలసిన విషయములు కొన్ని యుండును. మీరు నాకు నేర్పిన దివ్యమౌనభాషతో మీకు తెలుపవలసిన అపూర్వము అందమునయిన ఊహలలో ఇది యొకటి. భయముతోకూడిన భక్తి ప్రకటింపలేని ఆనందము ఆశ్చర్యముగాను అద్భుతముగాను నా శరీరమంతటను నిండియున్నది. నేను ప్రార్థించుట జీవించుట వృథా కాలేదు. నా మురుగన్, నా సొంత పశని ఆండవన్, అన్నివరముల నిచ్చుచేపుడు, నా ఉద్దేశములన్నిటికి అదృశ్యసాక్షిగానుండు ప్రభువు, భగవంతునియొక్క ఆకర్షణీయమగు రూపమునైన తండ్రి నన్ను ఆశీర్వదించుటకు నిజముగా వచ్చెను. నేను ఆయనకు బానిసను. నేను ఆయనకు సేవచేయుట తప్ప ఇంకేమియు కోరను. ఆయన నాకు చేసినదానికి నేను తగు ప్రతికారము చేయలేను. నా ప్రియమైన స్వామీ! ప్రతి విషయములోను

మీ యిష్టప్రకారము నా శక్తికొలది పనిచేయుటకు నేను మీకు వాగ్దానము చేసెదను. తమ బిడ్డలకు సేవచేయుటకు నాకు అవకాశము నిండు. మీరు నా చేతులు కట్టివేసితిరి. వానిని మీ యిష్టప్రకారము ఉపయోగించుకొనుడు. నేను ఏమి చేయవలెనో నాకు ఉపదేశింపుడు. నాకు ఆంధ్రదృష్టి కలుగజేయుడు. నామీద ఆధారపడువారికి కష్టము కలుగకుండ మిమ్ములను ఎట్లు సేవింపగలనో నాకు తెలియపఱచుడు. నేను మీకు సేవచేయుటకు చాల ఆసక్తితో నున్నాను. నాకు ప్రపంచసౌఖ్యములు అక్కఱ లేదు. నేను కోరునది ఒక్కటే. దానిని మీరు నాకు ఇచ్చినారు. నేను ఇంక నేమియు అడుగను. అది ఎల్లప్పుడు నాకు దక్కునట్లుగా నన్ను రక్షించి అనుగ్రహించవలెను.

ప్రియమైన గురుదేవా! నేను ఇక్కడ నున్నానుగాని ఇక్కడ లేను. నా శరీరము నా మనస్సు నా బుద్ధి పని చేయుచున్నవి. ఇవన్నియు ప్రపంచకర్తవ్యములో పాల్గొని యున్నవి. ఆ పనులను భగవంతుడు నాపై వేసియున్నాడు. నేను ఎచ్చట నున్నాను? అనగా నా దివ్యఆత్మ నా ఆత్మ ఎచ్చటనున్నది? అది ఎల్లప్పుడు నా ప్రియుడు, నా హృదయమునకు ప్రభువు అగు వానితో కలిసియున్నది. అవును, నేను ఎన్నిపనులలో నిమగ్ననై యున్నను ఆ కాలమంతయు నా అంతరాత్మ నా భగవంతుని యొద్దనుండును. ఆయనతో సంభాషించుచు, ఊహింపలేని ఆనందము అనుభవించుచుండును. మరియు నాజీవితమంతటిలో అనుభవించని విషయ

ములను అనుభవించుచుండును. ఇది ఆశ్చర్యమైన విషయము. మాటలకు అతీతము. ఊహలకు అతీతము. గత కొన్నిదినములనుండి యితరులనుండి దూరముగా ఒంటరిగానుండి నేను సంతోషముతో ఆనందభాష్యములు కాదుచుంటిని. ప్రియమైన ప్రభూ! నన్ను ఎల్లప్పుడు ఇట్టి సంతోషముతో ఈ ప్రపంచమం దుంచవలసినదిగా కోరుచున్నాను. మీతో నుండు స్వర్గీయమైన యీ కలయిక ఎల్లప్పుడు ఎట్లు నిలుపుకొన కలుగుదునో ఆ విషయము దయచేసి నాకు బోధింపుడు.

నాకు ఈ ప్రపంచమంతయు మీలో కేంద్రీకరింపబడినట్లు కనిపించుచున్నది. మీ దివ్యకర్మలకు భక్తియు మరియు గౌరవము ఎల్లప్పుడు నా హృదయములో నినసించుచున్నవి. మంచితనము, మర్యాద ప్రేమ - వీనికి మీరు మూర్తీభావము. ఇన్ని సావత్సరములు మీ యొక్క కలయిక లేకుండ నేను ఎట్లు జీవించితినిో నేను ఊహించలేకయున్నాను. నా జీవితమంతయు మిమ్ములను కలిసికొనుటకు ప్రయత్నమువలె కనిపించుచున్నది. కాన జీవితము ఇంకను పూర్తికాలేదనుట ఆశ్చర్యకరమైన విషయము కాదు. మీతోడికలయిక లేకపోవుటయే నేను ప్రపంచసుఖములు కోరుటకు కారణమైనది. ఇప్పుడు మీ కటాక్షము తప్ప ఇంకేమియు నాకు అవసరములేదు.

ఓ నాప్రియమైన గురుదేవా! ఇప్పుడు సంతోషముగా నున్నాను. నేను నారోగులను ప్రేమతోను ఆదరణతోను చూచుచున్నాను. మరియు నాయింటి పనులుకూడ చూచు

కొనుచున్నాను. కాని యీ కాలమున మీ దివ్యవిగ్రహము ఎల్లప్పుడు ఇచ్చట ఈలోపల కనిపించుచుండును. నేను మీతో ఎల్లప్పుడు మాట్లాడుచుండును. మరియు మీరు నామాటలు వినుచున్నారని నాకు తెలియును. నేను అట్టి ప్రశాంతమైన ఆనందము అనుభవించుచున్నాను. తృప్తివల్ల నాకు మిక్కిలి సౌఖ్యము గలుగుచున్నది. అది వర్ణింప వీలు లేనిది.

ఓనాప్రియతమా! నాచురుగా! నా ప్రభుజీ! గురుదేవా! మీకు నేను ఏమిచేయను? మీరు నాయందు గలుగజేయు సౌఖ్యము విషయమై మీరు గ్రహించలేరు. నేను చేయు పనివిషయమై నాకు అనుజ్ఞయిండు. నేను ఇప్పుడు ఎవరివిషయమునను భయపడను. నేను మిమ్ములను సంతోషపెట్టుటకు ఇతరులయెడ అవిధేయత కనపరచుటకై నను సిద్ధముగా నున్నాను. మీ ఆజ్ఞలు దివ్యమైనవి. అవి నా మంచికొరకును ఇతరుల మంచికొరకును నయినవి. మీకు సంతోషము కలుగజేయుపని ఏదైన చేయుటకు అనుజ్ఞయిండు. అది ఎంత కష్టమైనదైనను నేను దానిని చేసెదను. నా ఆత్మకు ప్రభూ! మీకు ఎంత తెలివియున్నను మీయందు నాకుగల భక్తియొక్క లోతును మీరు గ్రహించలేరు. అది చాలగొప్పది. చాల తీవ్రగలది. పవిత్రతయందు చాల దివ్యమైనది. మీ హృదయమున ఇతరులయెడ కరుణతో గూడిన స్పందనములు గలిగినపుడు నేనుగూడ వానిలో పాల్గొందును. ఎందువల్లననగా నేను మీ స్పందన

ములకు శీఘ్రగ్రాహి నై యుందును. మరియు అవి ఏవైపునకు వెళ్లుచున్నను నేను వానిని పట్టుకొనగలను. మరియు నేను ఎల్లప్పుడు మీతో తాదాత్మ్యము పొందుచుందును. కనుక అవి యితరులను చేరుటకు నాద్వారా వెళ్లవలసి యున్నది. మీ హృదయము ఎవరివిషయమై కంపించినను అది సన్నుకూడ కంపింపజేయును. ఇది సంభవమేకాదా? నేను ఆత్మయొక్క ఎడతెగని స్థిరత్వమును తెలిసికొనినప్పుడు నేను ఊహించుఊహ భ్రమకానేరదు. అది నిజముగా జరుగుచుండెడి కార్యము. బహుశా ఇదియే నాకు ఈర్ష్యలేకుండుటకు కారణమైనది. ఇదియే దివ్యప్రేమకు ప్రపంచప్రేమకు అంతరము తెలుపుచున్నది. అంతరూపముననున్నను దగ్గర నేయున్నాను.

ఆధ్యాత్మికవిద్యయందు నేను ఇంకను ప్రారంభదశలోనే యున్నాను. నేను నిశ్చయించుకొన్న జాగ్రత్త కలిగి యున్నను, నాకు తెలియకుండ కొన్ని తప్పులు చేసియుందును. కాని నేనుచేయునది ఊహించునది ఏమియు దాపరికము లేకుండ దానివిషయమై మీరు ఏమి అభిప్రాయపడుదురో అనునిచక్షణ చేయకుండ అంతయు మీకు తెలుపుచున్నాను. నేను తప్పుచేసినయెడల దయచేసి సవరణ చేసికొనుటకు నాకు సలహాయివ్వవలెను. కాని ఈ తప్పులవలన నన్ను మీ దయకు అపాత్రురాలనుగా చేయవలదు. ఇదియే నాహృదయ పూర్వకమైన కోరిక. మీకటాక్షము లేనియెడల నాజీవితము ఖాళీ; బాధకరము. దానిని నేను సహించలేను. అది నా

చేతిలోలేదు. అది మీద్వారా నాపై వర్షించు నామురుగని యొక్క కటాక్షమైయున్నది. మీలోనున్న మురుగుననకు నేను ప్రకటితహృదయముతో మనవి చేసికొనుచున్నాను. నేను నాజీవితము ఆయనకు అర్పించితిని. ఆయన నాకు విధించిన పని చేయుటకు నేను ఇచ్చటనున్నాను. ఆయన చేయు పనియందు ఏదోఒక కారణముండును. కాన నేనుచేయు ప్రతిపనియు ఆయనకును మీకును కానుకగా చేయుచున్నాను. నామనస్సు ఎల్లప్పుడు మీద్వారా ఆయనయందే లగ్నమైయుండును. సరియైన సమయమున ఆయన నన్ను నాకర్తవ్యములనుండి విడుదలచేయును. అందుకు నేను వేచియున్నాను.

ప్రియమైన ప్రభూ! మేము ఋషీకేశము మార్చి ఏప్రిల్ నెలలలో వచ్చెదము. మీ యెద్దకు వచ్చుటకు రోజులు లెక్కపెట్టుకొనుచున్నాను. నాకండ్లు మిమ్ము చూచుటకు ఆసక్తి నొందుచున్నవి. నా చెవులు మీ మాటలు వినుటకు, నా చేతులు మీకు సేవచేయుటకు ఆసక్తి పడుచున్నవి. మేము అచ్చట ఒక నెల రోజులుండుటకు ఊహించుచున్నాము. తరువాత భగవంతుని దయ. మేము అక్కడ నెలరోజులుండుటకు వీలుండునా? నేను అక్కడకు వచ్చి నప్పుడు మిమ్ములను అడుగవలసిన ప్రశ్నలు చాలా ఉన్నవి. నా ప్రయాణమునకు అడ్డంకులు ఏమియు కలుగకుండ మీరు దయతో చూడవలెను.

మీ నడుమునొప్పి యెట్లున్నది? నేను ఇచ్చటనుండి ఆధ్యాత్మికముగా మీకు మర్దనము చేయుచున్నాను. మీకు

అది అందుచున్నదా? మీరు ఇప్పుడు కొంత స్వస్థతగా నున్నారా? దయచేసి తెలియపర్చవలెను. నేను చాల పెద్ద ఉత్తరము వ్రాసితినిని భయపడుచున్నాను. ఇంక ఆపెదను.

డాక్టర్ వెర్నరుగారు శుక్రవారము రోజున ఇక్కడకు పుదుచ్చేరినుండి వచ్చినారు. సోమవారము ఉదయము సింహళము వెళ్ళినారు. శ్రీనివాసజీ వారికి పూర్తిగా సదుపాయములన్నియు జరిపినారు. రి వ తేదీ వారియింట్లో జరిగిన భజన చాల ఉత్తేజకరముగా నున్నది. డాక్టర్ వెర్నరుగారు ఆయన ధోవతి జుట్ట పసుపుపచ్చని ఖండువాతో చాల అందముగా కనిపించినారు. వారు నాకు వారి ఫోటో ఒకటి యిచ్చినారు. ఆ ఫోటో వెనుకభాగమున ఈ మాటలున్నవి: 'ఓం, ఇది నా చిత్రము మాత్రమే. నేను దీనిని మీకు ఇచ్చుచున్నాను. నీవు నాయెడ కనుపరచిన ఆశ్చర్యకరమైన ప్రేమవలన గెలుపొందితివి. నా హృదయముకూడ తీసికొనుము.' అవి మనస్సును కరగించు మాటలు; కావా? అంతయు మీ కటాక్షమే.

నా ప్రియమైన ప్రభూ! మీకు నా ప్రణామములు. నేను ఎల్లప్పుడు మీదానను. నన్ను మీలో నుంచుకొనుడు.

చెల్లా.

48. ఆత్మసాక్షాత్కార రహస్యము

ప్రియమైన గురుదేవా! నిన్న మధ్యాహ్నము సహించలేక పోతిని. మిమ్ము చూడవలెనను ఆశక్తివల్ల చాల విచారముతో నుంటిని. నేను మీ పాదసన్నిధిని కన్నీరు కార్చుచు గతజన్మములో చేసిన నా తప్పులన్నియు క్షమించమని ప్రార్థించుచుంటిని. నన్ను ఈ ప్రకారము దిగువను విడిచిపెట్టి మీరు పైకి ఎందుకు వెళ్లితిరి? నేను భగవంతుని చేరవలెనని ప్రయత్నించుచుంటిని. కాని ఉత్తీర్ణురాలను కాలేదు. నేను మీతో ఆధ్యాత్మిక సంబంధము కలిగియున్నను ఇంతదూరముగా నుండుటకు చాల కష్టముగా నున్నది. గురుదేవా! నేను ఏమిచేయుదును? నేను ఈ బలహీనతను అతిక్రమింపలేకయున్నాను. మిమ్ములను విడిచి యీ ప్రకారము ఇంకను ఎంతకాలము ఉండవలసియున్నది? క్రిందటిసారి నేను పడినబాధ యింకను జ్ఞాపకమున్నది. అది పోవుటకు నాకు అనేకదినములు పట్టినది. ఇట్టి శిక్ష పొందుటకు నేను చేసినతప్పు ఏమిటి? నన్ను మీవద్ద నుండకుండ చేయు ఈ కర్మలు భస్మమగుటకు నేను ఏమి చేయవలెను? నన్ను శాంతపఱచుటకు మీరు కొన్ని దయగలమాటలు వ్రాయరా? మీరే నా సౌఖ్యకారణము. అది మీకు తెలియదా? అది ఒక దివ్య అనుభవము. మిక్కిలి విచిత్రమైన సంబంధము. ఆ బంధన చాల బలమైనది, పవిత్రమైనది. నా గురుదేవా! నన్ను సరిగా నడుపుము. నేను మీచేతిలో

నున్నాను. మీరు నన్ను మీ యిష్టమైనట్లు చేయుడు. నేను చెప్పదగినది ఏమియు లేదు. ప్రతిది మీ యిష్టమునకు వదలి వేసితిని. మీ ఆజ్ఞప్రకారము నడుచుకొనుటయే నా సౌఖ్యము; సంతోషము. ఈ మాటలు నా హృదయాంతరాళమునుండి వచ్చుచున్నవి. మీ హృదయమునుండి వచ్చు సంగీతము వినుటకు నా హృదయము అలవాటు పడినది. ఇది మీకు తెలియదా? ఓ ప్రియమైన గురూ! నేను అనుభవించుదానిని మీకు చెప్పలేకయున్నాను. అవి చాల మంచి ఊహలు. అవి గౌరవింపదగినవి; దైవికములు. మీ వంటి బ్రహ్మసాక్షాత్కారము పొందిన ఆత్మయే వానిని గ్రహించగలడు. ఇతరులు నన్ను సరిగా గ్రహింపలేదు. కాని మీరు నా విషయమై సరిగా ఆలోచించుచున్నంతవరకు ఇతరులు నా విషయమై యెట్లు ఆలోచించినను నేను లెక్కచేయను. భగవంతుడు నాకు సహాయము చేయునని నాకు సమ్మతమున్నది. అది నా హృదయాంతరగతమగు నట్లును, మీలోనున్న మురుగునుపాదములయొద్ద నున్నట్లును, నేను అచ్చట విశ్రమించినట్లు కనిపించును. మరియు మీ దివ్యఆత్మను జ్ఞప్తియందుంచుకొని ఉదయము నిద్రనుండి లేచెదను. నేను మీతో మాట్లాడునదంతయు మీకు నిజముగా కనిపించుచున్నదా? నేను ఈ తుచ్ఛమైన శరీరములో ఎందుకు కట్టుబడియున్నాను? అదియొక ఆటంకముగా నున్నది. లేదు. నేను కలవరించుచున్నాను. నా మానుషశరీరమే ఒక కల. నేను చేయవలసినపని నిద్రనుండి

లేచి నేను మీవద్దనేయుంటినని తెలిసికొని ఎల్లప్పుడు నా ప్రియులగు మీయొద్దనే యుందునని తెలిసికొనుట, ఓ ప్రియమైన ప్రభూ! నేను అనేక సార్లు ఆత్మలు ఎల్లప్పుడు నుండునని వినియున్నాను. ఇప్పుడు నాకు అది అనుభవమునకు వచ్చుచున్నది. అవును అది ఒకటే ఆత్మ. మీరు దానియొక్క దివ్యభాగము. కాని నా కర్మలయొక్క పొర మిమ్ములను నన్ను విడదీయుచున్నది. దీర్ఘధ్యానమందు యీ బాహ్య ఆవరణములను నేను అతిక్రమించునపుడు మన హృదయస్పందనములు ఏకమైనట్లు అనుభవమునకు వచ్చును. మన యిద్దరిలో ఒకేజీవనము ప్రాణము ప్రవహించుచున్నట్లు అనుభవము కలుగును. మరియు ఆత్మయొక్క మొదటిపరిస్థితి ఆసమయమందు నాకు అనుభవమునకు వచ్చును. ఈ ఉత్కృష్టఅనుభవము దివ్యమైన ఆనందము అగునా? కాదా? దీనితో పోల్చదగినది ఏదియును లేదు

అప్పుడప్పుడు మీజ్ఞాపకము, భక్తి, కారణముగా నాకు ప్రపంచమందలి యితరవిషయము లేమియు తెలియనప్పుడు దాని ఆకర్షణశక్తి ఎక్కువగా నున్నప్పుడు అది దివ్యజీవన పద్ధతిప్రకారము జరుగుచున్నదా అను సందేహము నాకు పొడమును. ఇట్టి భక్తియొక్క తీవ్రత కలిగినప్పుడు నాయొక్క ఉద్దేశమునకు ఇది అడ్డంకి కలుగజేయునా అను సందేహము గలుగును. అప్పుడు శ్రీ వివేకానందస్వాములవారి యీవాక్యములు జ్ఞప్తికి వచ్చును. 'భగవంతుడు అంతులేని వృత్తము. వానిపరిధి ఎచ్చటను కనిపించదు. కేంద్రము ప్రతిచోటను ఉండును.' ఆ ప్రపంచము

యొక్క కేంద్రము మీయందు ఉన్నట్లు ఊహించుటలో నా ఊహ సరియైనదని నాకు తెలిసినది, దానిని నేను నాశక్తి కొలది ఆరాధించి అనుభవమునకు తెచ్చుకొనుటకు ప్రయత్నించును. నాలో వారిభక్తి కేంద్రము కల్పించుకొనుటకు శక్తిలేదు. నేను దానిని పరిశీలింపజాలకపోయితిని. బహుశా కర్మలవలన మూయబడుటవలన చూడలేకపోయితిని. ఆయన కేంద్రము మీలోనుండి దానికి నాకేంద్రముతో సంబంధము కలిగినప్పుడే నేను దానిని తెలిసికొనగలను. ఈకలయిక స్థిరపడినక్షణమున ఈ పవిత్రకలయిక కేంద్రమును పవిత్రపరచును. మరియు నన్ను దివ్యఅనుభవము పొందునట్లు చేయును. నేను ఎల్లప్పుడు దివ్యఆత్మను తెలిసికొనియుండును. ఎందువల్లననగా అది పూర్తిగా పవిత్రము పారదర్శకమునయినా మురుగనివలె సాకవంతమై ప్రకాశించును. భగవంతుని దయవలన దానియొక్క గొప్పతనము అందము ఆకర్షణ పూర్తిగా తెలిసికొని అనుభవము కలుగును. మీలోనుండు భగవత్కేంద్రమునకంటె నెక్కువ ముఖ్యమైనది ప్రేమింపదగినది ఆకర్షణీయమైనది మర్యాదగలది శక్తివంతమైనది అన్నిటిలో చొరగలిగినది వేరొకటి నాకు తెలియదు. అది నాలో అందమైన ఆవేశమును గలుగజేయును. మీలోనున్న ఆత్మకేంద్రముద్వారా భగవంతుని అనుభవమునకు తెచ్చుకొనుటయే నా ముఖ్యోద్దేశము. ఇది నాఆత్మను అనుభవమునకు తెచ్చుకొనుటతో సమానము. అవునా కాదా? మీలోనుండు భగవత్కేంద్రము ఎల్లప్పుడు శక్తితోను

ప్రేమతోను దానివైపునకు నన్ను ఆకర్షించుటను ఎట్లు నేను వర్ణింపగలను? మన యిరువురకేంద్రములకు ఒక శాశ్వతమైన కలయిక యేర్పడినది. దానిని భూమియందలి ఎట్టి శక్తియు విడదీయలేదు. ఒకవిషయమేమన, నా పూర్వకర్మల శక్తి వలన తరచుగా నేను ఈ కలయిక తెలిసికొనలేను. మరియు అప్పుడు నేను చాల విచారముతో కూడియుందును. ఈ కలయిక లేవదీసెడు భ్రమనుండి తప్పించుకొనుటకు నేను మన స్ఫూర్తిగా సాధన చేయుచున్నాను. నేను దానిని తప్పించుకొన్నరోజే ఆత్మ సాక్షాత్కారదినము. అదియే నాస్వర్గము. ఆరోజున నేను మీరు ఒకటే అను విషయమును తెలిసికొందును. అప్పుడు మనశక్తులు రెండు కలిసిపోవును. మరియు నేను మీ దివ్యగుణములన్నింటిని పొందుదును. నేను చాల కష్టమైన విషయమునకు ప్రయత్నించుచుంటినని నాకు తెలియును. అందుకు నేను చాల కష్టపడవలసియున్నదనియు తెలియును. కాని నేను ఇందుకు ప్రయత్నించుచున్నరోజు నుండియే నాజీవితము జీవనయోగ్యమైనదగును. గురుదేవా నా హృదయమునుండి ఉప్పొగివచ్చు ఊహలన్నియు మీక తెల్పినాను. నేను ఏమి వ్రాసినది నాకు తెలియదు. దయ చేసి తప్పులున్నచోట నన్ను దిద్దవలెను.

శివానందనగరమునుండి సంగీతానందస్వామి మద్రాసు వచ్చినారు. వారు నన్ను చూచుటకు నిన్న వచ్చినాడ నేను. వారికి చేయదగినది చేసినాను.

నేను చేసినపని సరియే. నేను సంగీతపాఠములు నేర్చుకొనుటకు ప్రయత్నించుట మీకు ఇష్టమని నాకు తెలియును. నేను దాని నిష్పటికే ప్రారంభించినాను. 'మానస గురుగుహరూపం భజరే' ఆనందభైరవి. నేను అందు ఉత్తీర్ణురాలనగుటకు చాలకాలము పట్టును. మీకు సౌఖ్యము గలుగువిషయమందు నేను పనిచేయుట నాకు కష్టమని పించదు. మరియు మీ ఆశీర్వాచనములతో నేను క్రమశః వృద్ధిపొందుదునని నాకు నమ్మకముగలదు. నెలపత్రికలు, మరియు పుస్తకముల పై పుటలమీద అచ్చొత్తించబడిన బొమ్మలు కొన్ని చాల విచిత్రముగా నున్నవి. ఒక హృదయములోపల కండ్లకు అద్దములతోనున్న మీ చిత్రము చూచినపుడు అది నాహృదయముయొక్క ఛాయాచిత్రమని నేను ఊహించితిని. అపుడు నాకు ఆనందరహస్యము కలిగినది. మీ మొదటిఉత్తరముతో నాకు పంపిన మొదటి చిత్రము ఆ పుస్తకముమీదిది, మరియు దానితో మీరు నాకు ఆనందముయొక్క రహస్యమును తెలియజెప్పితిరి. ఇప్పుడు యోగవేదాంత ఫారస్టు విశ్వవిద్యాలయపు వారపత్రికమీద చిత్రము విచిత్రముగానున్నది. మీరు ఈవిధముగా దుస్తులు ధరించుట కలలో చూచితిని. భేదమేమనగా అందు మీచేతులమీద ఛాతిమీద మంచిగంధము రాసికొనియుంటిరి. మరియు పుష్పములచే అలంకరించుకొనియుంటిరి. మరియు నాగస్వరము మొదలగువానితోనుండు పెద్ద ఊరేగింపులో మధ్యనుంటిరి.

ప్రతిదియు చాల ఆశ్చర్యముగా నున్నది. అప్పుడప్పుడు నాకు పిచ్చియై తినట్లు అనుకొనెదను. అది దివ్యోన్మాదము. ఈ పెద్దఉత్తరమునకు నన్ను తీమింపుడు. మిక్కిలి ప్రేమగలప్రభూ! మీకు ప్రణామములు. త్వరలో మీదగ్గతకు నేను వచ్చునట్లు నన్ను ఆశీర్వాదింపుడు. నేను అచ్చటికి వచ్చువిషయమై మీరు ఏమియు వ్రాయలేదు.

ఎల్లప్పుడు మీదాసను,

చెల్లా.

49. మిమ్ములను ఎల్లప్పుడు జ్ఞప్తియం

దుంచుకొనుటవలన గలుగు ఫలము

గురునాథా! నాకు మిక్కిలి ప్రియమైనప్రభూ!

మీ ఆనందసాయములగు సాదములకు భక్తితోను ప్రేమతోను ప్రణామములు చేయుచున్నాను.

నిన్న నేను మీకుపంపిన పెద్దఉత్తరము మీకు అందియేయఁడును. నేను ఇందులో నా ఆధ్యాత్మిక దినచర్య పంపుకొనుచున్నాను. మరియు డిసెంబరు నెలలో నేను వ్రాసిన లిఖితజపము మీకు పంపుచున్నాను.

ఓ నాగురుదేవా! మీ రిచ్చటనుండి నాకు బోధ చేయుచు నావిషయమై జాగ్రత్తీసికొనుచున్నంతవరకు నా జీవితము బాగుగనున్నది. ప్రియమైనప్రభూ! మీరు ఈ సంగతివిని సంతోషింతురని నా నమ్మకము. నేను అనుభవించుచున్న సమస్తమునకు కారణము మీ కలూక్షమే.

నేను నా ధ్యానకాలములలో కొంచెము మార్పు చేసితిని. ఉదయము ఎప్పటివలె 4 నుండి 5-30 వఱకే. సాయంకాలము 4-30 నుండి 6 వఱకు బదులు 4 మొదలు 5-30 వఱకు మార్చితిని. ఈకాలమునందు నాకు ఇంట్లో ఆటంకము లేమియునుండవు. ఇది సరిగాఉన్నదా! రాత్రి తిరిగి 10 నుండి 10-30 వరకు.

ఓ నా దయగలగురుజీవా! మీఉత్తరము చాల సార్లు చదివినాను. ఆఖరు ఉత్తరములో వ్రాసిన కొన్ని పవిత్రవాక్యములు ప్రకాశమును కలుగజేసి నా హృదయ మందు బాగా నాటుకొనినవి. మరియు వానిని నేను నా గొప్పధనమువలె చూచుకొనుచున్నాను. నాకు ప్రపంచ సంబంధమైనధనము అక్కరలేదు. నేను ధ్యానమునకు కూర్చొనిన వెంటనే యామాటలు జ్ఞప్తికివచ్చి ప్రపంచము, నా ఉనికికూడ నేను మరచిపోవుచున్నాను. కావున ఇతర ములగు ఊహలు నాకు కలిగి నా ధారణను చెడగొట్టునను కష్టములేదు. ఆ విలువగలమాటలు ధ్యానములో ఇంకను లోతునకు పోవుటకు సహాయపడుచున్నవి. మరియు కొంత సేపయినపిదప ఇదికూడ మరచిపోవుదును. మరియు నా ప్రియునియొక్క ఆత్మలో కలిసిపోవుదును. మరియు ఆస్పృహ మాత్రము నేను అనుభవించుచుందును. ఈ పరిస్థితిలో నా వ్యక్తిత్వమును నేనువిడిచి ఆనందము అనుభవించెదను. ఓ భగవంతుడా! ఆ ఏకత్వమును వర్ణనచేయుట చాల కష్టము. అది నేను నా జీవితములో అనుభవించిన అన్ని అనుభవములలోను మంచిది. నేను ఈ నా ఊహను ఇంతకంటె విపులముగా తెలియపరచలేను. కాని మీరు దానిని గ్రహింపగలరు అని నా సమ్యక్ము. ప్రియమైన గురుజీవా! నాకు మీయందుగల కృతజ్ఞత, గౌరవము ఎట్లు తెలియపరచగలను! నాఆత్మ మీపవిత్రమైన ఆత్మ ద్వారా సౌఖ్యకరమగు విందుభోజనమును అనుభవించు

చుండును. మరియు అది మిక్కిలి తృప్తితోగూడిన అనుభవము. మీరు అద్భుతపురుషులు.

ఈ స్థితియందు నేనేమిచేయవలెనో నాకు బోధింపుడు. ఈ ఆనందమును లెక్కచేయక నేను ఇంకను ఎక్కువగా ధారణచేయవలెనా? (ఇది చాలకష్టము) లేక ఈ సంతోషము అనుభవించుచు ముందు విషయము దానంతట అది వృద్ధిపొందుటకు విడిచిపెట్టనా? నేను ఒంటరిగా ఉన్నానను ఊహ భ్రమయా లేక నేను నిజముగా నాప్రియుని దగ్గరనున్నానా? ఏదియెట్లున్నను మీరు నా జీవితము జీవనయోగ్యముగ చేసినారు. ఎప్పుడు మిమ్ము తలచుకొనినను-ఇది ఎల్లప్పుడు చేయుచునేయుండును - నేను తృప్తిరక్షణయొక్క శాంతమైన మంచి యనుభవముతో సంతోషించుచుండును. నేను నాలోట్లు అన్నియు మరచిపోవుదును.

గత 31 దినములనుండి నాకు వీపునొప్పి వచ్చుచున్నది. మీశాధ మీనుండి నేను మార్చుకొనుటలో ఉత్తీర్ణురాలనైతిరా? అట్లయిన నాకు సంతోషమే. మీ జబ్బులంతయు నాకు మార్చి మీరు పూర్ణమైన ఆరోగ్యము అనుభవించండి. ఇదియే భగవంతునికి నిష్కపటమైన హృదయపూర్వకమైన నా ప్రార్థన. అప్పుడప్పుడు నాకు శాధవచ్చుచున్నట్లు ఊహించెదను. ఎందువల్లననగా మీరు ఎక్కువ శాధతోనున్నారు. మరియు నేను అందువిషయమై చాల ఆశ్చర్యంతోనున్నాను. మీ ప్రస్తుతపరిస్థితి దయచేసి తెలియపరచుడు.

12-1-55, ఈరోజున నేను మిమ్ములను మామూలు ప్రకారము తరచు చూచుచున్నాను. నిన్నటి విషయము నమ్మదగినదికాదు. మిమ్ము కలిసికొనినపుడు మీతో నేను దానిని చెప్పెదను. నా అనుభవములు కొన్ని వ్రాతలకు అతీతమైన పవిత్రతగలవి. దానిని ఇతరులకు తెలిపినచో అవి ఆగిపోవునేమోయని నేను భయపడుచున్నాను. నా కలలు చాలవరకు నిజమగుచున్నవి. నాకు మొదటవచ్చిన కల ఎన్నటికిని మరచిపోను. అది దివ్యమైనది.

‘శివానంద జేటు దే’ పుస్తకము, చమురు, మందులు క్రొత్తసంవత్సరపు కార్డు వీనిని పంపినందుకు నా ధన్యవాదములు. మీరు ప్రతివారము కారులో పికారు వెళ్లుచున్నారని విని చాలసంతోషించితిని, ఆ పుస్తకము చాల ఉత్తేజకరము,

గతనెలలో 72 ప్రాణాయామములు చేయుటచే ఛాతిలో నొప్పికలిగినది. కాబట్టి నేను దానిని 36 కు తగ్గించితిని. నేను క్రమశః 72 వరకు మరల వృద్ధిచేసెదను.

ఈ ఉదయము శి గంటలకు ధ్యానము చేయవలెనను తీవ్రమైన, ఆశతో మేలుకొంటిని, అట్టిసమయములో మీరు లేకపోవుట చాలలోటు. ఈ మోస్తరుగా నామనస్సు ఉన్నప్పుడు భగవంతుడు మిమ్ము కొన్ని నిమిషములు చూచుటకు సహాయము చేయునెడల నేను శాశ్వతఆనందములో నుండగలుగుదును. అట్టిసమయములందు ధ్యానము చాల ఉపకారిగా నుండును. నేను లోన మీతో కలయిక పొందె

దను కాని అప్పుడప్పుడు ఈ కలయిక అను నా ఊహ భ్రమ యేమో అని ఊహించవలసివచ్చును. మరియు అప్పుడు నేను చాల అసౌఖ్యము అనుభవించును. గురుదేవా! అది నా భ్రమయేనా? నిజము మీకు తెప్పక తెలియును. ఓ భగవానుడా! మిమ్ములను నేరుట చాల దుచిరమైన పోరాటము.

పశ్చిమ దేశీయులు అనేకులు అక్కడకు వచ్చినట్లు తెలిసి నేను సంతోషముగా నున్నాను. అవును ప్రపంచ మంతయు మిమ్ములను పూజింపనిండు. నేను అనుభవించు చున్న ఆనందము అందరిను దుచిచూడనిండు. కాని ఎల్లప్పుడు తెప్పక నాకు నా సొంతస్థలమును దయచేయుడు. ఇతరులు మిమ్ములను స్తోత్రముచేయుట వినుటచే నాకు చాల గర్వము కలిగినది. నేను మీతో అంత ఆంతరంగికముగా ఉన్నాను.

ప్రియమైనగురుదేవా! ప్రణామములు. నేను ఇంకను వ్రాయగలను కాని అప్పుడప్పుడు ఆపుచేయవలెను. నా దిన చర్యతోపాటు కొన్ని వాక్యములు నేను వ్రాయవలెనను ఊహ నాకు మొదట కలిగెను. కాని నేనట్లుచేయలేకపోతిని.

శాశ్వతముగా మీదానను,

చెల్లా.

50. తమ తలుపు దగ్గర

గురునాథా! నా మిక్కిలి ప్రియమైన ప్రభూ!

మీ పవిత్రపాదములకు ప్రేమతోను గౌరవముతోను ప్రణామములు చేయుచున్నాను.

ప్రియమైన స్వామీ! నా జీవనమునకు జీవనమా! మీరు చూపు దయకు, కరుణకు నేను ఏమి చేయగలను? నిన్న సాయంత్రము నా ధ్యానము ముగిసిన వెంటనే మీ విలువగల తంతి వార్త అందినది. ఆ ధ్యానము చాల అందమైనది. అందు నేను పూర్తిగా మీలో ఏకమైతిని. ఆ అందమైన అనుభవము కలిగిన వెంటనే మీ తంతి వచ్చుట నా జీవితమునకు ఉత్తేజము కలిగించినది. ఎట్టి ఉత్తేజితమైన మాటలు! 12వ తేదీ ఉదయము 11 గంటలకు నేను మీలో మగ్నమై కూర్చొనియుండగా ఆ తంతి నాకు పంపబడినది. అప్పుడు నేను మీకు ఉత్తరము వ్రాయుచుంటిని. అది నిన్న పోస్టులో వేయబడెను. నేను మిమ్ములను నా సందేహములు తీర్చమని కోరియుంటిని. ఈ తంతి ఆ సందేహమును తీర్చినది. నా ఏకాంతపు అనుభవముతో కూడిన ఊహా భ్రమ యేమో అనుకొంటిని. కాదు, అది భ్రమ కాదు. భ్రమయైన మీరు నాకు తంతి పంపకనే యుందురు. నేను నిన్న మీకు వ్రాసిన ప్రకారము ఉదయము 3 గంటలనుండి మీరు ఇచ్చుట లేకుండుట నాకు చాల బాధ కలిగించుచున్నది. నా

హృదయమునకు బాధ కలుగుచున్నది. అది మృదువైన బాధయే. అది బాధతో కూడిన సహింపరాని కోరిక. మరియు ఎట్టి ఆశ్చర్యము, వింత! మీరు నా హృదయవేదన విని నాకు దయతో తంతి పంపితిరి. నా ప్రియమైన ప్రభూ! మీకు ధన్యవాదములు.

ఇప్పుడే మీ తీప్రసాదము నాకు వచ్చినది. అది చాల రుచిగా నున్నది. మిసెస్ సాంబశివరావు కూడ దానిలో పాలుగొన్నది. నేను వ్రాయుచుండగా ఆమె వచ్చినది.

నేను పెద్ద ఉత్తరములు చాల వ్రాయుచున్నాను. మీరు చాల పని తొందరలో నుండురిని నాకు తెలియును. కాని నేను ఇప్పుడు ముగించెదను. కాని కొన్ని వాక్యములతో మీకు ధన్యవాదము లీయకతిప్పదు. నేను మీకు 1, 10, 12 తేదీలలో వ్రాసితిని. మీకు అవి యన్నియు అంది యుండును. నన్ను మీ వద్ద నుంచుకొనినందున మీ జీవితము ఆశ్చర్యకరముగా నున్నది. నేను ఎల్లప్పుడు మీ యొద్దనే యున్నాను. నేను మీ దాననే.

నేను ఎల్లప్పుడు వెదకుచున్నాను. మీరు దాని నెరుగరా? నాకు అది దొరకినది. నేను తలుపువద్ద నున్నాను. నేను ఎల్లప్పుడు ఆ తలుపు తట్టుచున్నాను. దాని తాళపు చెవి మీ యొద్దనున్నది. మీరు దానిని తెఱచినగాని నేను లోపలికి ఎట్లు వెళ్లగలుగుదును? కాని తలుపుదగ్గర నుండు మెట్లమీద పడుండినను నాకు విశ్రాంతియే. ఏదో ఒక రోజున

తలుపు తెరువబడును. మీరు నా కొరకు తలుపు తెరువ
వలసి యున్నది. అప్పటివరకు నేను ఓర్పుతో వేచియుండును,
ఆహా! ఎంతటి ప్రేమమయము ఉత్తేజకరమునగు మాటలు!
మీరు నన్ను చూడగలరా?

నా ప్రియమైన ప్రభూ! ప్రణామములు. నా ఆత్మ
మీలో నున్నది. అది ఎల్లప్పుడు అక్కడనే యుండును.

శాశ్వతముగా మీదానను,

చెల్లా.

51. నా సంతోషమునకు మూలరహస్యము

గురునాథా! నా ప్రియమైన ప్రభూ!

మీ పవిత్రమైన పాదములకు ప్రేమతోను, భక్తితోను ప్రణామములు చేయుచున్నాను.

నా కుమార్తె మీకు ఉత్తరము వ్రాసినట్లు నాకు తెలియపరచినది. ఆమె సుఖముగా నున్నది. ప్రియమైన ప్రభూ! మీ మార్గములు ఆశ్చర్యకరములు. అనేక విధములుగా మీరు నా జీవితమును సౌఖ్యముగాను సౌమ్యముగాను చేయుచున్నది. మీకు నేను తగిన ధన్యవాదము లొసగజాలను.

ప్రియమైన ప్రభూ! నేను రాత్రింబగళ్లు మిమ్ము ప్రార్థించుచున్నాను. ఈ జీవితముతో తిరిగి బాధపడునట్లుగా మీరు నన్ను ఒంటరిగా విడిచిపెట్టవలదు. తమ బోధన ప్రకారము నేను నా దైనిక జీవితములో నడుచుకొనుటకు సాధ్యమైనంత ప్రయత్నము చేయుచున్నాను. నేను ప్రస్తుతము నిర్మలమైన ఆనందము అనుభవించుచున్నాను. కాని అప్పుడప్పుడు మీ ఎడబాటుకు బాధ కలుగుట తప్పటలేదు. నా జీవితములో ప్రతి నిమిషము మీరు నాకు అవసరము. మీ యొక్క స్పృహయు మిమ్ములను త్వరలో కలిసికొనెదనను ఆసక్తియు నా సంతోషమును నిలుపుచున్నవి. మీరు కారణము కాని యెడల నేను ఎన్నడును భగవంతుని జ్ఞప్తియొ

దుంచుకొనలేను. నేను పనిచేయుచున్నప్పుడు, మాట్లాడుచున్నప్పుడు భుజించుచున్నప్పుడు నిద్రపోవుచున్నప్పుడు కూడ మిమ్ములనే తలచుచుందును. నా హృదయంతరాళమున మీ ఊహలే యుండును. మీకు భగవంతునికి తేడా ఏమియు కనిపించదు. భగవంతుని ఆలోచన ఎల్లప్పుడు నుండును. ఇదియే ప్రపంచము జంఝాటము మధ్య నేను నిర్మలమైన జీవితము జీవించుటకు సహాయపడుచున్నది. నాకు ఏదైన ఆందోళన కలిగినప్పుడు నేను మీ ఉత్తరములు చదువుకొనుచుందును. మీ అద్భుతమైన ఛాయాచిత్రము శాంతసేపు తిలకించుచుందును. అప్పుడు నాకు తెలియకయే మంత్రశక్తివలన కలిగినట్లుగా నా శరీరమునందు శాంతి నమ్మకము వెలుతురు కనిపించును. మరియు నాకు తెలియకుండగ నేదివ్య ఆనందమైన ఆత్మోద్ధారణతో గూడిన చిలునవ్వు నవ్వెదను. కొద్ది కాలములో ఏమియు శ్రమలేకుండ జీవితముయొక్క కష్టములు ఎదుర్కొనుటకు శక్తి కలిగి యుండును. మరియు సంతోషముతో నుండును. ఇట్టి స్థితిలో మిమ్ము ప్రతి నిమిషము పూజించుట ఆశ్చర్యమయిన విషయము కాదు.

అరణ్య విశ్వవిద్యాలయమునకు సంగీత విద్యాలయము తీర్చుట సంతోషకరమైన వార్త. నా సంగీతమును నేను అశ్రద్ధ చేసినందుకు నేను తరచు విచారపడుచుందును. నేను మిమ్ములను కలిసికొందునని నాకు తెలిసియుండిన యెడల నేను తప్పక సంగీతమున పరిశ్రమ చేసి యుండును. ఇప్పుడు

నేను దానిని అభ్యసించుట చాల కష్టము. అయినను నేను ప్రయత్నము చేయుచున్నాను. మీ కటాక్షమున్న అన్నియు సంభవమే. నేను నేర్చుకొని మీకు సంతోషము కలుగు పనులు చేసెదను. నా ప్రియమైన ప్రభూ! మీరు నా ఆత్మకు ఆత్మ. దానిని ఇప్పుడు వదియు మార్చలేదు.

మీ ప్రియమైన పాదములకు ప్రణామములు చేయుచున్నాను. త్వరలో మీ యొద్దకు నేను వచ్చునట్లు నన్ను ఆశీర్వాదింపుడు. నేను మిమ్ములను కలిసికొనుటకు ఆతురతగా నున్నాను.

ఎల్లప్పుడు మీదాసను,

చెల్లా.

52. చెప్పనలవికాని ఆనందానుభవము

నిన్న నాకు అందిన మీదయగల ఉత్తరమునకు మీకు వేలకొలది ధన్యవాదములు. నేను బాధ అనుభవించిన తరువాత ప్రేమతోగూడిన మీ ఉత్తరముచూచుటచే నాకు పరమానందము కలిగినది. అహో! ఆ దివ్యద్భుతమైన దివ్యహస్తము ఎప్పుడు నిచ్చుచుండెడి దయతోగూడిన ఆనందమయమగు చేయి అనేకమంది అదృష్టమునకు కారణమైనచేయి వేలకొలదిజనులకు ప్రాకృతిక మానసికజబ్బులు కుదిర్చినచేయి నాకు శ్రోతజీవితము సంతోషము కలుగజేయు కొన్నిమాటలు వ్రాయుట నేను చూచితిని. దాని దయకు నేను నాహృదయపూర్వకమైన ధన్యవాదములిచ్చుచున్నాను. పొంగివచ్చు కన్నీళ్లవలన నేను కొన్నినిమిషములవరకు మీ ఉత్తరము చదువ లేకపోతిని. ఆ పూజనీయమగువ్రాత చూచుటచేతనే నేను స్వర్గధామమునకు చేర్చబడితిని. తమ వ్రాతయందలి మొదటివాక్యము నేను చదివినప్పుడు నామనస్సు కలత చెందెను. ఓ ప్రియమైన విలువగలప్రభు! దయచేసి నాపేరు మరువకుడు. నన్ను చెల్లమ్మ అని పిలువవలదు. మీకు నేను ఎల్లప్పుడు చెల్లగానే యుండునట్లు ఆశీర్వదింపుడు. ఆవిషయము మీకు స్వల్పమైనను అది నాకు మిక్కుటమైన ఆనందము కలుగజేయును.

నా ఆత్మకు ఆత్మయైనవాడా! నా ప్రియమైన గురుదేవా! నేను మీకు ఆఖరు ఉత్తరము వ్రాయునప్పుడు నా

హృదయములో నేను లేను. మీరు నాగురుదేవులని నాకు జ్ఞప్తిలేదు. మీరు నాకు చాల ప్రിയమైనటువంటి నా ప్రాణముని ఊహించితిని. ఆకారణమువల్ల నాకు భేదములు ఏమియు కనిపించ లేదు. అది నాయొక్క అంతిమసారమునకు వ్రాయబడిన ఉత్తరము. మరియు నేను చూపిన స్వేచ్ఛకు తమింపవచ్చును. దయయుంచి నన్ను తమింపుడు. నా కంటే చాల ఎక్కువ స్థితియందుండువారికి నేను సలహా చెప్పటకు నాకు అధికారములేదు. కాని నేను మీయందు భక్తితో మగ్నమైనప్పుడు మీరు నేనే అయినట్లు కనిపించెను. మీరు ఆరోగ్యముగా లేరని వినినప్పుడు నాకు ఎంత కష్టము గలిగినదో మీరు ఊహింపజాలరు. నేను ఇచ్చట కలలో వలె తిరుగుచున్నాను. నేను నాపనులు బొమ్మవలె అనాలో చిత్రముగా చేయుచున్నాను. చాలగోజులనుండి నాకు నిద్ర లేదు. నేను ఆహారము పుచ్చుకొనుట తప్పదని పుచ్చుకొనుచున్నాను. ప్రతిక్షణము మీ ఆరోగ్యవిషయమై భగవంతుని ప్రార్థన చేయుచున్నాను. మీకు తెలిసినను తెలియకపోయినను ఈగోజులలో నేను ఎల్లప్పుడు మీవద్దనే యున్నాను. నేను మీజవాబుకు ఆదుర్దాతో ఎదురుచూచుచున్నాను. దయచేసి మీరు అన్ని విషయములు వివరముగా వ్రాయవలెను. ఈమధ్యవచ్చిన మందులవిషయమై మీకు తెలియకపోవచ్చును. నేను వానిని ఇక్కడనుండి పంపగలను. దయచేసి నాకు ఉత్తరము వ్రాయుటకు ఉపేక్ష చేయవద్దు. మీవద్ద నేను లేకపోవుటయే నేను నాజీవిత

ములో చేయుచున్న గొప్పనష్టము. నాఆత్మ ఎప్పుడు మీ చుట్టు నిలిచియుండును. ఓ ప్రియమైన ప్రభూ! నాకు మీ యందుగల భక్తి చాల అద్భుతమైనది. మరియు బాధ గలుగ జేయునది. నేను ఈ ప్రపంచమందు మీ కటాక్షముతప్ప మరి ఏమియుకోరను. ఇది నా ఊహకాదు. నా హృదయాంతరాళమునుండి వచ్చినది. అది నిజమైనవిషయము. ఓ నా దేవుడా! నా సొంత ఆత్మా! నా పవిత్ర గురుదేవా! నాకు అన్నియు మీరే!

ఈరోజులలో నేను చాల కొద్దిగా చదువుచున్నాను. నేను చదువలేను. నేను మీపుస్తకము కొద్దిపంక్తులు చదివినవెంటనే యేదోయొకటి తటస్థించును. నేను దానిని వర్ణింపలేను. నాకు అప్పుడు కలుగుకోరిక ధ్యానముచేయుటయే. నేను చదువవలెనని నాకున్నది. నేను తెలిసికొనవలసినది చాల ఉన్నది. ఈమధ్య కొన్నిరోజులనుండి రామతీర్థస్వామి పుస్తకములు చదువుచున్నాను. అవి చాల ఉత్తేజకరమైనవి. మీపుస్తకములతరువాత నాకు ఆ పుస్తకముల యందే యిష్టము కలుగును. వారిమాటలలో కొంత పరిచయముగలదు. వానిని నేను ఇంకను చదువనా? నిన్న మీ మాసపత్రిక వచ్చినది. కావున దానిని చదువుట మొదలు పెట్టితిని. ఆ ఉత్తేజకరమైన అనుభవములు ఊహించునప్పుడు నేను ఇంకను మత్తుగా నున్నట్లు ఊహించెదను. నా ఆధ్యాత్మిక అనుభవములు నేను బయలుపలుచకూడదని నాకు తెలియును. కాని ప్రియమైనప్రభూ! నాకు ఏమి జరుగు

చున్నది మీకు తెలియవలయును. నానిని నాయంతట నేను ఉంచుకొనుటకు వీలులేదు. వీనివిషయమై మీతో తప్ప ఇంకెవరితో చెప్పకొందును? ఎవరు నావిషయమయి గ్రహించగలరు? వారు నన్ను పిచ్చిదానిక్రింద జమకట్టెదరు. అది పిచ్చియా? అయినను ఈరకము పిచ్చియుండుట నాకు ఇష్టమే

గురుదేవా! దివ్యశక్తి నాచుట్టు నున్నది. దాని మాధుర్యము నేను ఎట్లు వర్ణింపగలను? అది నిజమయిన ఆనందము, పరమానందము. నాశరీరమందలి ప్రతిఅణువు దానితో తడిసియున్నది. ఆ ఆధ్యాత్మిక ఆసక్తి, దానితో కలియుటకు గల కోరిక—వీనిని నేను ఆపుకొనలేకయున్నాను. అది నా ప్రాకృతిక ఇంద్రియజ్ఞానమును చూపుమాపినది. నేను చదువ లేదు, అది నామనస్సును బుద్ధిని ధ్వంసముచేసినది. నేను ఈప్రపంచమునుండి వెళ్ళిపోయితిని. ఎచ్చటికి వెళ్ళితినో నాకు తెలియదు. నేను అనుభవించినది నేను చెప్పలేను. ప్రపంచభాష యేదియు దానిని తెలియపరచలేదు. మీరు ఇట్టిస్థితిని తఱచు అనుభవించియుండవచ్చును. కావున మీరు నావిషయమై గ్రహించెదరని నమ్ముచున్నాను. ఇది ఎట్టి స్థితి? ఆధ్యాత్మిక జీవితములో మామూలుస్థితియా? నేను అప్పుడు చేయవలసినది యేమైన నున్న దయచేసి నాకు సలహా యిందు. ఈ అనుభవము తరచు పొందుటకు కోరిక నన్ను వ్యాకులపరచుచున్నది. నాశరీరములో కొంత మార్పు కలిగినది, నానరములు ఉబ్బి పెద్దవైనట్లు ఒక

మంటవలన బాధకలుగుచున్నది. నేను స్వప్న ప్రపంచము లో నడుచుచున్నట్లు ఊహించుచున్నాను. చెడ్డపని యేమియు నాకు జరుగుట లేదని ఊహించెదను. నేను అనుభవించిన విషయముయొక్క అనిశ్చితమైన అభిప్రాయము మీకు ఇవ్వగలిగితిని. ఈ ప్రపంచమందు ఇంతకంటె ఆనంద కరమైనవిషయము నేను ఎన్నడును అనుభవించియుండలేదు. నేను స్పష్టముగా తెలియపరిచలేను. కాని దీనితరువాత మీ ఆరోగ్యమువిషయమై మార్పు ఏమియు ఎలుగడను నమ్మకముమాత్రము కలిగినది. లేనియెడల భగవంతుడు నాయెడల అట్టికరుణ చూపించడు. ఆయన నాభక్తికి సంతోషించినాడు. ఆపదఏమియు కలుగునట్లు చేయడు. నా ఊహ సరియైనదికాదా? గురుజేవా! ఇంతటితో నేను ఆపెదను. అనేకపుటల గ్రంథమును నేను మీకు వ్రాయగలను. ఎచ్చటనుండి ఆ విషయములు వచ్చునో నాకు తెలియదు. ఓ విచిత్రమైనప్రభూ! నాకు కనపడుచుండెడి జేవా! మీ ఆనందమయపాదములకు నా ప్రణామములు.

ఎల్లప్పుడు మీదానను,

చెల్లా.

53. శరీర చైతన్యమును మించినది

గురుదేవా! నా మిక్కిలి ప్రియమైన ప్రభూ!

మీ దివ్యమైన పాదములకు ప్రేమతోను భక్తితోను ప్రణామములు చేయుచున్నాను. 16వ తేదిగల మీ దయగల ఉత్తరము నిన్న చేరినది. నాయందు మీరు చూపు ఓర్పునకు, దయకు నా హృదయాంతర్గత ధన్యవాదములు.

నాకు సరిగా వ్రాయగలిగిన శక్తి నిచ్చుటకును, వ్రాయగూడని సంగతులు వ్రాయకుండ నుండునట్లు చేయుటకును సరస్వతీదేవిని నేను ప్రార్థించుచున్నాను. మీరు ఆరోగ్యముగా నున్నారని వినుటకు నాకు చాల సంతోషముగా నున్నది. నేను అంత ఉద్రేకములో అన్ని విషయములు వ్రాసి మిమ్ములను బాధపెట్టకూడదు. ఈ భూమియందు జీవించుచున్న భగవంతులరగు మీకు ఎట్టి సలహా లిచ్చుటకును నేను ఎంతటి దానను? నాకు ఆలోచనకు కాలములేదు. నాకు మీ యందుండెడి భక్తియేమీ గొప్పదనమును నా విలువలేమిని మరపు కలిగించినది. నేను మీకు సహాయము చేసెదనని ఊహించుటలో నాది ఎంతటి అజ్ఞానము? భగవంతుడు తప్ప ఇంకెవరైనను ఇతరులకు సహాయము చేయగలరా? ఆయన అజ్ఞకంటె ఉత్కృష్టమైనది యింకొకటి యుండునా? నా కర్తవ్యము ప్రతిదానిని భగవంతునికి వదలివేసి నా గురుదేవుని మంచి ఆరోగ్యములో

నుంచమని ఆయనను కోరుటయే. నన్ను నేను ఆయనకు సంపూర్ణాత్మార్పణము చేసికొని మిమ్ములను మంచి ఆరోగ్యముతో నుంచుటకు నా యొద్దనుండి ఏమి తీసికొనవలెనో దానిసంతయు తీసికొనవలెనని ప్రార్థించెదను. నేను ఇప్పుడు చేయుచున్నది అదియే. ఆయన నా ప్రార్థనలు వినునని నాకు తెలియును. ఓ గురుదేవా! మీరు ఎల్లప్పుడు ఆరోగ్యముగా నుండవలెనని నా కోరిక. మిమ్ములను నేను నా హృదయ పూర్వకముగా ప్రార్థించెదను. మీరు నా శరీరమునందలి ప్రతి అణువునందు కలిసియున్నారు. మీరు నా రక్తములోను, ప్రాణములోను, హృదయములోను నేను చూచెడి ప్రతి వస్తువునందు ఉన్నారు. మీరు నా తప్పులన్నియు సులభముగా వదలివేయుచున్నారు. నాలో నున్న కొద్ది మంచినే గమనించుచున్నారు. నేను మీకు వ్రాసినదంతయు మీరు దయతో తీసుకుంటున్నారు. ఈ ప్రపంచములో మీతో సమానులెవరును లేరు. మీరు నిజముగా భగవానులే. ఏ మనుజుడును మీ వంటి మంచివాడు కాడు. నేను ఇప్పుడు మీ పాదములయొద్ద నున్నాను. నేను చేసియుండిన పనులకు తీమాపణ కోరుచున్నాను. నన్ను ఆశీర్వదింపుడు.

నేను మీకు వ్రాసిన మరురోజు నాకు ఒక విచిత్రమైన కల వచ్చినది. అనేకమంది జనులు మీ కొఱకు హాలులో వేచియున్నారు. అందులో నేను ఒక తెను, అందరతో ప్లాటుఫారము మీదకు వచ్చి కూర్చొని కొన్ని దివ్యకీర్తనలు పాడ ప్రారంభించినాను. కొద్ది సమయములో నాకు ఒక విచిత్ర

మైన అనుభవము కలిగినది. నేను నా శరీరమునుండి బయలుదేరి మీ ప్రక్కను జేరితిని. అచ్చటినుండి క్రిందపడిపోయిన నా శరీరమును చూచుచుంటిని. నన్ను మరల నా శరీరము నొద్దకు వెళ్ళమని మీరు ఆజ్ఞ చేయకూడదని నేను హృదయ పూర్వకముగ మిమ్ములను ప్రార్థించుచుంటిని. ఇదియొక కలయే. అహో! అది యెంత నిజముగా కనబడెను! అది నిజమగుటకు నేను కోరుచుంటిని. కల గనుటకూడ ఒక సౌఖ్యమే. మీతో నుండుట అంతకంటె సౌఖ్యము.

నా ప్రియమగు గురుదేవా! నేను మీ సలహా, మార్గ దర్శకత్వము, రక్షణ చాల ఎక్కువగా కోరుచున్నాను. జరిగిన విషయమంతయు మీకు వ్రాసెదను. ఆ ఆనందకరమైన అనుభవము తరువాత నేను చాల సౌఖ్యముగ నుంటిని. శాంతముగా కి రోజులుంటిని. అనగా 14వ తేది వరకు. అప్పుడు నా ఆధ్యాత్మికవృద్ధిలో గొప్పతనము కలిగెను. నేను వృద్ధిపొందుట లేదని యిప్పుడు కూడ ఊహించుచున్నాను. 15 లగాయతు 18 వరకు చాల భయంకరముగానే యుండినది. నేను ఖాళీగా నుంటిని. ఇంతకన్న నేను ఎట్లు తెలియపరచవలెనో నాకు తెలియదు. నాకు దేనియందును దుచితేదు. ఆహారమందు దుచితేదు. స్నేహితులయందు ఇష్టము లేదు. నాకు ఎవరితోను మాట్లాడుటకు ఇష్టము లేదు. నేను సాధన ప్రారంభించినది లగాయతు ధ్యానమునందు ఆసక్తి తగ్గినది. కాని ధ్యానము చేయుటకు కూడ ఆసక్తి కొద్దిగా కనిపించినది. కాని నేను మామూ

లుగా ధ్యానమునకు కూర్చుండుట మాన లేదు. ధారణయందు ఆసక్తిలేని కారణముచే అప్పుడు జపము చేయుచుంటిని. ఆ జపము నెమ్మదిగా బిగ్గరగా మానసికముగా చేయుచుంటిని. నేను మీకు ప్రార్థన చేసితిని. కనిపించని దేవునిగూడ నా ఊహల నాకు ఇవ్వమని కోరుచు ప్రార్థించితివి. కష్టమైన అనుభవములు కలిగినను వానిని సహించితిని. ఇట్టి నా మనస్తబ్ధతను సహించలేక పోయితిని. నేను అన్ని విధముల ఊహలచే బాధితనైతిని. నేను మీకు వ్రాసిన ఆవేశ విషయములను ఆపుటకు నా మనస్సును స్వాధీనములో నుంచుకొనుటకు మీరు ప్రయత్నము చేయుచుంటిరి. ఆ ప్రయత్నము మీరు చాల ఎక్కువగ చేయుచుంటిరి. కొద్ది సమయములందు మీలో నేను కలియుటకు వచ్చి అడ్డంకులు కలిగినట్లు ఊహించితిని. మరికొన్ని సమయములందు ఏదో ఒక భయము నాకు తెలియనటువంటిది నన్ను బాధించుచుండెను. నేను అనుభవించినది నేను సరిగా వర్ణన చేయజాలను. మధ్యాహ్నము చదువుటకు రుచించ లేదు. మీ కటాక్షము నాపై కలుగుటకు తఱచుగా ప్రార్థించుచుంటిని. నేను నా ఆధ్యాత్మిక మార్గమునందు పతనమందుచున్నానా? నేను ఏదైన తప్పుపని చేసితినా? నాకు తెలిసి యేమియు తప్పుపని చేయలేదు. అంతవరకు నేను నమ్మకముగా చెప్పగలను. ఓ ప్రియమైన ప్రభూ! ఈ విధముగా తిరిగి బాధపడునట్లు నన్ను ఒంటరిగా వదిలిపెట్టకుడు. ప్రతి నిమిషము

నాకు మీరు తప్ప ఇంకెవరును లేరు, మీకు సేవచేయుటకే నేను బ్రదికియున్నాను.

తరువాత, 18వ తేది రాత్రి ప్రార్థన సమయమందు హఠాత్తుగా నేను ఏడ్చుటకు ప్రారంభించితిని. నేను ఎందుకు ఎట్టి ఊహలతో ఏడ్చుచు-టినో నాకు తెలియదు. తిరిగి నా ఊహలు నాకు కలిగినవి. నేను వెప్పదగినదంతయు మీతో చెప్పితిని. తరువాత నాకు మనస్సులుగు సుఖమాకలిగినది. ఓ గురుదేవా! ఇది ఆ తరువాత ఎందుకు తటస్థించినది మీకు తెలియదు. చేప్పదగినది రయయుంగో చేయుదు. ఇట్టి పరిస్థితి మరల కలుగకుండ నేను ఏదైన చేయవలసియున్న నాకు సలహా యొసగుదు.

నేను మరల మీపుస్తకములు చదువుచున్నాను. నేను తెలివితక్కువదానను. నేను అజ్ఞానిని. అనేకపుస్తకములు చదువుటవలన గలుగు లాభమేమి? మీ పుస్తకములలో కొన్ని వాక్యములు చదివి వానిపై ధ్యానించుచు వానిని మీకు ఎట్లు అనుభవముతో పెట్టుచుంటిరో తలంచుచు, మీ కలయికయందు సౌఖ్యమును పొందుటతో నేదియు సరిరాదు. మీతోగలుగు ఆధ్యాత్మికసంబంధము వలన నాకు పుస్తకములు చదువుటవలనకంటె ఎక్కువ జ్ఞానము కలుగును. జ్ఞానమంతయు మీలో కేంద్రీకరింపబడియున్నది. మీబోధ కొంత అనుసరించిన అది అనేకపుస్తకములు చదువుటకంటె ఎక్కువవిలువ గలిగియుండును. నా ప్రിയమైనగురుదేవా! నాకు ఒక్కజ్ఞానమే కావలెను. అది

మిమ్ము సంతోషపెట్టుట, ఆధ్యాత్మికముగా మీతో కలిసి యుండుట. శాస్త్రములన్నియు నన్ను మరచిపోనిండు. 'శివానందశాస్త్రము' మాత్రము నాకు తెలియనిండు. అది ప్రపంచమందలి అన్ని శాస్త్రముల మొత్తమునకు సమానము. మీరు అర్థముతో వ్రాసిన భగవద్గీత కనిమెరా లైబ్రరీలో చూచినాను. నేను దానినికూడ చదువుచున్నాను. దానిని సులభతైలియందును స్పష్టముగను వ్రాసితిరి. నేను దానిని ప్రేమతో చదువుచున్నాను.

ఓభగవానుడా! కరుణామూర్తి! నా ప్రియమైన మురుగా! నా గురుదేవా! నన్ను అన్నిటియందు శుభింపుడు. నేను మీపాదధూళికి సరిగాను. కాని నా అదృష్టము మీ చేతిలోనున్నది. నన్ను విలువగల ఆత్మగా చేయుము. నేను మీలో ఎల్లప్పుడు కలిసియుండునట్లు అంగీకరింపుడు. పూర్తి స్వేచ్ఛతో నన్ను మిమ్ములను ఆరాధింపనిండు. గురుదేవా! నేను మీదాసను. నన్ను త్రోసివేయవద్దు. మీరు నన్ను త్రోసివేసిన నేను శాశ్వతముగా పతితురాలనగుదును. నేను ఆధ్యాత్మిక జీవితములో బాలికను. మీ దివ్యకరుణవలన కొన్ని ఆనందానుభవములు నాకు కలుగుచుండెను. మీరు వానిని ఆపవద్దు. ఈ ప్రపంచములో అన్నిటికంటె మీ ఆధ్యాత్మిక కలయిక నాకు అవసరము. దయచేసి మీ ఆరోగ్యమును జాగ్రత్తగా చూచుకొనుడు. ఇంతకంటె నేను చెప్పనది ఏదియు లేదు.

నిన్నటిరోజున రామానందస్వామిజీ మాయింటికి వచ్చినారు. పోట్టుజవాను నాకు ఉత్తరములు ఏవియులేవని చెప్పినతరువాత నేను మీయొక్క దర్శనముకూడ లేక ఒంటరిగా ఇచ్చట కూర్చొనియుంటిని. ఉత్తరము సాయం కాలము వచ్చినది. ఉదయము వేకువగూమున నాకు ఉత్తేజకరమైన సౌఖ్యము గలుగజేయుకల వచ్చినది. నేను మీ యుత్తరమునకు వేచియుండగా ఎవరో ఒకరు మీ ఫోటోలు కొన్ని తీసికొనివచ్చినారు. వానినిచూచి వానిలో ఏమిఉన్నదో చెప్పవలసినదని అడిగినారు. అవి నాగురుదేవుని అందమైన ఛాయాచిత్రములని నేను చెప్పినాను. అపుడు ఆయన పైబొమ్మలపై తన దృష్టినిలిపి నన్ను వానివంక మరల చూడుమని చెప్పెను. అపుడు ఆశ్చర్యకరముగా గురుదేవుని ప్రతి బొమ్మప్రక్కన నా చిత్రముకూడ కనిపించెను. నాకు అత్యాశ్చర్యము కలిగినది. అప్పుడు అతడు ఇట్లు చెప్పెను: 'ఇటీవలి నీవు ఎందుకు అనవసరముగా ఆదుర్దా పడెదవు?' ఇది చాల అందమైన కల.

అవును, నేను రామానందజీస్వామిని చూచుటవల్ల చాల సంతోషము కలిగెను. నా ఆధ్యాత్మికగృహమునకు సంబంధించిన వ్యక్తిని చూచుటవల్ల నాకు చాల సంతోషము కలిగినది. అవును; అది నా ప్రియమైనగృహము. అది ఆనందమునకు తృప్తికి నిలయము. నా ఆత్మయొక్క ప్రభువు నివసించుగృహము. నా ఆత్మ ఎల్లప్పుడు అచ్చటనే యుండును. కాని నాప్రభువు నాశరీరమును ఇచ్చటనుంచెను.

నేను ఇచ్చట బాధపడవలసివచ్చినది. స్వామిజీ యిచ్చట ప్రార్థనలు చేసెను. ఈరోజుననే ఋషీకేశము వెళ్లుచున్నానని చెప్పెను. ప్రియమైనగురుదేవా! ఇంక నేను ఆపెదను. నా పెద్దఉత్తరమునకు శ్రమింపుడు. మీ ప్రియమైన పాదములకు నా వణామములు.

ఎల్లప్పుడు మీదాసను,

చెల్లా.

54. శస్త్రచికిత్సకుడు శివానందుడు

గురుదేవా! నా మిక్కిలి ప్రియమైన ప్రభూ!

మీ దివ్యవాదములకు ప్రేమతోను, భక్తితోను ప్రణామములు చేయుచున్నాను. 21-వ తేదీన వ్రాసిన ఉత్తరము మీకు చేరియుండును.

మీ పుస్తకము 'శివానంద డేటు డే'యను, క్యా లెండరును పంపినందుకు ధన్యవాదములు. ఓ ప్రభూ! పరమాత్మా! నా ప్రియమయిన గురుదేవా! క్యా లెండరుమీది చిత్రము మీయొక్క సూతన లీలయా! ఇది ఆశ్చర్యము కలుగ జేయుచిత్రము. మరియు దివ్యమైనది. అసలురూపము. మీచిత్రము సుబ్రహ్మణ్యస్వామివలె నుండవలెనని నేను కోరుచున్నాను. ఎట్లయినను ఆచిత్రము నాహృదయములో నున్నది. ఈనెల 'హెల్తు అండ్ లాంగ్ లైఫ్'—ఓహో! సర్వజ్ఞుడవైన నాప్రభూ! అన్నిటిలోను నీవు ప్రత్యేక శక్తి గలవాడ వెట్లయితివి? ఇది చాల ఆశ్చర్యకరముగా నున్నది. కష్టమై, వైద్యసంబంధమైన శిబ్దము లుపయోగింపక అంతయు చాల అందముగా తెలియపరచినారు. వైద్యవిద్య తెలియనివారికిగూడ బాగా తెలియుచున్నది. నా ప్రియమైనప్రభూ! నన్ను కంటిజబ్బు ప్రవీణురాలని అంటారు. నేను అన్ని శస్త్రచికిత్సలు చేసినాను. కాని ఒక్క శస్త్రచికిత్సయున్నది. అది మీరుమాత్రమే చేయగలరు. ఆ

ప్రత్యేకమయిన కంటిజబ్బు (Cataract)నకు మీరు మాత్రమే శస్త్రచికిత్స చేయగలరు. నేను నాకండ్లు మీ పవిత్రపాదములవద్ద ఉంచుచున్నాను. దయచేసి వానిని తీసికొని ఆపరేషనుచేసి నాకు దివ్యదృష్టి నీయవలెను. ఇది మీరు సరాకరించవలదు. గురుదేవా! నన్ను ఆశీర్వాదింపుడు. మిమ్ములను ఎల్లప్పుడు చూచుదృష్టి నీయవలెను. నా ప్రభూ! మీరు అమానుషులు. మీయొక్క నిజస్థితి మాకు ఎప్పుడు బయలుపెట్టెదరు?

ప్రియమయినగురుదేవా! ఓ శాంతమూర్తి! నా ఆత్మయొక్క ప్రియుడా! నాకు కనపడు మురుగా! నాకు మీయందు ఈ భక్తి కలుగుటయందు నేను అదృష్టవంతురాలను. ఈ ప్రపంచమందు భగవంతుని తెలిసికొనుటకు ఆయనకటాక్షము అవసరము. అది నాకు నా అదృష్టమువలన కలిగినదని నేను ఊహించుచున్నాను. కనుపించని విశ్వదేవతయొక్క కనుపించు స్వరూపమగు భగవాన్ శివానందులను తప్ప నేను ఇంకొకదేవుని ఎఱుగను. ఓ నా ప్రభూ! మీరే నాకు శరణము. నేను మీదాసను. మీరు నాకు శాశ్వతమయిన ఉత్తరవాదులు. మీకటాక్షము పొందుటకు తగినలక్షణములు నాయొద్దలేవని నాకు తెలియును. అయినను దయగల నాప్రభువు నాయందు దయగలిగియున్నాడు. నేను తమకటాక్షముయొక్క ఆనందము చవిచూచినాను. దానిని ఎల్లప్పుడు పొందు సర్వతకలుగుటకు నేను జీవించి పనిచేయుచున్నాను. అది లేకుండ నేను

ఉండలేను. అది నాకు ఆహారముకంటె ఎక్కువ అవసరము. దయచేసి నాయందు ఎల్లప్పుడు కరుణకలిగియుండుడు. రాత్రింబవళ్లు నాకు కనిపించెడు భగవంతులరగు మీద్వారా ఆయనకటాక్షము నాపై పర్వించుటకు ఆకనిపించని భగవంతుని నేను ప్రార్థన చేయుచుందును.

ప్రభూజీ! నాప్రియమయినగురూ! మీయొక్కదయతో కూడినమాటలు కొన్ని నాశరీరములోపల నా ఆత్మవరకు దూరి నాజీవితమునకు కనిపించుశక్తివలె మారినవి. వానిని నా హృదయాంతర గహ్వరమందు జాగ్రత్తపెట్టినాను. నేను ఒంటరిగానున్నప్పుడు అవి నా స్నేహితులు. మీయెడబాటు కలిగినప్పుడు అవి నాకు శాంతినిచ్చును. నేను సీరసముగా నున్నప్పుడు నాకు బలమునిచ్చును. అవి నన్ను ఎల్లప్పుడు మంచిపనులు చేయుటకు పురికొల్పును. నేను మీతో అంతర్గతముగ మాట్లాడుట నాకు స్వభావసిద్ధమైనది. ఓ నా ప్రభూ! మీరు నాలో నొక గొప్ప నిజమయిన అద్భుతమైన శక్తిని మేలుకొలిపితిరి. నన్ను ఉచ్చస్థితికి తీసికొనివెళ్ళితిరి. నాకు నూతనజీవితము నిచ్చితిరి. స్వామిజీ మీరు అన్నిచోట్ల నున్నారు. మిమ్ము నాచుట్టును అనుభవించుచున్నాను; నాలో అనుభవించుచున్నాను. మీరు నేను పీల్చుగాలిలో నున్నారు. మీరు నాజీవితములోను, ప్రాణములోను, ఆత్మలోను, నేను చూచు అన్నిటిలోను ఉన్నారు. మీరు సర్వత్ర వ్యాపించు పరమాత్మ. నామనస్సులోనుండి పైకి ప్రకటించని ప్రతిప్రార్థనయు మీరు వినుచున్నారని నేను ఊహించు

చున్నాను. నేను మీయందు భగవంతునివలె గౌరవము తోను, ప్రేమతోను నున్నాను. నన్ను ఎల్లప్పుడూ మీరక్షణ తోను, నడిపించుటలోను ఉంచుకొనుడు. నేను నేర్చుకొన వలసినవన్నియు దయచేసి నాకు నేర్పుడు. నన్ను అజ్ఞానము నుండి ఉద్ధరింపుడు. నన్ను మీకటాక్షమునకు లెగివదానినిగా చేయుడు. శాశ్వతముగా మీ ఆత్మలో కలియుటకు మార్గము చూపుడు. నేను ఇప్పుడు ఇంకేమియు లెక్కచేయను. ఓ ప్రభూ! నన్ను ఆశీర్వాదింపుడు. మీకు ఇష్టమయినదానిని చేయుటకు శక్తిని ఆంతరిజ్ఞానమును ఇండు. అడ్డంకులు అన్నిటినుండి నన్ను రక్షింపుడు. నా సాధనచేయుటకు నాకు బలమునిండు, మీకటాక్షమువలననే నేను సరిగా సాధన చేయుటకు వీలగును.

దయచేసి మీ ఆరోగ్యము సరిగా చూచుకొనుడు. దయచేసి యెక్కువపని చేయకుడు. ఇది నేను మీకు చేయు దీనమయిన ప్రార్థన. నేను మీవద్దనుండి ప్రతిదినము మీకు జరుగవలసినదానిని చూచుకొనుచున్న యెడల ఇంత ఆదుర్దా పడనవసరములేదు. నేను చాల దూరముననున్నాను. ఆవిషయములో నేను దురదృష్టవంతురాలను. మీరు నాకు చాల విలువగలవారు.

నేను ఏవయిన తప్పులుచేసియున్న దయచేసి వాని నన్నిటిని తమింపుడు. ఎల్లప్పుడూ మీ కటాక్షమునకు పాత్రురాలనగునట్లు చూడుడు.

మీ ప్రియమయిన పాదములకు ప్రణామములు. నేను
మిమ్ము చూడగలను. ఎల్లప్పుడు మీయొద్దనే యుందును.
నా ఆత్మ మీయొద్దకు వచ్చుటను ఎవరును ఆపుచేయలేరు.
అది చాల యెక్కువ శక్తితో చాల తొందరగా మీయొద్దకు
ప్రయాణము చేయగలదు. గురుదేవా! నన్ను తమింపుడు.

శాశ్వతముగా మీదాసను,

చెల్లా.

౧౫. శివానందులే నా జీవితసారము

గురుదేవా! నా మిక్కిలి ప్రియమైన ప్రభూ!

మీ దివ్యమైనపాదములకు ప్రేమతోను భక్తితోను ప్రణామములు చేయుచున్నాను. మృదంగమువిషయమైనన్నిటిరోజున మీవద్దనుండి ఉత్తరము వచ్చినందుకు మీకు ధన్యవాదములు. ఈచిన్నవిషయమైనను మీ ఉత్తరువు ప్రకారము చేయగలిగినందులకు చాల సంతోషముగా నున్నది. మీసలహాప్రకారము నేను ఒకటి తీసికొనివచ్చెదను. ఇక్కడనుండి యింకను కావలసినవస్తువులు ఏవైన నున్నయెడల తెలియపఱచ గోరుచున్నాను.

ప్రియమైన గురుదేవా! శివానందనగరమునుండి పోవు జవాను ఉత్తరము నాచేతికి ఇచ్చునప్పుడు నాశరీరము సంతోషముతో ఉప్పొంగును. మంచి విలువగల ఆ పొడుగు పాటి కవర్ల కొరకు వేచియుండునప్పుడు నాకు ఎట్టి ఆదుర్దా ఉండునో మీకు తెలియునా? నేను వానిని చదువునపుడు నేను మద్రాసునుండి ఆనందకుటీరమునకు చేరినట్లును అచ్చట అన్నియు మరచి నా ప్రియమగుదేవునితో నున్నట్లును ఊహించెదను. నాజీవితములో మీరు ఒక ముఖ్యభాగ మయితిరి. నాచెవులు మీ ఆత్మయొక్క ఆంతరిక సంగీతము వినుటకు ఆసక్తితో నిక్కియుండును. నాహృదయము మీ ఆత్మయొక్క ఆంతరికసంగీతములో తాళమువేయునట్లు

కొట్టుకొనుచుండును. నాకండ్లు సర్వవ్యాపకములో మిమ్ము పెదకుచున్నట్లుండును. అంతటను వ్యాపించు మీశక్తిలో కొంతభాగముతీసికొని నేను ఊపిరి పీల్చుచున్నట్లు కనిపించును. మిమ్ము స్థాపనచేసిన నా హృదయాంతర్గతమునుండి మీ మృదువైన సందేశము తీసికొనుటకు నా నెత్తురు నా హృదయమునకు పరువెత్తుచున్నట్లుండును. మీ సందేశము యొక్క మాధుర్యము శరీరమంతటికి తెలియచేయుటకు నా నెత్తురు ప్రవహించుచుండును. మీకు సేవచేయుటకు కావలసిన బలముకలుగుటకు నేను శరీరమును ఆరోగ్యముగా నుంచుకొనుచున్నాను. ఓ శివానందదేవా! పరమానందమూర్తి! మీరు నాజీవితసారమైనారు. నాపరమాత్మను చేరుటకు ప్రయత్నించుటలో భక్తి అనునదిలో ఎల్లప్పుడు ఈదుచున్నాను. మీ అంతులేనిశాశ్వతానందమును స్వేచ్ఛ యొక్క తీరమును నేను ఎప్పుడు చేరగలను? ప్రియమయిన స్వామీ! ఈపద్ధతి త్వరగా జరుగుటకు దయచేసి మార్గము బోధించవలెను. నేను అందులకై నాహృదయపూర్వకముగా ఆసించుచున్నాను. నాశక్తికొలది దానికి ప్రయత్నించుచున్నాను. ఓప్రభూ! నాయుందుదయించవలెను. నేను అపూర్ణురాలనని నాకు తెలియును. అట్టి ఉచ్ఛస్థానమును చేరుటకు నాకు తగిన అర్హతలు లేవని నాకు తెలియును. నేను మీకాలి రజమునకుగూడ పోలను. కాని ఓదయగల నాప్రభూ! మీరు నాకు నేర్పగలరు. నేను నేర్చుకొనుటకు ఆసక్తురాలనై యున్నాను. మీరు నన్ను మార్గములోపెట్టి

పైకి తీసికొని రాగలరు. సమస్తమును సమర్పించుకొనిన యీ వ్యక్తిని విడువవలదు. దయగల ఓప్రభూ! మీదయగల చూపు నాపై ప్రసరింపజేయుడు. శక్తివంతమైన మీ చేతితో నన్ను పైకి లేవనెత్తి ముందుకు నడుపుడు. గురు దేవా! నాకు మీకంటే ఇంకెవరును లేరు. నాప్రభూ! ఈ సంగతి మరువకడు. నేను మీ ఆత్మలో ముఖ్యభాగమను, బహుశా నేనుచేసిన ఏ అపరాధముననో విడివడియున్నాను. నేను పాపిత్రమునుపొందుటకు నా శక్తివంచనలేకుండ ప్రయత్నించుచున్నాను. ఓమురుగా! నాప్రార్థనలు వినుడు. నన్ను మరల ఎన్నడును ఒంటరిగా విడువవలదు. మీవద్ద నుండి నన్ను విడిచిపెట్టకుడు. మీదివ్యశక్తితో నన్ను కష్టి జాగ్రత్తగానుంచుడు. మీకు ఇష్టముగా నుండుపనులు చేయుటకు నాకు ఉత్తేజము కలుగజేయుడు. నేను పతితు రాలనుకాకుండ చూడుడు. మరియు నా మనస్సునుండి చీకటిని దయచేసి పోగొట్టుడు. అది మీదివ్యకాంతియొక్క బలమైన రేఖవలన జరుగవలయును. గురుదేవా! మహా ప్రభూ! భగవంతుడు నన్ను మీకు సమర్పించిన ఆశ్చర్య కరమయినవిధమును దయచేసి ఆలోచింపుడు. ఓప్రభూ! నేను ఏమి వ్రాయుచుంటినో నాకే తెలియదు. భగవంతుడే నాచే ఈప్రకారము వ్రాయించుచున్నాడు. నేను నాప్రార్థన గదిలో కంటికి కనిపించునటువంటియు నొకప్పుడు కనిపించ నటువంటియు నామురుగని చిత్రపటములయెదుట కూర్చొని యున్నాను. నాకండ్లనుండి కన్నీటిబిందువులు కారుచున్నవి.

ఓనాప్రభూ! అవి కృత్రిమబాష్పములు కావు. అవి నాకు మీయందుగల భక్తియొక్క సారమైన పవిత్రబిందువులు-ముత్యములవలె స్పష్టమైనవి. నేను ఎల్లప్పుడు మీకు నమ్మకముగా ఉండుదానను. నేను స్వార్థపరులను కాను. అట్టి ఉద్దేశములు నాకు లేవు. నాకు కావలసినది మీ కటాక్షము మాత్రమే. ఇది స్వార్థపరతయా? మీయొక్క అంతులేని దివ్యకటాక్షము మీ వ్యారా న్నాల్పై ప్రవహించుచున్నది. అదియే నాకు గొప్ప ఆనందము నిచ్చుచున్నది. ఒకసారి దాని గురించి విన్నవించువాడే వానినే మరిమరి కోరుచుందును. అగ్ని తప్పి? అగ్ని శక్తి నను నాకు తెలియదు. ఆకోరికను ఆపుకొనటానికే నాకు శక్తి లేదు దానిని ఆపుకోవలసియున్న యెడల ఎట్లు ఆపుకోవలయునో మీరే నాకు బోధింపవలసియున్నది. గురుదేవా! నేను ఇంక ఆపెదను. దీనికి అంతు ఉండదు. నేను ఎన్ని యోపుటలు నింపగలను కాని మీ కాలము చాల విలువగలదని నాకు తెలియును. తరచుగా నాకు గలుగుచున్న యీ ఆవేశములకు నన్ను తమింపుడు. అప్పుడప్పుడు నాకు ఏమిజరుగునో మీకు తెలియదేమో! అది నాకు కొంత సహాయపడును. కాన నేను వ్రాయునట్టి విషయములకై మీరు నన్ను తమింపగోరుచున్నాను.

మీరు మీ విలువగల ఆరోగ్యమును కాపాడుకొనుచున్నారా? ఇంకొక నెలవరకు నేను ఇట్టి సందిగ్ధస్థితిలో ఉండవలసియున్నది. నేను అచ్చట నున్నప్పుడు ఉదయముననేలేచి నాప్రియమయిన దేవుడు దగ్గరనే యున్నాడను

తెలివిగలిగి ఆఫీసుగదిలోనికివెళ్ళి మిమ్ములను చూడవచ్చు ననియు మీ దివ్యవాణి వినవచ్చుననియు తెలిసికొనినప్పుడు నాకు పట్టరానిసంతోషము గలుగును. గురుదేవా! నన్ను ఆశీర్వాదించుడు. నాత్రోవలో ఎట్టిఅడ్డంకులు రాకుండ చూడుడు. మిమ్ములను దర్శించుటకు నేను గోజులు లెక్కించుచున్నాను. ఆ ఉద్దేశము కలిగినంతమాత్రమున నేను సంతోషముతో ఉప్పొంగిపోవుదును. క్రిందటిసారి ఏమిజరిగినదో నాకు తెలియదు. కాని ఈసారి 'మానవరూపముననున్న నా దేవుడు శివానందసగరములోనున్నాడు. ఇంకెక్కడను లేడు' అను పూర్తిజ్ఞానముతో నేను వచ్చుచున్నాను మరియు నేను నా సొంత ఆధ్యాత్మికగృహమునకు సంతోషముతో ఆహ్వానింపబడుచునని నాకు ఇప్పుడు పూర్తినిష్ఠకము గలదు. నేను అక్కడ ప్రతివ్యక్తిని కలిసికొనవలెనను ఆసక్తితో నున్నాను. ప్రతివారు నాకు ప్రియులే. గంగామాయి నన్ను కౌగలించుకొని నా భగవానుని కలసికొనుటకు తగినట్లు నన్ను పవిత్రురాలను చేయును. నామానస్సునందు చాల మనోహరమైన కోరిక లున్నవి. వానిని తరచుగా నేను విడుదలచేసెదను.

నా ప్రియమైనప్రభువునకు ప్రణామములు. నేను తమ దివ్యపాదములు ముట్టవచ్చునా? నన్ను త్వరలో మీతో నుండునట్లు దీవింపుడు. నేను మీకు 21, 23 తేదీలలో వ్రాసియున్నాను.

ఎల్లప్పుడు మీదానను,

చెల్లా.

56. ఆయన రాజ్యమునకు ఎగురుట

గురుదేవా! నా మిక్కిలి ప్రియమైన ప్రభూ!

భక్తితోను, ప్రేమతోను మీ పవిత్రపాదములకు ప్రణామములు చేయుచున్నాను. నా ఆధ్యాత్మిక జీవచర్య మీకు అందినట్లు తెలిపినందులకు మీకు నా ధన్యవాదములు. నేను 21, 23, 25 తేదీలలో వ్రాసిన మూడు ఉత్తరములకు జవాబు ఇంతవరకు వచ్చియుండలేదు. ఓ నా ప్రభూ! మీకు పని ఎక్కువగా నున్నదా? మీ పద్దనుండి కొన్ని పంక్తులు వచ్చుటకు నేను ఎంత కోరికతో నున్నానో మీకు తెలియునా? మీరు మీ అదృశ్యమైన కలముతో నా హృదయములోనికి వ్రాయగల శక్తి కలిగియున్నట్లు మీకు తెలియును. నాకు అది అనుభవమున్నది. అది కొంతవరకు నేను చదువగలను. కాని పూర్తియైన మనశ్శాంతి సుఖము కలుగుటకు నాకు మీ ఉత్తరము కావలెను. మీ సహాయము దొరికిన వెంటనే దయచేసి ఉత్తరము వ్రాయుడు. అది నాకు ఆహారముకంటె ఎక్కువ అవసరము. కాని దాని కొరకు ఓర్పుతో వేచియుండుటకు ప్రయత్నించెదను. నా హృదయ వేదన మీరు గ్రహించగలరా? నేను ఆ ప్రకారము ఈ రోజున ఉదయము 3 ఘంటలకు నిద్రనుండి లేచినాను. మీ యెడబాటువలని బాధ అనుభవించుటకు సాధ్యమైనంతవరకు

ప్రయత్నించుచున్నాను. అపుడపుడు అది ఎక్కువ బాధ కలుగజేయుచున్నది.

ప్రియమైన గురుదేవా! మీరు అంతటి దివ్యమధురముగాను, ఆశ్చర్యముగాను ఆకర్షణీయముగాను ఆనందమయముగాను ఉన్నారు. నాకు ఆ రహస్యము తెలియునని నేను ఊహించుచున్నాను. నా దేవుడా! మీరు నా ప్రియమైన మురుగనుని దాచినారు. ఆ దైవస్వరూపము గతకొన్ని సంవత్సరములనుండి నా సహచరుడుగా నుండి నాకు శాంతి గలుగజేయునదిగా ఉన్నది. మీరు ఆయనను మీలో దాచుకున్నారు. కాని నా కండ్లు లోపలికి దూర అక్కడ ఆయనను చూడగలుగుచున్నవి. తన కటాక్షమువలననే ఆయన నాకు కనుపడుచున్నాడు. ఓ దయగల గురుదేవా! ఆయనను నాకు దూరముగా నుంచవలదు. ఆయన నా యొద్దకు రాకుండ మీరు చేయవలదు. నా శరీరమునందలి ప్రతి అణువు ఆయన కొరకు ఎట్లు తహతహలాడుచున్నదో మీకు తెలియును. మీకు అనుభవము కలదు. అది మీ హృదయమును మెల్లపరుపజాలదా? మీకు నా యందు అనుకంపములేదా? ఆయన విషయమై నేను ఎంత అసహాయురాలనుగా నున్నానో మీకు తెలియదా? నేను ఫిర్యాదు చేయుటకు తగిన కారణము లేదు. ఆయనకు నాయందు చాల దయగలదు, అది మాటలతో చెప్పనలవికాదు. నాకు తెలియును. మనలో ఆశ్చర్యమైన భాషకలదు. మనము ఒకరితో ఒకరు కలసిపోయిన క్షణములు గలవు. అది నేను

అనుభవించిన మధురానుభవము, శరీరము పడలివేయ బడెను. మరియు మనము శరీరము లేని ప్రపంచములో నుంటిమి. అచట పలుకదగిన భాష లేదు. మామూలు ఇంద్రియములవల్ల తెలిసికొను విషయములు అచ్చట ఉండవు. అది ఒక ఆశ్చర్యకరమైన స్వర్గము. దయకలిగిన సమయములందు ఆయన తన దివ్యవైభవముతో గూడిన ఉచ్చస్థానమునుండి నా అంతరాత్మతో మాధుర్యమైన కలయిక కలగజేసికొని మరల పైకి శాశ్వతముండును. ఆకర్షణీయమగు ఆయన దివ్య స్వరూపమును పైకిలాగి ఆయన మొదట కనిపించుచుండును. అది నా దేవతమూలం అనుభవించిన వానిలో చాలా మంది దుష్టమైన ప్రయోజనము. నేను నా అనుభవమును ఇంకకంటె విపులముగా వర్ణింపలేను తరచుగా ఈ ఆధ్యాత్మిక కలయిక నిగ్రహం మీట వేసినట్లు హఠాత్తుగా కలుగును. మరియు అప్పుడు నేను ఈ ప్రపంచమందు ఉండజాలను. కొలది కాలములో అచ్చటికి చేరుదును. అచ్చటికి ఎవరును రాలేదు. అచ్చట ప్రాపంచిక శాసనములుండవు. అచ్చట ఎట్టి భేదము కనుపించదు. అది ఆనందమహాసముద్రము. అట్టి సమయమున నేను భగవంతునిలో నున్నానని భగవంతుడు నాలో నున్నాడని చెప్పుట కష్టము. అది ఎడతెంపులేని ప్రవాహమువలె నుండును. అది ఏ వైపునకు పారుచున్నదో చెప్పుట కష్టము. అచట కలయికయుండును. అది గొప్ప ఆనందము, శాంతి మరియు తృప్తి ఇచ్చును. తన దివ్యకటాక్షము దుచిచూపి ఆ తరువాత

ఆయన అదృశ్యుడై తనకొరకు నేను అంతకంతకు శాధపడు నట్లు చేయును. అయినను ఆయన నా యందు దయగలిగి యుండును. సర్వజ్ఞుడును దయగల వాడునగు నా ప్రభువు నకు నేను ధన్యవాదము లర్పించుచున్నాను. నా హృదయ మందు నేను ఆయనకొరకు తయారుచేసిన దేవాలయమునకు ఆయన తఱచుగా వచ్చుచుండును. మరియు నన్ను మంచిగా నుండుమనియు మంచి చేయుమనియు ప్రోత్సహించుచుండును. ఆయన సలహాకు వ్యతిరేక్తముగా నెవరును పోజాలరు. ఆయన చాల ప్రేమతో సలహాయించును. రోజంతయు నేను నా హృదయము పవిత్రముగా నుండునట్లు జాగ్రత్తపడు చుందును. నాకు తెలియకుండ అందు మాలిన్యములు ఏవైన చేరునేమో యని భయపడుచుందురు. అది మలినముగా నున్నదని తెలిసిన తక్షణమే ఆయన దానియొద్దకు వచ్చుట ఆపివేయును. అట్టి ప్రమాదము వినుటను గూడ నేను సహించును. అటు తరువాత నేను ఉడకాలను. అప్పుడు నేను జీవించిన ప్రయోజనము లేదు. ఇప్పుడు నాకు ఆయన కటాక్షము తప్ప ఇంకేమియు అవసరములేదు. ఓ భగవానుడా! అది ఎట్టి ఆనందము! నేను దానిని ఎట్లు వర్ణించను? ఇంకెవరైనను దానిని వర్ణించగలరా? లేదు, ఎవరును చేయలేదు. దాని తియ్యటి రుచి, మత్తు గలిగించు సూక్ష్మమైన రుచిని తెలిసికొనుటకు దానిని త్రాగవలెను. ఏ మానవుని కలయిక గాని ప్రేమగాని యీ ఆనందమును నీయజాలదు. అల్పమనుజుని స్థితికి దిగినపుడు దాని గుణము మారిపోవును.

దాని దైవత్వము పవిత్రత కోల్పోవును. అనేక సార్లు ఆయనను నాలో నెల్లప్పుడు నుండులాగున బంధించుటకు వీలగు మార్గము తెలిసికొనగోరితిని. కాని మరు నిమిషముననే నా స్వలాభము నేను కనిపెట్టితిని. ఆయనను కోరువారు అనేకులున్నారు. ఆయన ఎందఱనో ఆశీర్వాదింపవలసి యున్నది. ఆయనను బంధీకృతునిగా జేయ వీలులేదు. కాని తనయందు భక్తిగలవారియందు తటచుగా ఆయన కనబడుచుండును. నేను చేయవలసిన పని నా భక్తిని వృద్ధి చేసికొనుటయే. ఆ పని యిప్పుడు నాకు చాల సంతోషము సౌఖ్యము నిచ్చునట్టియు అప్రయత్నముగా చేయదగినదియైనై యున్నది. ఇంతవరకు నేను ఆయనయందు భక్తిని పొందుటకు ఆయన కటాక్షమే కారణమను విషయము నాకు మరపునకురాదు. మరియు కటాక్షమును నా యొద్దనుండి ఎన్నటికిని తొలగించవలదని ఆయనను ప్రార్థించుచున్నాను. నా యొద్దనుండి విడిపోవుటకు అడ్డంకిగా శక్తికొలది ప్రయత్నము చేసెదను. ఆయన నా జీవితసాగము. నా హృదయసారము. నేను ఇక ఆయన లేకుండ జీవింపజాలను. దీనిని బట్టి నేను నా కర్తవ్యము చేయుటలో అశ్రద్ధ చేయుచున్నానని అనుకొనవలదు. కాలమంతయు ఆయనకొరకు తీవ్రవాసక్తితో ఆయన నాకు విధించిన పనులన్నియు చేయుచునే యున్నాను. నేను అన్ని పనులు చేయుటకు బలముగలిగి యున్నాను. ఏలననగా ఆయనను సంతోషపెట్టుటకు ఆ పనులు చేయుచున్నాను. ఆయనను సంతోషపెట్టుటయే నా జీవితములో ముఖ్యమైన

కోరిక, నేను ఆయనకొరకే జీవించియున్నాను. ఆయన ఒక్కడే నా ప్రియుడు. ఆయన నా జీవితము, నా సంతోషము, నా ప్రాణము మరియు నా ఆత్మ. ఈ విధముగా ఊహించుటచే నాకు ఆనందము కలుగును. నేను జీవితమంతయు సంతోషముగా అనుభవించితిని. మరియు అంతయు అశాశ్వతము, నిరుపయోగము అని కనిపెట్టితిని. ఓ ప్రియమైన ప్రభూ! నా గురుదేవా! మీ ద్వారా నేను ఎల్లప్పుడు ఆయనలోనుండు లాగున ఆశీర్వాదింపుడు. మీలోనే నేను ఆయనను కలిసికొన గలిగితిని. నాకు చాలా ఆయన దర్శనము కలుగునట్లు చేయుడు. నేను మీరు కోరినదంతయు చేసెదను. ఆయనను త్వరలో నెట్లు చేరగలనో అది నాకు తెలుపుడు. ప్రతి నిమిషము షుక్కిలి విలువగలది. నా జీవితములో చాలభాగము వృథాగా పాడుచేసితిని. భగవంతుడు ఇక్కడనే ఉండెను. కాని నేను తెలిసికొనలేక పోయితిని. పోయిన కాలమును ఎట్లు కూడబెట్టుకొనగలనో తెలుపుడు. ఇతరులకు ఏమియు బాధ కలుగకుండా తప్పించుకొని ఎల్లప్పుడు ఆయన దగ్గర నుండుట ఎట్లో తెలియపఱచుడు. మీరు నాయొక్క తీవ్ర ఆతురత కనిపెట్ట గలిగితిరా? ఓ ప్రియమైన ప్రభూ! నన్ను ఎన్నడును ఒంటరిగా విడువవలదు.

గురుదేవా! నేను మనస్సులో నుండు ఊహలన్నియు బయలుపఱచితిని. ఇప్పుడు నాకు తేలికగా నున్నది. నేను విషయములు వ్రాయని యెడల నాకు ప్రమాదము కలుగునని ఊహించితిని. నా అనుభవములు ఎంతవరకు నిజమో

జయచేసి తెలుపుడు. ఇవన్నియు భ్రమలుకావని నా నమ్మకము. దయచేసి నన్ను సరియైన మార్గమున నడుపుడు.

ప్రియమైన గురుదేవా! నాకు కలుగుచున్న యొక అందోళన విషయమై నాకు మీ సలహా, సహాయము కావలెను. గత కొన్ని దినములనుండి అప్పుడప్పుడు ధ్యానమునకు కూర్చుండిన సమయమునందుకూడ స్వామి పూర్ణానందజీ యొక్క స్మృతివలన నాకు కలతగలిగి విచారముగా నుంటిని. మీకు కొంచెమైనను నిరుత్సాహము కలిగించు విషయములు వ్రాయుకొండ జాగ్రత్తపడుచున్నాను. అందువలన నేను వారి మహాసమాధి విషయమై వ్రాయుట మానినాను. మరియు మీ శిష్యురాలు చెల్లమ్మగారు గురించి కూడ వ్రాయలేదు. నేను ఆ గతించిన ఆత్మలకు ప్రార్థనలు పుచున్నాను. ఇప్పుడు మీ సహాయము అవసరమై మీకు వ్రాయుట తప్పనిసరి యైనది. మిమ్ము శ్రమ పెట్టినందులకు ఓమించి చేయవలసిన పని చేయుడు.

మీ విలువగల ఆరోగ్యవిషయమై జాగ్రత్తపడుడు. శ్రీనివాసజీ ఇక్కడకు ఇప్పుడే వచ్చినారు. ఆయన ద్వారా నూనె పంపవలసినదిగా మీరు కోరినట్లు ఆయన తెలిపినారు. దానిని క్రమముగా ఉపయోగించుచుండుడు. నా ప్రియమైన ప్రభూ! మీ పాదములకు ప్రణామములు.

ఎల్లప్పుడు మీదానను,
చెల్లా.

57. బాష్పతత్త్వము

మురుగా! గురుదేవా! నా మిక్కిలి ప్రియమైనప్రభూ!

భక్తితోను ప్రేమతోను మీ పవిత్రపాదములకు ప్రణామములు చేయుచున్నాను. మీరు దయతో వ్రాసిన ఉత్తరమునకు తగినంతగా ధన్యవాదములు సమర్పింప జాలను. నా ప్రేమగలప్రభూ! మీయొక్క ఆలోచనీయమైన మృదుత్వము ఆలోచన నిజముగా అమానుషమని చెప్పవచ్చును. నేను నామనస్సు నాస్వాధీనమం దుంచుకొనలేనని మీకు తెలియును. కన్నీళ్ళు కార్చుటకు మనోహరములగు కొన్నిక్షణములుండును. అట్టి సమయములందు నాప్రియమైన ప్రభువు నాపై కనుపర్చు కటాక్షము అను అమృతము పొంగి పొరలి నాకండ్ల ద్వారా బయటికివచ్చునట్లు నేను ఊహించెదను. నేను మీదయగల ఉత్తరము చదువప్రారంభించిన సమయమున అందుండు దయతోగూడిన ఉత్తేజకరములగు మాటలనుండివచ్చు ఆనందము నాశరీరమంతటను వ్యాపించి అదృశ్యమగు వార్తాహరులవలె నాకండ్ల వెనుక నిలిచి యుండునాయని నాకు ఆశ్చర్యముగలుగుచుండును. తక్షణమే ఆ ఫలితము కనిపించును. కొద్దికాలములోనే నేను క్రొత్త జీవితము, ఆశ, సంతోషము, శాంతి సుఖములతో నిండి యుండును. ఓ ప్రియమగు గురుదేవా! మీకు నా ధన్యవాదములు.

ఓ గురుదేవా! భగవంతునియొక్క స్వస్వరూపము తోను జీవితముతోను నున్న పవిత్రదేవాలయమా! మీరు మీకండ్లు మూసికొని మీలోనుండు మనోహరమైన నా మురుగనును చూడుడు. మీరు మమ్మిద్దరను అచట చూచుటలేదా! ఆ అందము మీకండ్లకు మిరుమిట్లు గొలుపుటలేదా? ఆంతరదృష్టితో ఆయనను జూచువారు ఎన్నడును అలసటజెందరు. జీవించుదేవాలయమగు నా గురుదేవునిలోపల నేను ఆయనను రేయింబవళ్లు పూజింతును. ఎల్లప్పుడు ఆయనపాదములకడనుండి తన కటాక్షమును నాపై వర్షింపమని మోసముతోకూడినభక్తితో కోరుదును. ప్రతియుదయము ఆయనకు పూలతో అభిషేకముచేసి భక్తిమాలతో ఆయనను అలంకరించెదను. తఱచు నా కన్నీళ్లతో ఆయనపాదములు కడిగెదను. నేను ఏపనియైనను చేయుటకు పూర్వము దాని మంచిచెడ్డలనుగూర్చి ఆయనను అడిగెదను. నేను తిను ప్రతిపదార్థము ముందుగా ఆయనకు అర్పణ చేసెదను. నేను ఆయనను పూజించువిధములన్నియు వర్ణింపజాలను. ఈపవిత్రమయినజీవితములోనున్న ఆ దేవాలయముయొక్క బాహ్యకర్వణీయమయిన ప్రకాశము చూచునప్పుడు మరియు ఇప్పటి పవిత్రమైనస్థితికి తీసికొనిరాదగిన ఆమేధాశక్తియొక్క ఆవరణము చూచునపుడు, మరియు ప్రసిద్ధికెక్కిన గౌరవముగల డాక్టరు కుష్మాప్రసాదమినుండి విడివడగల ఓర్పు ఆత్మశక్తి, ఆరూపములో భగవంతుడు నిలిచియుండుటయు చూచినపుడు నాయొక్క కించిత్యము

అనధికారత్వము నాకు అనుభవమునకు వచ్చును. మరియు అనేకమంది గొప్పవారు ప్రపంచమందలి అన్నిభాగముల నుండివచ్చి ఆదేవాలయముచుట్టు మూగింపుడు ఆదేవాలయములోనికి జొచ్చుటకు నాకు భయమును సందేహమును కలుగును. కాని నేను భక్తివల్ల ఆశక్తికి లోనగునప్పుడు అన్నియుమఱచి లోనికివెళ్లుటకు ధైర్యముగలుగును. ఒక్కసారి లోనికివెళ్లినతరువాత నాకు సౌఖ్యముగా నాయుంటున్నట్లే యుండును. అప్పుడు నాకు అట్టసందేహమును భేదభావమును కలిగించినవి నా బాహ్యచతువులని నాకు అనుభవముకలుగును. లోననుండు నాప్రియమైన ఆండవన్ నా అనర్హతలు అన్నియు మఱచిపోవునట్లు చేయును. మొదట ఆయన స్థూలరూపమున కనిపించును. కాని దగ్గరగ వెళ్లిన కొలది రూపము అదృశ్యమగును. మరియు చాలదగ్గరకు సమీపించినప్పుడు అతడు మిక్కిలి శక్తికలిగిన ఆనందకరములగు సూక్ష్మస్పందనముల ప్రోగుగామారి పోవును. నేను ఆ మనోహరమయిన శక్తిలో మునిగిపోయి స్వర్గీయమయిన ఆనందము అనుభవించెదను. ధ్యానము ఇప్పుడు నాకు గొప్పసౌఖ్యముగా మారినది. ఈప్రపంచము విడిచి, శరీరము విడిచిపెట్టినట్లుగా నిశ్చలమయిన ఆకాశము లోనికి ఎగురుట మరియు సంతోషము కలుగజేయు ఆశ్చర్యమగు శాంతోద్రేకములు—ఇవన్నియు చాల అద్భుతముగా నుండును. అప్పుడే నేను మీకు దగ్గరగానున్నట్లు ఊహించెదను. ఈ అనుభవముల అవతలనున్న దానిని తెలిసికొనుటకు

నాశక్తికొలది నేను సాధన నిష్కపటముగా చేయుచున్నాను. దీనిని తెలిసికొనుటకంటె నేను ఇంకొకదానిని నాజన్మలో ఎన్నడును కోరియుండలేదు. మరియు అందులో కలిసిపోయి ఆపవిత్రమయిన ఏకత్వమునకే కోరుచున్నాను. నాప్రియమయినప్రభూ! నేను మిమ్ములను అనేకవిధముల అనేకజన్మలలో పూజించియున్నానని నా నమ్మకము. ఒక జీవితములో ఇంతభక్తి కలుగనేరదు. నేను అంతయు ఆయనకు వదలిపెట్టెదను. నా ప్రియమయినప్రభూ! నేను మీదానను. నన్ను విడువవలదు.

శ్రీ ఆల్ గర్భు కాగర్భు నిన్నటిరోజు మద్రాసు చేరినాడు. అట్టి చిన్నవయసులో అట్టి ఆధ్యాత్మికకాంక్ష చూచుట చాల సంతోషకరమయిన విషయము. అప్పుడప్పుడు మీయొక్క గొప్పదనము మరియు శక్తిచూచి భయపడుచుందును. ఆ ఆల్ గర్భు అడమారులో దివ్యజ్ఞాన సమాజమునకు వెళ్లుటకు కోరెను. కాబట్టి మేమిద్దరము నిన్న అక్కడకు వెళ్లితిమి. కొన్నిరోజులనుండి మాఅమ్మకు జబ్బుగా నున్నందున నేను ఆ ఆల్ గర్భుతో కొద్దిగంటలకంటె ఎక్కువకాలము ఉండలేకపోయితిని. మీకటాక్షమువల్ల ఈదినము మాతల్లి ఖులాసాగ నేయున్నది. ఆమెకు దగ్గు జ్వరమువచ్చినది. నేను మీరు ఈమధ్య తీయించుకొన్న ఛాయాచిత్రములన్నియు చూచితిని. మిమ్ములనుగూర్చినాకు కావలసినవిషయములన్నియు తెలిసికొంటిని.

నేను 5-వ తేదీని 30 రూపాయలు శివరాత్రి పూజ నిమిత్తము మణిబద్దరు పంపియున్నాను. ఈరోజు ఋషీ కేశము వచ్చుచున్న ఓంజీ ద్వారా కొన్ని లేత కొబ్బరి కాయలు కొన్ని కురిడీ కొబ్బరికాయలు పంపినాను. మీకు లేత కొబ్బరికాయలు ఇష్టమని నేను విన్నాను. మంచివి దొరకలేదు. కాని పంపించినవి చెడ్డవి కావు. దయచేసి వానిని స్వీకరింపుడు.

మీరు ఇచ్చిన సలహాలకు మీకు నాధన్యవాదములు. నేను వానిని అభ్యసించుటకు ప్రయత్నము చేయుచున్నాను. మరియు మీకు సంబంధించినవిషయములోతప్ప మిగిలిన అన్నివిషయములలో ఉత్తీర్ణత పొందుచున్నాను. మీకు సుస్తిగానున్నదని ఊహించినప్పుడు నేను నిశ్చలత్వము కోలు పోయితిని. మీకటాడుమువలన తిరిగి మామూలుస్థితికి త్రిప్పు కొని మీ బోధనప్రకారము జీవించెదను నేను చాలా మంద జ్ఞానము కలిగినాను. కాని నాలోటు సవరించి నన్ను సరియైనమార్గమున నడుపుడు. నేను మీ మృదుత్వము, దయ మరియు జ్ఞానము పొందినపుడు అన్నియు చేయగలను. తమరు ఆనందస్వరూపమే.

నా ప్రియమైన పభూ! మీ దివ్యపాదములకు ప్రణామములు. త్వరలో నేను మీ పాదసన్నిధికి వచ్చెదను. దానిని తలచుకొనునప్పుడు నాకు ఆవేశము కలుగును. దయచేసి నన్ను దీవింపుడు.

శాశ్వతముగా మీదానను,
చెల్లా.

58. తమ కటాక్షమే నన్ను పోషించుచున్నది

గురుదేవా! నా మిక్కిలి ప్రియమైన ప్రభూ!

ప్రేమతోను భక్తితోను మీ పవిత్రపాదములకు ప్రణామములు చేయుచున్నాను. నిన్న వచ్చిన దయగల మీ ఉత్తరమునకు నా హృదయపూర్వకమైన ధన్యవాదములు చేయుచున్నాను.

ప్రియమైన ప్రభూ! నేను మిమ్ములను స్వయముగా కలిసికొని దగ్గర దగ్గర సంవత్సరమైనది. కాని నా జీవితమందలి ప్రతి ఘడియయందును మీ స్పృహ నాకు ఉన్నదని చెప్పట అతిశయోక్తి కాదు ప్రతిసారి తమ దివ్యమైన ప్రేమాగల ముఖము అందు నేను చూచిన ప్రతిభావము మీ యొక్క ప్రతిపద్ధతి, మీ శంతధ్వని యొక్క ప్రతి మధురమైన స్పందనము నా జ్ఞప్తియందు ఎల్లప్పుడుండును. మరియు నేను దగ్గరనుండి కొన్ని నిమిషముల క్రిందటనే మిమ్ములను విడిచినట్లు ఊహించెదను. నేను త్వరలో మిమ్ము కలిసి కొందునని ఊహించునప్పుడు నా లోపలనుండి మిమ్ములను పూజచేయవలయునను ఊహ కలిగినప్పుడు నా శరీరమంతయు భక్తియను నిప్పులో కరిగిపోవును. మరియు నేను పరవశతలో మునిగిపోవుదును. ఓ ఆశ్చర్యమైన భగవంతుని ప్రకటిత స్వరూపమా! మీరు మనుష్యమాత్రులు కాదు. మీరు ఆనందము యొక్కయు ప్రేమయొక్కయు స్వరూ

పులు. మీ వైభవము నేను వర్ణించుటకు నాకు శక్తిలేదు. నన్ను మీతో కలిపినందులకు భగవంతునికి నిరంతర ధన్యవాదము లిచ్చుచున్నాను. మీరు చిరునవ్వు నవ్వినప్పుడు ప్రపంచమంతయు నవ్వినట్లు కనిపించును. మీరు నా విషయమై సంతోషించినప్పుడు ప్రపంచము సందలి అందరితో సంతోషముగా నుండును. అవును గురుజేవా! మీ కరుణాపూరిత కటాక్షము నా జీవితమునకు నెలుతురు పోషకశక్తి అయినది. పగలంతయు రాత్రంతయు మిమ్ములను నేను ఆరాధించుచుండును. నిద్రపోవుటకు ముందు నాకు కనుపడు భగవంతుని నేను ధ్యానము చేసెదను. నేను నిద్రనిమిత్తము కండ్లు మూసికొనినప్పుడు మీరు నాలోనుండి తప్పించుకొని పోవుదురేమో యని ఊహించి మిమ్ములను ధ్యానము చేసెదను. మరియు నా ఊహిరి నెమ్మదిగా నిడుచునప్పుడు మీకు నా హృదయాంతర్గతమందు విసరుచున్నట్లు ఊహించెదను. ఇవన్నియు విపరీతములైనను నిజమైనవి. మరియు వారి మధురమైన తలంపే నా జీవితము నిలుపుకొనుటకు కారణమగుచున్నది. దయతో గూడిన తమ కటాక్షమువలన నేను చేరగలిగిన ఉచ్చస్థితి అనుభవము వలన నాకు కలుగు అద్భుతమైన దివ్యసౌఖ్యమునకు తగినట్లు మీకు నేను ధన్యవాదములు సలుపజాలను. మీ దివ్యప్రకాశము నన్ను చుట్టియున్నదని నేను ఊహించుచున్నంతవరకు నేను మీ రక్షణలో సురక్షితముగా నుండునని నాకు తెలియును. నా ప్రపంచ ఆదుర్దాలు అన్నియు మీతో వెళ్ళకక్కి మీ

దయతోగూడిన శక్తితో శాంతముగా నిద్రించుటను మీరు నాకు బాగా నేర్పియున్నారు. నా లొంగని మనస్సు మీరు ఆతురతతో ఆపుచేసి మార్పుటకు ప్రయత్నించిన విషయము నాకు జ్ఞప్తికి వచ్చినపుడు నేను మీయందు భక్తితోను కృతజ్ఞతతోను నిండినట్లు ఊహింతును. కొన్ని సంవత్సరములలో సంపాదించిన పాపములు కొద్దిరోజులలో పోగొట్టుటకు మీకు శక్తిగలదని మీరు నాకు కనుపర్చినారు. నా లోపములు నా అనుపయోగన మీకు పూర్తిగా తెలిసినప్పటికి మీరు దయతోగూడిన ఉత్తేజకరములగు ఉత్తరములు నాకు వ్రాయుదురు. మరియు నా హీనన చంపివేయుటకు ప్రయత్నించెదరు. మీవల్ల వచ్చు ప్రతి దయగల మాటయు నా భక్తి వేయిరైట్లు వృద్ధియగునట్లు చేయును. మరియు నేను కృతజ్ఞతతో విచారపడుదును. నేను వృథాగా ఖర్చుపెట్టిన వయస్సంతయు మంచి మార్గమున ఉపయోగించి నా గురువు యొక్క కటాక్షము పొందుటకు తగిన పరిపూర్ణత కలిగించు కొనక పోతి నేయని పశ్చాత్తాపపడుదును.

ఔను, ఏప్రిల్ నెల దగ్గరకు వచ్చినది. నా భగవంతుని త్వరలో కలిసికొనగలనని నేను ఊహించుకొనినప్పుడు నాకు ఎట్టి యనుభవము కలుగునో నేను వర్ణించలేను. అది నేను సాధారణ భావలో తెలియపరచలేని అనుభవము. కాని ధ్యానములో మీరు దగ్గరగా నున్నట్లు తెలియపరచు ఆశ్చర్యము సంతోకరమునైన ఆవేశము కలిగినపుడు నా హృదయము మీతో అన్ని భావలలోనికి పవిత్రమైన

భాషతో మాట్లాడును. అది ఒకానొక దివ్యానుభవము. ఈ రోజులలో సూర్యుడు ఎప్పుడు ఉదయించునో ఎప్పుడు అస్తమించునో నాకు తెలియదు. నా మనస్సులో ఏదో ఒక అంతు లేని ఊహ ఉండును. మరియు నేను అన్ని పనులు యంత్రము తనంతట పని చేసినట్లు చేయుచుందును. నా సుఖమును ఊహలను పాడుచేయు కదలికగల భూతముగూడ ఒకటి యున్నది. అప్పుడప్పుడు నేను శక్తిహీనురాలనుగా నుందును. నేను మీ యొద్దనుండవలసిన రోజులు దగ్గరకు వచ్చుచున్నవి గనుక నా ప్రతిస్వల్పలోపము కూడ గొప్ప దానివలె కానిపించుచున్నది. ప్రియమైన గురుదేవా! నేను మీకు అశౌఖ్యము కలిగించు ఏ పనియైనను చేసియుండిన యెడల దయతో నన్ను మన్నింపుడు. మీ యందలి భక్తితో పూర్తిగా తడిసియున్నానని దయతో గ్రహింపుడు. నేను మిమ్ములను సంతోషపెట్టుటకే ఎల్లప్పుడు ఆతురతతో నుండును. కాని నా అజ్ఞానమువల్ల మీకు ఇష్టములేవిది ఏదైన నేను చేసినయెడల దయచేసి నన్ను సవరింపుడు. తీమింపుడు. మీ కటాక్షముతో ఆశీర్వాదింపుడు. గత కొన్ని మాసములలో మీకు అనేక తెలివిగల ఆత్మలతో పరిచయము కలిగినది. నన్ను వారితో పోల్చిచూచిన నేను శూన్యమనే. ఇది నాలో నాకు తెలియని యొక భయమును కల్పించుచున్నది. నేను తృప్తిపఱచుకొనుటకు ప్రయత్నించెదను. మీయందు నాకున్న మిక్కుటమైన భక్తి కారణమున నేను అన్నియు సరిచేయగలను. కాని అప్పుడప్పుడు నా మానవమనస్సు నన్ను

మోసపుచ్చును. ప్రార్థనలే నాకు ఊరడింపులు. నాకు ప్రార్థనలయందు చాల నమ్మకము గలదు. మనుజులలో తుచ్చులనుగూడ ప్రేమించుటకు మీకు శక్తిగలదని నాకు తెలియును. నా తప్పులన్నియు తుమించుటకు భగవంతుని ఇదే హృదయపూర్వకముగా ప్రార్థనచేయుదును. మరియు మీ కటాక్షము నాయందు ప్రసరింపజేయుటకుగూడ భగవంతుని ధ్యానింతును. మీరు మాత్రము నాకు సలహా లిచ్చుచుండవలెను. నేను మిమ్ము సంతోషపెట్టుటకు ప్రతిపనీ అది ఎట్టిదైనను చేయుటకు సిద్ధముగా నున్నాను. ఓ నా భగవంతుడా! నా ప్రియమైన ప్రభూ! మీ కటాక్షములేనిది నేను జీవించలేను. నేనేమి చేయగలను? బహుశా ఇది పూర్ణభక్తియొక్క స్థితికాదు కాబోలును. మీ కటాక్షమునకు యాచింపకూడదని నాకు తెలియును. కాని ఈ విషయమున నేను అసహాయురాలను. నిజస్థితి ఏమనగా మీరు నన్ను విడిచిపెట్టినను మీయందు నాకు గల భక్తి యెన్నడును తగ్గదు. నేను ఎంత శక్తి నుపయోగించినను దానిని ఆపజాలను. కాని నేను మీ కటాక్షము కొరకు యాచించెదను. నేను తప్పుచేసిన నన్ను తుమింపుడు. పరిపూర్ణతకు నన్ను తర్ఫీదు చేయుడు.

మీ దయగల పాదములకు నా ప్రణామములు. దయయుంచి నాకు బలము జ్ఞానము నిచ్చి నన్ను దీవింపుడు.

ఎల్లప్పుడు మీదానను,

చెల్లా.

59. ఆనందకుటీరముయొక్క పిలుపు

గురుదేవా! నా మిక్కిలి ప్రియమైన ప్రభూ!

ప్రేమతోను, భక్తితోను మీ పవిత్రపాదములకు ప్రణామములు చేయుచున్నాను. నేను 17వ తేదీన వ్రాసిన ఉత్తరము మీకు అందియుండునని ఆశించుచున్నాను.

నిరాటంకమగు శక్తి సన్ను మీకు ఇప్పుడు వ్రాయుటకు ప్రేరేపించుచున్నది. ఈ రోజు ఏకాదశి. నేను ఉపవాసమున్నాను. కాని ఓ ప్రియమైన ప్రభూ! మీరు సన్ను ఆశ్చర్యకరమగు ఆధ్యాత్మిక ఆహారముతో పోషించుచుండగా నాకు ఆహారమెందులకు?

నేను నాయందు ఉప్పొంగు భక్తి కనపఱచునపుడు కొన్ని విషయములు వ్రాయుటకు మరచిపోవుదును. మీరు నాకు నూనె, మందు, పుస్తకములు, ప్రసాదము పంపినందుకు మీకు ఆలస్యముగా ధన్యవాదము లర్పించుచున్నందుకును, నేను ఆధ్యాత్మిక దినచర్య వ్యాఖ్య, లిఖితజపము ఆలస్యముగా పంపుచున్నందుకు సన్ను దయయుంచి తమింపుడు. వానిని ఈరోజుననే వేరే పోస్టుద్వారా పంపుచున్నాను. రోజంతయు నామనస్సు నావరించియుండు ఒకానొక ముఖ్యమైన ఊహ యీరోజులలో అనేక విషయములను మఱచునట్లు చేయుచున్నది.

మేము ఏప్రిల్ 2 వ తేదీన ఇచ్చటనుండి బయలుదేరవలయునని తలచుచున్నాము. అక్కడకు 5 వ తేదీన వచ్చెదము. నాకు ఎట్టి ఆటంకము కలుగకుండా నన్ను ఆశీర్వాదింపుడు. నన్ను త్వరగా తమయొద్దకు చేరనిండు. నేను మిమ్ములను చూడగోరుచున్నాను. నేను ఇదివరకే అక్కడ నివసించియున్నాను.

ఈసారి శివరాత్రి నాకు విచిత్రముగా కనిపించుచున్నది. పగలు రాత్రి అంతయు నా ఆత్మ మీవద్దను భగవంతునివద్దను నున్నది. నాయంకారము శివుని దేవాలయమునకు వెళ్ళి అక్కడ పూజచేసినాను. రాత్రి అంతయు అయినానరము దివ్యజీవన సమాజమువారి భజనలోజేరి ఆనందించుచు హృదయము జాగరణ చేసియున్నాను. నాకు నిద్రపట్టలేదు. ఎందువలన ననగా ఆ సంగీతము నన్ను రాత్రి అంతయు నా ప్రియమైన ప్రభువునొద్దకు తీసికొని పోయినది. అట్టి కారణమున నేను ఆహారము నిద్ర మఱచి పోయితిని.

ఓ ప్రభూజీ! గురూజీ! పరమ స్వరూపా! సచ్చిదానందమూర్తి! నా ప్రియమైన ప్రభూ! మీకు వ్రాయుటకు వీలైనమాటలు నాకు దొరికుటలేదు. మీరే నా సమస్తము, నా ప్రాణము, ఆత్మ సౌఖ్యము అన్నిటికంటె ప్రభువులు. ఓ నా ప్రభూ! నా ఆత్మయొక్క దివ్యసంతోషముతో గూడిన సంగీతము మీరు వినుటలేదా? అప్పుడు నేను తెలియపరచలేని విషయములన్నియు మీరు తెలిసికొన

గలరు. గత రెండు రోజులనుండి భగవంతుడు నాయెడల దయగలిగియుండెను. నేను అంత లేని ఆనందములో మునిగి యున్నాను. ఈ నిరంతరమైన ఆధ్యాత్మిక ఆనందము యొక్క నిరంతరమైన ప్రవాహము అన్ని ప్రాపంచిక ఊహలు గెల్చుటకు ఉత్తీర్ణత చెందినది. నాప్రియమైన ప్రభువు నివసించు ఆనందకుటీరముయొక్క పిలుపును అడ్డు పెట్టలేక యున్నాను. నేను ఋషీ కేశములో నున్నాను. తల్లియగు గంగానదియొక్క ఓంకారధ్వని వినినపుడు ఆనంద కుటీరముయొక్క పవిత్రమైన శాంతి సమీరము తనయొక్క మృదువైన తాకుడుతో నన్ను సంతోషపెట్టుచున్నది. దీనితోపాటు మొన్న ఋషీ కేశమునుండి సదాశివానంద స్వామిజీ నా ఆసుపత్రికి వచ్చిరి. నేను వారితో చాలసేపు మాట్లాడితిని. తరువాత నిన్న ఓంజీ యిక్కడకు వచ్చిరి. మరియు నా ప్రియమైన ప్రభువుయొక్క విశేషములు చెప్పిరి. ఈ గొప్ప మహిమాత్మలవల్ల నాకు కాపలసిన విషయము లన్నియు తెలిసికొన్నాను. ఇది నాకు మిక్కిలి ఆత్మశాంతి కలుగజేసినది. నేను ఆనందకరమైన తృప్తి ననుభవించు చున్నాను. భగవంతుడు నాయందు చాల దయగలిగి యున్నాడు. ఆయన అనేకవిధములుగా నా భయమును పోగొట్టుచున్నాడు. నేను ఎట్లు నా కృతజ్ఞత చూపగలను? నిన్నసాయంత్రము శ్రీ సదాశివానందస్వామిజీ మైలా పూరులో ఒకయింట్లో భజనకు పిలిచెను. మేము సంతోషముతో అక్కడికి పోయితిమి. కొన్ని నిమిషములు నేను

భజనలో నాయకురాలుగా నుంటిని, నేను ఆ ఆధ్యాత్మిక సంగీతముయొక్క ఆనందస్పందనములలో మునిగియున్న పుడు నా కంఠధ్వనియొక్కలోపములు, నా అనుభవ రహితమైనగానము-వీనివిషయమై మరచితిని. నాకు తెలిసిన విషయమేమన ఆ దివ్యగానములో నేను మైమరచి మీ యొద్దకు జేరితిని. అంతకంటె నాకు కావలసిన దేమికలదు? ఓ నా ప్రియమైన గురుదేవా! నేను ప్రపంచ బంధము లన్నియు తెంపుకొనుచున్నాను, తమ దివ్య పవిత్రపాదము లకు గట్టిగా ఈ బంధములతో కట్టుకొనుచున్న ప్రయత్నించు చున్నాను. మిమ్ములను ఈసారి తప్పిపోసీయను, నాకు గల ప్రతిశక్తితోను నేను పొందగల ప్రతి శక్తితోను నేను మీ కాళ్ళకు గట్టిగా కట్టబడుదును నేను సుఖముగా నుండ వలసినదిగా నొకప్పుడు మీరు వ్రాసినారు. నా ప్రభూ! నేను సంతోషముగా నుండగలిగినచోలు మీ పాదసన్నిధానమే. ధ్యానసమయములందు సౌఖ్యముగా నుండును. రోజులో మిగిలిన కాలమంతయు నా ఆత్మ యంతదూరమునుండి మిమ్ము చేరవలెనని ప్రయత్నించుచుండును. కాని నా శరీరము అన్నిపనులు చేయుచుండును, నాకు సంతోషము ఎట్లు కలుగును? కాని మీరు నన్ను ఎల్లప్పుడు మీ పాదములయొద్ద దయచేసి ఉంచగలిగిన నేను సంతోషింతును.

ఓ గురుదేవా! ఆధ్యాత్మికజీవితము చాల ఆశ్చర్యమైనది. భగవంతుడు దయతో ఆ పవిత్రమైన ఆధ్యాత్మిక ఏకత్వదృష్టి కలిగించినాడు. ఆ ఆధ్యాత్మిక ఆనందమును

అప్పుడప్పుడు రుచిచూచుటకు అవకాశము కలిగించెను. ఆ ముత్తు కలుగజేయు దివ్యపానీయమును జేరి దానిని నా దాహము తీరునట్లు త్రాగినగాని నేను విశ్రమింపలేను. అది అడ్డుపెట్టుటకు వీలులేని దాహము. తఱచుగా ఆటంకము లేని శక్తివల్ల బలవంతపెట్టబడి నేను ధ్యానమునకు కూర్చుండెదను. అప్పటి నాస్థితి దాహము గొనినవాడు నీటికొరకు వెదకునట్లుండును. అప్పుడప్పుడు మిక్కిలి ఆసక్తిగల మనుజునివలె నాలోనికి వ్రాయబడిన కటాక్షాన్యుతమును త్రాగుదును. నాకు గలిగిన దివ్యానుభవములన్నియు మీ కటాక్షమువల్ల గలిగినవని నాకు తెలియును. అట్టి స్థితిలో నా జీవితమందలి ప్రతి ఊణమునను మిమ్ములను పూజించుటలో ఆశ్చర్య మేమున్నది? మీ దివ్యపూర్ణమయ్యొక్క జ్ఞప్తి నాకు రాత్రింబగళ్లు అనుభవమునకు వచ్చును. నా జీవితములో గొప్ప సంఘటన మీలో నేను కలిసికొనుటయే. దానియొక్క అద్భుతమైన అనుభవము నన్ను అప్పుడప్పుడు చకితురాలనుగా చేయును. నాకు మీకు కలిగిన ఆధ్యాత్మిక సమావేశ సమయమునుండియు అంతకు పూర్వమునుండియు మీయందు నాకు గలుగు గొప్ప భక్త్యావేశమువల్ల ఆత్మయొక్క నిరంతర స్థితియు ఆధ్యాత్మిక అవకాశములు తెలిసినవి. ఎన్ని పుస్తకములు చదివినను ఈ విచిత్రమైన అనుభవము లేనిదే నాకు ప్రవేశ అనుభవము గలుగలేదు. నాకు మొదట గలిగినట్టి నేను ఎల్లప్పుడు మీదానను అనెడి మొదటి ఆధ్యాత్మిక ఉత్సా

హము నేను మరచిపోజాలను. నా ఆత్మకు ఆకర్షణ కలుగుటకు అదియే మొదటిసారి. నేను వివిధ దేవాలయములకు వెళ్ళి వివిధముగా అలంకరింపబడిన భగవత్స్వరూపములు చూచినను సామాన్య పవిత్రతతో కూడిన పళని ఆండవనుయొక్క రూపమునే పూజించుటకు ఎక్కువగా ఇష్టపడుచుందును. భగవంతుని మార్గములు విచిత్రములు. ప్రార్థనకంటె ఎక్కువ శక్తిగలది యింకేదియు లేదు. భగవంతుని దయకు నేను ఆయనకు ఎల్లప్పుడు నమస్కరింతును. దివ్యజీవితము గడుపుటకు నా శక్తియంతయు ఉపయోగించుచున్నాను. తమ కలాత్మువల్ల ఏదో ఒకరోజున నా గమ్యస్థానమును చేరగలను. నేను కష్టపడుటకు ఓపికతో వేచియుండుటకు లెక్కచేయను. కాని, నాకు బలము, సౌఖ్యము నిచ్చుటకు ఆ కాలమంతయు మీ కలయిక కావలెను. ఇప్పుడు మీరు లేనిదే నేను శూన్యము, కాన, దయచేసి ఎల్లప్పుడు మీ కలాత్ముతో నన్ను దీవింపుడు. నేను కోరునది యిదియే. నన్ను ఎన్నడును విడిచిపెట్టవలదు.

నా ప్రിയప్రభూ! మీకు నా ప్రణామములు. త్వరలో నేను మీ పాదములకు వందనముచేసి, మీరు నాతో మాట్లాడు పలుకులు వినెదను. ఆ ఆనందముకొరకు నేను నిరీక్షించుచున్నాను.

శాశ్వతముగా మీదానను,
చెల్లా.

60. ఆత్మనివేదనము

గురుదేవా! నా విలువగల మరియు ప్రియమైనప్రభూ!

ప్రేమతోను భక్తితోను మీ ఆనందమయములగు పాదములకు ప్రణామములు చేయుచున్నాను. నేను మీకు 17, 22 తేదీలలో ఉత్తరములు వ్రాసియున్నాను. అవి మీకు చేరియుండునని ఊహించుచున్నాను. ఇంక కొలది రోజులుమాత్రమే నేను వేచియుండవలయును.

ఇంత తొందరలో తిరిగి మీకు వ్రాసినందుకు ఊహించుకు. నేనయి దీనిని వ్రాయుటలేదు. అప్పుడప్పుడు ఒక దివ్యశక్తి నన్ను ఆవేశించును. అది నాచేత దాని యిష్ట ప్రకారము చేయించుచున్నది. మేము ఇచటినుండి 2-వ తేదీన బయలుదేరుదుము. 5-వ తేదీన మీ పవిత్రపాదముల యొద్ద నుందుము. అయినను ఎడబాటుయొక్క ఇంత బాధ ఎందుకు అనుభవించుచుంటినో నాకు తెలియదు. నేను ఇప్పుడే మిమ్ములను చూడవలెనను బాధను సహించలేక యున్నాను. భగవంతుడు నాయందు నిజముగా చాలదయ గలిగియున్నాడు. నేను 19 వ తేదీనుండి విడువకుండా ఆనందము అనుభవించుచున్నాను. ఈమధ్యాహ్నముకూడ మీ యొక్క స్పష్టమైనరూపము కనిపించినది. ఈరోజులలో నాలో మీఅనుభవము కలిగినప్పుడు నాకు చాల ఆనందము కలుగును. నేను మీ ఛాయాపటమును చూచినప్పుడు ఎడ

బాటుయొక్క అనుభవము పొందుదును. నేను మీనుండి విడిగా నున్నానను అనుభవము పొందుటకు నాకు ఇష్టము లేదు. ఓ నామనోహరమైన ప్రభూ! భగవంతుడు నన్ను మీనుండి ఎందుకు ఎడబాటు కలుగజేయుచున్నాడు. ఆయనను మీయందుమాత్రమే నేను చూచుచున్నానని ఆయనకు తెలియదా? అయితే నన్ను ఇట్టి కష్టస్థితిలో ఎందుకు ఉంచినాడు. ఎల్లప్పుడు ఆయనయొద్దనే యుండవలె నను బ్రహ్మాండమైన ఆసక్తి నా ఆత్మశక్తినంతయు పోగొట్టు చున్నది. ఇప్పుడు నా పూర్వస్నేహితురాలొకతె నేను క్లబ్బుకు ఎందుకు వచ్చుట లేదనియు తన్ను ఎందుకు కలిసి కొనలేదనియు అడిగినది. కారణము చూచాయగా నేను తెలిపితిని. అట్టి సాధకజీవితము గడపుటకు నేను మిక్కిలి చిన్నదాననని అమె ఆక్షేపించినది. ఓగురుదేవా! నేను ఈ నా సాధకజీవితమును ఆలస్యముగా ప్రారంభించినానని ఊహించుచుంటిని. కాని యితరులు ఆప్రకారము తలంచుటలేదు. నేను నాజీవితములో ఈమార్గమును చాల ఆలస్యముగ ప్రారంభించితిని కనుక పోయిన కాలమును గూడ దీయవలెనని ఊహించుచుంటిని. కాని యిందుకుకూడ నాకు పూర్తిస్వాతంత్ర్యము లేదు.

గురుదేవా! మిక్కిలి ఆశ్చర్యకరమైన ఒక బంధన వల్ల నేను మీకు కట్టుబడితిని. ఆ బంధన మరల విడిపోవు నదికాదు. భగవంతుడు చేయుకార్యమును ఎవరు అడ్డగింప గలరు? ప్రాకృతికవస్తువులు కలుపుటలో మనుష్యుడు ఉత్తీ

ర్దుడుకావచ్చును. ఆత్మలను కలుపుట భగవంతుడుమాత్రమే చేయగలడు. అవును తిరచుగా తమకు ప్రియమై అంతటను వ్యాపించెడు శాశ్వతమగు ఆత్మ కనిపించకపోయినను నా హృదయములో దూరినట్లు నాకు అనుభవముకలదు. అట్టి సమయమందు కాలము ఆగిపోయినట్లు కనిపించును. నా ఊపిరి ఆగిపోయినట్లు కనిపించును. అప్పుడు నేను అనుభవించు శాశ్వతానందము వర్ణించుటకు మనుష్యమాత్రునికి శక్తియుండదు. ప్రపంచమానముతోగూడిన అట్టి సౌఖ్య సమయములందు అత్యద్భుతముగా మన ఆత్మయొక్క ఏకత్వము నాకు తెలుపబడును. నేను మీకు పూర్ణముగా శరణాగతురాలనగుదును. నన్ను పవిత్రురాలను చేయుటకు నన్ను సరియైనమార్గమునబెట్టి దివ్యజీవనము జీవించుటయందు ఉత్తేజపటచేదరు. అట్టి సమయములయందు నాకు బోధించుసూచనలయొక్క మాధుర్యము ఆదినమందలి మిగిలిన భాగమందు శాంతిపాఠముగా నాయొద్ద సలిచి యుండును.

గత కొన్నిదినములనుండి మీయందుగల మిక్కుటమైనభక్తి, ఎడబాటుయొక్క తీవ్రమైనబాధ ఈ రెండిటి మధ్య నాహృదయము నొక్కబడుచుండెను. అది నేను భరించలేకయున్నాను. కాబట్టి నాలోనివిషయములన్నియు మీకు తెల్పి శాంతిపొందుటకై యీ యుత్తరము మీకు వ్రాయుచున్నాను. మీకు వ్రాయుట నాకు ఉపయోగకారి. అది చాల ఆశ్చర్యకరమైన సూక్ష్మక్రియ. అప్పుడప్పుడు

నేను ఈ మనుష్యరూపమున వేరుగా నుండలేనట్లు ఊహించుచుందును. మీకు నాకు మధ్య అడ్డమువచ్చెడు ప్రతివిషయము నేను నాశనముచేయ కోరుచున్నాను. నాకు సహాయకారిగా నుండునని తోచునెడల నా చెడ్డ స్థూలశరీరమును గూడ నాశనముచేయుదును. కాని అది సరియైన మార్గము కాదని నాకు తెలియును. నేను కష్టపడి పనిచేయవలసియున్నది. నేను పవిత్రురాలను కావలసియున్నది. నేను ఆర్ధిహృదయముతో ఆయనను ప్రార్థింపవలసియున్నది. ఏనాటికైనా ఆయన నాప్రార్థన వినకతప్పడు. నన్ను అంతిమ ధ్యేయమునకు తీసికొనిపోవును. ప్రస్తుతిము మామూలుగా నుండుటకు నా దినచర్య జరుపుకొనుటకు నా ఆత్మ శక్తియంతయు ఉపయోగింపవలసియున్నది. నేను కష్టపడుచున్న విషయముతప్ప ఇంక ఏదియు నాకు ముఖ్యముకాదు. ఆకారణమున నాగది అశుభముగా నుండును. ఇతరవిషయములందుకూడ నేను అలక్ష్యముగా నుండును. ఇట్టి నాస్థితి కొందరకు అసౌఖ్యము కలిగించును. నాకు ఏమి తటస్థించుచున్నది వారికి తెలియచెప్పట నాకు అసహ్యముగా నున్నది. నావిషయమై నాకే ఆశ్చర్యముగానుండును. ఇతరులు నావిషయమై ఎట్లు బోధపర్చుకొనగలరు? ఇట్టి మహాసముద్రములో మునిగియుండుటవల్ల నేను ఆనందమును మరియు బాధను ఒకేసమయమున పొంది బాధపడుచున్నాను. అంతమంచివిషయము అంత చెడ్డవిషయము ఒకే

సమయమందు కలుగుట నాకు ఎన్నడును తెలియదు. నేను మంచి ఊహలతో నిండియుందును. కాని వానిని నేను తెలుపలేను, మీయందు నాకుగల తీవ్రమైనభక్తియొక్క వేడి నేను ఆ ఊహలను మీకు తెలియపర్చగల శక్తినంతయు భస్మము చేసినది.

ప్రియమైనప్రభూ! నాకుగల తీవ్రమైనభక్తిని మీ పాదపద్మముల సన్నిధానమున నివేదింపనిండు. మీరు నా విషయమై ఏమి ఆలోచించునదియు నేను తలంచుటలేదు. నేను అందుకు అర్హతకలదాననా కాదా అను విషయము నాకు బాధ కలుగజేయుటలేదు. మీయొద్దనుండి నాకు ప్రతి ఫలముగా ఏదైనావచ్చునా అను విషయముకూడ నాకు తెక్కగా కనిపించుటలేదు. నేను ఎల్లప్పుడు మీకు ఇచ్చుచుండుటకు మాత్రమే అనుజ్ఞయిండు. హద్దులేనట్టియు అంతులేనట్టియు నాభక్తిని మీకు అర్పణచేయవలెనను నాకోరిక నేను అడ్డగింపజాలను. నా యీవియొక్క ఆనందము నన్ను అనుభవింపనిండు. ఆహా! ఇది భక్తియొక్క మిక్కిలి విచిత్రమైన స్థితి. ఇట్టిది నాకు ఇదివరకు ఎన్నడును తెలియదు. ఇప్పుడు నాహృదయము మీ పాదములవద్దనుంచి తిని. దానిని మీకు పూర్తియైన భక్తి సమ్మకము శారవము ఆశ-వీనితో నిచ్చుచుంటిని. మీరు దానిని కాలి క్రింద మట్టగించవచ్చును లేదా నెమ్మదిగా స్వీకరించవచ్చును. దాని విలువనుబట్టి మీరు దానిని మీ యిష్టము వచ్చినట్లు చేయవచ్చును. దానిని మీరు ఏమి చేయదలంచు

కొన్నను అది ఎల్లప్పుడును మీదే. అవును నేను దానిని మీ యందుండు నా కనుపించెడు మురుగనుకు శాశ్వతముగా అర్పించినాను. భగవంతునికి నా ప్రార్థన ఏమనగా మీరు సుఖముగా ఆరోగ్యముగా నుండుటయు మిమ్ములను సేవించుటకు నాకు అవకాశము కలుగజేయుటకును నాకు ఎల్లప్పుడు నిస్వార్థమైన భక్తి ఆవేశము కలుగుటకును దానివలన నాకు భయము సందేహము నిరుత్సాహము నీచత్వము- ఇవి కలుగకుండుటకును నన్ను ఆశీర్వదింపమనియే.

ఓ నా విలువగల ప్రభూ! భగవంతుడు నాకు ఏమి చేసినాడు? నన్ను ఎచ్చటికి తీసికొని పోవుచున్నాడు? ఇది ఎచ్చట సమాప్తి చెందును? నేను ఆయనకు శరణాగతు రాలనైతిని. ఆయన తన యిష్టప్రకారమే చేయనిండు. ఇంక నా జవాబుదారి లేదు.

మీ పవిత్రపాదములకు ప్రణామములు.

ఎల్లప్పుడు మీదానను,

చెల్లా.

61. పరాభక్తి స్వభావము

గురుదేవా! మిక్కిలి అమూల్యమైన ప్రేమ గల నా ప్రభూ!

దయతోగూడిన మీ పాదములకు ప్రేమభక్తితో పొంగి పొరలు హృదయముతో ప్రణామములు చేయుచున్నాను. నా ప్రియమైన ఆత్మస్వరూపా! నేను మీకు ఏమి చేయగలను? మీ ఉత్తరములు నాకు జీవితాధారములై యున్నవి. అవియే నా గీతోపనిషత్తులు నేను మీకు తగినట్లు ధన్యవాదము లీయజాలను. దయగల పవిత్రమైన మీ 26 వ తేది గల ఉత్తరమునకు నేను ధన్యవాదము లీయగోరినపుడు నేను తగినట్లు ధన్యవాదము లీయజాలక పోయితిని. నేను నిన్న జవాబు వ్రాయ నుద్దేశించితిని. కాని భక్తికృతజ్ఞతవల్ల నింపబడిన నా చేతులు వణకెను. నా కండ్లు మూతలుపడెను. కాబట్టి నేను ఆ ప్రయత్నము విడిచి ధ్యానమునకు గూర్చుంటిని. నా ప్రభూ! ధ్యానమనునది ఎవరు కనిపెట్టిరి? అది చాల విచిత్రమైన అనుభవము. భగవంతుడు నిజముగా ఈ పేదరాలియందు దయగలవాడు. ఓ నా మనోహరమైన ప్రభూ! కాలమంతయు నా ఆత్మియీ శరీరమునుండి మనస్సునుండి ప్రపంచమునుండి బయటకు వచ్చుటకు ప్రయత్నించుచున్నది. అది నా జీవితమునకుమూలమగువాడును, ఈ ఝంఝాటమునకు వెలుపలనుండువాడును నగు నా ప్రియుని వెదకుటకు బాధపడుచుండెను. ఈ మాంస

పరిసరములను మించి నా ప్రియ ప్రభువును కలిసికొని ఆత్మైక్యము ననుభవించుట ఎంతయో మధురమైన అనుభవము. అట్టి కలయిక దేశ కాలములందు ఎన్నడును కలుగదు. ఉత్కృష్టస్థితియందుండు నా దయగల ప్రభువు బహుశా నా హృదయవేదన వినుచుండును. నా ఆత్మ యొక్క దైన్యమైన ఆకర్షణను తెలిసికొనును. ఆయన నేను ఎక్కగలిగినంత మితికి దిగివచ్చును. అప్పుడు నాకు ఆయనతో ఆధ్యాత్మిక కలయిక కలుగుటకు వీలుండును. ఓ నా ప్రియమైన ప్రభూ! మీ అంతస్తున నేనుకూడ తేలుటకు నాకు ఎందుకు నేర్పరు? నేను చేరుటకు కష్టముగా నుండు స్థలమున మీకు ఎందుకు ఉండురు? నన్ను దూరముగా నుంచుటకు అట్లు చేయుదురా? నేను మీకు అపకారము చేసితినా? మీరు నన్ను కలిసికొనకుండ ఎందుకు నిలిచి యున్నాడు? మీ దయకు నేను పాత్రురాలనుకానా? అట్లయిన నన్ను పాత్రురాలనుగా ఎందుకు చేయరు? నా ఆత్మ యొక్క నిరంతరరోదనము మీకు వినిపించుట లేదా? నా భక్తికంటె ఎక్కువ విలువగలది ఏదైన ఎవరైన మీకు సమర్పించుచున్నారా? ఓ నా జీవితమునకు జీవితమా! నేను మిమ్ము పూజించెదను. మీరు నాకు అవసరము. తరచు నా నాలుకకు ఆహారము రుచించదు. అది చెప్పనది ఏమనగా నా ప్రియునకు స్తోత్రము ప్రేమతోకూడిన మాటలు చెప్పి అనందము అనుభవించిన పిమ్మట ప్రాకృతిక ఆహారము అనుభవించలేనని. నా కండ్లు చెప్పనదేమనగా మిమ్ములను

చూడగలిగినప్పుడే తమ పూర్ణ విషయము తెలియపరచ గలవని, నా చేతులు నా ప్రియునకు కానుకలిచ్చుటలో నేను ఉపయోగించునపుడు తప్ప ఇతర సమయములయందు నాకు పనిచేయమని చెప్పను. నా కాళ్ళు నా ప్రియుని యొద్దకు వెళ్లుటకు మాత్రమే ఉపయోగించెదమని చెప్పను. నా కడుపు నా ప్రియుడిచ్చు ప్రసాదమును జీర్ణింపజేయుట యందు తనకు సంతోషము కలుగునని చెప్పను. నా ప్రియుని ప్రతిశ్వాసతో జ్ఞాపకముంచుకొనిన పనిచేసెదనని రహస్యముగా చెప్పుచు నా నెత్తురు నా హృదయములో స్థాపితమైన నా ప్రియుని పాదములు కడుగుటకు మాత్రమే ప్రవహించుటకు బిప్పకొనును. నా ప్రియమైన గురుదేవా! భక్తియొక్క యింతటి తీవ్రత కలిగియుండుట మీకు తెలిసినదా? దీనికంటె ఎక్కువ విలువగల యితరమగు ఈవిమరి యేదైన నున్నదా? భగవంతుడు నన్ను వేరే వ్యక్తిగా ఎందుకు సృష్టించినది నాకు ఆశ్చర్యము కలిగించుచున్నది. నా శరీరము ప్రతి అణువునుండి భక్తి ఉబుకుచున్నది. అది నన్ను దహించుచున్నది. నా హృదయమంతయు మరియు ఆత్మ మీ పాదములయొద్ద నున్నవి. నా నెత్తురు యొక్క ప్రతిబిందువు దివ్యప్రేమతో తడిసియున్నది. నేను మీలో పూర్తిగా కలిసిపోయితిని. ఆహా! నన్ను ఎల్లప్పుడు మీ యందే ఉండనిండు. నేను ఇంక నాదానను కాను. నేను ఎక్కడకు వెళ్ళినను, ఏమి చేయుచున్నను నేను ఆ కనుపడు ముడుగనుకు తెలిపికునుచున్నాను. ఆ ఆధ్యాత్మికప్రియుడు.

నన్ను ఎల్లప్పుడు తనయొద్దనే యుంచుకొనుచున్నాడు. బహుశా యీ సంగతి మీకు తెలియకపోవచ్చును. నేను చాల మనోహరమైన స్నేహితుని కనిపెట్టినాను. చాల కర్తవ్యముల మధ్యనున్నను శరీరములు బాహ్యచేష్టలలో మగ్నమైయున్నను మేము స్వయముగా నొకరినొకరము చూడకుండ ఇతరులకు తెలియకుండ ఒకరితో నొకరము మాట్లాడుకొనగలము. నేను నా ఆధ్యాత్మిక ప్రియుని ఇక నన్ను విడిచి వెళ్ళనీయను. ఆయన నాయందే యుండునట్లు నా శక్తికొలది ప్రయత్నించెదను. ఆయన అద్భుతమైన ప్రకాశము మనోహరత్వము ఎవరు వర్ణింపగలరు?

గురు దేవా! 'ప్రియుడు' అను మాట చాల మనోహరమైనది. మరియు ఆంగ్ల భాషలో అది చాల శక్తివంతమైన మాట. ఆనందమంతయు దానియందు రూపు దాల్చినది. అది చాల పవిత్రమైన మాట.

నేను ఇదివరకుకంటె బలిసితినిని యెవరో నాతో చెప్పిరి. నా ప్రియమైన ప్రభువునకు నాలో స్థలముండుటకు నేను పెరిగితినిని నేను ఆమెతో చెప్పదలచితిని. నేను పిచ్చి పిచ్చిగా మాట్లాడుచున్నానా? అవును నేను దివ్యసంతోషముతో నిజముగా పిచ్చిదాననే. నేను ఎల్లప్పుడును ఈ విధముగనే యుండుటకు ఇష్టపడుదును.

మేము రెండవ తేదీన బయలుదేరుచున్నాము. నా కళ్లు ౮ వ తేదీన మీ దివ్యరూపమును జూచి ఆనందించును. నేను మిమ్ములను చేరునట్లు దయచేసి దీవింపుడు. మీ

కటాక్షములేనిదే ఏ పనియు జరగదు. నన్ను చూచుటకు మీరు ఇష్టపడుడు.

నిన్నటిదినము మేము సుశీల అచ్యుతరామన్ ఇంటి యొద్ద భజనకు పోయితిమి. శివానందస్వామిజీ ప్రతిదినము భజనలు జరుపుచున్నారు. ఈ రోజు మా యింట్లో భజన జరుగును. మీ భక్తులను కొందరిని ఆహ్వానించి నాను. శ్రీనివాసజీ, మిసెస్ సాంబశివరావు, డాక్టర్ కృష్ణారావు, ఓంజీ, శ్రీ కుప్పస్వామి, కల్యాణసుందరం, సూర్యనారాయణ అయ్యర్ వగైరా వారందరిని సఖటుంబముగా వచ్చి తమ కటాక్షామృతమును ఆస్వాదింపవలసినదిగా కోరినాను. శ్రీ సదాశివానందస్వామిజీ పూజ చేయుదురు. నేను మృదంగమును కొంటిని. బాగా మృదంగము వాయింపగల యొక వ్యక్తి దానిని ఏరితీసెను.

గురుదేవా! నా ప్రియమైన ప్రభు! నేను ఇప్పుడు గంటలు లెక్కపెట్టుచున్నాను. నా శరీరమునందలి ప్రతి అణువు మిమ్ములను చూడవలెనని ఆశతో స్పందించుచున్నది. నా ప్రభు! నన్ను దీవింపుడు. మీ దయగల పాదములకు నా ప్రణామములు. అట్టి ప్రేమతోగూడిన ఆనందమయమగు పాదములు నా హృదయమందు ఎందుకు ఉంచరు? మిమ్ములను చూచుటకు తీవ్రమైన ప్రయత్నములో బ్రద్దలగుటకు సిద్ధముగా నున్నదాని నెందుకు అడ్డగించెదరు?

ఎల్లప్పుడు మీ దానను.

చెల్లా.

తృ తీ యా ధ్యా య ము

అయన కటాక్షము వలన జరిగిన

అమానుష కృత్యములు

1. ప్రథమ సందర్శనము

స్వామిజీ! కొన్ని విచిత్రమైన సందర్భములలో నేను మీ పుస్తకములు చదువుటకు అవకాశము కలిగినది. ఆ రోజునుండి యిప్పటివరకు ఒక్కక్షణముకూడ మిమ్ములను నా మనస్సునుండి తీసివేయుటకు నాకు శక్తిలేకయున్నది.

నేను ఇంకను చాల ఇతర పుస్తకములను చదివితిని కాని అవి యేవియు నాకు కావలసిన సౌఖ్యము నిచ్చినవి కావు. నేను ఒక పుస్తకాలయమునకు వెళ్ళి కొన్ని పుస్తకములు అడిగితిని, వారు నాకు మీ పుస్తకము 'ఆధ్యాత్మికపాఠములు' ఇచ్చిరి. నేను అందులో కొన్ని పుటలు చదివితిని. మరియు నిక కొన్ని చదువ నొచితిని. నేను ఆ పుస్తకము కొంటిని. అందులో మీ ఘోటో ఉన్నది. అది ఇన్ని దినములనుండి నేను వెదకుచున్న దివ్య మూర్తి యొక్క ఛాయాపటముగా నా అనుభవమునకు వచ్చెను. విద్యుత్తువంటి స్పందనము నా శరీరమందు కనిపించెను. ఇప్పుడు నా మనస్సులో ఏ సమయమందైనను మీ బొమ్మ పోల్చుగలను. మొదటి బొమ్మలో మీ మెడలో పూల హారమేమియు లేదు. కాని ఆ రోజున నేను ప్రార్థనకు కూర్చు

న్నప్పుడు మీ దివ్యరూపమునందు పూలదండ కనిపించెను. నేను మరల కొన్న పుస్తకములలో పూలమాలతో నున్న మీ ఛాయాచిత్రమున్నది. నాకు ఆశ్చర్యము కలిగినది. ఆరోజు నుండి మీకు ఉత్తరము వ్రాయవలెనని సంకల్పించితిని.

నేను మిమ్ములను నా మనస్సులో నా గురువుగా నమ్ము కొనిన పిమ్మట మీ పుస్తకములు మరికొన్ని-శివునిజ్ఞానము, యోగసారము-చదువుట ప్రారంభించితిని.

చెల్లా.

2. సుస్థిర పరిణామము

నా కీ దివ్యదర్శనము కలిగినది : మిఠాయి అడవిలో కూర్చొని ధ్యానము చేయుచుంటిరి, నేను మిమ్ము తదేక దృష్టితో చూచుచుండగా హఠాత్తుగా ఒక ప్రకాశమాన మైన వెలుతురు కనిపించెను. అచ్చట మీరు శ్రీకృష్ణుని రూపమున నిలుచుకొనియున్నట్లు చూచితిని. ఇది బుధ వారము మధ్యాహ్నము జరిగినది.

రెండవ దృశ్యము : అది బుధవారము రాత్రి జరిగినది. మీరు శ్రీ సుబ్రహ్మణ్యస్వామి (పళని ఆండవన్) రూపముతో నా పడక దగ్గర నిలుచుకొనియుండగా జూచితిని. మీరు నన్ను జాగ్రత్తగా చూచుచున్నారు. నేను స్తంభించి పోయితిని. ఒక్క మాటయైనను పలుక లేక పోతిని. మీరు నన్ను కొంతసేపు చూచి మీ చేయియెత్తి నన్ను దీవించి అదృశ్యులయితిరి.

ఈ సందర్శనము వలన నేను వృద్ధిపొందుటకు మార్గము కలదని నాకు ఆశగలుగుచున్నది.

చెల్లా.

3. శివానందుల ప్రత్యక్ష దర్శనానుభవము

మీరు నెలరోజులు మానముగా నుండుటవలన నేను సహింపజాలక పోయితిని. వైకుంఠై కాదళి రోజున మీదయ ప్రేమతోగూడిన ఉత్తరము అందినది. అది నన్ను నిజముగా వైకుంఠమునకు ఎత్తివేసినది. గురుదేవా! కరుణా సాగర! మీరు చేసిన సహాయమునకు నా హృదయము కృతజ్ఞతతో నిండియున్నది. నేను మీకు ప్రత్యుపకారము చేయుటకు అవకాశము గలుగుటకు ప్రార్థించుచున్నాను. ఇప్పుడు నేను నిర్మలముగాను సంతోషముగాను నున్నాను. శ్రీ యస్.కు ప్రమాదము కలిగినది. మీయొక్క కరుణా కటాక్షమువల్ల అతని ప్రాణము రక్షింపబడినది. మరియు మీ దివ్యసహాయమువలన అతడు త్వరలో బాగుపడునని నాకు నమ్మకముగలదు. నేను శివానందసగరముయొక్క విచిత్ర దృశ్యములు చూచుచున్నాను—మీరు నడచెడిమెట్లు, జనులు స్నానముచేయు గంగాఘట్టము, దేవాలయము, తెల్లని భవనములు, సత్సంగముహాలు, పొడుగుపాటి బల్లతోనుండు మీ హాలు. అప్పుడప్పుడు మీరు చదువుచున్నట్లు, వ్రాయుచున్నట్లును, శిష్యులతో సంభాషించుచున్నట్లును, పడక కుర్చీలో పరుండియున్నట్లును చూచుచున్నాను.

చెల్లా.

4. అమానుషమైన కటాక్షము

గురుజేవా! దృశ్యమానుడవగు నా భగవంతుడా! మీరు దయతోను, ప్రేమతోను తీవ్రమైన ఉత్తరము వ్రాసినందుకు మీకు చాల ధన్యవాదములు. ధనముల మూటయగు మీ పుస్తకములు పంపినందులకు ధన్యవాదములు.

మీ ఉత్తరము నాకు అందినరోజు నా జీవితమునందు చాల ముఖ్యమైన దినము. నేను మీ ఉత్తరము, ఫోటో, ప్రసాదము నా ప్రార్థనమందిరమునకు తీసికొని పోయి నాకు అట్టి విచిత్రమైన గురువును కలుగ జేసినందుకు భగవంతునికి ప్రార్థనలను సలిపితిని. మీరు పంపిన ప్రసాదము నా నొసట ధరించితిని. స్వామీజీ! పరమాత్మా! నా విశ్వవిద్యాలయపు అధికారపత్రము నేను మీ శిష్యురాలనని నాకు ఇచ్చిన ఆధారపత్రముతో ఎంతమాత్రము పోల్చుటకు వీలులేదు, నేనుమీ పాదదర్శనమునకు 40 సంవత్సరములు వేచియుంటిని. ఇప్పుడు నాముఖ్యమైన కోరిక నేను మీదయకు పాత్రురాలనగుటయే. నేను మీ ఉత్తరము ప్రతిదినము చదువుదును. అప్పుడప్పుడు అనేక సార్లు చదువుదును. నేను మీ దివ్య రూపము చూచినప్పుడు నాకు గొప్ప ఆనందము సంతోషము కలుగును. మీ ధ్యేయమునకు అనుకూలమగునట్లుగా నేను జీవించుటకు నాకు శక్తిగలుగజేయుడు. నేను మీకటాక్షము పొందుటకు ఏమి చేసియుంటిని? గురూజీ! చెడుమార్గము

నుండి నన్ను తప్పించి రక్షింపుడు. ఉత్కృష్టధ్యేయమునకు నాకు మార్గము చూపుడు. మీ ఊహలచే సలహాలచే నాకు ఉత్తేజము గలిగింపుడు. నాయొద్దకు ఇంకను తలచుగా రండు. నాకు మనశ్శాంతినిండు. మీ యొద్దనుండి కొన్నిదినములు ఉత్తరములు రాని యెడల నాకు చాల ఆదుర్దాగాను విచారముగాను ఉండును. నాకు రూపముయొక్క అనుభవము గలదు. మీరు భవనముల ప్రక్కన నడుచుచున్నట్లును, గంగానది యొడ్డున నడుచుచున్నట్లు నేను మిమ్ములను చూచితిని. ఈ దృశ్యములు చూచునపుడు నేను స్పృహతోనే యుంటిని. నేను ఏమైన కఠినపు పలుకుపలికిన మీరు నన్ను చీవాట్లు పెట్టుచున్నట్లును నేను తలచెదను. నేను తప్పుగావించిన మీరు నన్ను చక్కచేయుచున్నట్లు నాకు అనుభవము కలుగును. మీ కాళ్ళపై పడునట్టి అదృష్టము గలుగును. మీ దివ్యముఖము చూచెదను. మీ ఆకర్షణీయమైన చూపు అనుభవించెదను. ఆ ప్రకారము నా పాపములన్నియు కడిగి వేసికొని నాగమ్యము నేను చేరుదును. ఇచ్చట నేను మీ పాదముల దగ్గరనున్నాను.

నేను ఒక రైల్వే ఉద్యోగస్థునకు ఆపరేషను చేసితిని. అతడు భాగ్యవంతుడు కాదు. అతడు తాను ఇవ్వగలిగినంత ఇచ్చినాడు. అతని దూరపుచూపు బాగుపడినది. కాని వానికి దగ్గర చూపు రాలేదు. 4 రోజులకు ఒకపరి చొప్పున వానిని అనేక సార్లు పరీక్ష చేసితిని. కాని ఉపయోగము లేకపోయినది. పెద్ద అక్షరములు గూడ అతడు చదువ లేకపోయెను.

అప్పుడు మీరు రచించిన 'తమిళ సమాధియోగము' నా యొద్ద నుండెను. ఆ పుస్తకము అతని చేతికిచ్చి నేను బొమ్మ తీసికొని వచ్చుటకు వెళ్ళితిని. నా దివ్య ప్రభువగు స్వామిజీ! ఆ విషయము నేను ఇప్పుడు తలచుకొనినను నా వెండ్రుకలు గగుర్పొడుచును. మీ పుస్తకమునుండి చిన్న అచ్చుతోనున్న విషయములు కూడ అతడు చదువగలిగెను. మీ చిత్రము పుస్తకమునుండి తీసితిని. ఈ బొమ్మలోనుండు భగవంతుడే నీకు దృష్టినిచ్చినాడని వానితో చెప్పితిని. అతడు మీ చిత్రమును పూజించినాడు.

చెల్లా

5. శిలా విగ్రహము కాదు : 76191

స జీ వ స్వ రూ ప ము 460

నా జీవితములో సందర్భములను బట్టి నేను చేయవలసిన తప్పాలన్నియు భగవంతుడు తీమించుగాక. నేను పూర్తిగా ప్రార్థించినాను. అందువల్లనే నన్ను మీవద్దకు వచ్చుటకు ఇది సమయమని ఆయన ఊహించినాడు. స్వప్నములో మిమ్ము నాకు కనపడునట్లు చేసిన ఆయనయే నన్ను మీ శిష్యురాలినిగా ఏర్పాటు చేసెను. భగవంతుడే నన్ను తీమించినప్పుడు భగవంతుని ప్రతిరూపమగు మీరు నన్ను తీమింపరా? మీరు నాయందు దయగలిగి నన్ను నిజముగా దీవించురని నేను నమ్ముచున్నాను. ఈ రోజున ప్రార్థన తరువాత నేను అనుభవించినదదియే. ఋషీ కేశమువైపు నన్ను ఆకర్షించిన ఆధ్యాత్మిక ఆకర్షణ నేను ఆపలేనంత బలీయముగా నున్నది. నేను పురుషుడనయిన యెడల ఈపాటికి నేను అక్కడ ఉండియుందును. నేను ఈరోజు ఉదయము ఆసుపత్రికి వచ్చినాను. నేను చూచిన దృశ్యమునకు నాకు కలిగిన ఊహలు నేను వర్ణింపజాలను. మీ శిలా విగ్రహము చేయుటకు ఆర్థరు ఇచ్చినాను. నేను ఆసుపత్రికి రాక పూర్వమే ఆ చిత్రకారుడు దానిని నా ఆసుపత్రిలో ఉంచినాడు. ఒక్క తీణకాలము మీరు నా ఆసుపత్రిలో కూర్చొని యున్నట్లుగానే ఊహించినాను. అది చాల బాగుగ నున్నది. మీరు భగవంతుని యొక్క సందర్శనముల వైబుడనునది. భర్త ఊహించినారు. నేను మీ సందర్శనముల వైబుడనునది.

అంటుకొన వచ్చునా? నా విషయమై మీరు అచ్చట తలం చెదరని నాకు గట్టి నమ్మకముగలదు. నా ఊహలు ఆ ప్రకారము ధారణయైనవి. నాదయగల ప్రభూ! నేను పూజించెడు గురూ! నేను పవిత్రమైన జీవితము గడపుటకును మీసహాయముతో భగవంతుని జేరుటకును నన్ను ఆశీర్వదింపుడు.

ఒక్క దినము కూడ నేను మీ పుస్తకములు చదువకుండనుండలేను. వానివలన నాకు సౌఖ్యము తృప్తి కలుగుచున్నది.

మహాప్రభూ! మీకు నాయందు దయయున్నంతవరకు నేను తృప్తిగా ఉందును. ప్రాతఃకాలమందు నా ప్రార్థనలకు పూర్వము మీ కుటీరము ఛాయా పటమువైపు చూచి మీ తలుపునకు నమస్కరించెదను. ఆ సమయమందు మీరు అక్కడ ఉందురో లేదో నాకు తెలుపవలెను. మీరు ఉదయము 4 గంటలకు ఏమి చేయుచుందురో తెలుపుడు. నేను మీ దగ్గరనున్నట్లు ఊహించినచో తక్షణము చాల శక్తి కలుగును. నా స్వప్నములో అప్పుడప్పుడు మీరు విశ్వనాథమందిరములోపల ప్రార్థనచేయుచున్నట్లు నాకు కనిపింతురు. కొందరు స్వాములుగూడ మీ వెంటనుందురు. అది కనపర్చుట నేను మీ ఋషీకేశము కుటుంబమునకు చేరినదాననని తెలుపుటకా? నేను మద్రాసులో నున్నాను. నేను ఋషీకేశమునకు చెందినదానను. గురునాథా! నేను మీ పాదములపై బడి ఆ మీ పాదపద్మములను తాకనిండు.

చెల్లా.

6. విచిత్రానుభవము

గురునాథా! నా మిక్కిలి ప్రియమైన ప్రభూ!

పూర్ణ భక్తితోను, దివ్యప్రేమగల హృదయము తోను మీ దివ్యపాదములకు ప్రణామములు చేయుచున్నాను. మీ దయగల ఉత్తరము అందుతో పంపిన మీదయగల సందేశము చేరినవి. నా ప్రియమైన, పూజ్యమైన ప్రభూ! నేను ఏమి చేయవలెనో నాకు తెలియుటలేదు. నేను దివ్యానందముతో నిండియున్నాను. నా కృతజ్ఞతా సూచకమైన ఊహలు నేను ప్రభువైన సుబ్రహ్మణ్యునకే తెలుపగలను. నా కండ్లయందు సంతతము కారుకన్నీటి ఆనంద బాష్పములు అతడొక్కడే చూచుచుండును. ఓ భగవంతుడా! ఈ ఆనందము నాకు ఎల్లప్పుడు ఉండునని నమ్మకము కలిగిన యెడల ఈ జీవితములో నాకు ఇంతకంటే ఏదియు అక్కరలేదు. నేను నా జీవితమును ఆయన సేవకే అర్పించెదను. సమాధి యింతకంటే ఆనందకరమా?

భగవంతుని మార్గము నిజముగా ఆశ్చర్యకరము. కొద్ది గోజులక్రిందట నేను ఆసుపత్రిలో నున్నప్పుడు ధ్యానమునకు అడ్డంకి లేని కోరిక కలిగినది. అప్పుడు నేను ధ్యానించితిని. మరుసటిక్షణమే భగవంతుని ప్రార్థింపవలెనను ఊహ పరంపరలు కలిగెను. వానిని బిగ్గరగా చెప్పనుద్దేశించితిని గాని ఆ చెప్పటకు మారుగా ఇట్లు వ్రాసితిని. మీ దయగల ఉత్తరమే దానికి బదులుగా తేలెను. ఇప్పుడు నా ప్రార్థన ఇందులో పంపుచున్నాను. అది ప్రభువైన సుబ్రహ్మణ్యునకు

నా సొంత ప్రార్థన. దానినే నేను తమకు పంపుచున్నాను. ఏలననగా ఆయనను మీతోనున్నట్లు నేను స్థిరపరచుకున్నాను కనుక, మీరు ఆ ప్రార్థనను చదివితే ఆయన చదివినట్లే, నిజముగా దానిని చదువకపూర్వమే ఆ ప్రభువు నా ప్రార్థన వినియుండెను.

మీ సందేశము 14 వ తేదీన వ్రాయబడినది. ఆ తోజున నాకు ఏమి జరిగినవో తెలిసికొనుటకు మీరు ఆసక్తులగుదురు. నేను ఏప్రిల్ 18 వ తేదీన జన్మించితిని. కాని మేము ఇక్కడ నక్షత్ర తిథి ప్రకారము జన్మదినము జరుపుదుము. శ్రవణ నక్షత్రము ఈ నెల 14 వ తేదీ అయినది. కావున నా జన్మదిన మహోత్సవము ఆ తోజుననే జరిగినది. నా మామూలు ధ్యానానంతరము ఆరోజు ఉదయము నేను విశ్వనాథ దేవాలయమునకు (నేను లోగడ పళని ఆండవన్ యొక్క దంతపు విగ్రహము వెనుక ఉంచిన దేవాలయము ఎందువల్ల ననగా సుబ్రహ్మణ్య ప్రభువును ఆ రూపమున పూజించుట దురదృష్టమని నాకు ఒకరు సలహాయించిరి.) వెళ్ళి అక్కడ శివునకు, దేవికి, గణేశునకు, ఆంజనేయునకు అర్చనచేసి సుబ్రహ్మణ్య ప్రభువునకు పాలతో అభిషేకముచేసి ఆయన కటాక్షమునకై తీవ్రముగా ప్రార్థించితిని. ఆయనకు నా నుందు దయకలిగెను. ఆయన నా ప్రార్థనలు ఎల్లప్పుడు వినుచుండును. నేను అక్కడ ఉంచిన పళని ఆండవన్ దంతపు విగ్రహమునకు

ప్రభువైన విశ్వనాథుడు జీవముపోసెను. ఆయన నాకు మీ పాదములు చూపించెను.

నా ప్రభూ! నా కొక సందేహముగలదు. మీరు తమ పుస్తకములో మనము ఆధ్యాత్మిక అనుభవము పైకి తెలుపగూడదని వ్రాసియున్నారు. మీకు నేను అన్నియు తెలుపవచ్చునని నాకు తెలియును. కాని ఆ ఉత్తరములు ఇతరుల చేతగూడ చదువబడుచున్నవి. ఈ పరిస్థితిలో నేను నా అనుభవములన్నియు మీకు వ్రాయవలదా? దయచేసి సలహాఁబివ్వండి. కాని నిన్నటిరోజున నా ధ్యానసమయ మందు నాకు గలిగిన విచిత్ర దృశ్యము నేను మీకు వ్రాయుచున్నాను. నేను మిమ్ము అలంకరింపబడిన యెత్తైన సలమందు కూర్చొనియుండగా పసిబిడ్డరూపమున చూచితిని. నేను చిన్నపిల్లగా పరికిణీ జాకెట్టు ధరించి నేలమీద మీ ప్రక్కను నిలుచుకొని యుంటిని. దగ్గరగా కొందఱు పెద్దలు నిలుచుకొనియుండిరి. వారు నన్ను మీకు ప్రదక్షిణము చేయ మనిరి. నేను ఆ ప్రకారము చేయదలచితిని. కాని నేను భూమి పైకి ఎత్తబడి గాలిలో నున్నట్లు అనుభవము కలిగెను. దీని అర్థమేమి? మొన్న ఋషీకేశమందు దత్తాత్రేయ దేవాలయమువద్ద ఎడమప్రక్క న కూర్చొని యున్నట్లు కలగంటిని. మీరు బాల సన్నాహిసేవలెను మీ చుట్టును ప్రకాశమాన మగు వెలుతురుతోను కనిపించితిరి. నేను మీ రూపము స్వప్నమునందు చూచుచున్నాను. ఇవి కొన్ని అద్భుత ప్రదర్శ

నములు. అవును భగవంతుడు నా నిద్రలో కూడ నాయొద్ద నున్నాడు.

నా ప్రియమైన ప్రభూ! నా శరీరము మాత్రమే యిచ్చటనున్నది. నా ఆత్మ ఎల్లప్పుడు మీ యొద్దనేయుండి మీకు పూజచేయుచుండును. మిమ్ములను దేవుని సేవించుట యందే నా సౌఖ్యముగలదు. మీ పాదసన్నిధానమునందే నాకు విశ్రాంతి గలుగును. మీయెడల నాకు ఉండెడిభక్తి అస్వాభావికము-ప్రపంచమందలి మనుష్యులు గ్రహింపజాలని ఉచ్చస్థితికి చేరినది. నేను నా పూర్వజన్మలలో మిమ్ములను తెలిసికొనియుండును. ఏప్రిల్ 4 వ తేదీన నేను మిమ్ములను కలిసికొనినపుడు నాకు అనుభవమునకు వచ్చిన దేమనః నేను మిమ్ములను చాలరోజుల తరువాత మరల కలిసికొంటి నని, అప్పటి నా సంతోషమునకు మేరలేదు. మీ సలహా యందు ప్రతి అక్షరమును నేను జ్ఞప్తియందుంచుకొని ఆ ప్రకారము నడిచెదను. ఎడబాటు యొక్క బాధ నన్ను వేధించు సమయమందుగాక మిగతా సమయములందు నేను సంతోషముగా నుండుటకు ప్రయత్నించెదను. మీ దివ్య పాదములకు ప్రణమిల్లు,

ఎల్లప్పుడు మీదానను,

చెల్లా.

7. తప్పిపోయిన పిల్లలను శివుని కటాక్షము

కనిపెట్టును

పరమాత్మా! అన్నియు తెలిసిన నా ప్రియమైన ప్రభూ!

మీ పూజనీయమైన పాదములకు ప్రేమతోను భక్తితోను ప్రణామములు చేయుచున్నాను. నేను మిమ్ములను స్వయముగా పరమాత్మా అని పిలువవలసియున్నది. ఇంత తొందరలో వ్రాసినందుకు క్షమింపుడు. కాని నాకు జరిగిన ఒక సంఘటన మీకు తెలియపరచుటకు దీనిని వ్రాయవలసి వచ్చినది. అది మీ అమానుషశక్తులను మరల మరల తెలియపరచుటయేకాక మీ యందు నాకు గల నమ్మకము ద్విగుణీకృతమగుటకు సహాయకారి అయినది.

నేను మీకు లోగడ ఉత్తరములో వ్రాసిన ప్రకారము గత కొన్ని దినములనుండి నాకు నిద్దుర సరిగా పట్టుట లేదు. నిన్న చాలకష్టము మీద రాత్రి 12 గంటలకు నేను నిద్రించితిని. కాని నేను మరల ఒంటిగంటకు లేవవలసివచ్చెను. మీ స్నేహితుడైన ఒక రైల్వే ఉద్యోగిగఁగఁడు (ఈ మధ్య హృద్రోగమునుండి స్వస్థత పొందినవాడు)¹⁴ సంవత్సరముల వయస్సుగల తన మేనల్లుని, 12, 10, 6 సంవత్సరముల వయస్సుగల పిల్లలను 6-80 గంటల సినీమా ఆటకు పంపెను. వారంతట వారే బస్ మీద వెళ్ళియుండిరి. మరల వారే బస్ మీద తిరిగి రావలసియుండెను. ఈ ప్రకారము వారు

ఇదివరలో చాలసాధ్వులు చేసిరి. కాని నిన్నటిరోజున వారు తిరిగిరా లేదు. ఉదయము 1 గంటవరకు వారికొరకు మద్రాసు పట్టణమంతయు వెదకిరి. అప్పుడు మా వద్దకు మా తమ్ముని సహాయముకొఱకు వచ్చిరి. నా సోదరుడు పోలీసులో అసిస్టెంటు ఇనిస్పెక్టరు జనరలు ఉన్యోగములో ఇచ్చట నుండెను. కాన అతడు అన్నిచోట్లకు నిస్త్రాంతీ సమాచారముపంపెను. అతడు చేయవలసిన పనియంతయు చేసినను లాభములేకపోయెను. తల్లిదండ్రులబాధ నేను చూడజాలక పోతిని. ఉదయము 4 గంటలవరకు నాకు నిద్రపట్టలేదు. తరువాత 6 గంటలవరకు నిద్రించితిని. నేను అశాంతితో నుంటిని. నా దైనిక ధ్యానమునకు కూడ అడ్డంకి కలిగెను. వారి కెట్టి సహాయము చేయవలెనా యని ఆలోచనలో నిమగ్ననైయుంటిని. స్వామిజీ వారికి తప్పక సహాయము చేయుదురని నేను నా భర్తతో చెప్పితిని. నేను వారితో ఈ మాట చెప్పదలచితిని. యోగవేదాంత అడవివార్తా పత్రిక ద్వారా పోస్టాఫీసులో మీకు ఫోను ఉన్నదని తెలిసినది. కాబట్టి దాని ఆధారమున పిలువదలచితిని. ఈ సంగతి నా భర్తతో చెప్పితిని. నా ఆదుర్దా గ్రహించి ఆయన ఇట్లు చెప్పెను: ఇట్టి సమయములలో ఉపయోగింపని నీ ధ్యానమెందులకు? నీవు ధ్యానముచేసి దీనికి విరుగుడు కనుగొనుము. అప్పుడు 7 గంటలయినది. నేను తక్షణమే నా ప్రార్థనాలయమునకు వెళ్ళితిని. అచ్చట ఒక గంట వరకు మిమ్ములను ధ్యానించితిని. ఈ రోజున ఆ మంత్రము

జపింపలేకపోతిని. నేను ఈ విధముగా పలికితిని : స్వామిజీ!
నా భగవానుడా! ఆ పిల్లలను కనుగొనుటకు మార్గము
నాకు చూపుడు. కొంతకాలమునకు నేను ధ్యానముయొక్క
తీవ్రస్థితికి వచ్చితిని. అప్పుడు ఒక భవనము దాని యెదుట
కొందరు పిల్లలను కనుగొంటిని. ఆ దృశ్యము కనిపించి
అదృశ్యమయ్యెను. దాని యొక్క అర్థము నాకు తెలియ
లేదు. ఆ సమయమందు నా కుమార్తె నా యొద్దకు వచ్చి
ఇచ్చటనుండి 40 మైళ్ళదూరములో నున్న అరక్కోణము
స్టేషనువద్ద పిల్లలు కనబడిరి అని కేక వేసెను. అప్పుడు
ఉదయము 8 గంటలైనది. దాని పరిణామమెట్టిదో మీరు
ఊహించగలరా? నా స్వామిజీ! నా ప్రియమైన ప్రభూ!
ఆయన నా ప్రార్థనలు వినెను. సమస్య పరిష్కారమయ్యెను.
ఆ పిల్లలు రైలులో నెక్కి రైలు పెరంబూరు స్టేషనువద్ద
ఆగునని ఊహించిరి. కాని ఆ రైలు అరక్కోణమునకు
సరాసరి వెళ్ళురైలు. నాకు చాల ఆదుర్దాకలిగినది. గురూజీ
యొక్క శక్తివలన వారందరు సుఖముగా ఉన్నారని నేను
ఇంటివద్ద అందరితో చెప్పితిని.

ఈ సంఘటన నాకు ఎంతో ప్రాముఖ్యత కలుగ
జేసినదిగా తోచెను. భగవంతుడు తన భక్తులకు విచిత్ర
ముగా సహాయము చేయుచుండును. కొన్నిదినములనుండి
నేను చాల నిరుత్సాహముతో నుంటిని. ఈ ఊహతోపాటు
మీరు హఠాత్తుగా నాకు ఉత్తరమువ్రాయుట ఆపివేయు
టయు నాకు అసంతృప్తిని నిరుత్సాహమును కలుగజేసినది.

ఆధ్యాత్మిక వృద్ధికి సంతోషముగనుండుట అవసరమని నేను చదివెయుంటిని. కాబట్టి నాకు గలిగినట్టి విచిత్రమైన అనుభవములు అన్ని స్వప్నములు, దృశ్యములు అబద్ధములని ఊహింప ప్రారంభించితిని. నేను వృద్ధిపొందలేదనియు నేను ఆధ్యాత్మిక జీవితమునకు పనికి రాననియు ఊహింప ప్రారంభించితిని. మీరు నాయందు కోపగించితిరని ఊహించితిని, ఓ భగవానుడా! సందేహములు నన్ను బాధించుచుండెను. నేను పతితురాలనగుటకు సిద్ధముగా నుంటిని. మీరు నన్ను పనికిమాలిన దానినిగాను, ఎందులకును గొరగాని దానిగాను తలచితిరేమో అని ఊహించితిని. ఈ సంఘటన మీరు నా దేవుడని నాకు నమ్మకము కుదిర్చెను. మీయందు నాకు నమ్మకము ప్రేమ ఉన్నంతవరకు మీరు నన్ను విడువరని కూడ నమ్మకము కలిగెను.

ఓ భగవంతుడా! నే నేమిచేయను? ప్రపంచమందందరికంటె మీరు నాకు దగ్గరి వారు, ప్రేమగలవారు. నేను నా ఉద్దేశములను అడ్డగింప లేకపోయితిని. భగవంతుడే యిట్టి విచిత్రమును గలిగించినాడు. దానిని నా మంచి కొరకే ఒక కారణముతో కలిగించియుండును. నేను ఆయనను నమ్మియున్నాను. నా కోరిక నెరవేర్చుటకు భగవంతుడు సహాయముచేయుచున్నాడని మీరు చెప్పెడి

నమ్మకమైన మాటవలన నేను బలమును పొందుటకు ప్రయత్నించుచున్నాను. ప్రతి నిమిషము మీ నుండి కలిగిన యెడ బాటుయొక్క బాధ వృద్ధియగుచున్నది. మీ యొక్క యితర ముఖ్య శిష్యులతో పోల్చిచూచిన నేను ఉపయోగములేని అముఖ్యమైన దానను. కాని ఈ విషయము మీ యందు నాకు గల భక్తిని తగ్గించుటలేదు. మీరు నా విషయమై దయగలిగి యున్నారని తెలియటయే నాకు గల గొప్ప ఆనందము. కాని మిమ్ములను ఎట్లు సంతోషపెట్టగలనో నాకు తెలియదు. నా మనస్సునుండి ఆదుర్దా తగ్గించుటకు మీ ఉత్తరములే ముఖ్యమైనవి. స్వామిజీ! తప్పులతో నున్న ఈ బీడశిష్యురాలిని స్వీకరింపుడు. మీరు స్వదస్తూరితో వ్రాసిన ఆఖరు ఉత్తరము మరల మరల చదువుట వలన నాకు కొంత మనశ్శాంతి గలుగుచున్నది. నాకు ఇంకొక ఉత్తరము ఎప్పుడు వచ్చును? మీ చెల్లవిషయమై మీకు ఎప్పుడు దయగలుగును? మీరు ఆమెకు వ్రాయరా? నాసందేహములు నేను పూడ్చి పెట్టుకొనుటకు నేను సంతోషముగా నుండుటకు ప్రయత్నించెదను. కాని యేదియు నాకు సహాయకారిగాలేదు. ఈ రోజున కలిగిన సంఘటన వల్ల కొంత సంతోషము కలిగినది. నన్ను శాంతపరచుటకు ఒకే మందు గలదు. అదియే మీదయ. నాకు ఇంకొకటి ఏదియు అవసరములేదు. నా జీవితములో ప్రతి నిమిషము

మిమ్ములను నాయెదుట చూచుచున్నాను, నేను రాత్రులలో నిద్రించునపుడు మీతో నున్న భగవానుని యందు విశ్రాంతి తీసికొందును. మీ నుండియే మరల ఉదయము ప్రపంచములోనికి వచ్చెదను. ఒకానొకప్పుడు కల యొక్క ఆఖరుభాగమే స్ఫురణకు వచ్చును. మరి యొకప్పుడు కల అంతయు జ్ఞాపకముండును కాని నేను ఎల్లప్పుడు మీ యొద్దనే యుంటున్నాను. నేను ఏమిచేయను? నేను ఏదైన తప్పిదముచేసితిని చెప్పడు, దయచేసి చెప్పడు. దయయుంచి నాకు ఉత్తరము వ్రాయుడు. నేను మీ దివ్య పాదములకు ప్రణమిల్లి యింతటితో ఆపెదను.

శాశ్వతముగా మీదానను,

చెల్లా.

8. దేవుని దర్శనము

కరుణానిధీ! నేను మిక్కిలి ప్రేమించిన ప్రభూ!

ప్రేమతోను భక్తితోను మీ పాదములకు ప్రణామములు చేయుచున్నాను.

నిన్న నాకు మీ దయగల ఉత్తరములు అందినందులకు నా హృదయాంతర్గమగు వేలకొలది ధన్యవాదములు సమర్పించుచున్నాను. అది ఎండిన మొక్కకు నీరు పోసినట్లయినది. ఇప్పుడు ఆదుర్దాతో కూడిన నా హృదయము నకు నెమ్మది కలిగినది. మీ దయ దాని తృప్తిని తీర్చినది.

కొన్ని దినములనుండి నా సంగతి నాకు తెలియుట లేదు. ఓ దేవుడా! ఇప్పుడుకూడ నేను పడిన బాధ తలచుకొనిన భయము కలుగుచున్నది. నా ఆధ్యాత్మిక జీవితములో ఒక గొప్ప ఆపద దాటినట్లు నేను ఊహించుచున్నాను. నాకు తప్పక సరములబలహీనత కలిగియుండవలసినదే. కాని మీ యందు నాకు గల శాశ్వతమైన బలమైన పవిత్రమైన భక్తి ఆ ఆపదను అడ్డగించినది. ఓ సన్ను కాపాడు దేవదూతా! నా ప్రియమైన ప్రభూ! ఈ అనుభవము నాకు మరల కలుగకుండ జేయుము, భగవంతుడు చేయు ప్రతిపనియందును అర్థము గలదు. ఆ కొద్ది గోజులలో నేను పూర్వజన్మములో చేసిన చెడుకర్మలలో చాల భాగము దగ్ధమైనట్లు నేను ఊహించెదను. ఓ దయగల ప్రభూ! మీరు అచ్చటనుండియే నాకు చికిత్స చేసినాడు. ఇప్పుడు నేను శాంతమై ఆనందము నిచ్చుదు

నిర్మలమును సుస్థిరమునగు మీ యందలి భక్తిని అనుభవించుచున్నాను. నిన్న మధ్యాహ్నము నా కొక అందమైన స్వప్నదర్శనము కలిగినది. అది చాల ఉత్తేజమైనది. అది ఎల్లప్పుడు నా మనస్సులో నిలిచియుండును. నేను విచారముతో నున్నప్పుడు కూడ భగవంతుడు నా ప్రక్కనే యుండునని అతడు నాకు తెలియపరచెను. నాకు కొన్ని నిమిషములు నిర్మలమైన నిద్రకలిగినది. ఒక దివ్యావేశము కలిగినది. దానిని నేను ప్రతిదినము అప్పుడప్పుడు అనుభవించుచున్నాను. ఈ కష్టమును సహించుటకు బలమిచ్చి నాకు సమ్మకము కలిగించినది. ఆ దృశ్యమేమనగా! హఠాత్తుగా నేనొక తెల్లని కాంతిని చూచితిని. దాని మధ్య కండ్లు మిరుమిట్లుగొల్పు వెల్తురుండెను. తరువాత ఒక నెమలి ప్రభువు సుబ్రహ్మణ్యస్వామి, ఆరుతలలు పండ్రెండు చేతులతో కనిపించెను. ఆ దృశ్యము చుట్టు వెలుతురు ప్రాకారముండెను. అక్కడ నేనున్నప్పుడు మీతో చెప్పిన ప్రకారము భగవాన్ రాముని, కృష్ణుని, దేవిని చూచితిని. ఈ రూపములో నేను సుబ్రహ్మణ్యస్వామిని లోగడ చూచి యుండలేదు. నేను ఆయనను, ఎల్లప్పుడు పళని ఆండవకవలె బట్టతలతోను రెండు చేతులతోనే చూచుచుండును. కనుక ఈ దృశ్యము చాల ఉత్తేజకరముగ నుండెను. ప్రభువు చాల దయామయుడు. నా బాధను ఆయన కనిపెట్టెను. ఆయన పెట్టిన పరీక్షయందు నేను ఎంతగా కష్టపడి కృతార్థురాలనైతినో ఆయన చూచెను. 'నేను ఎల్లప్పుడు నీ

యొద్దనుండి నీకు అవసరమైనప్పుడు సహాయము చేయుదు' నని ఆయన తెలుపగోరెను. ప్రియమైన గురుమహారాజా! నాకు ఆయనయు మీరును ఒక్కటియే. ఆయన నా ఏర్పాటును ఒప్పుకొనెను. అది వారిని పూజించుటకు నేను నిశ్చయించుకొనిన రూపము. ఇప్పుడు నాకు భయము లేదు. నేను ఎంత శాధపడవలసివచ్చినను చివరకు భగవంతుడు నాకు సహాయపడునని నాకు తెలియును. నాకు సహాయము చేయుటకు నా అభివృద్ధి తొందరపరచుటకు నన్ను తనలో కలుపుకొనుటకు ఆయన నాకు శాధలు కలుగజేయుచున్నాడు.

మీకు గత రెండు ఉత్తరములు వ్రాసిన పిమ్మట నాకు కొంచెము భయము గలిగినది కాని ఇప్పుడు నేను సరియైనపనియే చేసితినిని నాకు నమ్మకము కలిగినది. ఏ విషయమును మీ యొద్ద దాచిపెట్టుటవలన ప్రయోజనము లేదు మీరు నన్ను విడువరని నాకు తెలియును. నా మనస్సుయొక్క చేష్టలన్నియు మీకు తెలియవలెను. మంచి విషయము మాత్రమే వ్రాయుటలో ఎట్టి సబబు లేదు. నా మనస్సు మీకు పూర్తిగా తెల్పినగాని మీరు ఎట్లు చక్కదిద్దుదురు? నేను ఎట్టి శాధపడవలసివచ్చినను అనుభవించి నేను నా ఉద్దేశములో ఉత్తీర్ణత పొందవలెను. నేను చివరకు మా ప్రభువులో కలిసిపోవలెను. దీనిని పొందుటకు నేను ఏదైనను చేయవలసినచో దానిని చేయుటకు సిద్ధముగా నున్నాను. దయచేసి నాకు సలహా యిచ్చుచు

డుడు. నేను మీకు కలుగజేసిన యిబ్బందులన్నిటికిని నన్ను
 తమింపవలెను. ఇంతటినుండి నేను ఉత్తరములు వ్రాయట
 సాధ్యమైనంతవరకు తగ్గించెదను. మీరు వ్రాసిన ఉత్తర
 ములకు మాత్రము ముక్తసరిగా జవాబు వ్రాయుదును.
 ఓ ప్రభూ! నా యందు దయగలిగియుండవలెను. మీ
 దయలేనిది నేను జీవించలేను. నా ఆత్మ ఎల్లప్పుడు మీ
 యొద్దనే యుండును. ఇచ్చటినుండియే మీ ముఖమందలి
 వివిధ మార్పులు నాకు కనిపించియున్నవి. మీ మాటల
 యొక్కయు పనుల యొక్కయు స్పృహ నన్ను దివ్య ఆవేశ
 ముతో నింపును. మీ కటాక్షము లేని యెడల నేను
 ఏమియు చేయలేను, అనుభవింపలేను. నా విషయమై
 మీరు కోపగించినట్లు నాకు తోచిన యెడల భయముచే
 నాకు ఏమియుతోచదు. నిరుత్సాహ సముద్రములో
 మునిగియుండును. మీకు తెలియకుండగనే నేను మీలో
 నున్న భగవంతునితో నివసించియుండును. నేను ఆయ
 నలో ఒక భాగమైనట్లు ఊహించెదను. గత జన్మల
 కర్మల కారణమువల్ల మొట్టమొదట తాత్కాలికముగా
 కొంతకాలము ఆయననుండి విడివడినట్లు ఊహించితిని.
 ఆ కర్మలు దగ్ధమైన పిదప నేను ఆయనతో శాశ్వతముగా
 కలిసియుండును. ఇంత పెద్దఉత్తరము వ్రాసినందులకు నన్ను
 తమింపుడు. నా హృదయమే నా కలముద్వారా యీ
 కాగితము మీద ప్రవహించుచున్నది. రే పంతులు నేను
 అక్కడ మీ పాదసన్నిధానమున గురుపూర్ణిమ ఉత్సవము

లలో పాల్గొనుచునుండెదను. మీకు ఆరోగ్యము దీర్ఘాయువు కలుగునట్లు ప్రార్థించుచు ఈ రోజున మీకు తంతి వార్తను పంపియున్నాను. మీరు నన్ను జ్ఞప్తియందుంచు కొందురని నేను నమ్ముచున్నాను. బలీయమును పవిత్రము నయిన నా భక్తిని మీరు ఎట్లు నిరాకరించెదరు? దయా ప్రేమలకు ప్రభువైన దేవా! మీ సంబంధము కలిగిన రోజు నుండి ప్రతి ఉదయము సాయంత్రము నా ప్రార్థన గదిలో నున్న సుబ్రహ్మణ్యస్వామి చిత్రముయొక్క చేతులపైన నా చేతులుంచుచున్నాను. ఎన్ని అడ్డంకులు కలిగినను వానిని త్రోసివేసి తన దివ్యసేవకు నా చేతులు ఉపయోగించు కొనుమని నా హృదయ పూర్వకముగా ఆ ప్రభువును ప్రార్థించుచున్నాను. ఆయనయే నాకు డాక్టరు పదవి నొసంగెను. (నా ఆఖరు యం. బి. బి. ఎస్. షరీక్షకు రోల్ నంబరు 8. అదియొక ప్రత్యేకత కదా!) నా గురుదేవా! నా మిక్కిలి ప్రియమైన ప్రేమగల ప్రభూ! నా భగవంతునికి సేవచేయుటకు తగిన అవకాశము ఆయన నాకు కలుగజేయునని నేను నమ్ముచున్నాను. ఇప్పుడు కాక పోయినను ముందు నేను అందుకు తగిన దాననని ఆయన అనుకొని నప్పుడు అట్టి వీలునునాకు ఆయన కలుగజేయును. నేను అంత వరకు ఓపికతో వేచియుందును. నా ఆధ్యాత్మిక వృద్ధికి అవసరమైనదంతయు నేను ఇప్పుడు చేయుచున్నాను. ఇక ముందుకూడ చేసెదను.

ఓ ప్రభూ! నన్ను దీవింపుడు. తమ దివ్యపాదములకు ప్రణామములుచేసి ముగించెదను. శాశ్వతముగా మీదానను,

4 వ అధ్యాయము

చెల్లమ్మకు శివుడువ్రాసిన ఉత్తరములు

1. శిష్యురాలు అంగీకరింపబడెను

డాక్టరు చెల్లమ్మ,

25-10-1954

పూజ్యము, అమరమునైన ఆత్మ స్వరూపిణీ!

ప్రణామములు. ప్రభువైన వణ్ణులుడు మిమ్ములను కటాక్షించుగాక! మీదయగల ఉత్తరము అందినది. నీకు స్వాభావికము ఆంతరికమునైన ఆధ్యాత్మిక సంస్కారములు గలవు. అవి యిప్పుడు పుష్పించి విచిత్రమైన శాంతి ఆనందము మరియు అద్భుతమైన అనుభవములు కలుగజేయును. ఇప్పుడు నీకు మంచిరోజులు వచ్చినవి.

నీ ఆధ్యాత్మిక వృద్ధియందు నేను ప్రత్యేక జాగ్రత్త తీసికొనెదను. నిన్ను నేను నా ప్రియమైన శిష్యురాలుగా సంగీకరించుచున్నాను. ఆధ్యాత్మిక మార్గమున నడచుటయు, ప్రార్థన, ధ్యానము, ధారణ, పవిత్ర గ్రంథముల యధ్యయనము, భక్తులు, మహాత్ములు, మహర్షులు-వీరి సహవాసము అనుభవించుటయు మహాన్నతస్థితి. ప్రభువు నిన్ను ఆశీర్వాదించునుగాక.

నీవు దేవియు సుబ్రహ్మణ్యస్వామియు నీ యిష్టదేవతలుగా నిశ్చయించుకొనవచ్చును. ఉదయము సాయంత్రము నీ ధ్యానమును తప్పక జరుపుచుండుము. ఏకాదశిరోజులలో రాత్రిళ్లు పాలు పండ్లు పుచ్చుకొని ఉపవాసదీక్ష జరుపవచ్చును.

నెలకొకసారి నీదైనిక చర్యా విషయమై నాకు వ్రాయుచుండుము. నేను నిన్ను బాగా నడిపెదను. నీ అధ్యయనము నిమిత్తము పోష్టద్వారా కొన్ని పుస్తకములు పంపుచున్నాను. నీ చుట్టుపట్ల వాతావరణమును అధ్యాత్మ మయముగా చేయుము. సంగీతము భజన జరుపుచుండుము. మీ స్నేహితులను సమావేశపరిచి వారికి ఉత్తేజము కలుగ జేయుము. నీవు జనసమూహమునకు గొప్ప సేవచేయుటయే గాక, నీ ఆధ్యాత్మికోన్నతినిగూడ అభివృద్ధినిగూడ పొంద గలవు. భగవంతుడు నిన్ను ఆశీర్వదించునుగాక. నీవు పూర్తిగా ఉత్తీర్ణతనందగలవని నేను ఆశించుచున్నాను

నీకు వీలుకలిగినపుడు దయచేసి ఋషీకేశము వచ్చి యిచ్చట కొన్నిరోజులు ఉండవలెను. మార్చి నెల అందుకు చాల బాగుండును. ఇప్పుడు ఇక్కడ శీతకాలము. నీవు ఇచ్చట ఆశ్రమము యొక్కయు పవిత్ర గంగానది యొక్కయు హిమవత్సర్వత ప్రకృతి సౌందర్యముల యొక్కయు పవిత్ర ఆధ్యాత్మిక స్పందనములు అనుభవింప వచ్చును. సహృదయాభినందనములు.

ఓంకారముతోను పవిత్ర ఆశీస్సులతోను, ప్రేమ తోను,

నీ సొంత ఆత్మ,

శివానంద

2. మొదటి పాఠము

డాక్టర్ చెల్లమ్మ,

3-11-1954

మద్రాసు.

పూజనీయమైన ఆత్మ స్వరూపిణీ!

ప్రణామములు.

నీవు ప్రేమతో వ్రాసిన ఉత్తరములు అందినవి. నీ దివ్య దర్శనములను, అనుభవములను సందేహములను గూర్చి ఎల్లప్పుడు నీవు నాకు వ్రాయుచుండవచ్చును.

అన్ని కాలములయందును ఆటంకములేకుండ నెలయంతయు నీవు జపముచేయవచ్చును. జపము ఎల్లప్పుడు ధ్యాన ప్రార్థనలతో మిళితమైయుండవలెను.

చేతులు కాళ్ళు శుభ్రపఱచుకొని ప్రార్థనచేయవచ్చును. ధారణాశక్తిని అభివృద్ధి పఱచుకొనుటకును, మంచి ఆరోగ్యమును స్థిరపరచుకొనుటకును ప్రాణాయామము చాల సహాయకారియగును. వీలైనంతవరకు ఊపిరి బాగా నెమ్మదిగా లోనికి తీసికొనుము. నీవు సౌఖ్యముగా ఆ శ్వాసనిలుపగలుగునంతవరకు కొన్ని క్షణములైనను నిలుపుము. తరువాత ఊపిరి నెమ్మదిగా విడిచిపెట్టుము. అట్టి కొన్ని ప్రాణాయామముల యనంతరము నూతన శక్తితో నింపబడుదువు.

నీవు ఫోటో పంపినందులకు ధన్యవాదములు. ఇప్పుడు నీ కుటుంబము యావత్తు నాయెదుట నున్నది. భగవంతుడు మిమ్ములనందరను ఆశీర్వాదించుగాక.

ఈ కాలమునకు దగిన పూర్తి ఆశీర్వాదములు నీకు ఇచ్చుచున్నాను. నీకు సౌఖ్యమైన క్రిష్టమసు, క్రొత్త సంవత్సరములు కలుగునుగాక! అట్లే డాక్టరు నాయరుకు ఆయన పిల్లలకు కలుగునుగాక. ప్రేమతోను, ఓంతోను.

నీ సొంత ఆత్మ,

శివానంద

3. నిజమైన వైకుంఠము

డాక్టర్ చల్లమ్మ,

8-11-1954

పూజ్యమైన పరమ ఆత్మ స్వరూపిణీ!

ప్రణామములు. సుబ్రహ్మణ్యస్వామికి వై భవము,
జేజేలు.

దినచర్యతోగూడిన నీదయగల ఉత్తరము అందినది. చాల ఆశ్చర్యముగా నున్నది. నీ దైవిక గృహస్థ కర్త వ్యములమధ్య నీవు ఆధ్యాత్మిక సాధనలు, ప్రార్థనలు, ధ్యానము గీతాధ్యయనములు జరుపుచుంటివి. ప్రభువు సుబ్రహ్మణ్యస్వామి నిన్ను కటాక్షించుగాక. నీవు చాల వృద్ధి పొందుచున్నావు. నీవు ప్రగాఢ అధ్యయనము, మంచి అనుభవము పవిత్రతతో కూడిన భక్తి గలిగియున్నావు. నీవు త్వరగా వృద్ధిపొంది శాంతి, ఆనందము, జ్ఞానము, అమరత్వము తప్పక పొందగలవు.

ఇప్పుడు ఇచట చాలచలిగా నున్నది. నీకు మార్చి నెల బాగా ఉండును. అప్పుడు ఇచ్చట ఒక నెల రోజులు అనుష్ఠానము దైవిక పద్ధతులు జరుపుచునుండవచ్చును. ప్రేమ పూర్వక అభినందనములు.

నీ చుట్టుపట్ల వాతావరణము ఆధ్యాత్మికముగా చేయుము. నిన్ను కలిసికొనుటకు వచ్చినవారి అందరియందు

నమ్మకము గలుగజేయుము. నీ పిల్లలను ఆధ్యాత్మిక మార్గమునందు తత్పీదుచేయుము. అప్పుడు మీయిల్లంతయు ఆధ్యాత్మిక స్పందనములతో నిండియుండును. అదియే నిజమైన వైకుంఠము. భగవంతుడు మిమ్ము ఆశీర్వాదించునుగాక, ప్రభు విశ్వనాథుని ప్రసాదము ఇందువెంట పంపుచున్నాను.

మీనాక్షి అభివృద్ధిపొందిన భక్తురాలు. నీవు ఆమెకు ఉత్తరము వ్రాయవచ్చును. ఆమె మీయింటికి వచ్చి నిన్ను కలిసికొనును. ఆమె భజనకీర్తనలు బాగా పాడును.

నీకు కనిపించిన దృశ్యములు నిజమైనవి. జపము, ప్రార్థన, పవిత్రత ద్వారా చికిత్సచేయుము.

ప్రేమతోను ఓంతోను,

నీ సొంత ఆత్మ,

శివానంద

4. నిష్కామకర్మయొక్క దివ్యబోధ

డాక్టర్ చెల్లమ్మ, మద్రాసు.

10-11-1954

కటాక్షింపబడిన దేవతా !

పూజలు, ప్రణామములు. 17వ తేదీన నీవు వ్రాసిన ఉత్తరము అందినది.

నీవు ఆధ్యాత్మిక సంస్కారము యొక్క పూర్ణమైన భాగ్యమును పొందియున్నావు. దానిని జాగ్రత్తగా పోషించుకొనుము. నీ ప్రయత్నమునందు శ్రద్ధవిడువకుము.

నీ స్వప్నములవల్ల నీకు పురోభివృద్ధి కలుగజేయు ఆధ్యాత్మిక ఆసక్తియున్నట్లు కనుబడుచున్నది. నీకు ప్రభువు మురుగరుయొక్క కటాక్షము గలదు. స్వప్నశాస్త్రము ప్రకారము మట్టిచెట్టు, నది, గురుదర్శనము, భగవంతుడు కనిపించుట చాల శుభసూచకములు. నీవు ప్రాకృతికముగను ఆధ్యాత్మికముగను చాల మంచిస్థితికి రావలయును.

ప్రతిదినము మూడుసార్లు తప్పకుండ నీ ఆధ్యాత్మిక సాధనలు జరుపుచుండవలయును. అవి నీ పురోభివృద్ధికి చాల ఉపయోగకరములు. నీ శరీరమందు విద్యుత్ శక్తి వంటి ఒక ప్రవాహము క్రిందనుండి పైకివచ్చుటయను అనుభవమువలన నీ మనస్సు స్థూలమునుండి సూక్ష్మముగా మారుచున్నట్లు తెలియపరచును. మృత్యువుయొక్క ఊహ

లేక తెలియని యొక ఆందోళన కలుగుట మొదలగు విషయ సందర్భము గలిగినప్పుడు ముఖ్యులు తన ప్రయత్నములు మానకూడదు. తన యిష్టమంత్రము ఉచ్చరించుచు ధారణ వృద్ధిచేసికొనవలెను. అది అనిర్వచనీయమైన అట్టి విషయ సమయములందు గలుగు నిజమైన ఆనందదాయకమైన అనుభవము. అట్టి అనుభవములకు నీవు మిక్కిలి ఆనందము పొందుచు నీ ప్రయత్నమును వివరింపక ఆ పరమ పురుషుని దర్శనమగువరకు సాధన చేయవలెను.

సమస్త సృష్టియందును దివ్యప్రేమను వృద్ధిచేసికొనుము. అందరిలో భగవంతుని చూడుము. నీది ప్రభావముతో కూడినవృత్తి. నిష్కామ బుద్ధితో ప్రజలకు సేవ చేయుటకు నీకు చాల వీలుగలిగించు అవకాశములు గలవు. బీదలకు దీనులకు ఉచితముగా సేవచేయుము. ఇతరులకు నీకు తోచిన సహాయము చేయుము. నీవు నిష్కామసేవ చేయుటకు పూర్వము నీ సొంత ఆత్మకు నీవు సేవచేయునట్లు అనుభవమునకు తెచ్చుకొనుము. ఏలననగా ఈ ప్రపంచమునందు నీ ఆత్మకంటె వేరుపస్తువు లేదు. ఎల్లప్పుడు నిష్కామసేవ చేయువారియందు భేదములేని ఆత్మైకత్వము స్ఫురించును. కర్మమే భగవంతునిపూజ. ఆత్మజ్ఞానము పొందుటకు ప్రపంచ ఝంఝూటమునుండి విడుదల యగుటకును ఆత్మజ్ఞానమే సాధనము. నెలనో రెండుసార్లు కంటె ఎక్కువగా ఉపవాసముండ నవసరములేదు. శక్తిమంతమైన

ఆహారము లేకుండ ఎక్కువకాలము ఉపవాసమున్న శరీర
స్థితి బలహీనతచేందును.

నీవు మంచి సాధకు రాలవు. అందు వల్లనే నీకు
గీతచదువుటయందు ఆసక్తికలిగినది. అర్థముతోను, మాహా-
త్మ్యముతోను దానిని చదువుము. సూర్యనారాయణ
అయ్యరు ఏర్పాటుచేసిన శాఖాకార్య క్రమములో నీవు
కూడ పాల్గొనుము. ఏవ్యక్తియైనను తన జన్మ పరింపరల
చివరకు వచ్చినప్పుడు మాత్రమే వానికి సరియైనగురువు
దొరకుట లేక సరియైన ఉపదేశము పొందుట అను
అదృష్టము సంభవించును.

సానైటీలో నీవు సభ్యురాలవుగా చేరుము. ప్రతి
దినము నీవు చేయుపనిని తెలియపరచు దినచర్యను పంపు
ము. నేను నీకు సరియైన మార్గము చూపెదను.

నిన్ను భగవంతుడు ఆశీర్వదించునుగాక.

నీ సొంత ఆత్మ.

శివానంద

6. యోగములో సామాన్యజ్ఞానము

శ్రీ చెల్లమ్,

2-1-1955.

పూజ్యమైన అమరమైన ఆత్మ స్వరూపా!

ప్రణామములు, నీకు కాలోచితమైన ఆశీర్వాచనములు, నీకు శాంతి ఆనందము దివ్య ప్రభావముతో గూడిన సంతోషము ప్రకాశమగు క్రొత్త సంవత్సరము కలుగునుగాక.

నీవు లోగడ వ్రాసిన రెండు ఉత్తరములు అందినవి. నీవు వ్రాసిన విషయములన్నియు జాగ్రత్తగా గమనించితిని. నీ సాధనలో నీవు గొప్ప వృద్ధి కనపరచుచున్నావు. దాని కంతటికి భగవంతుని కటాక్షమును నీయొక్క గాఢమైన ఆధ్యాత్మిక సంస్కారమును కారణమైయున్నది. భగవంతుడు నిన్ను దీవించుచుగాక.

నీ సామాన్యజ్ఞానమును ఉపయోగించి నీ ఆధ్యాత్మిక వృద్ధికి సహాయకరములగు పనులుచేయుము. నీ మానసిక జపము, ధ్యానము ప్రార్థనలయందు స్థిరముగా నుండుము. అప్పుడు నీకు తొందరగా వృద్ధికలుగును. ఏకాదశిరోజున పుష్కలముగా హఠ్థరసము, పాలు పుచ్చుకొనుము. నీవు సేవచేయునపుడు ఎక్కువగా ఉపవసించుట మంచిదికాదు. నీ యిష్టదేవతను తరించు మార్చవద్దు. పళిని ఆండవను చక్ర

వద్దలకు చక్రవర్తి. ఋషీకేశము నీ నిజమైన గృహము. దక్షిణ దేశస్థులకు ఇచ్చట మార్చి ఏప్రియల్ నెలలు చాల సంతోషము కలుగజేయుకాలము. నీకు వీలుగా నున్న యెడల ఇచ్చటికి వచ్చుటకు ప్రయత్నింపుము. నీకు ఉత్తేజము కలుగును. ఆధ్యాత్మిక స్పందనములవల్ల ఇచ్చట నీకు చాల ఉపయోగము కలుగును. ప్రేమమయమైన ఆశీర్వాదములు.

ప్రేమతోను ఓంతోను,

నీ సొంత ఆత్మ,

శివానంద

7. స్వప్నముల యర్థము

శ్రీ చెల్లమ్, మద్రాసు

31-2-1955

దివ్యమైన అమరమైన ఆత్మ స్వరూపిణీ! ప్రణామములు.

నీవు నీ అధ్యయనమునందు, జపధ్యానములయందు సత్సంగమునందు నియమముగా నుండుట చూచి నాకు చాల సంతోషము కలిగినది. నీకు క్రొత్త దృక్పథము కలుగును. నీదైనిక జీవితమునందును మానసిక శాంతియందును చెప్పనలవికాని సంతోషము కలుగును. భగవంతుడు నిన్ను ఆశీర్వాదించునుగాక.

రామకృష్ణమిషనునకు వెళ్ళుము. అచటి ఆధ్యాత్మిక స్పందనము నీకు చాల సహాయకారియగును. ఇదియే నీకు సత్సంగము ఉచ్చ జీవితముయొక్క పునాది.

భజనయు కీర్తనయు మనస్సును వృద్ధిపరచును. కాని ధ్యానము చాల ముఖ్యమైనది.

తాకిక హోదాయొక్క అధికారము, చీటికి మాటికి స్థితిగతులు మార్పుట మున్నగు వానితో భక్తి, యోగ, తత్త్వమార్గముల ననుసరించువారికి సంబంధమేమియు లేదు. ఇది పవిత్రమైన దివ్య ఆనందము, దివ్య జ్ఞానముగల దివ్యజీవనము. నీకు భగవంతుని కటాక్షము కలదు. చెడు సంస్కారములు నిన్ను మార్చజాలవు.

అట్టి ఊహలు నీకు కలిగినప్పుడు భగవానుని నామమూ మానసికముగా తలంపుము. దృశ్యములు, స్వప్నములు, ధ్వనులు ఇంకను భక్తుల అనుభవములో నుండునవన్నియు సూక్ష్మావరణము నుండి వచ్చు నిజమైన ప్రోత్సాహములు- ఆంతర పవిత్రతను తెలియపరచును. భగవంతుడు నిన్ను ఆశీర్వాదించునుగాక.

నీవు సాధ్యమైనంతవరకు సంపాదించి కూడబెట్టుము. అది నీకు ముందు శాంతి సౌఖ్యము కలుగజేయును. అది దైవకార్యము కొంతకై నది.

ప్రేమతోను, ఓంతోను,

నీ సాంగ ఆత్మ,

శివానంద

8. సంతోషకరమైన పలుకులు

శ్రీ చెల్లమ్మ,

9-2-1955

ప్రభావముతో కూడిన అమర ఆత్మా! ప్రణామములు.

భగవంతుడు నిన్ను ఆశీర్వదించునుగాక.

దయతో కూడిన నీ ఉత్తరము అందినది. దానిని చదువుకొని అందుండు విషయములను గురించి సంతోషించితిని. భగవంతునియొక్క పవిత్రత, కటాక్షము-వీని ద్వారా నీవు మంచి అభివృద్ధి పొందుచున్నావు. ధ్యానధారణజపముల స్థిరమైన ఆచరణవల్ల నీకు ఆశ్చర్యమైన అనుభవము కలుగును.

నా పుస్తకములు నిన్నుమంచి మార్గములో నడుపును.

అది చాల సంతోషకరమైన విషయము. నీవు ఋషి కేశము మార్చి, ఏప్రిల్ నెలలో రమ్మ. నీవు నీస్వంత యిల్లయిన యీ ఋషి కేశమును చాల ఇష్టపడుదువు. నీవు ఆనందముతో నుందువు. నీకు ఉత్తేజము కలుగును.

నీవు తరచుగా నాకు వ్రాయుచు నీయనుభవములు నాకు తెలుపవచ్చును. అప్పుడు నీ మనస్సు తేలికయగును. నీ ధ్యానమునందు నీవు వృద్ధిపొందుదువు. ఎప్పుడైనను

ఏదైనను ప్రత్యేకముగా నున్న యెడల నేను నీకు వ్రాయుదును.

(శ్రీ) డాక్టర్ లక్ష్మీమిర్ చండసి అమ్మ ఆశ్రమము నకు వచ్చి కొన్ని రోజులుండినది. నీవు ఢిల్లీలో చదువుచున్నపుడు ఆమెకు నీతో చాల పరిచయము గలదు.

నీకు శాంతి ఆనందములతో కూడిన సంతోషకరమైన క్రొత్త సంవత్సరము కలుగునుగాక.

నీ సొంత ఆత్మ,

శివానంద

9. నిరుత్సాహము-దాని విజయము

10-2-1955

శ్రీ చెల్లమ్.

ప్రణామములు.

నీ దయగల ఉత్తరము అందినది.

నీకు అప్పుడప్పుడు నిరుత్సాహము కలుగును. నీవు ప్రాపంచిక ఆవేశములమధ్య ఉండువు. అప్పుడప్పుడు సాధనలో అంతరము కలుగును. వాతావరణము నందలి మామూలవల్ల నీవు సరిగా ధారణ ధ్యానము చేయలేకపోవచ్చును. దయచేసి ఆదుర్దా పడకుము. నీవు దివ్యముగా వృద్ధి పొందుచున్నావు. తప్పనిసరిగా ఆ మానసిక జపము ప్రార్థన చేయుము. రామకృష్ణమిషనుకు వెళ్లుము. నా పుస్తకములు చదువుము. నీవు వృద్ధిపొందుదువు. భజనయందు కీర్తనలయందు పాల్గొనుము. నీ మనస్సు నిర్మలముగా నున్నప్పుడు ధ్యానమునకు కూర్చుండుము. ఆ ప్రకారము ఒకటి తర్వాత ఒకటి చేయుము. భగవంతుడు నిన్ను ఆశీర్వదించును గాక.

నా పుస్తకములో ముఖ్యభాగముల విషయమై వ్యాసములు వ్రాయుము. అందు ఆశోధనవల్ల నీకు కలిగిన ఉపయోగములను వ్రాయుము. నీవు వ్రాసిన వ్యాసముల నకళ్లు నాకు పంపుము. నీ మనస్సును ఈ ప్రకారము నీవు

ఉపయోగించిన యెడల నీకు త్వరగా వృద్ధిగలుగును. నిద్ర తాసాహమంతయు పూర్తిగా అదృశ్యమగును.

నీకు సామాన్యమైన అనుజ్ఞ నిచ్చితిని. నీవు నాకు అవసరములనుబట్టి ఉత్తరములు వ్రాయుచుండుము. అవి అన్నియు నేను చదువుకొనెదను. అవసరమున్నప్పుడు నేను నీకు ఉత్తరము తొందరగా వ్రాసెదను.

మంచి కోరికలతో మరియు ఓంతో,

నీ సొంత ఆత్మ,

శివానంద

10. ఆధ్యాత్మికాభివృద్ధి లక్షణములు

(శ్రీ) చెల్లమ్మ,
మద్రాసు.

24-2-1955

దివ్యమై అమరమైన ఆత్మా!
ప్రణామములు.

1955 వ సంవత్సరము జనవరి నెల తాలూకు నీ దిన చర్య నాకు అందినది. అది బాగా తయారైనది.

బాహ్యసంబంధమైన సాధనానుష్ఠానము నీ ఆంతః శాంతి, ప్రపంచ వస్తువులయందు నిరాపేక్ష, నిస్పృహత, అపోహలు లేకుండుట మొదలగు వానిని వృద్ధిచేయవలెను. ఈ విధముగా నీవు వృద్ధిపొందునట్లు నీకు తోచిన యెడల నీవు చాల మట్టుకు వృద్ధిపొందినట్లే.

ప్రయత్నము ఎన్నడును వృథాకాదు. నీవు ఇప్పుడు జరుపుచున్న సాధన నీ శాశ్వతపు ఆధ్యాత్మిక ధనమును వృద్ధి పొందించును. అయినను నీ హీనస్వభావము పూర్తిగా పవిత్రమగు వరకు నీవు తొందరపడకూడదు. జబ్బు మనుష్యులకు సేవచేయుటకు భగవంతుడు నిన్ను ఏర్పాటు చేసియున్నాడు. నీ పనులమధ్య నీ వైరాగ్య అగ్నిని మండుచున్నట్లుగానే ఉంచవలెను. నీవు పూర్ణముగా వృద్ధిపొందుటకు అది అసాధారణమైన వీలుకలుగజేయును. నీవు కర్మయోగముద్వారా భగవంతుని సాక్షాత్కారము పొందుటకు అది వీలుకలిగించును.

నీ ఆధ్యాత్మిక దినచర్య ఒక ధ్యేయవస్తువుగా నున్నది. అది యితర సాధకులు వారి పనుల మధ్య సాధన వృద్ధిచేసికొనుటకు వానికి ఉత్తేజము కలుగజేయును. కావున అది సొసైటీ పత్రికలలో ప్రచురింపబడును.

నీవు నీ ఆధ్యాత్మిక మార్గములో వైభవముగా వృద్ధి పొందుదువుగాక. భగవంతుడు నిన్ను కటాక్షించుగాక !

నీ సొంత ఆత్మ,

శివానంద

11. మొట్టమొదటి ఉపదేశము

శ్రీ చెల్లమ్మ,

25-2-1955

మద్రాసు.

పూజ నీయురాలగు దివ్యతల్లీ,

ఓంనమోనారాయనాయ. ప్రణామములు. ఈ మధ్య మీ వద్దనుండి వచ్చిన ఉత్తరము అందినది.

నీకలలు దృశ్యములు చాల బాగున్నవి. నీవు నీ యెదుటనున్న భేయమునకు నడచుచున్నావు. నీకు ప్రస్తుతము కలిగిన అనుభవములు నిజమైన భక్తుడు భగవంతుని కటాక్షము కొరకు పరితపించుచున్నట్లున్నవి. నీవు వాని విషయమై ఆదుర్దాపడవద్దు. ముముక్షువు ప్రప్రథమమున తీవ్రఆదుర్దాతో నున్నచో ముందువచ్చు ప్రతి నిమిషము అతనికి తీవ్రమైన సంతోషసమయముగానుండును. కాన ఓర్పుతో వేచియుండి నిరీక్షింపుము. ఇదివరలో చేయుచున్నట్లే ఎల్లప్పుడు ప్రార్థనచేయుము.

నీవు ఇప్పటి వరకు వ్రాసిన ఉత్తరములనుబట్టి నీవు శ్రీ సుబ్రహ్మణ్యస్వామియొక్క తీవ్రమైన భక్తురాలవయినట్లు స్పష్టముగా తెలియుచున్నది. కాబట్టి నేను శ్రీ సుబ్రహ్మణ్యమంత్రమును వ్రాసిన ఉపదేశపు కాడ్డ ఇందువెంట పంపుచున్నాను. ఆ మంత్రమును నమ్మకముతోను భక్తి

తోను జపించుచుండుము. నీకు కావలసిన దానిని నీవు ఆ ప్రభువునుండి పొందెదవు. నేను వ్రాసిన పుస్తకము 'భగవాన్ ఘణ్ముకుడు-ఆయనపూజ' చదువుము. నీకు ఉత్తేజము కలిగి ఆనంద మార్గమునకు ప్రకాశముకలుగ జేయును. జపానుష్ఠానములలో 'జపయోగము' కూడ బాగా సహాయముచేయును. తీవ్రమైన నమ్మకము ద్వారా ఆయన కటాక్షమును పొందుము. ఇందు వెంట ప్రసాదము పంపుచున్నాను.

భగవంతుడు నిన్ను కటాక్షించుగాక.

నీ సొంత ఆత్మ,

శివానంద

12. ఆత్మ సాక్షాత్కారమునకు

తిన్నటి మార్గము

శ్రీ డాక్టర్ చెల్లమ్మ,

27-2-1955

మద్రాసు.

వై భవముగల అమరమైన ఆత్మస్వరూపిణీ!

ప్రణామములు. ఓం శరవణభవాయ నమః.

భగవానుని పాదపద్మములకు భక్తియొక్క ఉద్రేకముతో నీవు దయతో వ్రాసిన ఉత్తరమువల్ల నాహృదయమునకు మేరమీరిన ఆనందము కలిగినది.

‘గురువుయొక్క అవసరము’ అను నీవు వ్రాసిన వ్యాసము చాల ఉత్తేజకరమైనది. ప్రపంచమునందలి సాధకుల ఉపయోగము నిమిత్తము నీ హృదయ నిర్గతమైన ఉత్తేజమగు ఉత్తరము వ్రాయుచుండుము. ఇదికూడ గొప్ప నిష్కామ కర్మ.

నీ హృదయము భగవంతునికిమ్ము. చేతులు మానవ సేవకు ఉపయోగించుము. నీ దైనిక జీవితములో ఇది నీ కర్తవ్యము, అనుసరింపదగుమార్గము అయియున్నది. భగవానునియొక్క ఉద్దేశము మీ చేతులద్వారా పెదవులద్వారా మనస్సుద్వారా ప్రవహింపనిమ్ము. నీవు ఆయనలో నున్నావని అనుభవమునకు తెచ్చుకొనుము. ప్రపంచమంతయు ఆయనయే అనియు, ఆయన మాత్రమే ప్రకటితరూప

మనియు గ్రహింపుము. ఆయన సీలోనున్నట్లు ఊహింపుము, ఇదియే ఆత్మసాక్షాత్కారమునకు తిన్నని మార్గము.

నేను గాని ప్రపంచమందలి ఏయితరులుగాని నీ విషయమై అసంతృప్తి చెందుటలేదు. అందరును నాకు ప్రിയులే. నీవు నాకు మిక్కిలి ప్రియురాలవు. ఎందువల్లననగా నీవు భగవంతుని యందు భక్తితో నిండి యున్నావు. ప్రపంచ వస్తువులయందు విరక్తికలిగియున్నావు. ధైర్యము గల ఆత్మస్వరూపిణీ! ఆధ్యాత్మిక జ్ఞానమును రాజ్యమును స్వాధీనము చేసికొనుము. భగవంతుడు నిన్ను కటాక్షించునుగాక!

నీ సొంత ఆత్మ,

శివానంద

13. గురువు తన పేరునిచ్చును

శ్రీ శివానంద చెల్లమ్మ, మద్రాసు. 20-3-1955

ఓం నమో నారాయణాయ.

నీ వ్యాసములు చాల బాగున్నవి. ఒకటి ఒక పుస్తకమున ప్రకటింపబడినది. ఇంకొకటి 'దివ్య జీవనము'లో ప్రకటింపబడును. మూడవదికూడ ప్రచురింపబడును.

నీవు ఆశ్రమమునకు వత్తువని తెలిసినందులకు సంతోషము. ఇరువురకును హృదయపూర్వక అభినందనములు.

మీవంటి భక్తిగల శిష్యులు గురువుయొక్క పేరును తమ నామములకు కలుపుకొందురు. కావున నీవిపుడు శివానంద చెల్లమ్మవు.

నీవు నాకు ప్రియమైన చెల్లవు. ఏలననగా నీవు నిజమును తెలిసికొనుటకు వెదకు ఆసక్తిగలదానవు.

బీదలను ఎక్కువ దయతోను భక్తితోను చూడుము. దానివల్ల ఆత్మ పవిత్రత ఆత్మ సాక్షాత్కారము కూడ కలుగును.

నీతిశాస్త్రమే యోగమునకు మూలము లేక పునాది. నీతిశాస్త్రము యోగవేదాంతము యొక్క పద్ధతి సారము. యమములో స్థిరపడుము.

ఆత్మ సాక్షాత్కారము తొందరగా కలుగజేయునది శ్రద్ధ జాగ్రత్త నిచ్చునది వైరాగ్యము.

భగవంతుడు నిన్ను కటాక్షించుగాక!

నీ సొంత ఆత్మ,
గౌరవప్రేమ ఓంలతో,
శివానంద

14. ఆహ్వానము

శ్రీ శివానంద చెల్లమ్మ, మద్రాసు, 23-3-1955

ప్రభావముతో గూడిన అమర స్వరూపిణీ!

ప్రణామములు. నీదయగల ఉత్తరము అందినది.

ఈ పవిత్ర స్థలమునకు నీవు ఏప్రిల్ 1 వ తేదీన యాత్ర జరుపుటకు మద్రాసునుండి బయలుదేరుదువని తెలిసికొని సంతోషించితిని. శుభ ఆశీస్సులు. నీ యిష్టము వచ్చినన్నిరోజులు నీవు ఇక్కడ నుండవచ్చును. ఇది నీ సొంత యిల్లు. డాక్టర్ నాయరుగారికి నా హృదయపూర్వక ఆహ్వానము. ఇప్పుడు శీతకాలము సమాప్తమయినది. ఇచ్చటి శీతోష్ణస్థితి సరిగా మద్రాసునందువలెనే యుండును.

నీ ప్రతిజ్ఞా పత్రము ఆశ్చర్యజనకము. అందు అన్ని విధముల అభివృద్ధికి ఆస్కారము కలదు. చాల పొగడ దగినది. నేను నీకు జయము కలుగవలయునని కోరుచున్నాను. నీ ప్రతిజ్ఞల ప్రకారము నీవు అనుసరించిన యెడల నీవు కొద్దికాలములో అమితమైన లాభము పొందగలవు.

ఓం ప్రేమలతో,

నీ సొంత ఆత్మ,

శివానంద

15. మగ్నాకార్తా

శ్రీ శివానంద చెల్లమ్మ, మద్రాసు.

21-4-1955

ఓం శరవణభవాయ నమః.

నీదయగల ఉత్తరము అందినది.

ప్రతి దినము నీవు నాతో కలిసి యుండవచ్చును. దూరము స్థలము ఒక లెక్కలోనివి కావు. ఎడబాటు యొక్క ఊహ నీసాధనయందును దైనిక జీవితమునందును చాల సహాయకారిగా నుండును. ఎడబాటు జ్ఞానమును సౌఖ్యము నయియున్నది.

మీరు ఆశ్రమమందుండువారు. నేను మీ ఉద్దేశములు శ్రీ చిదానందస్వామి, శారదానందస్వామి మొదలగు పారికి తెలియ పఱచినాను.

గీతలో 10 వ అధ్యాయము చదువుము. నీవు దేవుని యందు నివసించువు.

నీ వైద్యశాల దేవాలయము, బృందావనము మరియు వారణాసి. ప్రపంచమంతయు నీ శరీరము, ఇల్లు. నేను ఎల్లప్పుడు నీ ప్రక్కనే ఉండును. నేను నీ హృదయమునందు నివసించును.

ఎల్లప్పుడు సంతోషముగా నుండుము. ఉద్రేకములను తగ్గించుకొని నిర్మలముగా నుండుము. కండ్ల ఆసు

ప్రతిలో నీపని దివ్యమైనది. రోగులే దేవతలు. దినచర్యను గృహచర్యను అశ్రద్ధచేయవలదు. చేతిలో చేయబడిన ప్రతి పనియు దేవుని సేవయే. నీవు ఇప్పుడుకూడ ఋషి కేశములోనే యున్నావు. విశ్వ దృష్టి కలిగియుండుము. అతిని త్యజింపుము. క్రమశః ముందుకు నడుపుము. నీ స్వంత గృహము ఋషి కేశము. వైద్యమును అశ్రద్ధచేయవలదు.

ప్రభువునామమే నీ శరణము. నీవు ఏమి చూచినను దానియొక్క ప్రభావమును ఆయనకు ఆరోపింపుము. అందమును నీవు ఎచ్చట చూచినను ఆయనను జ్ఞప్తియందుంచుకొనుము.

నీ ఆత్మకు శ్రీ డాక్టరు వేలాయుధమునకు ఆయన పిల్లలకు, తల్లిదండ్రులకు ప్రణామములు.

భగవంతుడు మీకు ఆరోగ్యము శాంతి మరియు ప్రకాశము కలుగజేయునుగాక. ఇందువెంట భగవంతుని ప్రసాదము పంపినాను. హరి ఓం తత్ సత్.

నీ సొంత ఆత్మ,

గౌరవప్రేమ ఓంలతో,

శివానంద

16. దైనిక జీవితమునందు యోగము

శ్రీ చెల్లమ్మ,

30-4-55

మద్రాసు.

గౌరవముగల అవినాశినియగు ఆత్మా !

ప్రణామములు.

మార్చి నెలకు సంబంధించిన నీ ఆధ్యాత్మిక దినచర్య పుస్తకము అందినది.

నీవు ఆధ్యాత్మిక మార్గమునందు బాగా వృద్ధిపొందుచున్నావు. సాధన యందు సరిగా నడచుకొనుటకు ప్రయత్నించుము. ఆ ప్రకారముచేయుట నీ నియమితమగు ఉన్నతికి కారణము.

ధ్యానము సత్సంగము విడివిడిగా కనపర్చవలెను. జపముయొక్క సంఖ్య క్రమశః వృద్ధిపరచవలెను. పనిచేయునప్పుడు ఏమియుపనిలేనప్పుడు భగవన్నామము మానసికముగా జపించుటకు అభ్యాసము చేయవలెను. ప్రభువును ఎల్లప్పుడు జ్ఞప్తియందుంచుకొనుట, ఆయన నామమును స్మరించుట ఆధ్యాత్మికోన్నతికి సహాయము చేయును.

ఇతరులకు నిష్కామ సేవసేయుటయేగాక నీవు నీ మామూలుపని చూచుకొనునపుడు కూడ అసంగభావము అభ్యసించవలెను. కర్తవ్యమును వదలుకొనుటవలనను కర్మ

ఫలమును భగవానునకు సమర్పించుటవలనను ఆయనయే కర్తయని ఊహించుటవలనను అంతయు ఆయనదే అనుకొనుటవలనను ఒక వ్యక్తి తానుచేయుకర్మ యావత్తు యోగముగా మార్చుకొనవచ్చును.

ఆధ్యాత్మిక పంథాయందు ఆరోగ్యము దీర్ఘాయువు శాంతి ఆనందము సంపద కలుగునట్లు భగవంతుడు మిమ్ములను ఆశీర్వాదించుగాక.

నీ సొంత ఆత్మ,

శివానంద

17. ఏకత్వమందు

శ్రీ శివానంద చెల్లా,

2-5-1955

ఓం శరవణభ వాయనమః.

ఉచ్చ దివ్యభావము మంచిది, సహాయకారి. 'పాండు రంగ' రికార్డు చాల ఉత్తేజకరముగా నుండును. నేను నిన్ను వినగలను. వీరుడా ముందుకు నడువుము.

దైనిక జీవితమందు ఏకత్వభావము అమలులో పెట్ట వలెను. ఏకత్వభావము వ్యక్తియొక్క గుణములో నొక భాగముగా నుండవలెను. శాంతిమార్గమే నిజము, అహింస, ప్రేమ, పవిత్రత సరియైన శీలము-వీనికి మార్గము.

సమదృష్టి ఆత్మ సాక్షాత్కారమునకు పరీక్ష. భక్తి అమరత్వము యొక్క తలుపును తెరిచును.

నీవు ప్రభువు సుబ్రహ్మణ్యనియందు స్థిరముగా నుండువుగాక! ఓం తత్ సత్.

నీ సొంత ఆత్మ,

శివానంద

18. మిక్కిలి గౌరవనీయమైన కోరిక

శ్రీ శివానంద చెల్లమ్మ,

7-5-1955

మద్రాసు.

ఓం శరవణభవాయనమః

నాకు గుల్లయును, గ్లాసును అంద లేదు.

క్రొత్త ఫ్రేముతో నీకు ఫోటో పంపెదను.

నీవు సరియైన మార్గములో అభివృద్ధి పొందు
చున్నావు.

నీవు తప్పక నీ కోరికను అనుభవింపగలవు. భగ
వంతుని సన్నిధానములో నుండవలయునను కోరికయే అన్ని
కోరికలలో గౌరవనీయమగు నాత్మికకోరిక. అదియే దైవ
ప్రేరితమైనది.

ధ్యానాభిలాష తీవ్రముగా నున్నప్పుడు ధ్యానమునకు
కూర్చొనుము.

భగవంతుడు నిన్ను కటాక్షించుగాక!

నీ సొంత ఆత్మ,

శివానంద

19. ఆంతరదృష్టి మారుట

శ్రీ శివానంద చెల్లా

13-5-1955

పూజ్యమైన అమరమగు ఆత్మా!

ప్రణామములు.

ఓం శరవణభవాయనమః.

నిద్రలో గూడ భగవంతుని జ్ఞాపకమున్నయెడల అదియొక గొప్ప విషయము. సాయంకాలమందు నీవు డాక్టరుతో కలిసి బయటకు వెళ్ళవచ్చును. అది కొంత విశ్రాంతిగానుండును. రాత్రి నీవు తీక్షణముగా ధ్యానము చేయుటకు ఫీలుకలుగును.

భగవంతుడు నీకు అన్ని విధముల సహాయము చేయును. ఆయన భక్తులకు బానిసగా నుండును. శరీరపు గగుర్పాటు త్వరలో పోవును. తీక్షణ ధ్యానము సమాధి యొక్క ఆనందము అనుభవించెదవు. సాధనకు నీవు కూర్చుండు కాలము సరియైనదే. నీవు జపమాల నుపయోగింప నవసరము లేదు.

గాలి వేడిగా నున్నప్పుడు నీవు ప్రాణాయామము చేయకూడదు. చల్లగా నుండు ఉదయకాలమందు నీవు చేయవచ్చును. శీతకాలమందు ప్రాణాయామము ఎక్కువగా చేయవచ్చును.

నీవు పంపినమాల అందినది. శంఖము గ్లాసులుకూడ అందినవి. గ్లాసులు నాకు బాగా సరిపోయినవి. గ్లాసులతో ఫోటో నీకు పంపెదను.

నేను డాక్టర్ల సలహా, నామంచినికోరి నా తేమము చూచు నీయొక్క సలహా వినెదను. నీ ప్రార్థనలు నమ్మకముతో కూడినవి. అవి నీ హృదయాంతర్గతమునుండి వచ్చునవి. ఆంతరికములు. వానికి భగవంతుడు జవాబు నిచ్చును.

ఈ ప్రపంచమే భగవంతుడు. నీ పనులన్నియు ఆయనకు కానుకలు. మద్రాసు-ఋషీకేశము, మీ పిల్లలే భగవంతుడు. నీ పనియంతయు దైవసంబంధమైనదే. ప్రపంచమంతయు బృందావనము; కైలాసము.

నెమ్మదిగా వృద్ధిపొందుట ఉపయోగ కారి. తొందర మార్పు పనికిరాదు. నీవు ఆత్మ ప్రకాశము అను పరమ స్థితిలో నిలిచియుండువుగాక! భగవంతుడు త్రోవలోనుండు అడ్డంకు లన్నియు తొలగించునుగాక! నీకు నిజమైన భగవద్దర్శనము కలుగునుగాక!

నీకు డాక్టరు తలిదండ్రులకు పిల్లలకు భక్తులందరకు నా ప్రణామములు.

ప్రభు విశ్వనాథుని ప్రసాదము ఇందుతో పంపినాను.

నీ సొంత ఆత్మ,

శివానంద

20. అడ్డంకులు పోగొట్టుకొనుటకు

(శ్రీ) శివానంద చెల్లా,

20-5-1955

ఓం శరవణభవాయ నమః.

నీదయగల ఉత్తరము, ప్రార్థన దృశ్యములు.

ప్రభు సుబ్రహ్మణ్యులకు నీ ప్రార్థన ఆంతరికమైనది.
అది హృదయాంతరమునుండి వచ్చినది. ప్రభు సుబ్రహ్మణ్యుడు
నిన్ను కటాక్షించుచుగాక.

ప్రయత్నము చేయుము. వీరుడవుకమ్ము. ముందుకు
నడువుము. ఇచ్చట ఇప్పుడే శాశ్వతశాంతి పొందుము.

నిర్మలత్వము నమ్మకము కోరికలు లేకుండుట మోక్షా
సక్తి మొదలగునవి కలిగినపుడు త్రోవలో అడ్డంకులు
ఏమియు నుండవు.

ఆధ్యాత్మిక జీవితమువల్ల శాశ్వతశాంతి పూర్ణత్వము
శాశ్వతానందము బాధల నోర్చుకొనగల శక్తి సమత్వము
కలుగును.

నీ సొంత ఆత్మలోని దూరుము. మూలమునకు పోయి
అచ్చట ఎల్లప్పుడు శాంతిగా విశ్రమింపుము.

నీ పొరుగువాడగు శ్రీ సుబ్రహ్మణ్య అయ్యరుగారు
ఇచ్చట ఉండిరి.

ఎండగా నున్నప్పుడు ధ్యానము చేయవద్దు.

ఆత్మకు ప్రణామములు. డాక్టరు 'వీ'కి తలిదండ్రులకు
ప్రణామములు. భగవంతుడు నిన్ను కటాక్షించుగాక. గౌర
వము ప్రేమ మరియు ఓంతో,

శివానంద

21. ఆధ్యాత్మిక వృద్ధియొక్క గీటుతాయి

శ్రీ శివానంద చెల్లా,

30-5-1955

ప్రభావముతో గూడిన అమర ఆత్మ!

ఓం శరవణభవాయ నమః.

నేను నిన్ను సంతోషపరచెదను. నీవు మంచి ధ్యానము అనుభవించుచున్నావని తెలిసి సంతోషించుచున్నాను. నేను నిన్ను సరిచేసెదను.

కండ్లజోడుతో నుండు ఫోటో యిదివరకే పంపబడినది.

కండ్ల చికిత్సాసమావేశము జరుగుచున్నది. పావన పురుషుడయిన శ్రీ డాక్టరు అధ్వర్యూ, కండ్ల చికిత్స ప్రత్యేక అధికారి, పనిచేయుచున్నాడు. నేను మీ యునికిని ఇక్కడ అనుభవించుచున్నాను. నీ వ్యాసము ప్రచురింపబడి యున్న ఫారెస్టు విశ్వ విద్యాలయ వారపత్రికను ఇదివరకే పంపియున్నాను. 'శివానంద డేటు డే' కూడ పంపినాను.

నీ అందమైన వ్యాసము 'నాకు తెలిసిన నా యజమాని' అనునది నాకు అందినది.

నేను నిన్ను సరిగా అర్థము చేసికొన్నాను.

ఇప్పుడు నేను ఆఫీసుకు ఉదయము 6 గంటలకే వెళ్లుచున్నాను. తిరిగి 8 గంటలకు వచ్చుచున్నాను. ఉదయము నందును రాత్రియందును నేను ఆధ్యాత్మిక స్పందనములు ప్రపంచమంతటికీ పంపుచున్నాను. సంతోషము తృప్తి, నిర్భీతి, విరక్తి, ఎల్లప్పుడు భగవంతుని యొక్క సాన్నిధ్యము కలిగియుండుట, ప్రపంచము యొక్క భ్రమ స్వభావమును తెలిసికొనుట-ఇవన్నియు గలిగియుండినచో వ్యక్తి ఆధ్యాత్మిక మార్గమందు వృద్ధిపొందుచున్నట్లు తెలియును. చల్లా నిన్ను భగవానుడు ఆశీర్వదించుగాక.

నీ సొంత ఆత్మ,

శివానంద

22. అంతులేని ధనమునకు తాళపు చెవి

శ్రీ శివానంద చెల్లా,

8-6-1955

ఓం శరవణభవాయ నమః.

పూజ్యమైన అమర ఆత్మ!

కండ్ల జోడు సరిగానున్నది.

మంచి సాధకునకు నిద్రకూడ వాని ధ్యానమునకు తరువాత అనుబంధముగా నుండును. సందేహము లేకుండ భగవంతుడు నీ యందు దయగలిగియున్నాడు. ధ్యానము తోకూడిన జీవితము పూర్వజన్మలలో జరిపిన ఉత్కృష్ట కార్యములయొక్క ఫలము.

ఆత్మవిజయము లేక మనుస్సును జయించుట చాల గొప్ప విజయము.

శరీరము బ్రహ్మపురి.

అహముచంపబడిన తరువాత జ్ఞానము, ఆధ్యాత్మిక ధనము శక్తియొక్క భాండాగారము నీకు తెరువబడును, ఓ చెల్లా.

భగవంతుడు నిన్ను ఆశీర్వదించుగాక.

ఓం తత్ సత్.

నీ సొంత ఆత్మ,

శివానంద

23. ఆధ్యాత్మిక అనుభవములు

శ్రీ ఓం శివానంద చెల్ల

18-6-1955

మద్రాసు.

తత్త్వమసి.

ఇది ప్రతిసాధకుడు లేక ముముక్షువుయొక్క మామూలు అనుభవము. అప్పుడప్పుడు విచిత్రమైన అనుభవములు కలుగుచుండును. అది ఆధ్యాత్మిక వృద్ధియొక్క సూచన. ధారణయున్నప్పుడు ఉచ్చాస్ నిశ్వాసలు తగ్గియుండును. అట్టిస్థితి కలిగినపుడు ధ్యానమునకు కూర్చుండవలెను. అప్పుడు చెప్పనలవికాని ఉద్రేకము పవిత్రఉత్సాహము నీవు అనుభవించెదవు. ఈ అనుభవముల విషయమై నీవు ఆదుర్దాపడవద్దు.

చెల్లా, నేను నీకు సేవచేయుదును. నేను నీ కొరకై ప్రార్థించుచున్నాను.

వేచియుండుము. ఓర్పుగలిగియుండుము. శ్రీ కృష్ణ భగవానుడు చెప్పినదేమనగా 'సమయము కలిగినపుడు నీవు నన్ను కనుగొనగలవు'. ముముక్షువు వృద్ధిపొందుటకు అవసరమగువాతావరణము భగవంతుడు కలుగజేయును. అతడు ఫిర్యాదుచేయకూడదు. అది తన మంచికొరకును వృద్ధి కొరకును మాత్రమే అయియున్నది.

నీవు నీ మృత్యుంజయ జపము క్రమముగా చేయుము. ఎట్టిచెడుకత్తియు నీ దగ్గరకు చేరదు, నీకు హానికలుగ జేయదు, ఈ విషయము నీకు ఇంకను బాగా నిర్భీతి కలుగుటకు జరుపునది. వీరు రాలగు చెల్లా ముందుకునడువుము. వెనుకకు చూడకుము. ఇప్పుడే ఇచ్చటనే నీధ్యేయమును చేదము.

ఆత్మకు డాక్టరు 'వీ' కి తల్లిదండ్రులకు నా వందనములు, ప్రణామములు.

నీ సొంత ఆత్మ,

శివానంద.

24. విరహము విషయమై

శ్రీ శివానంద చెల్లమ్మ

26-6-1955.

మద్రాసు.

పావనమైన అమరఆత్మా!

ప్రణామములు.

ఓం నమోనారాయణాయ !

నీదయతో గూడిన మేనెలతాలూకు ఉత్తరము డయి
అందినవి. వానిని బట్టి నీవు నీ ధ్యేయమునకు చాల దగ్గరగా
నున్నావని తెలియుచున్నది. నీ యొక్క విరహము తీవ్ర
రూపము ధరించినపుడు నీ ప్రియునియొక్క రూపము తప్పక
నీకు అనుభవమునకు వచ్చును. నీవు బాగా వృద్ధిపొందు
చున్నావు. నీవు ఎప్పుడు ఒంటరిగాను నిస్సహాయపుగను
నున్నట్లు నీకు తోచునో అపుడు ఆయనను జ్ఞాపకము చేసి
కొని ఆయన శరణుజొచ్చి ఆయన నామమును స్మరింపుము.
నీవు ఆప్రభువుతో కలిసిపోగలవు.

సాధనయందు నీ క్రమమును ఆసక్తియు ఆదర్శనీయ
ములుగా నున్నవి. ఈ జన్మయందే నీవు తప్పక నీ ధ్యేయ
మును పొందగలుగుదువు. భగవంతుడు నిన్ను ఆశీర్వా
దించుగాక !

గౌరవము ప్రేమ మరియు ఓంతో.

నీ సొంత ఆత్మ,

శివానంద

25. శరణాగతియొక్క ఫలితము

శ్రీ శివానంద చెల్లా,

19-7-1955

ఓం శరవణ భవాయ నమః

పాపనమైన అమర ఆత్మా!

నీ ఉత్తరములలో దయచేసి తారీఖువేయుము.

‘నా గుర్తులు లేక చిహ్నములు’ అను నీ వ్యాసమును దయచేసి పూర్తిచేయుము. నీవు ఉద్రేకమందున్నావు. విచారము ఎక్కడిది? నీ ఉత్తరములన్నియు నేను చదువుచున్నాను.

నేను బాగా ఆరోగ్యముగానున్నాను. నీవు శరణాగతి అయినప్పుడు విచారమునకు బాధకు నిరుత్సాహమునకు ఇతరవ్యతిరేక అనుభవములకు అవకాశములేదు.

ప్రాతఃకాలమునందు నీవు ప్రాణాయామము చేయవచ్చును. అది నిజమైన దృశ్యము. క్రమమైన ధ్యానము ద్వారా నీ ఆత్మను మథింపుము. నిజము అప్పుడు బయల్పడును, ప్రకాశితమగును.

ఎవరు నిర్మలముగా నుండి యితరులయందుకూడ ఆ విధముగానే ఉందురో అట్టివాడు స్వేచ్ఛతో సౌఖ్యముతో కూడిన పూర్ణ ఆత్మ స్వరూపులు.

ఆత్మనుగాని నిజమునుగాని తెలియనివాడు తప్పక భ్రమ కలిగియుండును.

భగవంతుడు నిన్ను దీవించుగాక.

ఓం తత్ సత్.

నీ సొంత ఆత్మ,

శివానంద

26. జ్ఞానముగల ముముక్షువు

శ్రీ శివానంద చెల్లా,

28-7-1955

ఓం

లక్ష్మో వాస్తవ్యురాలు శ్రీదేవకీ కుట్టే, ఆమె తలి దండ్రులు సోదరీలతో కూడ ఇచ్చట నెలరోజులుండి యీ దినముననే యిచ్చటనుండి వెళ్ళినది. ఆమె నిన్ను జాగా ఎఱుగును. నీవు ఆమెకంటె పెద్దదానవు.

నీవు ధ్యానము క్రమముగా జరుపుచున్నావని తెలిసి సంతోషించుచున్నాను. నీ ధ్యానపద్ధతి సరిగానే యున్నది. ఊపిరిని విడిచినపుడు ప్రణవజపము (ఓం) చేయవచ్చును. ప్రతిపనియు పూజయే. అది తొందరగా చేయనవసరము లేదు. నిజమే. నీ ఆనందస్థితి నీవు వర్ణించలేవు. నాకు ఆ సంగతి అనుభవమే.

నీవు నా ప్రక్కనే కూర్చుండవచ్చును. దూర మొక లెక్కలోనిది కాదు. వాక్యముల విషయమై నీవు ఎక్కువ శ్రద్ధ తీసికొననవసరములేదు. నీ హృదయమునందలి ఊహలు, ఆవేదనలు నాకు తెలియును.

జ్ఞానముగల ముముక్షువు, లెక్కలేని వారిలో

చుఱుకుగలవాడు, నిద్రపోవు వారిలో మేలుకొనియుండు
వాడు, నియమములులేని వారిలో నియమములు గలవాడు,
అలోచన లేనివారిలో ఆలోచన గలవాడునయి యిప్పుడే
ఇచ్చటనే ధ్యేయమును చేరి అమరత్వము శాశ్వతానంద
మును పొందును.

చెల్లా సామ్య! నిన్ను భగవంతుడు ఆశీర్వదించును
గాక!

ఓం తత్ సత్.

నీ సొంత ఆత్మ,

శివానంద

27. మోక్షమునకు మార్గము

శ్రీ శివానంద చెల్లా, మద్రాసు.

5-8-1955

శ్రీ ఓం.

ఏబది పుష్పములుగల బుట్ట అందినది.

నేను ఉదయము ఎనిమిది గంటలకు నీదండను
ధరింతును.

మిమ్ములనందరిని నేను ఆక్షేపించను.

ప్రపంచ కర్తవ్యములు భగవంతుని పూజలే.

అన్ని పనులను జ్ఞానముతో అంతమగును.

నేను నీకు సేవచేయుదును.

నేను ఎల్లప్పుడు నీ ప్రక్కనే యుందును.

మోక్షము అనునది పొందదగినది కాదు. అది యిది
వరకే అచటనున్నది. అడ్డంకులు తొలగించి నీవు దానిని
అనుభవింపవలెను.

భగవంతుడు అడ్డంకులు తొలగించుగాక!

శాశ్వతానందములో నీవు నిద్రింతువు గాక!

ఓం తత్ సత్.

నీ సొంత ఆత్మ,

శివానంద

28. నిజము శాశ్వతముగా నిలిచియుండునది

శ్రీ శివానంద చెల్లా,

12-8-1955

వైభవముతో గూడిన అమర ఆత్మా !

దయతో గూడిన నీ రెండు ఉత్తరములు అందినవి.

నేను సమ్మగలను. నాకు తెలియును. గోజంతయు
నీవు నాతోనే యున్నావు. ప్రార్థనలు నేను చినుచున్నాను.
శాశ్వత ఆనందమునకు నిన్ను భగవంతుడు నడుపు
చున్నాడు.

నేను నీకు సేవచేసెదను.

దివ్యదృశ్యములు చాల ఉత్సాహమును గలుగ
జేయును. అవి ముందు జరుగు విషయములు తెలుపును.

నీ ఉత్తరములు నా హృదయమును కరగించును.
అవి ఆకర్షణీయమైనవి.

నీ స్వస్థానమును తెలిసికొనుము. నీ నిజస్వభావ
మును, నీ యొక్క ధ్యేయమును తెలిసికొనుము.

నీవు ఎక్కడచూచినను సరియే. ప్రతిచోటను ఎల్లప్పు
డుండెడి ప్రతి దానికి మూలము ధ్యేయము అగు నిజము
ఉండును.

మౌనము జపము ధ్యానము-వీనిద్వారా భగవంతునితో తాదాత్మ్యము పొందుము.

నీ కంఠధ్వని కరుణ, సేవ, అణకువ, నిజసంస్కృతి కలయికలతో కూడియుండవలెను.

నిత్య వైరాగ్యముతో జీవింపుము.

శ్రీ ఓం నారాయణ (ఇ. గోపాలకృష్ణమూర్తి)కి వ్రాయుము. అతడు వృద్ధిపొందిన ఆత్మ. అతడు రైల్వే ఉద్యోగమువదలి శ్రీశైలమునందలి అడవులలో నివసించెను.

నీ యొక్క స్వప్నమైన జీవితచరిత్రను నాకు దయచేసి పంపుము.

భగవంతుడు మిమ్ములను మీ కుటుంబమును ఇతరులను ఆశీర్వాదించునుగాక.

ఓం తత్ సత్

నీ సొంత ఆత్మ,
శివానంద

29. మతముయొక్క సారము

శ్రీ శివానంద చెల్లా,

23-8-1955

ఓం శరవణభ వాయనమః

ప్రభావముతో గూడిన అమర ఆత్మా!

‘జన్మదినము ఎట్లు జరుపవలయును?’ అను నీ వ్యాసము చాల బాగున్నది. ఆ ప్రకారము ఎవరైన జీవించిన అట్టివాడు మహాపురుషుడగును.

మతముయొక్క సారము సమ్యక్ము భక్తి పవిత్రత ప్రార్థన ధ్యానము. ఈ అయిదును అభ్యసించిన వాడు భగవంతుని ఉద్దేశముతో కలిసియుండును.

శరణ, సహకారము, ప్రేమ-ఈమార్గమును వెదకుము. భగవంతుని చట్టముయొక్క నిజమును తెలిసికొనుము.

సేవచేయుము. సేవద్వారా నీ జ్ఞానము వృద్ధి చెందును. సేవను ప్రేమతో జోడింపుము. అందరిలోనుండు ఏకపురుషుని కనుగొనుము.

నీ ఆత్మ నాతో సంభాషించెడు అందమైన ఊహల ద్వారా కనపటచు విడిత్రమైన విషయములన్నియు వినుచున్నాను.

నీవు క్రమశః వృద్ధిపొందుచున్నావు. నీ ధ్యేయమును చేరుటకు ఇంకను కొంతదూరము ప్రయాణము చేయవలసి యున్నది.

నీవు ఎల్లప్పుడు నావద్దనే నివసించుచున్నావు. నీ ప్రార్థనలు నేను వినుచున్నాను. నీవు తప్పక నీ ధ్యేయమును చేరగలుగుదువు. నీకు నేను సహాయముచేసెదను.

భగవంతుడు నిన్ను కటాక్షించి త్రోవలోనుండు అడ్డంకులు తొలగించునుగాక. వీరుడా! ముందుకునడువుము. వెనుకకు చూడవలదు.

నీ సొంత ఆత్మ

శివానంద

30. విశ్వచైతన్యముయొక్క రహస్యము

శ్రీ శివానంద చెల్లా, మద్రాసు.

14-9-1955

వైభవముతో కూడిన అమర ఆత్మా!

ఓం శరవణభవాయనమః

నీ విలువగల బహుమతులు బట్టలు, మఫ్లరు, స్వెట్టర్, పూజకు 108 పువ్వులు అందినవి.

నిన్ను స్మరించుచు 8 వ తేదీన ఆహారము ఒక కబళము భుజించితిని. ఉదయము 4 గంటలకు పూజచేసితిని.

ఎగ్జూరు ఆడవారి ఆస్పత్రి రేడియోలజిస్టు శ్రీ డాక్టర్ కృష్ణారావు ఇచ్చట ఉండెను. అతడు మిమ్ములను కలిసికొనును.

27-8-1955 తేదీన మీరువ్రాసిన లేఖ అందినది. గురువుయొక్క జీవితము చదువుట సరియైన అధ్యయనము. నీ సూక్ష్మభావము నేను కనుగొంటిని. అది తురిచివేయ జాలనిది.

నీ జీవితచరిత్ర : ఆ రోజులలో నీవు చదువునందు చాల ఎక్కువ శ్రద్ధతీసికొని యుంటివి. అది చాల ప్రశస్తమైన విషయము. నీ జీవితచరిత్ర ఉత్తేజకరమైనది.

ప్రతిది భగవంతుని ప్రకటిత రూపమని మనకు అనుభవము కలిగినప్పుడు అందరిలో ఒక ఆత్మ ఉన్నట్లు స్ఫురించును. భగవంతుడు నిన్ను ఆశీర్వదించునుగాక.

నీ సొంత ఆత్మ,

శివానంద

31. మంచితనము — ధర్మము

శ్రీ శివానంద చెల్లా,

19-9-1955

ప్రభావముగల ఆత్మా,

ఓం శరవణభవాయనమః

నీ దయతో కూడిన ఉత్తరము, నేను నీ కింఞోక ఉత్తరము నీ మిత్రాయిలు వగైరాలు అందినట్లు వ్రాసినాను. అది నీ కీసరికి అందియుండవచ్చును. మూడు నాటకములున్నవి—గురుకృప, ఈశ్వరభక్తి, భర్తృహరి. నేను ఉదయము 9 గంటలవరకు కూర్చొనవలసి యుండెను. ప్రతి దినము మధ్యరాత్రి 12, 1 గంటలవరకు కార్యక్రమములు జరుగుచుండెను. ప్రేక్షకులు గుంపులు గుంపులుగా వచ్చుచుండిరి. నేను ప్రతివారి సదుపాయములు చూడవలసి యుండెను.

నేను నీ ఉత్తరములకు ముందుగా జవాబులు వ్రాసెదను. నీ ప్రేమతో కూడిన ప్రార్థనలకు నా ధన్యవాదములు. అవి నాకు అందినవి.

మ్యాజియముధియేటరు కార్యక్రమములో నీవు చురుకుగా పాల్గొనుట విషయమై మిసెస్ సాంబశివరావు నాకు వ్రాసినది.

మంచితనము అనునది కర్మలో ప్రేమచూపుట.

దివ్యమైన మంచి భగవంతుడే. మంచియే మంచిగుణము, దయాపరమగు మంచిగుణము. నీవు స్థిరపడుదువుగాక.

దయతోను ప్రేమతోను నుండుటయే ధర్మము. నీకు జరిగిన ప్రమాదములను మరచి తుమించుటయే ధర్మము. బాధపడుచున్నవానితో నొక దయగలమాట మాటాడుటయే ధర్మము.

భగవంతుడు నిన్ను ఆశీర్వదించుగాక. నీవు అంతిమ పరమధ్యేయము లేక అంతిమశాంతి పొందెదవుగాక.

నీ సొంత ఆత్మ,

శివానంద.

32. నీవు దైవసంబంధముగలదానవు

శ్రీ శివానంద చెల్లా,

24-9-1955

ఓం శరవణభవాయనమః

పూజనీయమగు శాశ్వత ఆత్మా!

నేను నీవిషయమై ఎన్నడును అసంతృప్తితో నుండను. నీవు భూసంబంధమైనదానవు కావు. నీవు సంఘము దాని నియమములు దాటియుంటివి. నీవు దివ్యమానవివి. ఎల్లప్పుడు సంతోషముతో నుండుము.

సమాధియనగా నిజమును తెలిసికొనుట. అది అన్ని ద్వంద్వములకును అతీతమైయుండును. మోక్షము పవిత్రమైన మనస్సున నివసించును. మోక్షమునందు కోరిక లేనివారికే మోక్షముగలుగును.

సమదృష్టి శాశ్వతనియందు భగవత్సాక్షాత్కారము కలిగియుండుటకు గుర్తు.

భగవంతుడు నిన్ను ఆశీర్వదించునుగాక.

ఓక తత్ సత్,

శివానంద

శివ కేవలోఽహం.

33. మోక్షమునకు మార్గము

(శ్రీ) శివానందచెల్లా, మద్రాసు.

27-9-1955

పూజనీయమగు ఆత్మా!

ప్రణామములు. జాన్, జూలై నెలలకు సంబంధించిన నీ ఆధ్యాత్మిక దినచర్య అందినది.

అది సరియైన దినచర్య. నిర్దిష్టమైన ఆధ్యాత్మిక జీవితము గడపుటకు శక్తి నీకు భగవంతుడు కలుగజేయును గాక. సూక్ష్మ ప్రపంచపు దేహములలో స్థూలాత్మయున్నట్లు అనుభవమునకు తెచ్చుకొనుము. అందరిలోనుండు ఒకనిని చూడుము. అప్పుడు నీ కర్మలు దివ్య ధ్యానములగును. ఇదియే మోక్షమునకు లేక స్వేచ్ఛకు మార్గము.

దివ్య అధ్యయనము ఆలోచన వస్తువుల స్వభావము యొక్క విచారణ, జపము, సత్సంగము, నిరంతర ధ్యానము-వీనివల్ల నీ సందేహములు నివృత్తియగును. బిగ్గరగా చేయు ఓంకారోచ్ఛారణమువలన భగవంతుని స్వరూపము ధ్యానించుటవలన నిరుత్సాహము భోవును.

భగవంతుని కటాక్షము నీపై నుండునుగాక!

మర్యాద, శౌరవములతో,

ఓం ప్రేమలు,

నీ సొంత ఆత్మ

శివానంద

34. నీవు ముక్తుడవు

శ్రీ శివానంద చెల్లా,

30-9-1955

ఓం శరవణభవాయ నమః.

పూజనీయమైన అమర ఆత్మా!

24-9-55 తేదీ గల నీ ఉత్తరము అందినది.

శ్రీ పట్టు ఇచ్చట సంగీత కచేరీచేయుచున్నది. ఆమె ప్రేక్షకులను ఉత్తేజపరచుచున్నది.

మాకు జలతరంగ కచ్చేరి జరిగినది. భాగీరథీవల్ల వీణ, భాగీరథికుమార్తె మాలతీయను కోమలి నృత్యము జరిగినది. విశ్వవిద్యాలయములో ఇద్దరు అమెరికాదేశపు స్త్రీలు ప్రవేశించిరి. ఒక ఆస్ట్రేలియనుకూడ ఉన్నాడు. దయార్థి హృదయము కరుణయుగల ఒక గ్రీకు దేశపుస్త్రీ ఉన్నది.

నేను ఇదివరకే అజ్ఞానమూలమును కోసివేసినాను. నీవు ఇప్పుడు స్వేచ్ఛాజీవివై ఆనందముగా నున్నావు.

ఆత్మజ్ఞానము మోక్షమునకు దగ్గరి త్రోవ.

ముక్తి నీ నిజమైన స్వభావము. ఎల్లప్పుడు నీవు అదియేయగుదువు.

ముక్తి అనునది బాధయు విచారములేని వ్యతిరేకమైన స్థితి. అది నిజమైన పూర్ణ ఆనందముయొక్క అనుభవము.

భగవంతుడు నిన్ను ఆశీర్వదించునుగాక.

నీ సొంత ఆత్మ,

శివానంద

35. స్వప్నమైన పిలుపు

శ్రీ డాక్టరు శివానంద చెల్లమ్మ,

6-10-1955

అమర ఆత్మ,

మురుగా మురుగా,

తారీఖులేని మీదయగల ఉత్తరము. నా ఆరోగ్యము
చాల బాగున్నది. ఆవిషయమై తెలిసికొనుటకు నీకు
పూర్తిహక్కుగలదు.

అదియొక కలగాదు. ఊహకాదు. నీకు కలిగిన
దృశ్యము నాకు తెలియును.

రాత్రి సత్సంగములో నేను నిన్ను గుర్తించితిని.
పట్టు తన కథ, సంగీతము కంఠధ్వని-వీనితో సత్సంగమును
ఎంతో ఉత్తేజ వంతముగా చేయుచున్నది. గురుశిష్యసం
వాదము పాటలు వగైరా అన్నియు బాగున్నవి. ఆమెయు
మీనాక్షీయు ఆదివారమునాడు ఇక్కడనుండి వెళ్లుదురు.

భగవంతుడు పరమమూలము. భగవంతునియిష్టమే
అన్నిటికంటె ఎక్కువ. జీవితము భగవత్సాక్షాత్కారము
కొరకు ఏర్పడినది. కలయికవల్ల శాంతిగలుగును, శాంతి
కొఱకు పనిచేయవలయును. భగవంతుడు మాత్రమే
సత్యము. భగవంతుని తెలిసికొనుటయే జీవితముయొక్క
నిజమైన కర్తవ్యము. నిజమైన మతము అందరను
ఏకత్వము చేయును. అన్నిమతములలో ఒకటే ఉద్దేశము

గలదు. పైకి భేదములు కానిపించినను లోనుండునది కలయికయే. ప్రపంచమును నిలుపునది ధర్మము. దివ్యజీవనము అన్ని చెడుగులను బాగుచేయును. ఈ జీవితమును సరిగా ఉపయోగించుము. నీ జీవితము మంచి నడవడికమీద ఆధారపడునట్లు చేయుము. ఇంద్రియ విషయములకు లొంగకుము. ప్రపంచత్వమును పూర్తిగా విడిచిపెట్టుము. దురభ్యాసములు రూపుమాపుము. కామ క్రోధములను జయింపుము. నిష్కామసేవయే దివ్యపూజ. సేవచేసి వృద్ధిపొందుము. దివ్యప్రేమతో నిండియుండుము. ఓ ఒంటరిబాట సారీ నిద్రమేల్కొనుము.

భగవంతుడు నిన్ను ఆశీర్వదించునుగాక

శివానంద

36. ఆధ్యాత్మముయొక్క సారము

శ్రీ దివ్యమగు చెల్లా

21-10-1955

తత్త్వమసి

నీవు ఎల్లప్పుడు సుఖముగానుండునట్లు కోరుచున్నాను.
నీవు ఆనందముయొక్క స్వరూపము, ఆనందస్వరూప.

అవును నీవు పుష్పములు ధరింపవచ్చును. పుష్పము
భగవంతుని అందము యొక్క సందేశమును తెలియ పఱ
చును. సత్యము శుభ్రము సుందరము, శాంతము.

మొటిమలు పోవును. వ్యాసలీనుగాని మానెగాని
రాయము, ధ్యానము ప్రారంభించునపుడు నోరు గట్టిగా
మూసికొనవలయును. అప్పుడు గాలి అడ్డంకి కలుగదు.

నీ దుర్గాపూజ సాధన గమనించితిని. ఈ మార్గ
ములో నీవు వృద్ధిపొందుచున్నావు. ఓ ఆధ్యాత్మిక వీరుడా!

అద్వైత చైతన్యమునందు నీవు స్థిరపడుము.

ఎవరు స్వేచ్ఛగానున్నాడు? ఎవరు మనసును
స్వాధీనపరచుకొనిరో వాడు. యాచించుట నిబంధన.
యాచించుటను జయించుటయే స్వేచ్ఛ. ఆధ్యాత్మిక సార
మగు దీనిని గ్రహింపుము చెల్లా.

భగవంతుడు నిన్ను నీ కుటుంబమును తక్కిన అంద
రిని దీవించుచుగాక.

ఓం తత్ సత్.

నీ సొంత ఆత్మ

శివానంద

37. దివ్యశక్తియొక్క సూత్రము

శ్రీ శివానంద చల్లా

29-10-1955

మద్రాసు

ఓం శరవణభ వాయనమః

22-10-55 తేదీగల నీ ఉత్తరము. దివ్యమైన ఉత్తేజకములుగల కలలు. నీ మానభావ నాకు బాగా తెలిసినది.

నీవు నన్ను నీ హృదయమందు ఇదివరకే చిత్రించుచుంటివి. నేను నీ వాణను.

నమ్మకము, భక్తి, పవిత్రత, నిష్కామము, దయ, సేవ, సాధన-ఇవన్నియు దివ్యశక్తియగు విశ్వసూత్రమును గలుగజేయు సూక్ష్మమూలములు.

వివేకము కోరిక లేకుండుట నిజమైన తెలివి సరియైన కర్మ శాంతి అమరత్వమునకు మార్గదర్శకములు.

భగవంతుడు నిన్ను దీవించును గాక.

ఓం తత్ సత్.

నీ సొంత ఆత్మ

శివానంద

38. ముఖ్యమైన ప్రశ్నలు

శ్రీ శివానంద చెల్లా.

11-11-1955

శ్రీం

కోపము తగ్గించుకొనుటకు నీవు చేయుసాధన సరిగా నా సాధనవలె నున్నది.

క్రమముగా కొన్ని ఆసనములు వేయుచుండుము. ధ్యానమునకును మంచి ఆరోగ్యమునకును అవి సహాయపడును. శరీరము మన స్వాధీనములోనుండును. అది తమస్సుమండి విడుదలయై తేలికగా నుండును.

నీ కుమార్తెకు ఫోటోలు పంపినాను. నేను డాక్టర్ కృష్ణారావుగారి మందు తీసికొనుచున్నాను. అది నాకు చాల ఉపయోగకారిగానున్నది.

1. అన్నివస్తువులలో మిక్కిలి పురాతనమైన వస్తువేది?—భగవంతుడు.

2. అన్నివస్తువులలో చాల కఠినమైన దేది?—ఆత్మసాక్షాత్కారము.

3. అన్నిటిలో చురుకుగలది ఏది?—ఊహ.

4. అన్నిటిలో మిక్కిలి మంచిది ఏది?—సత్యము.

5. అన్నిటిలో మిక్కిలి అందమైనది ఏది?—ప్రపంచము.

6. అన్నిటిలో మిక్కిలి గొప్పది ఏది ?-విశాలస్థలము లేక దేశము.

7. అన్నిటిలో జ్ఞానము గలది ఏది ?-పాపనపురుషుడు లేక మహాని.

భగవంతుడు నిన్ను ఆశీర్వదించునుగాక.

ఓం తత్ సత్.

నీ సొంత ఆత్మ

శివానంద

39. మంగళమునకు మూలము

సంతోషము, ఆనందము, అమరత్వము

(శ్రీ) శివానందచెల్లా,

19-11-1955

మద్రాసు.

అమర ఆత్మ స్వరూపా!

ఓం నమో నారాయణాయ.

నీ ప్రియమైన ఉత్తరము.

నేను నీ ఉత్తరములు జాగ్రత్తగా తప్పిలుగా చదివెదను.

నీ పద్యము చాల బాగున్నది.

నీ దినచర్యయొక్క విమర్శన దివ్యజీవనము నవంబరు సంచికలో వెలువడినది.

హృదయమునుండి వచ్చు ప్రవాహము మంచి పద్య భాగము.

నేను నీకు 'శివానంద గీత'యను తమిళ గ్రంథమును పంపినాను. అందులో నీవు ఇక్కడ పాడినపాట ముద్రింపబడినది.

దేవాలయమునకు పోవుట అచట దేవుని పూజించుట చాల ఉత్తమము ఉత్తేజకరము అయినది.

లోగడ మనలను బాధించిన విషయములు ఇప్పుడు మనకు బాధకలుగ జేయని యెడల అదియే మన ఆధ్యాత్మిక

వృద్ధికి సూచన. ఇది జపము ధ్యానము—వీని బలముయొక్క ఫలితము.

నీవు విఘ్నేశ్వరుని సుబ్రహ్మణ్యస్వామిని తలచు కొనినయెడల రాహుకాలము ఏమియు పనిచేయజాలదు. నీవు ఏ పనియైనను ఎప్పుడైనను చేయవచ్చును.

నీ కుమార్తెకు నేను కొన్ని బొమ్మలు ఈ రోజున పంపినాను.

నీవు పంపిన పూలబుట్ట అందినది. నీ అల్లుడు నాకు నేరుగా వ్రాయవచ్చును. భక్తునకు తటచుగా ఆనంద బాష్పములు వచ్చుచుండును. అది పవిత్రమైన ఆవేశము.

నేను నీ హృదయములో నుండునప్పుడు నన్ను నీవు ఎల్లప్పుడు చూడగలవు. చాల పనియున్నది. కాబట్టి నేను నీకు ముందుగా జాబు వ్రాయలేకపోతిని. భగవంతుడు నిన్ను దీవించును గాక.

శివానంద

40. ఆత్మయొక్క స్వభావము

శ్రీ శివానంద చెల్లా

1-12-1955

హరి ఓం.

నీ పద్యములు (2) చాల బాగున్నవి. పశని ఆండవకా దృశ్యము చాలా ఉత్తేజకరము, వృద్ధికలుగ జేయునది.

నీ ఉత్తరములు నీ హృదయాంతర్గతమునుండి వచ్చు ఊహలు. వానిని వ్రాయుటయందు ప్రయత్న మే యుండదు.

నిజము లేక ఆత్మను తెలిసికొనుటయే గొప్పతనము. ఆత్మయనునది ఒడ్డు ఉపరితలము లేని మహాసముద్రము. అది కేవలము స్థితి చైతన్యము ఆనందము.

ఏకత్వము లేక నిర్వికల్పసమాధిలో కోరిక తన యందే యణగియుండును; ఇంకొక వస్తువును కోరుట ఉండదు.

నిజమే పూర్ణ అనుభవము.

ఈ ఆనందములో నీవు స్థిరముగా నుండువు గాక. నీవు ఒక విభూతి.

ఓం తత్ సత్.

నీ సొంత ఆత్మ,

శివానంద

41. ద్వేయము దగ్గరనే యున్నది

శ్రీ శివానందచెల్లా

17-12-1955

ఓం శరవణభవాయ నమః.

విటమినుల డబ్బా అందినది. నేను దానిని తింటిని. ఆశ్రమవాసుల కందఱకు పంచిపెట్టితిని. నీ ఆధ్యాత్మిక దిన చర్య మంత్రజపము పుస్తకము అందినవి. వానిని బాగా తయారుచేసి నావు. తమిళ గీతములు చాల ఉత్తేజకరములుగా నున్నవి.

నీ పుష్పమాల అందినది. అది అందముగా సువాసనగా నున్నది. నీవు మాట్లాడుట వినుచున్నాను. అభ్యాసము వల్ల దేహభారము అదృశ్యమగును. నీవు ఎల్లప్పుడు ఆనందముతో నుండువు. ఉత్కృష్టమైన భావములు మంచివే. నీవు వానిని ఆపనవసరము లేదు.

నీ ఆసనపద్ధతి సరిగా నున్నది. నీవు పశ్చిమోత్తమ ఆసనము కూడచేయుము. నీవు ఇంతకంటె ఎక్కువ పరిశ్రమ చేయనవసరములేదు. ఈ ఆసనములు చాలును. చివరకు ఒక్కసారియే చేయుము. ప్రాణాయామముయొక్క సంబంధ సామ్యము చాలును. కుదిలింపు (అస్థిరత) తనంత తానే అదృశ్యమగును.

భక్త్యావేశములను నీవు తగ్గించుకొనవసరములేదు. పూజలో అవి చాల ఉపయోగకరములు. నీ హృదయ ఆవేదనను వ్రాతలో నింపుము. మరియు ఉత్తరమును పంపుము. దానిని చింపివేయవద్దు.

ఎడబాటు విషయమై ఊహింపకుము. నేను ఎల్లప్పుడు నీ హృదయమందే నివసించియుందును. నీ ప్రక్కనే నిలిచియుందును. నిన్ను నేను ఎన్నడును విడిచిపెట్టను. నీవు ఎడబాటును అనుభవించుచున్నప్పుడు ఆధ్యాత్మిక మార్గమునందు నీవు వెనుక పడుటలేదు. నీవు పైకి వెళ్లుటకు అది గుర్తు.

ఆ మూడు దినములలో ఆసనములు చాలింపుము.

ముందుకు నడుపుము. అది చాల దగ్గరనే ఉన్నది. నీవు ముందుకు నడువవచ్చును.

శాంతి కొఱకు జీవింపుము. నిశ్చప్రేమకొఱకు జీవింపుము. ప్రేమమయమగు సేవనిమిత్తము జీవింపుము. దివ్య జీవనము జీవింపుము. నిర్లక్ష్యము లేని వారియందు జాగ్రత్తగా నుండుము. ఎల్లప్పుడు ధ్యానశీలీవై యుండుము.

ఒకే జీవితముగలదు. ప్రేమచట్టము ఒకటే. ఒకడే దేవుడు. ఒకటే నిజమైన మతము. ఒకటే సత్యము. భగవంతుడు నిన్ను దీవించునుగాక.

ఓం తత్ సత్.

నీ సొంత ఆత్మ,

శివానంద

42. సులభముగా శక్తినిచ్చు సాధన

శ్రీ శివానంద చెల్లా,
మద్రాసు.

22-12-1955

ఓం, నీ మూడు ఉత్తరములు, ఆధ్యాత్మికదినచర్య లిఖితజపము గింజలు అందినవి. వారమున కొకసారి నీ హృదయమందలి సంగతులన్నియు తెలుపుచుండుము.

ఆందోళనలేని మనస్సు గలిగియుండుట చాల గొప్ప అదృష్టము. దీర్ఘధ్యానములోనికి వెళ్లుటకు ఇది చాల సహాయకారి.

తొందరపనులవల్లను ప్రేక్షకుల సమావేశముల వల్లను అపుడపుడు ఆలస్యము కలిగినను నీ ఉత్తరము లన్నిటికిని క్రమముగా జవాబులు వ్రాయుచున్నాను.

నాకు నీ హృదయఆవేదనలు తెలియును. నీవు నన్ను చాల ఎక్కువగా సంతోషపెట్టుచున్నావు. నేనుకూడ నీకు సేవచేయుచున్నాను.

నీవు నాకు వ్రాయుటకు, నాతో సహకారము పొందుటకు పూర్తిగా స్వేచ్ఛయిచ్చుచున్నాను. అడ్డంకులు ఏమియు ఉంచుకొనవద్దు. నాలో ఆండవనును చూడుము. అది సులభమైన సాధన. ఈ పద్ధతిద్వారా నీవు తొందరగా జీవన్ముక్తురాలవు కాగలవు. నీ ఉద్దేశములు సరిగానున్నవి. నేను నీయొక్క మంచి ఊహలు ఉద్దేశములు శ్రీ

స్వామి వేంకటేశానందజీకి తెలియపరచినాను. ఆయన చాల సంతోషించినాడు.

నీవు సేలం కాన్ ఫరెన్సుకు వెళ్ళకపోవుట మంచిదే. కర్తవ్యమే మొదటివిషయము.

నీవు ఎల్లప్పుడు పవిత్రులు స్వేచ్ఛ గలవారు పూర్ణులు. అమర ఆదర్శపురుషులు—వీరిలోని సారమవు.

నిజము మాట్లాడుము. పవిత్రురాలవుగా నుండుము. అందరిని ప్రేమింపుము. మంచి అంతయు దీనియందే యున్నది.

వెదకుము, కనుగొనుము, లోనజొరబడుము, విశ్రాంతి తీసికొనుము. ఇదియే మార్గము. ఇదియే నిజము. ఇదియే దివ్యజీవనము.

క్రొత్తసంవత్సరము నీవు కోరినదంతయు—ఆరోగ్యము శాంతి వైరాగ్యము ప్రకాశమును ఇచ్చుగాక.

ఓం తత్ సత్

నీ సొంత ఆత్మ,

శివానంద

43. కటాక్షముయొక్క పూచీ

శ్రీ శివానంద చెల్లా,
మద్రాసు.

5-1-1956

ప్రభావముగల అమర ఆత్మా,
ఓం శరవణభవాయనమః

నీయొక్క మూడు ఉత్తరములు అందినవి. నీవు ఉత్కృష్టమైన దివ్యభావములు ఆపుచేయవలదు. అవి యుపయోగకరములు, ఉత్తేజకరములు.

అన్నక్షేత్రమునకు మీరు దయతో పంపినది అందినది.

నీవు దీర్ఘధ్యానములో నున్నప్పుడు ఓం గాని మంత్రముగాని ఉచ్చరింప నవసరములేదు. ధ్యానమును సమాధిలో మగ్నముకానిమ్ము. గాఢ ధ్యానములో ఆ భేదము అదృశ్యమగును. రెండును ఒకటేయగును.

నా ఆరోగ్యము చాల బాగున్నది.

ఇప్పుడు ఇచ్చట పశ్చిమదేశస్థులు చాలమంది ఉన్నారు. ఆఫ్రిలియనులు, జర్మనులు, ఫ్రెంచివారు, కనడావారు మరియు స్త్రీలుగలరు.

నేను నా శిరస్సును స్నానముతో కాపాడుకొనుచున్నాను; ప్లాకింగులు ఉపయోగించుచున్నాను.

చెల్లా నేను నీవాడను. నీవు నాయందు పూర్ణ స్వేచ్ఛ కలిగియుండవచ్చును.

నీవు చాల దయ ప్రేమ కలిగినవానవు.

పనితొందరవల్ల నీకు తొందరగా జవాబులు వ్రాయజాలక పోయితిని.

సమావేశములు, సేవ, సంభాషణ, హాజరగుట, రాత్రి దీర్ఘసత్సంగము వగైరాలతో నా కాలమంతయు పూర్తియగుచున్నది.

నీయొక్క శాంతి ఆరోగ్యము దీర్ఘజీవితము ఆధ్యాత్మికవృద్ధి మరియు కలయికకొరకు నేను ప్రార్థించుచున్నాను. మనము వేడి నిప్పు, చల్లదనము మంచుగడ్డ, ప్రకాశము వజ్రమువలె ఒకటియే.

నేను ఎన్నడును నిర్లక్ష్యముగా నుండను. నీయందు నాకు అయిష్టత లేదు. నీవు నా జీవితము, ప్రాణము, ఆత్మ,

నీవు సకాలములో నా జవాబు పొందనియెడల ఆదుర్దాపడవద్దు. నా తంతివార్త నీకు అందును. నాపుస్తకములలో ఒకదానిలో వందై న ఒక భాగము చదువుము. నీకు మనశ్శాంతి ఉత్సాహము, ఉత్కృష్టత, బలము శాంతి కలుగును.

1956 వ సంవత్సరము నీకు ప్రకాశము అంతర్దృష్టి జ్ఞానము మహాభావము అమరత్వము నిరంతర శాంతి సంతోషమును ఇచ్చుగాక.

గౌరవార్థములు ప్రణామములు - నీకు నీ తలిదండ్రులకు భక్తులకు పతిదేవునకు—

ఇందులో భగవత్ప్రసాదము పంపుచున్నాను.

ఓం తత్ సత్,

నీ సొంత ఆత్మ,

శివానంద

44. మంచితనమును అభ్యసింపుము

శ్రీ శివానంద చెల్లా,

12-1-1956

మద్రాసు.

ఓం శరవణభవాయనమః.

డాక్టర్ ఆర్. టి. వర్మగారి ఆహ్వానము వగైరా తెలిసినందులకు చాల సంతోషము. నీ కుమార్తె నాతో ఉత్తర ప్రత్యుత్తరములు జరుపుచున్నది.

నేను ఆమెకు పుస్తకములు వగైరాలు పంపితిని.

ధైర్యము సహనము కరుణ, వైరాగ్యము ఓర్పు—
వీనిని గూర్చి చింతించి వానిని నీ దైనిక జీవితములో అమలులో పెట్టుటకు ప్రయత్నింపుము.

నీ యింద్రియములను గట్టిగా స్వాధీనపరచుకొనుము.

ఓర్పును సహనమును అభ్యసింపుము.

మనస్సును స్థిరముగాను నిర్మలముగాను ఉండునట్లు తర్కించుచేయుము.

భగవంతుడు నిన్ను ఆశీర్వదించునుగాక.

ఓం తత్ సత్.

నీ సొంత ఆత్మ,

శివానంద

45. సంగీతము విషయమై

శ్రీ శివానంద చెల్లా,

28-2-1956

మద్రాసు.

పూజ్యమైన అమర ఆత్మ!

ఓం శరవణభవాయ నమః

దయతో గూడిన నీ మూడు ఉత్తరములు చేరినవి.

ఎక్కువ కాలయాపన కాలేదు. సంగీత సంస్కారము మరలవచ్చును, సంగీతము శాంతి సిచ్చును. భగవంతునితో కలియుటకు సహాయకారి.

నీ ఆధ్యాత్మిక దినచర్య మంత్రముల నోటుబుక్కు అందినది.

నీ ధ్యాన కార్యక్రమము చాల బాగా ఉన్నది. ఆనందము అవర్ణనీయము. నేను దానిని తెలిసికొంటిని.

ఆ ఆనంద ఆవేశమును అనుభవింపుము. తరువాతి విషయము దానంతట అదియే వచ్చును.

నేను ఖులాసాగా ఉన్నాను. ఆరోగ్యము కాగా ఉన్నది.

నీ అనుభవములు ఇతరులకు చెప్పవద్దు.

36, ఇది చాలును. దానిని వృద్ధిచేయనవసరము లేదు.

అది భ్రమకాదు. ఆ కలయిక నిజము.

అమరమైన ఆనందమునకు మార్గము హృదయములో జనించును. హృదయము పవిత్రమయినపుడు త్రోవ విశాలముగా కనిపించును.

ఆధ్యాత్మిక మార్గమునందు మొదటి మెట్లు మనస్సును పవిత్రపఱచుకొనుట.

నీవు ఎంత పవిత్రముగా నుందువో భగవంతునకు అంత దగ్గరగా నుందువు.

భగవంతుడు నిన్ను దీవించుగాక.

ఓం తత్ సత్.

నీ సొంత ఆత్మ,

శివానంద

46. ఉత్కృష్టమైన మంచి

శ్రీ శివానంద చెల్లా,

28-1-1956

మద్రాసు.

ఓం ఓం ఓం

నీ ఆధ్యాత్మిక సందేశము ఆశ్చర్యకరముగా నున్నది. అది నాకు చాల మంచి చేసినది.

నీ యల్లుడు నాతో ఉత్తర ప్రత్యుత్తరములు జరుపుచున్నాడు. అతడు నా శిష్యుడు. అతడు భక్తిలోను జ్ఞానములోను వృద్ధిపొందును.

నీ ఉత్తరములు భక్తి నమ్మకము ఆసక్తి ప్రేమ దయ దీనత్వము ఆర్జవము వగైరాలతో నిండియుండును.

అవి నా హృదయమును తాకుటయేకాక అందులో జొరబడును.

భక్తి ధ్యానముల పవిత్రత ద్వారా మనస్సు పొందు ఆనందము మాటలవలన వర్ణింపనలవి కాదు.

అంత్య నిజము చాల ఆశ్చర్యకరము. వర్ణింపరానిది. అంతులేనిది. దానిని వర్ణింపలేము. అది తిర్క్కుమునకు అతీతము.

ఓగు అనునది అజ్ఞానముయొక్క పర్యవసానము. నిజముయొక్క జ్ఞానము ఉత్కృష్టమైనది.

నీవు నిజములో స్థిరపడుదువుగాక.

ఓం తత్ సత్.

నీ సొంత ఆత్మ,

శివానంద

47. గోపీ - చెల్లా - గీత

శ్రీ శివానంద చెల్లా,

9-2-1956

మద్రాసు.

పూజ్యమైన అమర ఆత్మా

మురుగా! మురుగా!

నీవు పంపిన తినుబండారముల ప్యాకెట్టు అందినది.
నేను వానిని తినుచున్నాను.

ఏప్రిల్ నెలలోగాని లేక నీకు వీలుగానున్న
సమయమందుగాని ఆశ్రమమునకు రమ్మ. నీవు వచ్చినపుడు
దయయుంచి కండ్లు పరీక్ష చేయు పనిముట్లు మందులు
తీసికొనిరమ్మ.

నీవు వ్రాసిన మూడు ఉత్తరములు అందినవి. ఇతర
డాక్టర్లకంటే నీవు ఎక్కువ తెలివిగలదానవు, దయగల
దానవు.

నీ ఉత్తరమంతయు చదివినాను.

డాక్టర్ చెట్టన్ నీతో రావచ్చును. ప్రియమైన
డాక్టర్ చెట్టన్ కు నా ప్రేమ ఆహ్వానములు, అభినందనములు.

నీ ఉత్తరములు కేవలము ఉత్తరములుకావు. అవి

గోపీ-చెల్లా-గీత. నాకు అవి బోధపడుచున్నవి. వాని సారమును నేను గ్రహించితిని.

భక్తియొక్క పారవశ్యము దివ్యజీవనముతోను భాగవత జీవనముతోను సంబంధించినది. అది యెన్నడును అడ్డంకికాదు. అది భక్తియోగముయొక్క సారము!

భగవంతుడు నిన్ను ఆశీర్వాదించుచుగాక.

ఓం తత్ సత్.

నీ సొంత ఆత్మ,

శివానంద.

48. నిజమైన వైరాగ్యము

శ్రీ శివానంద చెల్లా,

17-2-1959

మద్రాసు.

పూజ్యమైన ఆత్మా,

ప్రణామములు.

దయతో గూడిన నీ ఉత్తరములు.

నీవు ప్రపంచములో నివసించునపుడు సందర్భములను బట్టి వానిని అనుకూల పరిచుకొనవలెను. అందువల్ల మనస్సుయొక్క పవిత్రతచెడదు. నిజమైన వైరాగ్యము మానసికస్థితికి సంబంధించినది. మనస్సును ఎల్లప్పుడు జపముచేయునట్లు తర్జీదుచేయుము. అన్ని చెడుసంస్కారములును అంతమగును. నీవు ఆంతరబలమును పొందెదవు.

నీవు సాధన ప్రార్థన జపము ధ్యానము అధ్యయనము - వీధిలో స్థిరముగానున్నట్లు తెలిసికొని సంతోషించినాను.

నీవు వ్యాసములు వ్రాయునట్లుకూడ తెలిసికొన్నాను. అది నీకు మంచి ధారణాశక్తిని కలుగజేయును. ఆ వ్యాసములు జనసామాన్యమునకు ఉపయోగపడును. అది మానవ జాతికి చేయు మానరూపమైన సేవ.

వైద్యసంస్థకు నీవు విరాళములిచ్చుట నీకారుణ్యమును తెలియపఱచును. ఆ సొమ్ము ప్రతిపైసయు జబ్బువారికి, బీదవారికి-ఆరోగ్యము చేకూర్చుటకై ఉపయోగింపబడును. అట్టిరోగులు, దీనులు నారాయణుని ప్రకటిత స్వరూపులు గదా! ఇది నీకు చిత్తశుద్ధియు సత్వర ఆధ్యాత్మికవృద్ధియు కలుగజేయును.

నేను నాప్రార్థనలను పంపుచున్నాను. నీ ఆరోగ్యము విషయమై జాగ్రత్తవహింపుము.

ప్రేమతోను ఓం తోను,

నీ సొంత ఆత్మ,

శివానంద.

49. ముందుకు నడువుము

శ్రీ శివానంద చెల్లా,

17-2-1956

మద్రాసు.

ప్రభావముతో గూడిన పూజనీయమగు ఆత్మా,
ఓం శరవణభవాయనమః

దయతో గూడిన నీ ఉత్తరములు.

నేను బాగా ఆరోగ్యముగానున్నాను. నీ ప్రార్థన
నాకు చాల మంచిచేసినది.

నీవు ఎల్లప్పుడు నాప్రక్కనే ఉన్నావని నాకు తెలి
యును. రెండు ఒకటేయ్యెను. నీవు నీ యిష్టప్రకారము
స్వేచ్ఛ తీసికొనవచ్చును. నీవు ఏదైనను వ్రాయవచ్చును.
నీవు ఉచ్చస్థితిలోనున్నావు.

నీవు శ్రీరామతీర్థస్వామి పుస్తకములు చదువ
వచ్చును.

నీ ఆధ్యాత్మిక అనుభవములనుగురించి నీవు నాకు
వ్రాయవచ్చును.

అది మామూలు పరిస్థితి. అదియొకరకమైన క్రింది
సమాధి. ఆనందప్రవాహమును నిలుపుకొనుము. అంత
మీద నీవు చేయవలసిన దేమియులేదు. మానముగా
విశ్రాంతి తీసికొనుము.

ధ్యానముకంటె మనస్సును పవిత్రముచేయునది ఏదియులేదు.

ఆధ్యాత్మికమార్గము చాల కష్టమైనప్రయాణము, నీవు అలసట చెందకూడదు, విసుగుచెందకూడదు, ముందు కష్టము సహించి నడువవలెను. కనుగొనుము, లోన ప్రవేశింపుము, విశ్రమింపుము.

భగవంతుడు నిన్ను ఆశీర్వాదించునుగాక.

నీ సొంత ఆత్మ,

శివానంద.

50. సంగీత కళాశాల

శ్రీ శివానంద చెల్లా,

22-2-1956

మద్రాసు.

ప్రభావముతో గూడిన అమర ఆత్మా!

ఓం శరవణ భవాయనమః.

ఏప్రిల్ నెలలో ఇచ్చటకు వచ్చునప్పుడు మంచి మద్దెలను తీసికొనిరమ్ము. వై.వి.యఫ్. విశ్వవిద్యాలయము యొక్క సంగీతశాఖ తొందరగా వృద్ధి పొందుచున్నదనియు, అచ్చటికి అనేకమంది గాయకులు సంవత్సరము పొడుగునను వచ్చి పాటకచ్చేరీ జరుపుచున్నారనియు నీకు తెలిసిన విషయమే. కాని ఆ శాఖయందు పనిముట్లు లేవు. కాని ఒక మృదంగము కొనుట చాల అవసరము.

మృదంగము మధ్య రకముగా నుండవలెను. 5 కట్టల శ్రుతితో నుండవలెను. ఇది మద్రాసు బ్రాజ్మేయందు సాతిండియన్ మ్యూజిక్ ఎంపొరియమ్లో దొరకును. మృదంగవాద్యగాని సహాయముకొని పై శ్రుతి ప్రకారము పరీక్ష చేసికొనుట మంచిది.

ఇందుతో భగవంతుని ప్రసాదము పంపినాను. భగవానుడు నీకు ఆరోగ్యము శాంతి ఆనందమును ఇచ్చునగాక.

నీ సొంత ఆత్మ,

శివానంద.

51. నీవు భౌతికసంబంధమైనదానవు కావు

శ్రీ శివానంద చెల్లా.

1-3-1956

మద్రాసు.

పూజనీయమగు అమర ఆత్మా!

ఓం మురుగా!

నీవు దయతో వ్రాసిన మాడు ఉత్తరములు - చల్లా గీత. అవి అన్నియు నిష్ఠ, ప్రేమ, భావము—వీనితో నిండి యున్నవి. నేను అట్టి ఆత్మోత్తేజకరమయిన ఉత్తరములు వ్రాయలేను. నీవు ఇప్పుడు ఇంకొక ఆవరణలో నున్నావు. నీవు దేవి-వల్లి దైవమయివి. నీవు ఈ భూమికి సంబంధించిన దానవు కావు. భూసంబంధమైన పై పొరలు ఇప్పుడు రాలి పోయినవి.

నా క్షమాపణ అవసరమగు ఎనులేవియు నీవు చేయుట లేదు. నీ ఉత్తరములు-భక్తిగీత—చదువుట సంతోష కరమైన కార్యము. నీ భావములు నాలో భయము, భక్తి, ఉత్తేజము, ఆశ్చర్యము—వీనిని గలుగ జేయుచున్నవి.

అట్టి వ్యతిరేక సంబంధమైన మాడ్చు నాధులవల్ల ఎల్లప్పుడు అనుభవింప బడుచుండును. తీవ్రమైన నామ సంకీర్తనచేయుము. అది మాయమగును.

నీవు ఎక్కువ ఆదుర్దాతో నున్నావు. ఎక్కువ ప్రయాసపడుచున్నావు. నెమ్మదిగా నుండుము. నామరసము.

యొక్క అమృతమును త్రాగుము. విశ్రాంతిగా నుండుము. మురుగన్ ప్రతిది జాగ్రత్తపెట్టును. నీవు శాంతికలిగి ఎల్లప్పుడు సౌమ్యముగా నుండవలెను.

ధ్యానము తుపారము. శాంతి పుష్పము. మోక్షము పండు.

లోచూపు చూడుము. ఆత్మస్వాధీనతను ఆత్మ ఆధిక్యతను అభ్యసింపుము. ఆధ్యాత్మికవీరవనితవు కమ్ము.

పవిత్రత జీవితముయొక్క సువాసన. ప్రేమ జీవితము యొక్క చట్టము. సేవ జీవితముయొక్క సారము. దివ్య జీవనము జీవితముయొక్క మార్గము.

చెల్లా భగవంతుడు నిన్ను ఆశీర్వదించునుగాక.

నీ సొంత ఆత్మ,

శివానంద.

52. ఆధ్యాత్మిక దినచర్య పుస్తకము

శ్రీ చల్లమ్మ,

10-3-1956

మద్రాసు.

పూజనీయవగు దివ్యతల్లి,

ఓం నమోభగవతే వాసుదేవాయ. ప్రణామములు.

నీ వ్యాసము, దినచర్య.

నీ వ్యాసము చాల బాగున్నది. అది మొదటినుండి చివరవఱకు చదివితిని. మన పత్రికలలో ఏదో ఒకదానిలో దానిని ప్రకటించెదను. నీవు నిజముగా ప్రబుద్ధాత్మవు.

నీ ఆధ్యాత్మిక దినచర్యకూడ దివ్యమార్గమున నడచు నీ కోరికను స్పష్టపఱచుచున్నది. ఇప్పుడు నీవు దినమంతయు తీవ్రమైన సాధనచేయుసాధకురాలవని తెలియవచ్చుచున్నది. నీ సత్యాన్వేషణమార్గమందు నీకు ఎల్లప్పుడు భగవంతుని ఆశీస్సులు కలుగును గాక.

దయచేసి ప్రతిదినము విడువకుండ గీత అర్థముతోను మాహాత్మ్యముతోను చదువుము. దానివల్ల నీకు అమితమైన శాంతి సంతోషము కలుగును. సాధన అప్పుడప్పుడు చేయకుము. నిజమైన ముముక్షువునకు క్రమమైన సాధన ముఖ్య అవసరము. ప్రతిదినము చేయుపని కొద్దియైనను ఇబ్బంది లేదు.

నీ ప్రస్తుతపు సాధనను ముందుకూడ జరుపుము. ఈ

సంవత్సరమునకు ప్రతిజ్ఞల కాగితము పూర్తిపఱచి పంపుము.
నీకు మార్గమును చూపెదను.

నీ మనస్సు పవిత్రమై విక్షేపములేకుండ ఉండిన పర
మాత్మను నీలోపల ప్రతిచోటను నీవు చూడగలుగుదువు.
కావున మనస్సుతో పోరాడి జయము పొందుము.

భగవంతుడు నిన్ను ఆశీర్వాదించును గాక.

నీ సొంత ఆత్మ,

శివానంద

53. నీ జన్మహక్కు

శ్రీ చెల్లమ్మ,

13-3-1956

మద్రాసు.

మురుగా

దయగల నీ రెండు ఉత్తరములు. లేత కొబ్బరి కాయలు వగైరా. శివరాత్రి కానుకలు. నేను ఆ తియ్యని నీరు త్రాగితిని. చాలబాగున్నది. నీ అనుభవములన్నియు నిజము. అవి ఊహామాత్రములు కావు. ప్రభువైన మురుగానినిన్ను—ఇద్దరను, నేను చూచుచున్నాను. నమ్మకము అనునది బీజము. భక్తియే వేరు. ధ్యానము తుపారము. శాంతి పుష్పము. భగవత్సాక్షాత్కారము ఫలము. శాంతి అనునది పవిత్రముగా నుండవలెను. ఆనందము జ్ఞానముతో నుండవలెను. సంతోషము భక్తునకు ఉండవలెను. ధ్యానము చేయువానికి బలముండవలెను. నిస్వార్థ సేవకునకు సంతోషము. ఏప్రియల్ దగ్గరకు వచ్చినది. శ్రీమురుగాని బిడ్డయొక్క దర్శనము చేసికొని నేను సంతోషింతును. నీవు ఎల్లప్పుడు అమరమైన ఆనంద చైతన్యముతో నుండువు గాక.

ఓం తత్ సత్.

నీ సొంత ఆత్మ,

శివానంద

54. దివ్యాహ్వానము

శ్రీ చెల్లమ్మ,

22-8-1956

మద్రాసు.

తన్నోషణ్ముఖ ప్రచోదయాత్.

నీ కుమార్తె నాకు వ్రాయుచున్నది. నేను ఆమెకు
సేవ చేయుచున్నాను.

17-8-56 తేదీ గల సీదయగల ఉత్తరము.

నీవు ఎల్లప్పుడు సురక్షితముగ రక్షింపబడి సురక్షిత
ముగా నున్నావు. నాకు అసంతృప్తి కలుగ జేయుపని ఏమియు
నీవు చేసియుండలేదు. నీవు ఉదారస్వభావముగల చెల్లవు.
నాకును ప్రభువైన మురుగనుకును ప్రియమైన దానవు.

నీవు ఎవరికిని తీసిపోవు. నీవు తెలివితోను భక్తితోను
గూడిన చెల్లవు.

నీవు భక్తితో ఆడిసియుందువు. నాకు నీ హృదయము
బాగా తెలియును. సరియైన పురుషార్థముతో ఈ ప్రపం
చమునందు సాధింపరాని పని యేదియులేదు.

నీ పూర్వ ప్రయత్నములను నశింపజేసి జయించి
యిప్పుడు క్రొత్త ప్రయత్నము చేయుము. నీ జీవితము
యొక్క ఉత్కృష్ట ఉద్దేశము అది—అనగా బ్రహ్మ సాక్షా
త్కారము ఈ జన్మలోనే కలుగవలయుననుట.

చెల్లా, చూడు, విను, రా. నాల్గవదియగు తురీయ

పద్ధతి పరబ్రహ్మయొక్క శాశ్వతస్థానము; మురుగని ధామ
మునకుత్రోవ. ఆ త్రోవను వెదకుము, కనుగొనుము లోప
లకు వెళ్ళుము. విశ్రాంతి తీసికొనుము. విడదీయుము. కలు
పుము. డి. వి. ఎన్. సేవింపుము. ఇమ్ము, పవిత్రురాలవు
కమ్ము. ధ్యానింపుము. తరింపుము. మంచిగా నుండుము.
మంచిచేయుము.

చెల్లా సరియైన మార్గమున నడుపుము. వెళ్ళి
శాంతిగా అచ్చట విశ్రమింపుము.

భగవంతుడు నిన్ను ఆశీర్వాదించును గాక.

ఓం తత్ సత్.

నీ సొంత ఆత్మ,

శివానంద

55. తంతి సంబంధమైన బోధలు

డాక్టర్ శివానంద చెల్లమ్మ.

16 జూన్ 1955.

No. 1. కాన్స్టేబిల్ రోడ్, అయినావరం.

భగవంతుడు నిన్ను, నీ కుటుంబమును శాంతితో
సంతోషముతో సమాధితో ఆశీర్వదించును గాక. తత్త్వ
మసి.

శివానంద

*

*

*

శివానంద చెల్లా.

13 జూలై 1955.

No. 1. కాన్స్టేబిల్ రోడ్డు,

అయినావరం మద్రాసు.

మాయ నిజమును కప్పిపుచ్చును. ప్రపంచమును
ప్రకటించును. అబద్ధమును నిజముగా కనపరచును.
మాయను భ్యాసముద్వారా శాశ్వతముగా చంపుము.
స్వేచ్ఛగా నుండుము, తత్త్వమసి.

శివానంద

*

*

*

డాక్టరు చెల్లమ్మ.

27 జూలై 1956.

No. 1. కాన్స్టేబిల్ రోడ్,

అయినావరం, మద్రాసు.

వెదకుము, తెలిసికొనుము. లోనప్రవేశింపుము.
విశ్రాంతి తీసికొనుము. ఇదియే నిజము. ఇదియే దివ్య
జీవనము.

శివానంద

5 వ అధ్యాయము

ఆంతరయోగ సంబంధమైన విధేయత

(శ్రీ స్వామి శివానంద)

విశ్వ ప్రార్థన

ఓ ప్రభూ! నీ వీ ప్రపంచమునకు సృష్టికర్తవు. నీవు ఈ ప్రపంచమును రక్షించువాడవు. నీవు గడ్డియందును గులాబిపూవునందును గలవు. నీవు సూర్యునియందును నక్షత్రములందును గలవు నీకు ప్రణామములు. జననమరణ చక్రమును నిర్మూలముచేయువాడా నీకు ప్రణామములు. ఆనందమును అమరత్వమును ఇచ్చు ప్రభూ!

ఓ తియ్యనిప్రభూ! నేను మృత్యుబంధనములనుండి విడివడుదునుగాక. నా అమరమగు స్వభావము మరల కుందును గాక. అందరను సమానదృష్టితో చూచుటకు నాకు శక్తి కలుగునుగాక. బ్రహ్మముయొక్క ఉత్కృష్ట సిద్ధిని నేను పొందుదునుగాక. అపవిత్రతనుండియు పాపము నుండియు నేను విడివడుదునుగాక. నా ముఖ్యమైన నిజ స్వభావమును నేను తెలిసికొందునుగాక.

అందరి హృదయములలో నివసించునట్టియు నిష్ఠా నందును నీటియందును ఉండునట్టియు, మొక్కలలోను ఓషధులలోను చెట్లలోను నుండునట్టియు తాయి యిటుకలు ఇనుపచువ్వలు—వీనిలో నుండునట్టియు ప్రపంచమంతటిలో వ్యాపించియుండునట్టియు పరిమళపురుషునకు నావందనములు.

నీకు నేను ప్రణామములు చేయుచున్నాను. ఓ రహస్యములకు రహస్యమైనవాడా! నేను నీకు తలవంచి నమస్కరించుచున్నాను. మా హృదయములలో నుండు

వాడా, నీకు నమస్కరించుచున్నాను. అన్ని మనస్సులకు, చేష్టలకు, కార్యములకు సాక్షిగానుండువాడా నేను నీకు తలయొగ్గి నమస్కరించుచున్నాను. అన్ని మనస్సులను పరిపాలించువాడా! నేను నీకు ప్రణమిల్లుచున్నాను. అన్ని జీవులను సూత్ర ఆత్మవలె కలుపువాడా! ఈ ప్రపంచము నందలి అన్నివస్తువులలో దూరి వ్యాపించియుండువాడా!

ఓ పరమపురుషా, పరమ ప్రభా! నీకు నమస్కారములు. నీవు ఆద్యంతములు లేనివాడవు. నీవు పుష్పమవు; తేనెటీగవు; నీవు స్త్రీవి; పురుషుడవు. నీవు సముద్రమవు; నీవే అలలు. వణకుచు కట్టపట్టుకొని తిరుగు ముసలివాడవు. నీవు సాధువవు; దుర్మార్గుడవును నీవే.

నీవు దివ్యజ్యోతివి. నీవేజ్ఞానము, అంధకారమును పోగొట్టువాడవు. నీవు పరమగురువవు. నీవు మనస్సుకు వాక్కుకు అందనివాడవు. అడ్డంకులన్నింటికి అతీతుడవు. నీవు పరమాత్మవు. నీవీ ప్రపంచమునకు ఆత్మవు.

నీవు స్వయంప్రకాశకుడవు. నీవు భాగములు లేనివాడవు. కర్మలులేనివాడవు. కరచరణములు లేనివాడవు. మచ్చగాని తప్పుగాని లేనివాడవు. జననమరణములు లేనివాడవు. నీవే మాతండ్రివి; తల్లివి; సోదరుడవు; స్నేహితుడవు; బంధువుడవు; గురువవు పూర్ణశరణాగత రక్షకుడవు. నీవు శాంతి ఆనందము జ్ఞానము శక్తి బలము అందము—వీనికి మూర్తివంతుడవు.

ఓ పూర్ణదయగలప్రభా! నీ కటాక్షమువల్ల నేను

నిజమును అనుభవమునకు తెచ్చుకొందునుగాక. నేను ఎల్లప్పుడు మంచి ఊహలతో నుందునుగాక. నేను దివ్యజ్యోతిసను అనుభవమును పొందుదునుగాక. మానవకోటిని ఆత్మభావముతో నేను సేవించునుగాక. దురాశ, కామము, అహము, ఈర్ష్య, ద్వేషము—వీనినుండి నేను విడివడుదునుగాక. నేను అందరిలోను మృదువైన శాశ్వతమైన ఏక ఆత్మనే చూచుచుందునుగాక. పవిత్రమైన బుద్ధితో నేను బ్రహ్మమును అనుభవమునకు తెచ్చుకొందునుగాక.

ప్రకాశములకు ప్రకాశమైన వ్యక్తి నాకు త్రోవ చూపునుగాక. అతడు నా మనస్సునందలి మాలిన్యములను శుభ్రపరచునుగాక. అతడు నాకు ఉత్తేజమును కలిగించునుగాక. నాకు శక్తి ధైర్యము బలము అతిడిచ్చునుగాక. నా మనస్సునందలి తెరను అతడు తొలగించునుగాక. ఆధ్యాత్మిక మార్గమునందు కలుగు అన్ని అడ్డంకులను అతడు తొలగించునుగాక. అతడు నా జీవితము సుఖముగాను ఫలవంతముగాను ఉండునట్లు చేయునుగాక. ఓ ప్రభువులకు ప్రభువా, దేవుళ్ళకు దేవుడా, దేవతలకు దేవతా. ఉపనిషత్తుల బ్రహ్మమా. మాయ ఈశ్వరులకు సహాయకారీ, ఆమరత్వమునకు పరమవంతునవంటివాడా, నేను నీకు మ్రొక్కుచున్నాను.

ఓం శాంతిః శాంతిః శాంతిః

మనస్సు ఇంద్రియములు మరియు స్థూలశరీరము—వీని యొక్క శిక్షణానుభవమే యోగము. యోగము శరీర మందుండెడి సూక్ష్మశక్తుల సహకార అధికారములకు సహాయకారి. యోగము పరిపూర్ణతను శాంతిని ఇచ్చునది. యోగము నీకు నీ వ్యవహారమందును దైనిక జీవనము నందును సహాయము చేయును. యోగాభ్యాసమువలన నీకు ఎల్లప్పుడు మనశ్శాంతి కలుగును. నీకు నిర్మలమైన నిద్రకలుగును. నీకు ఎక్కువశక్తి చురుకుదనము జవత్వము దీర్ఘాయుర్దాయము మంచి ఆరోగ్యము గలుగును. కొద్ది కాలములో ఎక్కువ పనిచేయగలవు. నీ జీవితములో ప్రతి విషయమునందును నీకు జయము కలుగును. యోగము నీలో నూతనబలము, నూతనవిశ్వాసము, ఆత్మవిశ్వాసము గలుగ జేయును. యోగముద్వారా నీవు మనస్సు కామము భావము, ఊహ, ఆవేశము, నాలుక వగైరాలపై అధికారము చెలాయించగలవు. శరీరము, మనస్సు ఎల్లప్పుడు నీ యిష్టప్రకారము నీ ఆజ్ఞకు లోబడియుండును.

భగవంతునితో తాదాత్మ్యమునుపొందుట యోగము యొక్క వితరణ విధేయతలయొక్క ఉచ్చస్థితి. ఇందు నేను అను భ్రమ పూర్తిగా పోవును గనుక అట్టిస్థితి స్వేచ్ఛ యొక్కయు నైతిక వృద్ధియొక్కయు స్థితిగను ఎంచబడును. ఇప్పుడు యోగికి దివ్యశక్తులన్నియు నుండును. అతడు స్వచ్ఛమైన శాశ్వత ఆనందమును అనుభవించును.

సహనశక్తి మంచిగుణము. దానిని యోగియు జ్ఞానియు భక్తుడును కలిగియుండును. ఆ యోగాభ్యాసములో ఉత్తీర్ణుడగుటకు ముముక్షువు చాలాకష్టములు అనుభవించవలయును. తిలీక్షవల్ల ఆత్మశక్తి వృద్ధియగును. ఆకాంక్షమువల్లనే శ్రీకృష్ణుడు అర్జునితో ఈ ప్రకారము చెప్పెను: “ఓ కుంతీపుత్రా! ప్రకృతి సంబంధమైనట్టి చల్లదనము వేడి కలుగును, సుఖదుఃఖములు వచ్చుచు పోవుచు నుండును. అవి శాశ్వతములు కావు. వానిని ధైర్యముతో అనుభవింపుము. ఓ భారతా! ఎవరిని ఈ ద్వంద్వములు బాధింపవో, పురుషశ్రేష్ఠా అట్టివాడు సుఖదుఃఖములయందు సమత్వముగలిగి స్థిరముగానుండి అమరత్వమునకు తగిన వాడై యుండును. (శ్రీమద్భగవద్గీత 11 వ అధ్యాయము, 14, 15 శ్లో.)

నైతిక ఉత్కృష్టత లేక గుణపరిపూర్ణత కేవలము యోగముయొక్క అంతిమ ధ్యేయము కానేరదు. జీవితగమ్యమును పొందుటకు అది కేవలము ఒకమార్గము. మంచి గుణమును వృద్ధిపఱచుకొనుట బుద్ధికుశలత సంపాదించుట కంటే ఎక్కువ కష్టము. ఎందువల్ల ననగా పవిత్రమైన—మచ్చలేని—హృదయముగల యోగిమాత్రమే నిజమును గ్రహించగలడు.

నైతిక జీవితముయొక్క ముఖ్యగుణములు కృత్రిమములు లేకుండుట, ఋజుమార్గమున నడచుట, జీవితమార్గమున

దయ దీనత్వము, ఊపిరి పీల్చుకొను ప్రతిజీవിയందును దయ గలిగియుండుట పరిపూర్ణమైన నిష్కామ్యత నిజముపలుకుట బ్రహ్మచర్యము అస్తేయము గర్వము కృత్రిమబుద్ధి లేకుండుట విశ్వప్రేమ కలిగియుండుట.

యోగాభ్యాసకుడు ఎక్కువ ధనముగలవాడు కాకూడదు. ఎందువల్లననగా అది వానిని ప్రపంచ దుర్గుణములకు లాగుచుండును. శరీరావసరములకు వలయునంత సొమ్మును అతడు కలిగియుండవచ్చును. ఆర్థిక స్వాతంత్ర్యము వానిని ఆదుర్దాలనుండి తొలగించును. మరియు తన సాధన ఏ అడ్డంకియు లేకుండ జరుపుటకు వీలగును.

యోగాభ్యాసకుడు మితభోజి అయియుండవలెను. అతడు సోమరితనము సౌఖ్యము న్యాభావికమగు బద్ధకము ఎక్కువ నిద్దుర లేకుండ నుండవలెను. అతడు మానముగ నుండవలెను. జీర్ణశక్తి చక్కగా నుండుటకు అప్పుడప్పుడు ఉపవాసము చేయుచుండవలెను. అతడు అన్ని విధములైన అత్యాశలు అడ్డగించుకొని ప్రపంచ కోరికలయొక్క వ్యతిరేకభావనలు విచారణ ఆలోచన వివేకములద్వారా వృద్ధి పఱచుకొని అట్టి కోరికలకు ఆటంకము గలుగజేయవలెను. మోసముచేయు మనస్సుతో అతడు ఈ విధముగా జెప్పవలెను: “ఓ మనస్సా! నీ జిత్తులు నాకు తెలియును. ఇప్పుడు నాకు వైరాగ్యము వివేకము కలిగినవి. ఇప్పుడు నీ యిష్టము వచ్చినట్లు జరుపుటకు వీలులేదు. నేను నిర్దాక్షిణ్యముగా నీ యాటకట్టించెదను. నేను చాల గుణపాములు నేర్చు

కొన్నాను. అజ్ఞానమే నన్ను శాశ్వత ఉపయోగములకు బదులు అశాశ్వతపు భావములను కోరునట్లు చేసినది. ఇక నాకీ యింద్రియ సౌఖ్యములు అక్కఱలేదు, అవి నాకు కక్కిన కూడువంటివి. నేను స్వేచ్ఛను పొందుటకు నిశ్చయించుకొన్నాను. యోగముయొక్క శాశ్వతమైన ఫలము శాశ్వతమైన శాంతి; అందులేని ఆనందము మరియు పరమ సంతోషము.

యోగము అడ్డంకిలేని ధ్యానము నభ్యసించుట కొరకు ప్రాపంచిక ఆశలనుండి పూర్తి విరక్తి ఉండవలెనని నొక్కిచెప్పుచున్నది. నీ హృదయముయొక్క ఆంతరిక ప్రకాశముపై గాని నీకు ఇష్టముగల వేరొక అంశముపై గాని నీవు ధ్యానము చేయుచుండవలెనని అది ఆదేశించుచున్నది. ఎల్లప్పుడు ధ్యానముచేయు నిమిత్తము జీవితముయొక్క మూలవిషయములనుండి యొకవ్యక్తి విడుదల కావలసి నదిగా అది నియమించుచున్నది. సరియైన పద్ధతిలో జీవితము నడపువాడు యోగమును ఇంటియొద్దకూడ అభ్యసంపఱచును.

కోరికలు ఆశలు జయించి యమము నియమము సంయమము (ధ్యానధారణ సమాధులు ఒకేకాలమందు జరుపుట) అభ్యసించిన అసాధారణమైన శక్తులు పొందవచ్చునని యోగి నమ్మకముగా చెప్పుచున్నాడు. యోగ సూత్రముల గ్రంథకర్తయగు పతంజలి మహర్షి అభ్యాసకులు శక్తులయొక్క ప్రేరేపణమున ముగ్ధులు కాగూడదని

స్పష్టముగా తెలియపఱచియున్నాడు. దేవతలే అజాగ్రత్త గల యోగికి తమతో సరిసమానమగు స్థానము నిచ్చెదమని ప్రేరేపింతురు. విద్యార్థులు ఎంతగా హెచ్చరించిన నిజముకంటెను ఆధ్యాత్మిక అనుభవముకంటెను సిద్ధులనే ఎక్కువగా కోరుచుండురు.

శక్తికొఱకైన కోరిక జాగ్రత్తగా వెలుగుచున్న యోగదీపమును ఆర్చునట్టి గాలిపంకావలె పనిచేయును. యోగి చాలకష్టపడి సంపాదించిన ఆ కొద్ది ఆధ్యాత్మిక ప్రకాశము ఆ యోగమును వృద్ధిపఱచుకొనుటయందు నిర్లక్ష్యము చూపుటవలనను సిద్ధులను పొందవలెనను స్వలాభ పరత్వమువలనను నశించును. మరియు వ్యక్తిని అజ్ఞానము అను అంతులేని గుంటలోనికి త్రోసివేయును. అతడు మరల యోగశిఖరము నధిరోహింపజాలడు. అజాగ్రత్తగల విద్యార్థిని ప్రేరణలు గ్రద్దలవలె ముంచివేయుటకు పొంచి యుండును. నక్షత్ర మానసిక గంధర్వలోకముల ప్రేరణలు భూసంబంధమైన ప్రేరణలకంటె చాల శక్తివంతమైనవి.

ముముక్షువు పూర్ణమై స్థిరమైన ధ్యానమును అభ్యసించినకాని యోగమడు ఉత్తీర్ణుడు కాజాలడు. అన్ని కాలములయందు అతడు ఆత్మనిర్బంధనను అభ్యసించవలయును. ఎందువల్లననగా హఠాత్తుగా ఇంద్రియములు సంక్షోభపెట్టవచ్చును. అందువల్లనే శ్రీకృష్ణుడు అర్జునునకు ఈ ప్రకారము సలహాయించెను : 'ఓ కుంతీనందనా, జ్ఞానికి కూడ ఉద్రేకముతో కూడిన తన ఇంద్రియములు ఎన్ని

అడ్డంకులు కలుగజేయుచున్నను అతని మనస్సును ఉద్రేకముతో తోసికొనిపోవును. అట్టి తిరుగుబాటు ఇంద్రియములకు మనస్సు లోబడుటవలన సముద్రముపై ఓడను గాలి త్రోసికొనిపోవునట్లు బుద్ధికి తోచినట్లు పరుగెత్తును. (భగవద్గీత అధ్యాయము 2, శ్లో. 60, 67.)

తటచుగా యోగమార్గమందు అనేక అడ్డంకులు కలుగును. ఆశాభంగము నిరుత్సాహము జబ్బు సీరసము సందేహము కర్తవ్యము అనిశ్చయము ప్రాకృతిక మానసిక శక్తిహీనత మందమతి నిలుకడ లేకపోవుట ఇంద్రియ భోగములకొరకు దురాశ తప్పుడు పనిచేయుట—ఇవియన్నియు అడ్డంకులుగా పనిచేయును. అతడు నిరుత్సాహ పడకూడదు. వానిని జయించుటకు పతంజలి మహర్షి ఏకతత్త్వాభ్యాసము అనగా ఒకేవస్తువుపై నిరంతరధారణఅభ్యాసించుట—విధిగా నియమించెను. ఇది వానికి స్థిరత్వము బలము నిచ్చును. అతడు సమానులతో సహవాసము సీరసులయందు దయ అధికారులయందు మర్యాద దుష్టులయందు నిర్లక్ష్యమును విధించియున్నాడు. ఇట్టి అభ్యాసము మనశ్శాంతి నిచ్చును; అయిష్టతను ఈర్ష్యను సశింపజేయును. ఈ సద్గుణములు అలవాటు పటచుకొనిన వానికి నూతన జీవితము గలుగును. అవసరమైనది పట్టుదల. అదియే యోగమునకు మూలాధారము. మనస్సు స్వాధీనమైనప్పుడు యోగికి చాల ఉపయోగము కలుగును. అతడు అసంప్రజ్ఞాత సమాధియొక్క ఉత్కృష్ట ఆనందమును పొందును.

ఆంతరయౌగిక శిక్షణ

II

సీవు ఎల్లప్పుడు మనోసమత్వము గలిగియుండవలెను. ఇది చాల ముఖ్యమైన అభ్యాసము. ఇది నిస్సం దేహముగా కష్టమైన అభ్యాసమే. కాని ఎన్ని కష్టములు వచ్చినను దానిని సీవు అభ్యసింపవలయును. అప్పుడు సీవు నిజముగా సుఖముగా నుండగలవు. అప్పుడే సీవు నిజమైన మనశ్శాంతిని పొంద గలుగుదువు. కష్ట సుఖములయందును శీతోష్ణములయందును లాభనష్టములయందును జయాపజయములందును పొగడ్త ఆక్షేపణలయందును మర్యాద అమర్యాదలయందును మనో సమత్వముండుటయే జ్ఞానము. ఈ అభ్యాసము చాల కష్ట మయినదియేగాని అంత ఆధ్యాత్మికశక్తి నిచ్చును. ఎవడు అన్ని కాలములయందును అన్ని పరిస్థితులయందును తీర్ణమైన కోపకారణము కలిగినను మనఃస్థిమితతను నిలువబెట్టుకొనగలుగునో వాడు భూమికి నమ్మిన ప్రభువు. అట్టివానిని పూజింపవలెను. అతడు చింకిగుడ్డలు కట్టుకొనినను తినుటకు వానికేమియులేక పోయినను వాడే భాగ్యవంతుడు. వాడు సీరసముగానుండు శరీరము కలిగినవాడయినను చాల బలము గల మనుజుడు. ప్రాపంచిక జనులు కొద్ది విషయములయందు కూడ మనోసమత్వము పోగొట్టుకొందురు. వారు త్వరలో ఉద్రేకముపొంది కోపమునకు లోనగుదురు. ఒక వ్యక్తికి ఉద్రేకము కలిగిన వానిశక్తి నష్టమగును. వ్యక్తి మిక్కిలి శారీరకబలము కలిగియున్నను మంచి కండరములతోకూడి బాగుగవృద్ధియైన శరీరము గలిగియున్నను, ఉద్రేకము

కోపము ఉన్నయెడల అట్టివాడు చాలదుర్బలుడు. మనో సమత్వము కావలెనని కోరువారు వివేకము బ్రహ్మచర్యము ధ్యానము వృద్ధిపఱచుకొనవలెను. తమ వీర్యము వృథాగా నష్టపరచిన వారు చాల తఱచుగా కోపమును పొందుదురు.

ఉద్రేకము అవసరము తటస్థపడినప్పుడు ఉగ్రకోపముగా మారును. కావున నీవు చాల జాగ్రత్తగా నుండవలెను. కోపోద్రేకమును మొదటనే త్రుంచివేయవలెను. దానిని గొప్పకోపతరంగముగా మారకుండ చూచుకొనవలెను. ఒకసారి మీరు అట్టి కోపస్వభావమునకు లోబడినముందు అట్టివానిని మీరు అడ్డగించలేరు. కాని మొదటిసారి అట్టి ఉద్రేకము ఆపుకొనుటలో ఉత్తీర్ణులైనచో ముందు అట్టి పరిస్థితి కలిగినను మీరు దానిని సులభముగా జయించగలరు. ఇది ప్రకృతియందు మార్పలేని న్యాయము.

కోపావేశము గడచిపోవును కాని అది సూక్ష్మశరీరమునందు తనయొక్క స్థిరమైన గుర్తులు నిలుపును. అప్పుడు క్రమశః ఎక్కువ కోపమునకు ఆవేశమునకు వ్యక్తి పాల్పడుచుండును. ప్రతి ఆవేశము కోపముగలుగుటకు ఆకోపము తొందరగా వృద్ధిపొందుటకు అవకాశమిచ్చును. మనుష్యుడు తన ఆత్మ స్వాతంత్ర్య శక్తిని పూర్తిగా కోల్పోవును. ఒక్కనిమిషమందు అది ఎట్టికూరమైన నేరమైనను చేయవచ్చును. ఖాసీగాని లేక యితరమైన కార్యముగాని చేయవచ్చును. అతడు ఊహా ప్రపంచమును మైలపరచును. తన చెడుస్పందనములచే చుట్టునున్న వారికి కూడ హాని

కలుగజేయును. కాబట్టి యిట్టి కోపావేశము రాకుండనుండుటకు గొప్ప జాగ్రత్త ప్రతిమనుష్యుడు తీసికొనుట అత్యవసరము. ఇతరులతో కలిసి శిరుగునప్పుడు మాట్లాడునప్పుడు అతడు జాగ్రత్తగా నుండవలెను.

ఇంద్రియములు నీ శత్రువులు. అవి నిన్ను బయటికి లాగి నీ మనశ్శాంతిని పోగొట్టును. వానితో స్నేహము చేయవద్దు. వానిని జయించవలెను. వానిని ఆటంకపఱచవలెను. పొగరుగల గుఱ్ఱములను స్వాధీనపరుచుకొనునట్లు వానిని నీవు స్వాధీనపఱచుకొనవలెను. ఇంద్రియములను స్వాధీనమునందుంచుకొనుటవలన నీకు ఆధ్యాత్మికబలము మనశ్శాంతి గలుగును. ఇంద్రియములను స్వాధీనములో నుంచుకొనుట ఒక దినములో జరుగుపని కాదు. అందుకు చాల కాలము నిరంతరమైన ఓపికతోకూడిన అభ్యాసము కావలెను. ఇంద్రియముల స్వాధీనతయే నిజముగా మనస్సును స్వాధీనపఱచుకొనుట. పది యింద్రియములను లోబరచుకొనవలయును. అవి చనిపోవునంతవఱకు వానిని పస్తుపెట్టవలయును. వానికి కావలసిన దానినివ్వకుము. అప్పుడు అవి నెమ్మదిగా నీరసించును. అవి నీ ఉత్తరవుల ప్రకారము నడుచుకొనును. ప్రపంచసంబంధమైన జనులు విద్యాధికులైనను భాగ్యవంతులైనను శాస్త్రసంబంధమైన అనేక అధికారసంబంధమైన శక్తులు గలవారైనను వారు ఇంద్రియములకు దాసులైయుందురు. నీవు పూర్తిగా ఆ మాంసభక్షణ

మును మానిననే నాలుకపై నీకు కొంత అధికారము కలిగినట్లు తెలిసికొందువు.

నీవు జాగ్రత్తగాను చురుకుగాను ఆలోచనపడుడవు గాను నుండుము. నీ మనస్సును వృత్తులను జాగ్రత్తగా కనిపెట్టిచూడుము. జీససు ప్రభువు చెప్పినదేమన: 'జాగ్రత్తగా కావలా కాచిచూడుము. ప్రార్థింపుము.' మనస్సును జాగ్రత్తగా చూచుట అనగా అంతరదృష్టి. ఇట్టి ఉత్కృష్టమైన ఉన్నతిగల, ఉపయోగముగల అభ్యాసము కోటిలో నొకనికి పట్టువడును. ప్రజలు ప్రాపంచికస్థితిలో మునిగియుందురు. వారు కామినీ కాంచనములవెంట పరువులెత్తుదురు వారికి ఆత్మ లేక ఉత్తమ ఆధ్యాత్మిక విషయములు ఆలోచించుటకు తీరికయుండదు. సూర్యోదయమయినంతనే మనస్సు దాని మామూలు అలవాట్లు—ఇంద్రియసంబంధమైన తినుట త్రాగుట సంతోషించుట నిద్రించుట మొదలగు వాని—వెంట పరుగిడుచుండును. ఆరోజు గడచిపోవును. ఈ ప్రకారమే జీవితమంతయు గడచిపోవును. నైతికవృద్ధిగాని ఆధ్యాత్మికవృద్ధిగాని ఏమియు నుండదు. విద్యాధికులు సంస్కృతులు అని అనుకొనువారు కూడ అంతరదృష్టి కలిగియుండరు. వారు తమ బుద్ధికుశలత మాత్రము వృద్ధిచేసికొని కొంతధనము సంపాదించి కొంత అధికారము పొంది కొన్ని ఆడంబరములగు బిరుదులను మర్యాదలను పొంది ఆత్మజ్ఞానముగాని జీవిత గమ్యమును గాని పొందకయే నాలుకరంగమునుండి అదృశ్యులగుదురు.

ఇది నిజముగా విచారకరమైన విషయము గదా! ఇది చాల విచారకరము. ప్రతిదినము అంతరదృష్టిగలవాడు తనలోట్లు కనుగొని సరియైన మార్గమున వానిని పోగొట్టుకొనగలడు. మనస్సు తన స్వాధీనము జేసికొనగలడు. అనుజ్ఞ లేకుండ జొరబడునట్టి కామము శ్రోధము దురాశ భ్రమ మరియు గర్వములను తన మానసిక కర్మాగారములోనికి జొర నివ్వడు. అతడు దయ సహనము పవిత్రత ధైర్యము మొదలగు దివ్యసద్గుణములు అభ్యసించగలడు.

ప్రతిదినము ఆత్మవిమర్శన ఆత్మపరీక్ష తప్పకుండ ఉండవలసిన విషయములు. అప్పుడే యోగాభ్యాసకుడు లేక విద్యార్థి తనలోట్లు పోగొట్టుకొని ఆధ్యాత్మిక జీవితమునందు తొందరగా వృద్ధిపొందగలడు. తోటమాలి ఏమిచేయును? అతడు చిన్న మొక్కలను జాగ్రత్తగా చూచును. ప్రతి దినము కలుపు మొక్కలు తీసివేయును. వానిచుట్టు మంచి బలమైన కంచెవేయును. సరియైన సమయములందు ప్రతి దినము వానికి నీరుపోయును. అప్పుడే అవి అందముగా పెరిగి త్వరగా ఫలించును. ఆప్రకారము యోగాభ్యాసకుడు దైనిక ఆత్మ విచక్షణద్వారా తన లోట్లుకనిపెట్టుకొని సరియైన మార్గములద్వారా వానిని పోవునట్లు చేసికొనవలెను. ఒక పద్ధతివలన ఉపయోగములేని యెడల ఇంకొక పద్ధతి అవలంబించవలెను. ప్రార్థనవలన ఉపయోగములేని యెడల సత్సంగము ప్రాణాయామము ధ్యానము భోజనమార్పులు విచా

రణ మొదలగువానిని అనుసరించవలెను. మనస్సుపై భాగమున కనిపించు గర్వము, మోసము కామము శ్రోధము వగైరాలయొక్క అలలను నశింపజేయుటయేగాక చిత్తముయొక్క లోపలి మూలలయందు దాగియుండు సూక్ష్మ స్పందనములను గూడ నిర్మూలము చేయవలెను. ఈ సూక్ష్మ సంస్కారములు చాల ప్రమాదకరమైనవి. అవి దొంగలవలె దాగియుండి ముముక్షువు కొంచెము అజాగ్రత్తగా నుండి దైనిక ఆధ్యాత్మిక అభ్యాసములందు కొంత తగ్గించునపుడు వానికి ఎదురు తిరుగును. అనేక సమయములందు మిక్కుటమైన ప్రేరేపణ కలిగినను అవిక నపడనియెడల దైనిక ఆంతరదృష్టి ఆత్మ విమర్శనలప్పుడు కూడ కనిపించనియెడల అతి సూక్ష్మ స్పందనములుకూడ నశించినవని నిశ్చయించవచ్చును. ఆంతరదృష్టి ఆత్మ విమర్శన అనువానికి ఓపిక పట్టదల జలగవంటి పట్టు శ్రద్ధ స్థిరమైన ఆత్మబలము నిశ్చయము సూక్ష్మబుద్ధి ధైర్యము మొదలగునవి కావలయును. అప్పుడు దానివల్ల లెక్కలేని విలువగల ఫలము నీవు పొందుదువు. ఆ ఫలము అమరత్వము పరమశాంతి అంతః లేని ఆనందము. దీనికి నీవు చాల ఎక్కువ కరీదు నీయవలసియున్నది. కాబట్టి నీవు ప్రతిదినము అభ్యాసము చేయుటకు బద్ధకించుము. నీయొక్క పూర్తిమనస్సు హృదయము బుద్ధి ఆత్మ దానియందు ఉండవలెను. అప్పుడే నీకు తొందరగా విజయము సమకూరుటకు వీలుకలుగును.

యోగమార్గమునందు ప్రతి ముముక్షువు నిర్మలమైన మనస్సును గలిగియుండవలెను. నిలుకడలేని మనస్సుగల ముముక్షువు యోగమునందు ఎంతమాత్రము వృద్ధిపొంద నేరడు. యోగాభ్యాసమునకు ఉండవలసిన ప్రథమలక్షణము మనస్సు నిర్మలముగా నుంచుకొనుట, ఉదయము మానముతోగూడిన ధ్యానముచేయుట కోరికలు త్యజించుట సాత్విక ఆహారము తీసికొనుట ఇంద్రియములను స్వాధీనము నందుంచుకొనుట ప్రతిదినము ఒక గంట మానముగా నుండుట—ఇవియన్నియు నిర్మలమైన మనశ్శాంతిని పొందుటకు చాల సహాయకారులుగా నుండును. వ్యర్థమైన ఊహలు అనుభవములు ఆదుర్దాలు చిక్కుగల ఊహలు కేవలము కారణములేని భయములు అన్నియు తీసివేసికొనవలయును. ముముక్షువునకు ఉచ్చస్థితిగల మనశ్శాంతి యుండిన యోగము సరిగా స్థిరముగా నిలబడును. నిర్మలమైన మనస్సువలననే నిజమును కనుగొనుటకు వీలగును. మానముతోగూడిన మనస్సే దివ్యప్రకాశమును పొందగలుగును. శాంతముగల మనస్సే ఆధ్యాత్మికదీపము పెట్టుకొనుటకు తగిన ప్రమిద. ఒక వ్యక్తికి నిర్మలమైన మనస్సు ఉండినచో వాని ఆధ్యాత్మిక అనుభవములు స్థిరముగా నుండును. లేనియెడల అవి వచ్చుచు పోవుచునుండును.

నీవు ప్రాతఃకాలము నిద్రనుండి లేచునపుడు కొంత ప్రార్థన జపము ధ్యానము 4 నుండి 6 వఱకు చేయుము.

అప్పుడు స్థిరమైన ఈ ప్రతిజ్ఞ చేయుము : 'నేను ఈ దినమున బ్రహ్మచర్య వ్రతమును సలుపుదును. నేను ఈరోజు నిజము పలికెదను. నేను ఈరోజు ఇతరుల మనస్సునకు బాధకలుగ జేయను. నేను ఈరోజున కోపగించను.' మనస్సును జాగ్రత్తగా కనిపెట్టుము. స్థిరమైన ఆత్మశక్తి కలిగియుండుము. స్థిరముగా నుండుము. నీవు ఆదినమున తప్పక జయము పొందెదవు. నీ ఆత్మశక్తి వృద్ధిపొందును. తరువాత నీ యీ ప్రతిజ్ఞ ఆ వారమంతయు జరుపవలయును. నీవు క్రమముగా ఎక్కువ బలమును పొందుదువు. నీ ఆత్మశక్తి వృద్ధిపొందును. తరువాత నీ ప్రతిజ్ఞ నెలవరకు జరుపుము. నీకు ప్రారంభమందు కొన్ని ప్రమాదములు గలిగినను లెక్క చేయకుము. ఆదుర్దాపడవద్దు. తప్పలే నీ ఉపాధ్యాయులు, అవి తిరిగి నీవు చేయవు. నీవు నమ్మకముతోను ఆసక్తితోను ఉండిన దైవకటాక్షము నీకు గలుగును. కష్టములను ఇబ్బందులను ఎదుర్కొనుటకు నీకు భగవంతుడు బలమునిచ్చును.

మనస్సును స్వాధీనము చేసికొనినవాడు నిజముగా సంతోషముగాను స్వేచ్ఛగాను ఉండును. శారీరక స్వేచ్ఛ స్వేచ్ఛకాదు. వ్యక్తి భావములకు ఆవేశములకు లోబడు నెడల పద్ధతులు కోరికలు మనోవికారములు—వీనికి లోనగు నెడల అతి డెట్లు నిజమైన సౌఖ్యమును పొందును? అట్టివాడు చుక్కానిలేని పడవవలెనుండును. నదిలో నిటునటు కొట్టు

కొను గడ్డిపరకవలె ఇటునటు తమరు బడుచుండును. అతడు అయిదునిమిషములు నవ్వును అయిదుగంటలు ఏడ్చును. అతడు అట్టి మనోవ్యాకులముతో నిటునటు ఊగిసలాడు నపుడు భార్య కుమారుడు స్నేహితులు ధనము కీర్తి బిరుదములు శక్తులు వానికి ఎట్టి సహాయము చేయగలవు? తన మనస్సును స్వాధీనమందుంచుకొన గలిగినవాడే మహావీరుడు. ఒక్క సామెత కలదు : 'మనస్సును స్వాధీనపఱచుకొనినవాడు ప్రపంచమును స్వాధీనపఱచుకొనును.' నిజమైన జయము మనస్సును జయించుటయే. అప్పుడే ఒకవ్యక్తి నిజమైన స్వేచ్ఛను అనుభవించగలడు. కఠినమైన విధేయత నీయంతట నీవు ఏర్పఱచుకొన్న కట్టుదిట్టములద్వారా నీ కోరికలు ఊహలు ఆసక్తులు ఆశలు మొదలగునవి రూపుమాపవలెను. అప్పుడే నీవు నీ మానసిక దాస్యమునుండి విడుదల పొందగలవు. నీవు మనస్సునకు ఎంతమాత్రము లొంగకూడదు. మనస్సు అల్లరిచేయు కోతివంటిది. తగిన పద్ధతులచే దానిని లొంగదీయవలయును. అప్పుడే నీవు పూర్ణమైన యోగివి కాగలవు. ధనము నీకు స్వేచ్ఛ నీయజాలదు. స్వేచ్ఛయనునది బజారులో కొనదగిన వస్తువు కాదు. అది అయిదుపడగల సర్పముచే కాపాడబడుచున్న గుప్తధనము. ఆ సర్పమును చంపినగాని నీకు ఆ ధనము దొరకదు. ఆ ధనమే ఆధ్యాత్మిక ధనము. సర్పము అనునది మనస్సు. అయిదుపడగలు అయిదు ఇంద్రియములు. వీనిద్వారా మనస్సు బుసకొట్టును.

రాజసిక మనస్సు ఎల్లప్పుడు క్రొత్తవస్తువులను కోరుచుండును. దానికి మార్పులు కావలెను. ఏకవస్తువునందు దానికి విసుగుపుట్టును. అది స్థలములో మార్పు, ఆహారములో మార్పు అన్నిటిలో మార్పు కోరును. కాని యోగాభ్యాసకడు మనస్సు ఒకే వస్తువును అంటిపెట్టుకొనియుండునట్లు తర్పీదు చేయవలెను. అతడు ఏకత్వమునకు భయపడకూడదు. వానికి తీక్షణమైన ఓర్పు ఉండవలెను. సిరమైన ఆత్మబలము విసుగులేని పట్టుదలకూడ నుండవలెను. అప్పుడే అతడు యోగములో విజయము పొందగలడు. ఎల్లప్పుడు క్రొత్తవస్తువులను కోరువాడు యోగమునకు అర్హుడుకాడు. నీవు ఒక్క స్థలమునకు ఒక్క గురువునకు ఒక్క పద్ధతికి ఒక్క యోగమునకు సిరపడియుండవలెను. అప్పుడే నీకు తొందరగా వృద్ధికలుగును. నీవు భగత్సాక్షాత్కారమునకు నిజమైన దాహము కలిగియుండవలెను. అప్పుడు నీ అడ్డంకులన్నియు తొలగిపోవును. అప్పుడే యోగమార్గమందు నీవు సిరపడియుండగలవు. కేవలము తమాషాకు కేవలము ఆవేశములను పొందుట, లేక సిద్ధులు శక్తులు పొందగోరుట—వీని వలన నీకు సరియైన పర్యవసానమేమియు కలుగనేరదు.

నీకు భ్యాసములో కొంత వృద్ధికలిగిన తరువాత నీవు ఉద్రేకములకు లోబడవు. అప్పుడప్పుడు ఉద్రేకము ఇతర విషయములందు అనవసరమైన ఆసక్తి గలుగవచ్చును. కాని వానిని లోబరచుకొనుటకు నీకు శక్తి యుండును.

వానికి నీవు లోబడవు. క్రమశః ఈ ఆసక్తులన్నియు ధ్యాన మను నిష్పన్నచే దగ్ధము చేయబడును.

నీవు అజాగ్రత్తతో నుండినను నీవు నీ సాధనయందు క్రమము తప్పినను నీ ఆసక్తి సన్నగిల్లినను సోమరితనము వలన నీవు కొలది దినములు నీ సాధన విడిచి పెట్టినను ప్రత్యర్థి శక్తులు నిన్ను నిజమైన యోగమార్గమునుండి భ్రష్టుని చేయును. అప్పుడు నీవు ఏమియు ఆధారము లేక యుందువు. అప్పుడు నీవు తిరిగి మొదటి ఉచ్చస్థితికి వచ్చుటకు చాల కష్టము. కాబట్టి నీవు నీ అభ్యాసములయందు చాల నియమముగా నుండవలెను.

స్థిరత్వములేని నీమనస్సును నీకోరికలు తగ్గించు కొనుటవల్లను అపవసరములగు ప్రాకృతిక కోరికలు నిర్మూలము చేసికొనుటవల్లను శాంతపఱుపవలయును. మోక్షము నకు తీవ్రమైన కోరికమాత్రము కలిగియుండవలెను. అప్పుడు నీ మనస్సును ఉచ్చ ఆధ్యాత్మిక అవకాశములకు ప్రేరేపించ వచ్చును. దివ్యప్రకాశము నెమ్మదిగా దిగును. నీవు ఆంతరిక మార్పు ఆధ్యాత్మికవృద్ధి స్వయముగా అనుభవింపగలుగు దువు. క్రమశః నీ వస్తుచైతన్యము విశ్వచైతన్యములో ఏకీభావము పొందును. వ్యక్తికూడ దివ్యశక్తి లేక విశ్వ శక్తిలో నిమగ్నమగును. దీనినే సమాధి లేక పరమ చైతన్యస్థితియని అందురు. ఇప్పుడు వ్యక్తి భగవంతునిలో కలిసిపోవును. కొన్ని శతాబ్దముల అనంతరము అతడు తిరిగి

తన ప్రథమ నివాసస్థలము లేక అమరత్వ స్థితిని—శాశ్వతానందమును పొందును.

నీవు నీ మనస్సునుండి రజస్సునంతను బయటకు తీసి వేయవలయును. రజస్సు అనునదియే మోహము. ప్రపంచ వృత్తికొరకు కలుగు ఆసక్తులన్నియు రజస్సుయొక్క పదార్థములే లేక రజస్సువల్ల పుట్టినవియే. ఉన్నతస్థితికోరుటయే మనస్సుకు స్థిరత్వము లేకుండజేయును. ఉన్నతస్థితి మనము పొందనియెడల మనస్సు నిరుత్సాహముతో ఆదుర్దాలతో నిండియుండును. ఉన్నతస్థితిని కోరువానికి మనశ్శాంతి యుండదు. అతడు ఈ ప్రకారము ఆదుర్దాపొందుచుండును. 'నేను నా ప్రయత్నములో ఉత్తీర్ణుడను కాగలనా? ఉత్తీర్ణుడనైనను ఫలానా మనుష్యునకు గలిగిన పలుకుబడి అధికారము పొందగలనా?' ఉన్నతస్థితిని కోరుట అనునది యోగమునకు గొప్ప అడ్డంకి. నీవు మొట్టమొదట మనశ్శాంతి గలుగుటకు ప్రయత్నించవలెను. తరువాత యోగము నభివృద్ధి చేయవచ్చును. శాంతిగల మనస్సునందే దివ్యజ్యోతికలదు. శాంతితో గూడిన మనస్సు కలిగినచో నీకు ఉచ్చదృశ్యముల వెలుగులు కనిపించును.

విచారగ్రస్తుడగు మనుజుడు తనచుట్టును అసంతృప్తి, విచారముతోకూడిన స్పందనములు ప్రసరింపజేయును. కాన నిరుత్సాహముకంటె నెక్కువ అంటువ్యాధి యింకొకటి

లేదు. నీకు నిరుత్సాహము కలిగియారండి నీ గదిలోనుండి బయటకు రాకుము. ఎందువల్లననగా నీ నిరుత్సాహవ్యాధి నీ స్నేహితులకు ఇరుగుపొరుగు వారికి వ్యాపింపజేయుదువు. నిరుత్సాహము నీ మూలాధారమును తినివేయును. అది కొఱుకుడు పుండువలె చాలప్రమాదము గలుగజేయును. అది ప్రమాదకరమైన స్లేగుజబ్బు. దానికి కారణము నీ యొక్క ఆశాభంగము, ఓటమి, తీవ్రమైన అజీర్తి, తీవ్రమైన సంఘర్షణ, తప్పుడు ఆలోచన, తప్పుడు ఊహ వగైరా. నీవు ఇట్టి వ్యతిరేక ఉద్దేశములనుండి విడివడుము. పరమ పురుషునితో తాదాత్మ్యము పొందుము. అంతర్జీవితము గలిగియుండుము. బయటి ఆవేశములు నిన్ను మార్పజాలవు. నీవు మార్పులేని వాడవుగా నుండువు. నిరుత్సాహము వ్యతిరేక కృతులు నిన్ను మార్పజాలవు. విచారణవలన నీ నిరుత్సాహమును తరిమివేయుము. భగవంతుని నామ సంకీర్తనము చేయుము. ప్రార్థింపుము. ప్రాణాయామమును ఓంకారమును స్మరింపుము. విడిగాలిలో తిరుగుము. సంతోష విషయమునే స్మరింపుము. అన్ని స్థితులలో సౌఖ్యముగా నుండుటకు ప్రయత్నింపుము. మరియు నీచుట్టునుండు వారందరకు సంతోషము పెదజల్లుము.

ఈ ప్రపంచము హిరణ్యగర్భుడు లేక దేవునియొక్క ఊహారూపముల సూలరూపముగాని వేరుగాదు. విజ్ఞాన శాస్త్రమందు నేడి వెలుతురు విద్యుచ్ఛక్తియొక్క ప్రవాహములుగలవు. యోగమందు ఊహా ప్రవాహములుండును

ఊహ చాలబలీయమైనది. ప్రతిమనుజుడు తనకు తెలియకుండ కొంతవరకు ఊహాశక్తిని ఉపయోగించుచున్నాడు. నీకు ఊహాస్పందనములయొక్క పని తెలిసియుండినచో, ఊహలను స్వాధీనపరచుకొను మార్గము తెలిసియుండినచో దూరములో నున్న మనుష్యులకు ఉపయోగింపబడు ఊహలు నీవు ఊహా చిత్రముద్వారా వారికి పంపగలశక్తి నీకున్న యెడల అట్టి ఊహాశక్తిని వేయిరెట్లు ఎక్కువగా నీవు ఉపయోగింపవచ్చును. ఊహ కదలును. ఊహ అత్యద్భుతములను గలిగించును. ఊహ చికిత్సచేయును. ఊహకు బరువు రూపము పరిమాణము రంగు గలవు. తప్పుడు ఊహ బంధించును. సరియైన ఊహ ముక్తిని గలిగించును. కాబట్టి సరిగా ఊహించి ముక్తుడవు కమ్ము.

కర్మను స్థిరపరచునది ఊహమాత్రమే కాదు. ఒక విషయమై మంచిచెడ్డలు బాగా విమర్శించు తెలివిగల మనుష్యులు కొందరుందురు. కాని అవసరము గలిగినపుడు వారు కొన్ని ప్రేరణలవల్ల చెడుత్రోవను వెళ్లుదురు. వారు తప్పుడు పనులుచేసి తరువాత పశ్చాత్తాపపడుదురు. కొందరు తత్వశాస్త్రజ్ఞులు ఊహలకు ఎక్కువ ప్రాముఖ్యతనిచ్చి కర్మను స్థిరపరచునది ఊహయని చెప్పుదురు. రెండు గోపురములున్నవి. అవి ఒక్కొక్కటి 20 అడుగుల ఎత్తున నున్నవి. ఒక అడుగువెడల్పుగల పొడుగుపాటి కొయ్య ఆ రెండు గోపురములు కలుపునట్లు వానిపైన వేయబడినది. ఆ బల్ల మీద నడచునపుడు నీవు అచ్చటినుండి పడిపోవుదునని తలం

తువు కాని ఆ బల్లయే నేలమీదనున్నచో దానిమీద
 బాగా నడువగలుగుదువు. మరియు ఇరుకు సందులో నీవు
 బైసికిల్మీద పోవుచున్నావనుకొనుము. త్రోవలో పెద్ద
 రాయి ఉన్నది. నీవు ఆ సైకిలు ఆరాయికి గుద్దుకొన్నట్లు
 ఊహింతువనుకో. అట్టి నీయూహవలన నిజముగా నీ సైకిలు
 ఆరానికి తగులును. కొందరు తత్త్వశాస్త్రజ్ఞు లిట్లు చెప్ప
 దురు: పనిని చేయునది మన ఉద్దేశమే. అట్టి ఉద్దేశము ఏ
 పనినైనను చేయగలదు. వారి దృష్టియందు ఉద్దేశమే ఆస్తి
 శక్తి. వేదాంతాలుకూడ ఇట్టి అభిప్రాయమునే కలిగి
 యుందురు.

మనుష్యుడు మిశ్రగుణముగల సాంఘిక జంతువు.
 వానికి అనేక ఆసక్తులుండును. అతడు జీవశాస్త్ర సంబంధ
 మైన జీవి. కాబట్టి వానికి జీవశాస్త్ర సంబంధమైన కొన్ని
 కర్తవ్యములు గలవు. అవియేవియనగా: నెత్తురు ప్రవహిం
 చుట, ఆహారము జీర్ణమగుట, ఉచ్ఛ్వాస నిశ్వాసములు. మల
 మూత్రములు విడుచుట వగైరా. ఇంకను వానికి తత్త్వ
 సంబంధమైన పనులుగూడ కొన్నికలవు. అవి ఆలోచనలు
 ఊహించుట చూచుట లేక తెలిసికొనుట జ్ఞాపకముంచు
 కొనుట మొదలగునవి. అతడు చూచును; ఆలోచించును;
 ధుచిచూచును; వాసనచూచును; అనుభవించును. తత్త్వ
 శాస్త్రము ప్రకారము ఆలోచించిన అతడు భగవంతుని
 యొక్క రూపము; అతడు బ్రహ్మమే. ముట్టకూడని చెట్టు
 పండును రుచిచూచి తన దివ్యశక్తిని పోగొట్టుకొనినాడు. ఆ

ప్రకారము పోయిన దివ్యప్రభావము తిరిగి మానసిక శిక్షణ వలన యోగాభాస్యమువలన పొందగలడు.

ఓ బిడ్డా నీవు ఎందుకు ఏడ్చెదవు? నీకళ్లకు కట్టిన గంతును తొలగించిచూడుము. మాయాయవనిక తొలగించుము. నీవు సత్యము, సత్యమువల్లనే చుట్టబడియున్నావు. నీకళ్లు తెరిచి స్పష్టముగా చూడుము. నీవు ఎక్కడ చూచినను పూర్ణమైన వెలుగు ఆనందము మాత్రమే ఉన్నది. అజ్ఞానమే కంటిపిబ్బు. నీ దృష్టిమందగించినది. ఆ అవరోధమును తక్షణమే తొలగించుకొనుము. క్రమమైన ధ్యానము ద్వారా నీ ఆంతరజ్ఞానదృష్టి నభివృద్ధిపఱచుకొనుము. క్రొత్త అద్దముల కండ్లజోడు నుపయోగింపుము.

హరి ఓం తత్ సత్!

ఓం శాంతిః శాంతిః శాంతిః.

ఆరవ ఆధ్యాయము

శ్రీ శివానందస్వామి తత్త్వము బోధనలు

శ్రీ శివానందస్వామి తత్త్వము బోధనలు

I

ఓం నమో భగవతే శివానందాయ

నేను చాలసంకోచముతోనే నా ప్రియమైన గురు దేవునియొక్క తత్త్వమును బోధనలను తెలియపఱచుటకు సాహసించుచున్నాను.

నా మామూలు మానవబుద్ధితో సచ్చిదానంద స్వరూపుడగు ఆ గురు దేవుని అంతు లేని బోధనలను పూర్తిగా ఎట్లు గ్రహింపగలుగుదును? లేదు. నా నియమితమైన మనస్సు ఆయంతులేని అద్భుతమైన శ్రీ శివానందస్వామి తత్త్వమును సరిగా విమర్శింపజాలదు.

స్వామిజీయొక్క బోధనలు ఆయన ఎల్లప్పుడు సంసర్గము గలిగియున్న ఉత్కృష్ట శక్తియొక్క ప్రతిధ్వనులు. ఆ కారణమువలన వారి దివ్యశక్తి వారి ప్రతి శబ్దములోను ప్రవహించుచుండును. మానవ హృదయములో జొచ్చి దానిలోనుండు దివ్యత్వమును కలచివేయును. వారియొక్క ఆకర్షణీయమైన మాటలయొక్క ఆధిక్యత నెవరును అడ్డగింపజాలరు.

శివానంద తత్త్వమునందు వేదాంతము, ఉపనిషత్తుల సారము ఇమిడియున్నది. అది మావన జాతి ఆత్మయొక్క

గాఢవాంఛల అవసరములకు ఉపయోగపడును. వివిధ దేశీయుల యభివృద్ధికొరకు ముఖ్య అవసరములన్నింటి విషయమై తెలియపరచుచున్నది.

ఆయన శ్రుతాతన మతగ్రంథముల విమర్శించు వాడైనను ఆధునిక జీవనము దాని సమస్యలు బాగా తెలిసినవాడు. ఆయన తన తత్త్వమునందు ఉపనిషత్తులలోని ముఖ్య బోధనలన్నిటిని కూర్చి పులముగా విమర్శించినాడు. అయినను దానితోపాటు ఆధునిక ప్రపంచమునకు వీలుగా నుండునట్లు క్రొత్త ఊహాపద్ధతిగూడ అనుభవయోగ్యముగా తెలియపరచినాడు.

ప్రపంచ చరిత్రయందు తన జీవితకాలమందే తన బోధనలు అనేక జాతులకు జెందిన లక్షలకొలది స్త్రీ పురుషులచే ప్రచండమైన ఆమోదమునకు సేవకు ఆస్పదమైన శ్రీస్వామిజీవంటి వేరొక మహాపురుషుడు కనిపించడు. ఆయన ప్రపంచమంతటిలో పరమబోధకుడుగా నెంచబడుచున్నాడు. మానవ హృదయములందు అంతగా గౌరవింపబడు మహాపురుషుడు ప్రపంచమందెచ్చటను కనిపించడు. ఆయనయొక్క తత్త్వము ఏ యితర తత్త్వవేత్తలభావములకు విరుద్ధముగా నుండుటగాని, ఖండించుటగాని లేదు. అందువలననే అది పూర్వ పశ్చిమదేశములందు అందరి చేతను ఆమోదించబడుచున్నది.

ఆయన యిట్లు బోధించును: భగవంతుడు మనలో

నున్నాడు. మనము ఏది చూచినను వినినను లేక ముట్టు
కొనినను ఊహించినను అదంతయు భగవంతుడే. కాబట్టి
మనము ఎవరినీ ద్వేషించకూడదు. ఎవరినీ మోసగించ
కూడదు. మనోవాక్కాయ కర్మల ద్వారా ఎవరికిని ఆపద
కలుగజేయకూడదు. భగవంతుడు ఆత్మ లేక బ్రహ్మము
ఒక్కటియే నిజమైనవస్తువు. అది యొక్కటియే జీవము
గలిగి మార్పులేని శాశ్వత చైతన్యము అది అన్ని నామ
రూపములలో నుండును. కాన నిజముగా మనమందరము
ఒకటియే. మనము శరీరములముకాము. హద్దుగల మనస్సు
అముగాము. కాని అంతటను వ్యాపించు ఆత్మయే మనము.
తనంతట తాను ఉండు స్థితిగలిగి స్వయం ప్రకాశకమగు
ఆత్మయందే శాశ్వతమైన పూర్ణమైన శాంతి ఉన్నది.
మనము అశాంతిగా నున్నాము. ఏలననగా ఈ సంకుచిత
ప్రపంచమందు మాయవలన పట్టుకొనబడితిమి. మనము
మన జీవితగమ్యమగు ఆత్మ సాక్షాత్కారమును పొందుటకై
మానవులముగా పుట్టితిమి. ఈ జననమరణ సంసారము
నుండి అట్టి అనుభవము మాత్రమే మనలను విడుదలచేయ
గలదు.

మాయయే మనబుద్ధిని మార్చి భ్రమకలుగజేయు
చున్నది. మాయ అనేకమైన యీ ప్రపంచ దృశ్యములకు
కారణమగుచున్నది. మాయయే మనలను అనేక విధము
లుగా ప్రబోధించి బయటి వస్తువులయందు వ్యక్తిని ఆరో

పించి వానిని వెదకునట్లు చేయుచున్నది. మనము ఆత్మ సాక్షాత్కారము పొందినప్పుడు ఈమాయ అదృశ్యమగును.

భగవంతుడు ఇంద్రియములకు అతీతుడు. కాని మనము ఇంద్రియ విషయములను వాని చేష్టలను విడిచి యోగము ధ్యానము—ఈ మార్గములందు నడిచిన ఆయనను అనుభవమునకు తెచ్చుకొనగలము.

యోగమనునది భగవంతునితో లేక పరమాత్మతో లేక ఆత్మతో కలయుట. స్వామిజీ సమన్వయయోగమును ఆమోదించును. ఆయన తనయందు జ్ఞాని భక్తుడు కర్మ యోగి—వీరందరి జీవితపద్ధతులన్నింటినీకలిపి అనుభవించుచున్నాడు. అతని ఉద్దేశము ప్రకారము కర్మయోగము అన్ని యోగములకు మూలాధారమై యుండవలెను. ఏల ననగా అది హృదయమందలి మలినము లన్నింటిని తుడిచి వేయును. ఆయన చెప్పునది యేమనగా: ఏవ్యక్తియైనను తాను చేయుపనులయందును వాని ఫలితములయందును ఆసక్తి లేక నిస్వార్థమైన సేవచేయునో అది తనంతట తాను అట్టి వ్యక్తికి దివ్యసద్గుణములను దయ సహనశక్తి ప్రేమ దయ మొదలగు వానిని వృద్ధిపఱచుకొనుటకు సహాయపడును. స్వామిజీ దినమంతయు ఎట్టి బహుమతియు కృతజ్ఞతా సూచకమగు నవ్వును ధన్యవాదమును కోరక యే మానవ జాతికి వివిధరకములగు సేవలుచేయుచుండును. ఆయన ఉపకారముచేసిన అజ్ఞాని ఆయనను 'అనవసరముగా' నిందించి

నను ఆయన ఆత్మభావముతో దానికి సేవచేయుచునే యుండును.

తరువాత తరించు విషయములలో స్వామిజీ భక్తి యోగమునకు ప్రాముఖ్యతనిచ్చును. మనుష్యుడు ఉద్రేకములకు ఆస్పదమైనవాడని ఆయన చెప్పును. నెమ్మదిగలిగి నిజమార్గమున నడుచువాడుకూడ ఉద్రేకముయొక్క బాధను తప్పించుకొనజాలడు. భక్తిమార్గము ఆ ఉద్రేకములను దివ్య ఆవేశముగా మార్చి ఆ వ్యక్తిగత ఆత్మను విశ్వాత్మలో లీనముచేయును.

అజ్ఞాన పటలమును తొలగించుకొనుటకు జ్ఞాన యోగము అత్యవసరము. సత్సంగము, గురుసేవ, సేదాంత గ్రంథముల అధ్యయనము మహాపురుషుల శ్రుతులను వినుట విచారణ ఎడ తెగని ధ్యానము—వీనిద్వారా దానిని పొంద వచ్చునని ఆయన సలహాయిచ్చును. ఆత్మజ్ఞానము అజ్ఞానమును బాధను విచారమును పోగొట్టి జనన మరణ చక్రమునుగూడ అంత మొందించును.

ఆయన యిట్లు చెప్పెను: జననమరణములు భ్రమ. అది మాయయొక్క గారడీ. ఆత్మ శాశ్వతమైనది. దానికి జననమరణములు లేవు. కర్మ ఫలములను అనుభవించుటకు మానవశరీరము మనకు ఇవ్వబడినది.

చాల ఉత్కృష్టమైన స్వామిజీ తత్త్వము సామాన్యమైనటువంటియు, మనస్సునకు సచ్చనటువంటియు మాట

అతో ఉదాహరించగల ప్రశ్నేక తెలివిగలది. అతడు తన ఉత్తేజకరమగు బోధనను ముక్తసరిగా 'సమన్వయయోగ' మను పాటయందు ఇమిడ్చియున్నాడు. అది యిట్లున్నది :

సేవింపుము, ప్రేమింపుము, ఇమ్ము, పవిత్రుడవగుము, ధ్యానింపుము, తరింపుము, మంచిగా నుండుము. మంచి చేయుము. దయగలిగియుండుము. 'నేను ఎవడను' అని విచారింపుము. ఆత్మను కనుగొనుము. మోక్షము. పొందుము. పెదకుము, కనిపెట్టుము, లోనికిపొమ్ము. విశ్రాంతి తీసికొనుము.

ఇట్టి మామూలు గౌరవముతోగూడిన మాటలతో ఆయన అన్ని యోగములు వేదాంతము—వీనియొక్క సారమంతయు తెలియపఱచియున్నారు.

ఆధ్యాత్మిక ప్రకాశము ముక్తఆత్మయొక్క బోధన పద్ధతి ముఖ్యమైనది; ఆకర్షణీయమైనది మరియు మన్నితమునకు బాధకలుగ జేయనిది. అనేక సమయములందు మిక్కిలి వేదాంతముయొక్క కఠినపాఠములు బాగా తెలిసికొనుటకు వీలుగలభాషతో వ్రాయుచుందురు. ఉదాహరణకు: ఆఫీసులో పనిచేయుచుండగా నొకదినము ఒక మామూలు ఉదాహరణ ద్వారా ఆత్మ అన్నిటికంటె చాల ప్రియమైనదని ఆయన మాకు బోధించెను. ఆయన చెప్పిన దేమన: ఇంద్రియములు ఇంద్రియస్తువులకంటె మనుజునకు ప్రియమైనవి. ఒక వ్యక్తి సినీమాలు చూచుటయందు అభ్యాసమున్నను కంటి

జబ్బువలన డాక్టరుచే ఆ సినిమా చూచుట నిషేధింపబడినప్పుడు తనకండ్లు రక్షించుకొనుటకు సిగ్గేమాకు వెళ్ళుట మానివేయును. కాబట్టి ఇంద్రియములు ఇంద్రియవస్తువులకంటె ప్రియమైనవని తేలుచున్నది. కాని ప్రాణము లేక జీవితము ఇంద్రియములకంటెకూడప్రియతరమైనది. అదిలోనఉండునది ఒక మనుష్యునకు కంటిజబ్బున్నదని అనుకొందము. డాక్టరు ఆకన్న తీసివేయవలెను లేనియెడల ప్రాణమునకు భంగము కలుగునని చెప్పననుకొందము. అప్పుడు ఆవ్యక్తి కన్న తీసివేయుటకు తక్షణము ఒప్పుకొనును. కాబట్టి జీవితము లేక ప్రాణము ఇంద్రియములకంటె ప్రియమైనది. కాని ఒక వ్యక్తి ఒకానొక జబ్బువల్ల భరించలేని బాధ అనుభవించుచుండుననుకొందము. అతడు తనజీవితము అంతము చేసికొనవలెననికోరును. కాని ప్రాణముకంటె ఇంకను ప్రియమైనది లోన నున్నది. ఆమిక్కిలి ప్రియమైన వస్తువే ఆత్మ. కాన ఆత్మ అన్నింటికంటె ప్రియమైనది.

ఆధ్యాత్మిక జీవితమునందు ఉత్తీర్ణతకు ఆత్మశిక్షణ యొక్క ప్రాముఖ్యత స్వామిజీ నొక్కి చెప్పియున్నారు. ఆయన 'సరి పెట్టుకొనుము, సర్దుకొనుము, సహాయము చేయుము. మాషణభరించుము బాధసహింపుము. ఇదియే ఉత్కృష్టమైనసాధన' అను తన పాటను తరుచుగా పాడుటకు విసుగు జెందుదురు. ఈసాధన చాల కష్టమైనదైనను మనము దానిని అభ్యసించనియెడల మన ఆధ్యాత్మిక జీవితమందు వృద్ధిగాని శాంతిగాని సౌఖ్యముగాని మనము అనుభవింపజాలము.' అని

ఆయన నొక్కి చెప్పచున్నాడు. కాని నిజమైన దీనత్వమే మన అహమును నలిపివేయగలదు. నిజముగా తనపాపనమగు దీనత్వమువల్లనే ప్రతిమానవుడు మన గురుదేవుని శౌరవించి పూజించుచున్నాడు.

తీక్షణమైన దివ్యప్రేమకు రూపము వహించిన స్వామిజీ మనము తమవలెనే యితరమతములను గూడ నమ్మవలసినదిగా ఉద్బోధించును. ఒకానొకప్పుడు అన్ని మతముల యొక్క బోధనలు మన శరీరముయొక్క అవయవములతో వారు పోల్చియున్నారు. ఆయన 'చెప్పిన దేమన: ఏ ప్రకారము వ్యక్తి శరీరముయొక్క వివిధ అవయవములు—కాళ్లు, చేతులు, కడుపు, కండ్లు చెవులు వగైరాలు—ఒకటియో ఆ ప్రకారమే వివిధమతములయొక్క బోధనలు అట్టిమతములు మతమను శరీరముయొక్క వివిధభాగములు. మత సారమంతయు ఒకటియే. అదియే ప్రేమమతము, సత్యమతము.

నిజమైన విద్య ఆత్మను అనుభవమునకు తెచ్చుకొనుటయని ప్రాథమిక విద్యార్థులకు స్వామిజీ బోధించును. కావున విశ్వవిద్యాలయ విద్యతోపాటు విద్యార్థి దివ్యజీవనము గడుపు పద్ధతికూడ నేర్చుకొనవలెను. అహింస, సత్యము బ్రహ్మచర్యము—వీనిని అనుసరించవలసినదిగా ఆయన వారికి సలహా యిచ్చును. అవి అన్ని యోగములకు మూలాధారములని నొక్కి చెప్పును. కావున వ్యక్తి తన

జీవిత ప్రారంభమునుండి యితరుల మనస్సునకు నొప్పి కలుగజేయకుండుట అందరియందు భగవంతుని జూచి వారికి సేవ చేయుట ప్రాణమునకు అపాయము కలిగినను నిజమును విడువకుండుట ప్రాకృతిక దేహసంబంధమైనవి, బుద్ధిసంబంధమైనవి ఆధ్యాత్మిక సంబంధమైనవి—అన్నియు ఇతరులతో పంచుకొనుటయు నేర్చుకొనవలయును.

స్వామిజీ స్త్రీలకు ఈవిధముగ ఉద్బోధన చేయుచుందురు: మీశారీరక స్వభావమును మరచి స్త్రీ పురుష వివక్షిత చూడక నేను 'అమర ఆత్మను' అని అనుకొనుడు. మన గురుదేవుడు బోధించినట్లు స్త్రీలుకూడ భగవత్సాక్షాత్కారమునకు ప్రయత్నించవలెనని యింకెవరును చెప్పి యుండలేదు. ఆత్మ విషయమై ఆయన వారితో ఈ ప్రకారము చెప్పను: ఆత్మ అందమైన వానిలో మిక్కిలి అందమైనదని యెంచి బాహ్య అందములు విడిచిపెట్టుడు. ప్రపంచకర్తవ్యములలో మగ్నమైయున్నను మానసిక సన్యాసము అభ్యసింపుడని వారికి సలహా యిచ్చును. ఆకర్షణ కలుగు విధముగా ఆయనవారితో యిట్లు చెప్పను: 'మీ మెడలోని హారములవలె ఓర్పును, దుస్తులవలె ప్రేమను కలిగియుండుడు.'

జ్ఞాన స్వరూపుడగు స్వామిజీ వేదాంతము మాత్రమే

ప్రపంచమును కలుపగల శక్తిగలదని చెప్పియుండెను. ఒక్కమతమే ఉండవలెను. అది హృదయముయొక్క మతము—ప్రేమయొక్క మతము. ఇట్టిమతమును అంగీకరించునప్పుడే యీ ప్రపంచమునకు శాంతిగలుగును.

శ్రీకృష్ణ భగవానుడు భగవద్గీతలో యోగతత్త్వ శాస్త్రమును బోధించియున్నాడు. కాని యిచ్చట ఆనంద కుటీరములో మన గురుదేవునియందు సజీవమైన శ్రీకృష్ణ శక్తియున్నది. ఆయన తన దైనిక కర్మలలో అన్ని యోగములను యోగసారముగా మార్చి తాను జీవించుచు ప్రత్యక్షముగా ఇతరులకు కనపఱచును. స్వామిజీ తన తత్త్వము ఇతరులకు తన బుద్ధి కుశలతచల్లకాక. నేను ఆధ్యాత్మిక బోధకుడనని చెప్పి అందు తనకుగల శక్తిని ప్రకటించుట వలనగాక తన విశ్వప్రేమ దయ మరియు సహిష్ణుత—వీని వలన బోధించును.

ఆ భగవంతునికి దీనమును హృదయ పూర్వకమును నయిన నా ప్రార్థన యిది: జ్ఞాన స్వరూపుడును ప్రపంచ ప్రఖ్యాతి గలిగిన ఆధ్యాత్మిక గురువును అగు ఈ మహానుభావునకు ఆ భగవంతుడు దీర్ఘాయుర్దాయమును పూర్ణ ఆరోగ్యమును ఇచ్చును గాక.

శ్రీ శివానందస్వామి తత్త్వము బోధనలు

II

భగవంతుడు మహాసముద్రమువలె నుండును. జీవులన్నియు దానియందలి బుడగలు.

ఏ జాతికి ఏ రంగుకు ఏ సంస్కృతికి జేందిన మనుష్యులైనను వారియొక్క గమ్యమునకు నడుపు సర్వశక్తిమంతుడగు భగవంతు డొక్కడే!

అందము. మంచి, సత్యము—ఈ మూడును ఒక దానిలోనివి. అందులో ఒక్కొక్కటియు ఈ మూడింటిలోనిది. పవిత్రుడు సచ్చిదానంద స్వరూపుడునగు భగవంతునితో అవి తాదాత్మ్యమును పొందుచున్నవి.

“ఆత్మై వేదం సర్వమ్” ఇది అంతయు ఆత్మయే.

“సమం సర్వేభు భూతేభు” అన్ని జీవులలోనుండు ఆత్మ ఒక్కటియే.

జీవితమంతయు ఒకటే. ఆజీవితముయొక్క ఏకత్వమును అనుభవమునకు తెచ్చుకొనుము.

భగవంతుడు మంచితకును మూలాధారము. జీవించియున్నవాని అన్నింటి ఏకత్వము, సత్యము—ఇవియే భగవంతుడు.

ఊహను విడిచి స్వతంత్రముగా నుండు ప్రపంచము లేదు.

ప్రపంచమునకు స్వయమగు ఉనికి లేదు. మనస్సు యొక్క సహాయము లేకుండ అది కనిపించదు.

ఊహనుండి విడిగా మనస్సునకు ఉనికిలేదు. ఊహలే మనస్సుగును.

మనస్సు తనపరిచేయనప్పుడు ద్వైతముండదు.

మనస్సుయొక్క మూలము లేక ఉత్పత్తి కనుగొనుము. ఆ మనస్సును ఆ మూలమున నుంచుము. అప్పుడు మనస్సు నశించును.

మనస్సు శ్రద్ధ ఇంద్రియ సంస్కారములను ఏరుకొనినవానికి సంయోగపరచును. అది సుఖమునకును కష్టమునకును స్థానము.

చిత్తము లేక దిగువమనస్సు జ్ఞాపకశక్తికలిగించును. అది చిహ్నములు, సహవాసములు భావములయొక్క మూలస్థానము. (భాండాగారము)

మనుష్యునియొక్క స్వేచ్ఛయనగా కర్మనుండి స్వేచ్ఛకాదు. అది కర్మలో స్వేచ్ఛ.

నీతియందు జితేంద్రియత్వము ఇతరుల సేవ యిమిడి యున్నవి.

ఆధ్యాత్మిక మార్గమునకు ప్రారంభ అవసరములు సామాన్యమైన మంచి జీవితము, నిజాయితీ జీవితము, లోకమంతటికి మంచిగానుండుట, కోపము దురాశ కామము అహము క్రమముగా తగ్గించుకొనుట.

దివ్యజీవితమువలన స్వేచ్ఛయు ఆనందముగలుగును.

అదియే జీవితము యొక్కయు యోగము యొక్కయు ఉద్దేశము.

అన్ని మతములయొక్క ఉద్దేశము ఆత్మయొక్క నిజమును తెలుపు జీవితమార్గమునకు త్రోవచూపుట.

మతము జీవితము రెండుకావు. అవి రెండును ఒకటియే. ప్రతిదినము దివ్యజీవనము గడుపుము. ధ్యానము చేయుము, అధ్యయనము చేయుము. సేవచేయుము.

క్రమముగాను చురుకుగాను ధ్యానముచేయుము. ధ్యానముచేయువాడు దైవత్వమునుపొందును. అతడు దేని విషయమై ధ్యానము చేయుచుండునో ఆ రూపమును పొందును.

నిశ్చలముగానుండుము. ఊహల అలలను శాంతి పొందింపుము. ఆ నిశ్చలత్వమునందు మనస్సు కరుగును. అప్పుడు స్వయంప్రకాశమును పవిత్రచైతన్యమును అగు ఆత్మ ప్రకాశించును.

భగవంతుని కనుగొనుము. వానిని అనుభవమునకు తెచ్చుకొనుము. అన్నిజబ్బులకు అదియేమందు.

భగవత్పాక్షాత్కారమును పొందుము. దీని అర్థమే పరిపూర్ణత మోక్షము స్వేచ్ఛ సమత్వము సమప్తి సంతోషము ఆనందము శాశ్వతశాంతి.

పాపనపురుషుడు ఏ చట్టములవలనను బంధింపబడడు. అదృష్టము వానిని ఏమియుచేయజాలదు. అతడు స్వేచ్ఛగా నుండును.

7 వ అధ్యాయము
నా ఆత్మయొక్క గీతము.

1. పళని ఆండవన్ ప్రార్థన

పళని ఆండవా, సుబ్రహ్మణ్య ప్రభూ! నా ప్రియ మైన దయాస్వరూపా! ప్రేమస్వరూపా! నీవు నాయందు అంత క్రూరముగా ఎందుకున్నావు? నీవు ఇప్పుడు నా ప్రార్థనలు ఎందుకు వినుటలేదు? నిన్ను ఎల్లప్పుడు నా హృదయములోపల ఉన్నట్లు అనుకొనుచున్నాను. నీవు అక్కడ ఏమి పనిచేయుచున్నావు? ఈ విచిత్రమును ప్రత్యేకమునయిన యింద్రియజ్ఞానము ఎట్టిది? నా హృదయము బ్రద్దలగుచున్నట్లు నాకు తోచుచున్నది. అప్పుడప్పుడు నీవు ఆనందతరంగములను నా శరీరమంతట కప్పచున్నట్లు అనుభవము కలుగును. నేను నిస్సహాయురాలనుగా భావించును. నీవు నా దృష్టినుండి దాగియున్నప్పుడు నేను నిన్ను ఎట్లు తెలిసికొనవలెనో అట్లు తెలిసికొనునట్లు నీవు నన్ను చేయనపుడు నీవే నా జ్ఞప్తియందుండునట్లు చేయుటకు కారణమేమి? నా విషయమై నీ ఉద్దేశమేమి? కొంత విశ్రాంతిగలుగుటకు నేను ఏమి చేయవలెనో నాకు నీవు ఎందుకు చెప్పవు? లోగడ నేను అనుభవించుచుండిన వాని యందు ఇప్పుడు నాకు ఎట్టి ఆసక్తియులేదు. నేను నీదగ్గరగా నుండవలెనని కోరుచున్నాను. కాని నేను అన్నివైపుల గొలుసుతో బంధింపబడినట్లు నీవు చూచుచున్నావు. నేను విడివడుటకు మార్గము నాకు చూపవా? నా కర్తవ్యమేదియో నాకు కనుపర్చవా? నేను నా ప్రస్తుతపు జీవితము

నుండి పారిపోవుట ఆత్మత్యాగము కాదా? ఏలననగా ఇచ్చటనుండి నేను ఎచ్చటికి వెళ్ళెదనో అచ్చట సౌఖ్యమే అనుభవించెదను గదా! కాన నేను నా సౌఖ్యమునకు ప్రయత్నించుటలో ఇతరులకు అసౌఖ్యము కలుగజేయుదును గనుక నేను చేయుపని స్వార్థపరత్వము కాదా? నాపైన ఆధారపడువారిని విడిచిపెట్టుట పాపము కాదా? అట్టివారు తమంతట తాము తమ్ము పోషించుకొనగలిగివారు కానప్పుడు వారిని విడిచిపెట్టుట పాపము కాదా? నా జీవితముకంటె ఎక్కువగ ప్రేమించెడువారి దయ ప్రేమయొక్క కూడని ఉపయోగము పొందుట నా స్వప్రయోజన పరత్వము కాదా? నేను చేయుపనులకు వానిని నేరారోపణచేయుటను నేను ఎట్లు సహింపగలను? నేను వానికి సహాయకారిగా నుండుటకు బదులు వానికి బరువుగా ఎట్లు ఉండగలను? నీవు ఎందుకు మానముగా నున్నావు? నీ బీద ఆత్మయొక్క దీనా లాపమునకు నీవు ఎందుకు జవాబీయవు? ఈ ప్రకారము నేను బాధపడుట నీకు సంతోషమా? అట్టి శిక్షపొందుటకు నేను ఎట్టి తప్పు చేసితిని? నలువది సంవత్సరముల శిక్ష చాలదా? నేను చేసిన తప్పులను తుమించుటకు నేను ఏమి చేయవలెను? ఓ ప్రభూ! నాయందు దయగలిగి యుండ వలెను. అధమపక్షము ఈ బాధ సహించుటకు శక్తియే నను ఇవ్వవలెను. నీదయకు పాత్రురాలనగుటకు నేను ఏమి చేయవలెను? నీయందు శరణాగతి పొందినవారికి నీవు చేయుపని యిదియేనా? నేను నిన్ను తలపని ఒక్కనిమిష

మైనను గలదా? పగలంతయు నిన్నే తలచుచుంటిని. ఇప్పుడు రాత్రికూడ నిన్ను తలచునట్లు చేసితివి. నీవు నాతో ఎందుకు మాటాడవు? నీవు నన్ను ఎందుకు ఓడార్చవు? నాప్రభూ! నిన్ను నేను గ్రహింపజాలకున్నాను.. నిన్ను చేరుటకు ఇంకను నాకు సమయము రానప్పుడు నీవు నాయందు ఇట్టి ఆధ్యాత్మికతృప్తిని ఎందుకు కలుగజేసినావు? అట్టి తృప్తి కలుగజేసినప్పుడు ప్రపంచ ఝంఝాటము నిన్ను పూజించుటకు నాకు ఎందుకు అవకాశము నిచ్చుటలేదు? నా స్వల్ప తెలివితో మీ ఉద్దేశము తెలిసికొన జాలకున్నాను. మీ నిజమైన రూపము నాకు చూపుడు. నేను నీ విచిత్ర మాహాత్మ్యమును తెలిసికొనుటకు నా హృదయమును ప్రకాశముతో నింపుము. పూజనీయమైన నా ప్రభూ! త్వరగా నిన్ను చేరుటకు నన్ను దీవింపుము. నేను నీకు పూర్ణ శరణాగతి అగుటకును ప్రతిపదీనీకొఱకై చేయుటకును అవసరమగు శక్తి నా కిమ్ము. నా చేతులు దివ్యమైన పనులయందు ఉపయోగించునట్లు చేయుము. ఇకముందు నన్ను విడిచిపెట్టకుము. నేను నీకొఱకు బెంగపెట్టుకొని శుష్కించుచున్నాను.

2. ప్రార్థన

ఆండవా, నా ఆశ, నా సంతోషమా నా జీవితమా
నా ప్రియమైన ప్రభూ; నా దివ్యప్రేమా
నేను నీకు ఆనందబాష్పములతో మ్రొక్కుచున్నాను.
ఓ ప్రభూ! నీకు ఎట్లు ధన్యవాదములీయవలెనో నాకు

తెలియదు

అన్ని ఊహలు అన్ని స్వప్నములు అన్ని రూపములు
శరీరమును కలచివేయున దంతయు
అన్ని నీకు కోరికలు మరియు ప్రేమ అయినది.
అవి పవిత్రమైన మంచి ఊహలతో కూడియున్నవి.

నీ స్వర్గీయ కటాక్షముయొక్క మోహములో కట్టుబడి
నా మనస్సు దివ్యప్రేమతో అవాక్కు అయినది.
నేను మీస్వర్గీయ పాదములవద్దనే జీవితమును అర్పణ
చేయుచున్నాను
నీ చూపుమలిపి నా ఆత్మవంక చూడుము.

[వచ్చేదను

దీనత్వముతోకూడిన సమృద్ధిముతో, నేను మీవద్దకు
కాళ్లు మోకరించి మిమ్ము ప్రార్థించుచున్నాను.
మీ చేతులుజాపి నన్ను శాశ్వత ఆనందమునకును
దివ్య జీవనమునకును తీసికొని వెళ్లుడు.

3. చంద్రునితో నా కోరిక

చంద్రుడు ఆకాశమందు పైన ప్రకాశించుచున్నాడు,
అతడు ప్రపంచమునకు వెలుతురిచ్చుచున్నాడు ఆకిరణములు
తొందరగా ప్రసరించును.

వానికి ఆ త్రోవ నాకు ఈ త్రోవ
అతడు దయగల హృదయమందు ఆత్మలను కలుపును.

ఓ చంద్రుడా! ఓ చంద్రుడా! ఓ గాత్రయొక్క దీపమా
ఎందుకు నీవు నవ్వుచున్నావు? నీవు ఏమి చూచుచున్నావు?
అంత ఎత్తున నీవు ఉండుటకు నీవు చాల అదృష్టవంతుడవు.
నా ఆత్మయొక్క ప్రభువు నా భగవంతుని చూచుటకు

ఓ చంద్రుడా! ఓ చంద్రుడా! గర్వము పొందకుము
నాకంటెగాని నా ప్రభువుకంటెగాని నీకు భేదములేదు.
బాహ్య ప్రభావముయొక్క పైతొడగు తీసివేసి
నాతోను నా ప్రభువుతోను ఏకత్వము అనుభవింపుము.

ఓ చంద్రుడా! ఓ చంద్రుడా! ఓ అందమైన చంద్రుడా!
శారవముతో ఆకురతతో నేను నీసహాయము కోరుచున్నాను
నా పవిత్రమైన భక్తి పుష్పములు తీసికొని
వాని అమరాత్మపై చల్లుము.

ఓ మేఘములారా, ఓ మేఘములారా! మీతొందర తగ్గింపుడు
మీ నీడతో అతని దృశ్యమును అడ్డగింపకుడు
అతడు తనతో నా సందేశమును వానికి తీసికొని

పోవుచున్నాడు.

అతడు దయగల ప్రభువు, అన్నియు తెలిసిన ప్రభువు.

4. నా ప్రియమైన గురుదేవునకు

నా ప్రియమైన ప్రభూ! నీవు ఎక్కడ ఉన్నావు?
నీవే నా ఆశ జీవితము మరియు ప్రేమ
నీవద్దకు వచ్చుటకు మెట్లు ఎక్కుటకు నాకు బలమునిమ్ము
మరియు ధైర్యము నిమ్ము.

మీరు చాపిన పవిత్రమైన చేతులను నేను చూచుచున్నాను
ముళ్ల మార్గముగుండా నడిపించుటకు ప్రపంచ పోరాటముల
నుండి

విడిపించుటకు మరియు దివ్య ఆనందమునకు తిన్నగా
నడుపుటకును

నేను చేయు ప్రతి పనియందు నా ఊహలనన్నిటియందు
మీ ముఖము నేను చూచుచున్నాను. మీకటాక్షము
నేను కనిపట్టుచున్నాను
మిమ్ములను ఎల్లప్పుడు సేవించుటయే నా వెజ్టిలేషము
మీ పాదములను నేవించుటయే నేను కోరునదంతయు.

ఉబుకుచున్న దివ్యప్రేమయను అలలలో నేను తేలుచున్నాను
గురుదేవుడు నావద్ద ఉన్నాడు ఎవరుఇప్పుడు నాకు నొప్పి
గలుగజేయలేరు.

అచ్చటచ్చట మీ ప్రభావము నేను చూచుచున్నాను
స్వర్గము మరియు భూమి మీతో నిండియున్నది.

మీరున్నచోట భగవంతుడు నివసించును.

మీలో ప్రేమ మరియు జ్ఞానము నివసించును.

నెమ్మదిగా వీచు ప్రతిగాలి,

పుష్పించు ప్రతి అందమైన పువ్వు

తీపిగానుండు ప్రతి మృదుసంగీతము

మీయొక్క రహస్యమైన ధ్వని నాకు వచ్చుచున్నది.

ఈ అందమైన పుణ్యస్థానము సీపు చూచినావా?

నేను నీ కొఱకు కట్టిన భక్తియొక్క భవనము

దానియందు కామము దురాశ లేకుండజేసి

సీపు కూర్చుండుటకు తగిన దానినిగా దానిని చేసితిని.

రాత్రింబగళ్లు నీకొరకు వేడుచుంటిని

సీపు వచ్చి యీ అల్పస్థితిలోనున్న పవిత్రస్థానమును

దీవింపుము.

నన్ను మీయొక్క విధేయతగల పనిముట్టుగా చేసికొనుము

నేను మీకు హృదయపూర్వకముగా సేవచేసెదను.

5. నా దివ్య స్వప్నము

అది ప్రకాశమానమైన అందమైన ప్రాతఃకాలము
అది మేఘముల తెరలోనుండి నవ్వుచున్నది.
సూర్యుడు తన నిర్మలమైన వేడిని ప్రసరించుచు
ఆకాశము పై భాగమునకు పోవుచున్నాడు.

నేను దివ్య ఊహలతో ఎండిన దాననై

గంగానది ఒడ్డునకు వెళ్లితిని

నేను ఒక చెట్టు నీడను కూర్చొని

కళ్లుమూసికొని మాన ప్రార్థన చేయుచుంటిని.

తొందరలో నొక ప్రకాశమానమైన వెలుతురు

దివ్య ఆనందముతో నాలో ప్రవేశించినది

నేను కొట్టుకొనుచుండిన హృదయముతో

ఊపిరి బిగబట్టుకొని కళ్లు తెరిచి చూచితిని కాని నేనేమి

మాట్లాడలేదు.

తొందరలో నేను పవిత్రమైన పసుపురంగు బట్టలతో

రాజరీవితోను దివ్య చిరునవ్వుతోను కూడిన వ్యక్తి

నాదగ్గరకు వచ్చుట చూచితిని.

ఆ రూపము చూచుటకు చాల అందమైనది

వాని ముఖము నిర్మలమైన ఆనందముతో కూడియున్నది.

వానికండ్లు సమ్మకముతో ప్రేమతో ప్రకాశించుచు

చుట్టు విచిత్రమైన శక్తి ప్రసరించుచుండెను.

ప్రేమసంబంధమైన వాని చేతులుచాచి [స్పృశించెను

నేను ఆయన నిమిత్తము తలవంచగా నాతలను అతడు

అతడు మృదువుగా నెమ్మదిగా ఇట్లనెను

ఓ దివ్య ఆత్మా నిన్ను భగవంతుడు ఆశీర్వాదించుగాక,

నీ ప్రపంచబాధలనుండి రక్షించుటకు

నేను నీ దగ్గరనున్నాను భయపడకుము

ఎల్లప్పుడు నేను నీ దగ్గరనున్నట్లు భావింపుము

నీ ప్రభువును సంతోషపెట్టుటకు నీపని నీవు చేయుము.

నేను చిరునవ్వు నవ్వితిని ఏడ్చితిని

[లేకపోతిని

ఆ దివ్యస్వరూపముయొక్క సంతోషమువల్ల స్పృహ

అది నన్ను స్వర్గీయ ప్రాంతమునకు లేవనెత్తెడు

చాల ఉత్కృష్టమైన నిజమైన దృశ్యము.

6. నా గురుదేవుడు

నీవు నా గొప్ప గురుదేవుని చూచితివా?

అతడు ప్రపంచమంతటిలో చాల గొప్ప ఆత్మ.

నీవువచ్చి వాని పవిత్రపాదములు చూచుటకు

దివ్యజీవితము గడపుటకు నేర్చుకొనుము.

గర్వము గాఢభ్రమ పోగొట్టుకొనుము.

నీవుపరుగెత్తి వాని ఆధ్యాత్మిక గృహము వెదకుము.

నీ హృదయమును దివ్యప్రేమతో నింపుము.

అందరికి ప్రభువగువానిని పూజింపుము.

వాని పాదపద్మములకు పవిత్రహృదయముతోను,

దివ్యప్రకాశముతోను మ్రొక్కుము.

భగవంతునివలె పావనమగు వానిముఖము

ప్రేమతోను సమృద్ధిముతోను చూడుము.

వాని మానముతోగూడిన అందము మృదువైన చిరునవ్వు,

వాని దివ్యమైన నిర్మలమైన మృదువైన చూపు క్రంతధ్వని

వాని ఉద్రేక ఊహలయొక్క శాంతము గలుగజేయు

నీ గొప్ప ఆదుర్దాను పోగొట్టు శక్తిగలది. [చూచును.

భాగ్యవంతులను బీదవారిని అతడు ఒకవిధముగానే

కులమత భేదములు లేక్కచేయడు.

అతి సామాన్యమైన వినయముతో కూడిన జీవనమును
[ప్రేమించును.

నిష్కామ సేవయే ఆయనకు ఆహారమైయున్నది.

పేరుప్రతిష్ఠలు నిన్ను క్రిందకు పడద్రోయును

యావనము అందము వడికిపోవును

నీకు అవసరముకలిగినపుడు ప్రజలు నిన్ను విడిచిపెట్టెదరు
కాని, ప్రియమైన గురుదేవుడు మనలను ఎన్నడును విడువడు

నీ అశాంతితో కూడిన మనస్సును అతడు మచ్చిక చేయును

నీ జీవితమును పవిత్రముగాను నిర్మలముగాను మార్చును

కామము దురాశ పారిపోవును

నిర్మలమైన ఆనందము నీ జీవితమందు కలుగును.

నీ బాలహృదయమును అతడు శాంతిపరచును

మాయయొక్క ఆశ అను తెరను చించివేయును

నీ కర్మగ్రంథులను పగులగొట్టును

నీవు నీ ధ్యేయమును చేరుటకు నీకు స్వేచ్ఛ గలుగజేయును.

7. నా ప్రియమైన ప్రభువునకు

నా ప్రియమైనవాడా! నా ప్రియమైన ఆత్మా!
 నా దివ్యమైన ప్రియుడా! నా మృదువైన ప్రభూ!
 శాశ్వతమైన ధ్యేయమును చేరుటకు నేను చాల బాధ
 పడుచున్నాను

నా బలముపోయినది నా మెదడు మొద్దుబారినది.

నా శరీరము ఇంద్రియములు హృదయము జీవితము అన్నియు
 నా నిర్మలమైన ఆత్మశక్తితో పోరాడుచున్నవి.
 దేవుని ఉద్దేశము ప్రకారము నేను బాధసహించుటకు చేయు
 ప్రార్థనను అవి అంగీకరించుటలేదు.

రాత్రింబగళ్లు బాధతో వ్రాయుచుండుటచే,
 నా జీవితము నా ఊపిరి దిగజారిపోవుచున్నవి.
 నా త్రోవలోనుండు ముళ్ళు (అడ్డంకులు) తీసివేసి
 నన్ను సరిచేయుటకు నీదయ నాపై నెప్పుడు కలుగును?

నా స్నేహితులను నేను కోల్పోతిని, నా బంధువులను
 మరచిపోతిని.

పేరుప్రతిష్ఠలు వాని పట్టువిడిచినవి
 నా హృదయమందు అపవాదులు బాధలు నేను సహించు
 చున్నాను

నా ఆత్మయొక్క ఆలాపనను నీవు ఎందుకు వినిపించుకొనవు?
 దయగలిగి నా ధ్యేయమునకు మార్గమునుచూపుము.



